

شریعت

اسلامی

یا

ذاتی وقومی وحکومتی مصلحتیں

تحقیق و تحریر:

ابوعبداللہ

بِسْمِ اللَّهِ الرَّحْمَنِ الرَّحِيمِ ○

☆ جملة حقوق بحق مصنف محفوظ ☆

نام کتاب :

شریعت

اسلامی یا ذاتی وقومی وحکومتی مصلحتیں

مصنف :

ابوعبداللہ

ناشر :

ابوعبداللہ

طبع

سوم

اشاعت :

2004ء



فہرست

صفحہ	عنوان	ذیلی نمبر	عنوان	نمبر
	آپ کون سی نماز پڑھتے ہیں؟	1		
2	عہدِ مِثاق سے پہلے نماز تبدیل ہو چکی تھی	(1)		
3	رسول اللہ کا طریقہ کیوں جاری نہ رہا؟	(2)		
4	رسول اللہ کی نماز کو صرف کتابوں میں قید رکھا گیا ہے	(3)		
6	رسول اللہ کی دی ہوئی نماز کو بدل ڈالنے کا یقینی ثبوت	(4)		
7	دین کی اتنی نمایاں عبادت کیسے بدل دی گئی؟	(5)		
8	عوام کی پوزیشن علما کے نزدیک	(6)		
8	رسول اللہ کے دین یا نماز میں تبدیلی اُمت نے نہیں، علما نے کی ہے	(7)		
9	حضرت علیؓ کے زمانہ میں بھی تخریب کا رعلما مسلمانوں میں پوشیدہ تھے	(8)		
10	ڈھکوی گروپ کے باطل اجتہاد کا ماخذ اور منبع	(9)		
10	تخریب کاروں کا اسلام اور اسلام میں تخریب کا طریقہ	(10)		
12	خالص باطل کو کوئی اختیار نہ کرتا مگر باطل کو حق کا لبادہ اڑھا دیا جاتا ہے	(11)		
13	اسلام کے خلاف ایک باقاعدہ کھلا محاذ قائم تھا جو اسلام کو تباہ کرنے پر ٹٹلا ہوا تھا	(12)		
14	نزولِ قرآن کے ساتھ ساتھ تخریب کا نقلی مسلمان گروہ	(13)		
15	رسول اللہ سے منسوب پوری قوم نے قرآن کو ترک کر کے مندرجہ بالا مرکز کو حاکم مان لیا تھا	(14)		
16	رسول اللہ کی قوم رسولؐ کے بعد واپس کفر و کفرانہ نظام کی طرف پلٹ گئی	(15)		
16	یہاں نظامِ ابلیسی اور اسلام و اُمت کے دشمنوں کی تخریب فی الدین واضح ہو چکی	(16)		
17	رسول اللہ کے بعد صحابہ اور مذکورہ بالا قوم کا حال بخاری شریف سے دیکھیں	(17)		
18	رسول اللہ کے بعد قیامت تک ایک گروہ کفر اختیار کرتا چلا جائے گا	(18)		
19	اسلامی احکام قومی و ملکی مصلحتوں اور حکومتوں نے تبدیل کئے تھے			2
19	دین میں تبدیلیاں اُمت سے چھپائی جاتی رہیں	(1)		
21	دینی احکام بدلنے میں ابوبکر و عمر بہت محتاط اور محتلس تھے	(2)		
22	پُر خلوص شریعت سازی پر ایک نظر	(3)		
22	”قرآن میں ہر چیز کی تفصیل:	(الف)		
22	”قرآن ہر چیز کے بیان کا حامل			
22	نظامِ اجتہاد کا عقیدہ اور عمل	(ج)		
23	بلا قرآن و حدیث اسلام کے نام پر مسائل بیان کرنا عام ہو گیا تھا	(د)		
23	شرع کے نام پر احکام جاری کرنے کا معیار ذاتی رائے قرار پا گیا	(ه)		

- (و) مرحکم کلام اللہ کے الفاظ میں دیا جانا فرض ہے
- (ز) شریعت سازی کا فری اسٹائل طریقہ یہودیوں کے یہاں سے آیا تھا
- 26 (i) یہودیوں میں قانون، جج (Judge) اور اجتہادی ادارے موجود تھے
- 27 (ii) کتاب اللہ سے انحراف اور مصالح پر عمل درآمد کفر ہے
- 28 (ح) علامہ کے بیان پر ہماری ایک نظر
- 28 (ط) اسلامی شرائط کے خلاف یہود کی اتباع میں شریعت سازی کی خبر
- 30 (ی) مسلمانوں کا ایک طبقہ اپنے مقدمات یہودی ادارہ سے فیصلہ کرواتا تھا
- 31 (4) طاغوتی ادارہ علامہ احمد امین مصری کی نظر میں
- 32 (5) کتبہائے خداوندی سے ہٹ کر شریعت سازی کی ضرورت؟
- 33 (6) آنحضرتؐ کے بعد ذاتی رائے سے شریعت سازی کے راہنما
- 34 (7) قرآن و سنت رسولؐ سے انحراف کا نتیجہ کیا ہوا؟
- 36 (i) اسلام اور قرآن کی معطلی اور رعایا کا تعاون حاصل کرنے کیلئے خود ساختہ نظام حکومت
- 36 (ii) فکر فاروقی نے جو انقلاب چاہا تھا وہ ابھی تک برپا نہیں ہوا ہے
- 38 (iii) حضرت معاویہ کے بعد حضرت عمر کی پالیسی سے واقف لوگ
- 39 (8) شریعت سازی نے موجودہ شریعت کو اللہ و رسولؐ سے بے تعلق کر دیا
- 43 (9) وہ شرائط جن سے موجودہ شریعت اللہ و رسولؐ کی شریعت کہلا سکتی ہے؟
- 43 (10) قرآن کریم سے باطل کو قیامت تک سہارا نہ ملے گا
- 44 (v) قارئین کو کیسا بے وقوف سمجھا گیا ہے؟
- 47 (vi) قرآن یہاں بھی شریعت ساز ادارہ سے خبردار کر رہا ہے
- 48 شریعت سازی میں قرآن اور حدیث کہاں تک ملحوظ رہے؟
- 48 3
- 48 (1) شریعت سازی میں قرآن کس طرح نظر انداز کیا گیا؟
- 49 (2) چھپے ٹائپ کے لوگ اپنے شریعتمداروں کے احکام پر حدیث چپکا دیا کرتے تھے
- 50 (3) شریعت سازوں کے متعلق خوش فہمی اور عقیدت مندی
- 51 (4) شریعت ساز ادارہ کا علم القرآن
- 52 (5) قرآن کریم سے رسولؐ کریم اور صحابہ کرام کا تعلق واقعات کے آئینہ میں
- 53 (i) اُمت کے ہر فرد کو حضرت عمر کا شکر گزار ہونا چاہئے
- 55 (ii) قارئین کرام ایک عاجزانہ سوال کا جواب سوچیں
- 56 (iii) صرف قرآن ہی کتاب اللہ نہیں، توریت بھی تو مصدقہ کتاب اللہ ہے
- 56 توریت کے نام پر قانون سازی کا مرکزی ادارہ
- 58 4
- 60 (1) یہودی تعلیمات دانشوران اسلام میں پھیلائے کی کوشش
- 61 (2) رسولؐ اللہ کے مقابلہ میں مدنی ادارہ اجتہاد کا میاب ہوتا گیا

- (3) شبلی صاحب کا محتاط قلم اور حضرت عمر کا یہودی علما سے ربط و ضبط
- (4) شبلی صاحب کی دوہری خیانت کے باوجود حضرت عمر روشنی میں آگئے
- (5) حضرت عمر کا یہودی مرکز اور تواریت سے ربط و ضبط رسول اللہ کی نظر میں
- (6) اللہ و رسول کی باتیں وہ جانیں، ہم تو اس قدر سمجھ کر دونوں ہمارے ہمدرد تھے؟
- (7) حضرت عمر دو (2) ہزار سالہ علم و اجتہادی بصیرت ضائع نہ ہونے دیں گے
- (8) شریعت ساز لوگ رسول اللہ کو کس طرح بے دخل کرتے ہیں؟
- (9) وہ طریقہ جس سے شریعت ساز گروہ نبی کو (معاذ اللہ) غلط کار ثابت کر دیتا ہے
- (10) پرویز اینڈ کمپنی رسول اللہ کو (معاذ اللہ) غلط کار ثابت کرنے میں کہاں تک کامیاب ہوئی؟
- 81 شریعت سازی کا ہر پہلو قرآن و حدیث سے باطل نکلا
- 84 موجودہ شریعت کی تیاری و تنفیذ میں فاروقی حصہ؟
- 84 (1) حیات رسول میں بعد انتقال رسول شریعت سازی کی تمہید و تیاری
- 85 (2) عہد رسول میں حضرت عمر نے عہد خلافت کے لئے اپنی شریعت تیار کر لی تھی
- 86 (3) فہم و فراست میں عربوں کے لئے سب سے زیادہ کارآمد بازو ہوں
- 86 (4) شریعت سازی میں فاروقی مداخلت اللہ و رسول کو پسند تھی؟
- 87 (5) حضرت عمر کی نافرمانیاں بھی اللہ کی ہدایت و شریعت بنادی گئیں
- 88 (6) حضرت عمر کی نافرمانی رسول بھی اللہ کی فرمانبرداری تھی؟
- 89 (7) وہ محدود و جیور رسول پر نازل ہوتی تھی حضرت عمر کی وسعت نظر میں حارج تھی
- 91 (8) شبلی کے زمانہ تک ہندوستانی مسلمان علما ذرا جھنجھکتے رہے
- 92 (9) شریعت کی تیاری و تنفیذ میں حضرت عمر کی کد و کاوش
- 93 (10) انتقال رسول کے بعد بھی حضرت عمر رسول اللہ کی خامیاں بیان کرتے رہے
- 94 (11) قرآن فہمی اور شریعت سازی کو عقلی معیار پر کس نے بلند کیا؟
- 95 (12) حضرت عمر کی عقل قرآن و رسول کی صحت کا معیار تھی
- 97 (13) رسول اللہ کی یادگاروں سے بہت پرستی کا اندیشہ تھا
- 98 آنحضرت کے بعد جو دین و شریعت حکومت کی طاقت سے دنیا میں پھیلے؟
- 99 (1) فری اسٹائل (Free Style) حکومت اور شریعت خاندان نبوت سے ممکن نہ تھی
- 101 (2) قارئین حضرت عمر اور شبلی کا سر بکھرا اور سر بند قدیم منصوبہ آپ کے سامنے ہے
- 103 (3) جادو سرچڑھ کر بولتا ہے۔ اللہ و رسول کے مقابلہ میں قومی حکومت لے لی گئی
- 105 (4) حضرت عمر نے زبردستی خاندان نبوت میں حکومت نہ جانے دی
- 107 (5) حضرت علی کی حکومت فتنہ سازی اور سازشوں کا پیش خیمہ ہوتی
- 109 (6) حضرت ابوبکر کو بھی زبردستی سے اپنا آلہ کار خلیفہ بنایا گیا تھا
- 111 (7) اے کاش یٰلَیْتُنَّی، یٰوَلَیْتُنَّی نو دفعہ؛ کیا ظاہر کرتا ہے

- (8) حضرت عمرؓ نے عہد رسولؐ کے تمام سربراہ اور وہ صحابہ کو باندھ کر رکھ دیا تھا
- (9) نظر بند صحابہ سے مشاورت کی عقلی حیثیت
- 7 تمام تعلیمات رسولؐ کا بلیک آؤٹ اور احادیث رسولؐ پر پابندی و سزا
- (1) مدینہ میں حدیث بیان کرنے کی عام ممانعت کر دی گئی
- (2) حَسْبُنَا كِتَابُ اللّٰهِ كِيْ يٰلَيْسِيْ سَجِّهَ كَرَّآگے بڑھیں
- 8 حضرت عمرؓ نے اپنی تیار کردہ اور پسندیدہ شریعت اور مذہب کو کس طرح نافذ کیا؟
- (1) ہر صحابی رسولؐ احادیث بیان کرنے کا مجاز نہیں تھا
- (2) مرکزی شریعت کو نافذ کرنے کے لئے مخصوص قاضی و مفتی اور باقی صحابہ کا منہ بند رکھا
- (3) ہفتوئی، ہر وعظ و لکچر قومی حکومت کی تائید میں ہوگا، مفتیوں پر نگرانی ہوگی
- (4) فاروقی شریعت کی خلاف ورزی پر سنگین سزا کے نوٹس
- (5) فاروقی شریعت، فرمان شاہی اور خزانہ شاہی کی قوت سے مسلط کی گئی تھی
- (6) قرآن کی طرح شریعت پھیلانے کا انتظام؛ تنخواہ دار مبلغ اور شاہی جبر
- (الف) کوئی ملک حضرت عمرؓ کی شریعت کے علما فقہاء سے خالی نہ تھا
- (ب) کس ملک میں کون مبلغ؟
- (ج) تنخواہ دار علما کے علاوہ سب کی زبان بندی جاری رکھی
- (7) فاروقی شریعت نافذ کرنے پر علامہ شبلی کے جتنہ جتنہ بیمار کس
- 9 اللہ و رسولؐ کا قائم کردہ اسلام اور قرآنی احکام سر تا پا بدل گیا، قومی مسلک اسلام بن گیا
- (1) علامہ شبلی نے حضرت عمرؓ کو مستقلاً قرآن اور رسولؐ کا مخالف ثابت کر دیا ہے
- (الف) حضورؐ کی کوئی بات ذاتی تصور کی ترجمان نہ ہوتی تھی بلکہ ترجمان وحی تھی
- (ب) آنحضرتؐ اپنی ذاتی رائے یا قیاس سے کوئی بات یا کام نہ کر سکتے تھے
- (ج) حضرت عمرؓ تصدیق کرتے ہیں کہ رسولؐ کی ہر بات و فیصلہ اللہ کی طرف سے اور حضرت عمرؓ کا فیصلہ ذاتی رائے سے
- (د) باطل عقائد کی کمر توڑ دی گئی رسولؐ معصوم اور تمام کائناتی علوم کا عالم تھا
- (2) اسلام اور اسلامی شریعت کی ترمیم و تنسیخ کی داستان بہت طویل ہے
- (3) شریعت ساز بزرگ امیر المومنین کے دربار میں چند نظارے
- 10 اللہ و رسولؐ کے احکام ہوں یا ابوبکرؓ کی تصدیق ہو، فاروق اعظمؓ کا فیصلہ ہی صحیح اسلام ہے
- مسئلہ نمبر 1 پہلا فیصلہ۔ حضرت فاطمہؓ کی جائیداد سے عربی مخالفت بزدل شمشیر دبانے
- مسئلہ نمبر 2 ایک فرمان سے قرآن کے دو حکم باطل اور حرام کر دیئے
- (الف) متعہ ہے کیا؟
- (ب) متعہ امام مالک اور ان کی کتاب موطا کی نظر میں
- (ج) متعہ؛ محمد اسماعیل اور ان کی کتاب بخاری کی نظر میں
- (د) امام مسلم بن الحجاج اور کتاب صحیح مسلم کی نظر میں نکاح متعہ؟

162	حج کے متعہ کو حرام کرنے کی تفصیل	مسئلہ نمبر 3
165	احرام کی حالت میں نکاح کو حرام کر دیا جب کہ رسول اللہ نے نکاح کیا تھا	مسئلہ نمبر 4
167	عورتوں کے لئے حج کو مصیبت بنا دیا گیا	مسئلہ نمبر 5
167	ہر قسم کی اور ہر عمر کی عورتوں کے نکاح کا اختیار ضبط کر لیا تھا	مسئلہ نمبر 6
170	عورتوں کی کوئی شرط قابل اعتنا نہیں ہے۔ وعدہ خلافی حلال ہے	مسئلہ نمبر 7
170	اللہ و رسول کی مشہور مخالفت ایک جھٹکے میں تین طلاق عورت حرام	مسئلہ نمبر 8
172	اہل کتاب عورتوں سے نکاح کی ممانعت کر دی	مسئلہ نمبر 9
172	دیہات و بیرونجات کے عربوں سے مہاجر عورتوں کا نکاح منع کر دیا	مسئلہ نمبر 10
172	عورتوں کے مہر پر پابندی؛ مقررہ مقدار سے زیادہ رقم ضبط کر لو	مسئلہ نمبر 11
176	حقیقی ماں بیٹیوں سے بیک وقت جنسی تعلقات کا جائز کرنا	مسئلہ نمبر 12
179	کوئی عربی شخص کینر سے نکاح نہ کرے گا	مسئلہ نمبر 13
180	اللہ کا مقرر کردہ حق رسول یعنی خمس ضبط کر لیا گیا	مسئلہ نمبر 14
182	کھڑے کھڑے پیشاب کرنا دیوار سے رگڑنا	مسئلہ نمبر 15
183	پاؤں پر مسح کر لو تو وضو باطل؛ موزوں (جوتوں) پر مسح کر لو تو وضو صحیح	مسئلہ نمبر 16
184	شرمناک؛ جہالت مآب جنسی مسئلہ	مسئلہ نمبر 17
186	غسل جنابت کی جگہ تتم کرنے کی ممانعت خواہ ایک ماہ پانی نہ ملے	مسئلہ نمبر 18
187	نماز ظہر و عصر اور مغرب و عشاء کو ملا کر پڑھنا بند کر دیا	مسئلہ نمبر 19
191	عجمی شخص کی پیش نمازی قابل اعتبار نہیں تھی	مسئلہ نمبر 20
191	اذان میں اضافہ کر دیا جو آج تک جاری ہے	مسئلہ نمبر 21
192	قدیم اسلامی یادگاروں اور آثار رسول کو مٹانا	مسئلہ نمبر 22
193	باندی کسی سے پردہ کرے تو اس کی پٹائی کر دو	مسئلہ نمبر 23
193	میاں بیوی بیچ میں پردہ ڈال کر نماز پڑھیں	مسئلہ نمبر 24
193	وضو میں پاؤں دھونا اور لاتعداد مسائل	مسئلہ نمبر 25
194	حضرت عمر اور ان کے اسلاف کا متفقہ فیصلہ اللہ کا فیصلہ ہے	مسئلہ نمبر 26
196	دوران نماز امام کا وضو کرنا جماعت کو کھڑا چھوڑ جانا	مسئلہ نمبر 27
197	دوران نماز گردن پکڑ کر نماز کو ایک جگہ سے دوسری جگہ لے جانا	مسئلہ نمبر 28
197	حضرت عمر کے مذہب میں نماز کی ابتدا کا طریقہ ملاحظہ ہو	مسئلہ نمبر 29
197	حضرت عمر کے مذہب میں نماز کے اندر بسم اللہ الرحمن الرحیم نہیں ہوتی تھی	مسئلہ نمبر 30
198	نماز میں بسم اللہ پڑھنا ثابت کرنے کی کوششیں ناکام ہیں	مسئلہ نمبر 31
200	جماعت کی نماز میں قرآن کی مخالفت تمام نمازی سورۃ فاتحہ پڑھیں گے	مسئلہ نمبر 32
201	ظہر و عصر کی نمازوں میں بالجبر بلند آوازی سے قرأت کرنا	مسئلہ نمبر 33

	مسئلہ نمبر 34	یات سجدہ والی سورتیں پڑھنا اور سجدہ سے روکنا
201	مسئلہ نمبر 35	نماز میں اللہ کی طرف توجہ کی ضرورت نہیں ہے
201	مسئلہ نمبر 36	رسول اللہ شیعوں کی طرح اور حضرت عمرؓ کے خلاف نماز پڑھتے تھے
202	مسئلہ نمبر 37	سجدے میں جاتے وقت پہلے گھٹنے زمین پر ٹکانا
202	مسئلہ نمبر 38	حضرت عمرؓ نے نمازوں میں سے دعائے قنوت خارج کر دی
207	مسئلہ نمبر 39	نماز میں تشہد اور تشہد میں فاروقی تعلیم
209	مسئلہ نمبر 40	نماز تراویح اور حافظوں کی رفتار پر رکعتوں کی تقسیم
210	مسئلہ نمبر 41	نماز استسقاء بند ہوگئی
210	مسئلہ نمبر 42	اُکڑوں بیٹھ کر نماز پڑھنا
210	مسئلہ نمبر 43	ظہر کے وقت سے پہلے بھی ایک چار رکعتی نماز
211	مسئلہ نمبر 44	نمازوں کی رکعات پر بھی نظر تھی
211	مسئلہ نمبر 45	نماز کی قرأت میں آزادی کا دیباچہ
211	مسئلہ نمبر 46	نماز جنازہ میں اصلاحات
213	مسئلہ نمبر 47	روزہ کھولنے میں جلدی کرنے والوں سے خیر و ابستہ رہے گی
214	مسئلہ نمبر 48	حج کے دوران حالت احرام میں خوشبو لگانا جائز کر دیا
214	مسئلہ نمبر 49	حج میں بھی دو دو نمازوں کا ملنا پسند نہ تھا
215	مسئلہ نمبر 50	وراثت کی تقسیم میں حقداروں کو الٹ پلٹ کرنا
217	مسئلہ نمبر 51	حضرت عمرؓ کے ذہن میں نہ معلوم کتنی آیات تھیں جو قرآن میں نہیں
219	مسئلہ نمبر 52	بلائی کا جہنمی تعلق قائم کرنا مردوں کو جائز؛ عورتوں کے لئے حرام؟
221	مسئلہ نمبر 53	دنیا سے مساوات رخصت، سرمایہ داری و طبقہ داریت کی ہمہ گیری کو دعوت
224	11	کثرت الناس کا اپنے بادشاہوں کے مذہب پر رہنا
226	(2)	بادشاہوں یا حکمرانوں کے مذہب کو اسلام نہیں کہا جاسکتا
227	(3)	حضرت عمرؓ کا شاہانہ انتظام اور اُس کی داخلی غامیاں
228	(4)	قومی و ملکی پنچائتی حکومت نے حضرت عمرؓ کے مذہب و شریعت کو بحال رکھا
232	12	حضرت عمرؓ کے جاری کردہ مذہب اور شریعت کو اُن کے بعد کیسے بحال رکھا گیا تھا؟
233	(1)	معاویہ و یزید اور بعد کی تمام حکومتیں فاروقی مذہب پر کاربند تھیں
235	(2)	حضرت امیر معاویہ نے فاروقی شریعت و مذہب کو کس طرح نافذ کیا؟
239	(3)	مذہب باطل کی تائید میں شیعوں کا قتل عام؛ علامہ احمد امین اور پرویز
240	(4)	اہل انصاف و عدالت سے چند سوالات اور حق و باطل کا فرق؟
242	(5)	اسلام کی صورت بگاڑنے اور ملکی حکومت و مذہب کی تائید میں حدیث سازی
244	(6)	مذہب علیؓ و شیعان علیؓ اور مذہب معاویہ

- 246 فاروقی شریعت کی تکمیل پر چند توجہ طلب نمٹے (7)
- 246 تاریخ کو مرتب کرنے کے لئے کون لوگ ہیں؟ علامہ شبلی کا فیصلہ (i)
- 247 اسلامی نماز بھی اسلام کے ساتھ ہی رخصت کر دی گئی 13
- 247 مولانا حضرات سے سوال (1)
- 248 اسلامی نماز کو ضائع کرنے پر چند باتیں (2)
- 250 اسلامی نماز قرآن و صحابہ قرآن کی نظر میں (3)
- 251 نماز کے ماتحت رہنا اور نماز کی اتباع کرنا ہمیشہ ناپسند رہا ہے؟ (4)
- 252 قیام نماز اَلْمَلَّة ہے۔ اور اَلْمَلَّة دین اسلام کا دوسرا نام ہے (5)
- 253 اَلْمَلَّة کا دین اسلام ہونا اور خانوادہ رسول کا پہلے سے مسلم ہونا ثابت ہو گیا (6)
- 253 نماز کو جزو دین بنانا نظام اجتہاد کی سازش تھی (7)
- 254 پورے دین کو فوجی مقاصد اور ملکی دفاع پر تقسیم کرنا پڑا (الف)
- 255 ولایت، صلوة اور دین کی پوزیشن قرآن و احادیث کی روشنی میں (8)
- 255 آئمہ اہل بیت علیہم السلام شہداء اللہ علی الناس ہیں (الف)
- 256 امامت دین اسلام کی بنیاد ہے اور امام ہی سے نماز وغیرہ نتیجہ نیر ہوتے ہیں (ب)
- 256 مطالب و مفاتیح قرآن و حدیث؛ ولایت کی شان و اہمیت پر (ج)
- 259 ولایت سے خالی نماز پڑھنے والے بروز قیامت مُصلّٰین سے خارج (د)
- 259 حضرت علیؑ خود بھی اذان و نماز و صراط مستقیم ہیں (9)
- 260 حضرت علیؑ ہی اللہ کی اذان اور کفر و شرک سے بریت کا پیغام (الف)
- 260 حضرت علیؑ مجسم صراط مستقیم ہیں (ب)
- 262 حضرت علیؑ صراط مستقیم ہیں وہی دین قیہ اور ملّة ابراہیم ہیں (ج)
- 262 علی علیہ السلام ہی وہ دین ہیں جس کو اللہ نے مکمل کیا اور جس سے راضی ہوا (د)
- 263 ولایت کو نماز سے کیوں نکالا؟ نماز و ولایت کا عام فہم تعلق (10)
- 263 نظام اجتہاد کے خود ساختہ اصول، اصطلاحات اور اُن کے نتائج (الف)
- 264 دانشورانِ قوم نے خاندانِ نبوت کی ولایت کو ختم کر دیا (ب)
- 266 دانشورانِ مکہ کے شر سے محفوظ تبلیغ اور کامیاب پیشرفت (ج)
- 267 مجتہدین کے معیار پر ولایت و نماز کا تعلق (11)
- 267 اللہ نے پانچ چیزیں فرض کی تھیں جن میں سے ولایت کو بندوں نے ترک کر دیا گیا (الف)
- 270 اسلام کی بنیادوں میں سب سے زیادہ زور ولایت پر دیا گیا ہے (ب)
- 270 اسلام کے تین پائے ہیں۔ ایک کے بغیر باقی دونوں غلط ہیں (ج)
- 272 ولایت علویہ نماز وغیرہ کی کنجی ہے۔ اور علی علیہ السلام دلیل اسلام ہیں (د)
- 273 ولایت کے اعلان و اقرار کو کسی حالت میں نظر انداز نہیں کیا جاسکتا (ه)

- 274 شیعوں کو نظامِ اجتہاد نے کس طرح فریب دیا؟ 14
- 275 (1) شیعہ علمائے مجتہدین سے ولایت اور نماز پر چند باتیں ہو جائیں
- 279 (2) تاریخ اسلام کے وہ حقائق و حادثات جن کو نظر انداز کیا جاتا رہا
- 280 (الف) علامہ شبلی نے آنحضرتؐ کے تقیہ کی مدح و ثنا کرتے ہیں
- 290 15 اذان و نماز کے متعلق چند مخالفانہ تحریکات کا سُر اُغ
- 290 (1) اُمتِ مغالطہ و فریب میں مبتلا رکھی گئی
- 290 (الف) اذان میں اضافہ و کمی
- 291 (ب) ہم تک صحیح اذان پہنچانے کا حکم
- 292 (ج) اُس وقت اذان میں جی علی خیر العمل موجود تھا
- 292 (د) تقیہ کی حدیث نے اہل خلاف کی اذان میں دو مزید غلطیاں ثابت کر دیں
- 293 (ه) اُس تقیہ والی حدیث نے ایک سربستہ راز کھول دیا
- 294 (و) اس نام نہاد تبصرہ پر ایک ناقہ اند و مومنانہ نظر ڈالیں
- 295 (ز) شیعوں میں اختلاف ڈالنے کے لئے الفاظِ مفوضہ: غالی اور نصیری گھڑے گئے
- 297 (ح) قُم اور قُمیوں کا ادارہ اجتہاد شیعوں کو غالی اور مفوضہ بناتا رہا
- 297 (2) قُم کے باہر والے علما اُن علما اور افراد کو صحیح العقیدہ سمجھتے تھے
- 298 (3) حضرت شیخ مفیدؒ کی زبان سے قُمی ادارہ کا مذہب سنئے
- 299 (الف) وہ تمام علما جو مثنیین کو غالی اور مفوضہ اور نصیری کہتے ہیں دشمنانِ اہل بیت ہیں
- 300 (ب) آئمہ اہل بیت علیہم السلام قرآن مجسم اور کائنات کے ہر ذرہ پر مطلع تھے
- 301 (ج) پہلی صدی کے ڈھکوسوں کا حال اور اُن پر ولایت سے خروج و کفر کا فتویٰ
- 302 (د) شیعوں میں زبان سے اقرار اور دل میں انکار کرنے والا گروہ بھی ہے
- 302 (4) اَشْهَدُ اَنْ عَلِيًّا وَلِيُّ اللّٰهِ عہدِ رسولؐ میں تھا بعد میں خارج کیا گیا تھا
- 303 (5) اذان سے شہادتِ ثالثہ کو نکالنے والے مجتہدین کے بزرگ آخر پکڑے گئے
- 304 (6) جس طرح قرآن فہمی کے لئے عقل و ایمان کی شرط ہے، اُسی طرح حدیث فہمی مشروط ہے
- 305 (7) مسئلہ تشہد کو سمجھنے کے لئے بھی چند بنیادوں کو ملحوظ رکھنا ضروری ہے
- 306 16 تشہد میں ولایتِ علویہ کے منکر شیعہ علمائے مجتہدین شیعہ پبلک کو جواب دیں؟
- 307 (1) آخری رکعت کے آخری سجدہ کے بعد اگر وضو ٹوٹ جائے تو نماز مکمل ہوگئی
- 308 (2) جس تشہد کا ذکر ہوا ہے۔ اُس میں کوئی شہادت لازم نہ تھی
- 309 (3) ولایت کو رسالت اور وحدانیت سے کسی بھی حالت میں جدا نہیں کیا جائے گا
- 309 (الف) ولایت کے بغیر نماز صحیح نہیں ہے:
- 310 (ب) توحید و رسالت و ولایت کے لزوم پر چند گزارشات
- 312 (4) آئمہ علیہم السلام سے سوالات اور تشہد پر اُن کے جوابات کو سمجھنے کا طریقہ

- 313 (5) لوگ دونوں طرف پڑھے جانے والے تشہد کی پوزیشن جاننا چاہتے تھے
- 313 (الف) کبر بن حبیبؒ کا تشہد کے بارے میں سوال
- 314 (ب) کبر بن حبیبؒ کا ایک واضح سوال
- 315 (ج) مذکورہ بالا سوالات پر ایک نظر
- 317 (6) اعلیٰ درجہ کا تشہد مجتہد نے غائب کر رکھا تھا
- 318 (8) آٹھویں امام علیہ السلام نے عوام و خواص کو تشہد میں اور بلند کیا
- 321 ہم اور آپ آخر منزل مقصود تک آپہنچے
- 321 (1) آئمہ اہل بیت علیہم السلام کے تدریجی احکام
- 322 (2) محمدؐ اور ان کی آلؑ میں ایک حرف کا فصل پیدا کرنا ممنوع ہے
- 323 (3) شیعہ علماء و عوام سے ایک آخری سوال؟
- 323 (4) مصروف مومنین کی نماز کے لئے چند ہدایات
- 324 (ب) نماز میں اللہ سے وابستگی لازم ہے
- 324 (ج) نماز کی کنجی یا افتتاحی دُعا
- 325 (د) نماز کا سلام اور اختتام مع مختصر تشہد

فہرست ”اسلامی کلمہ اور نماز“

327	امت مسلمہ سے گزارش	
328	ہماری مجبوریاں!	الف
331	امت کے تمام مکاتیب فکر کو اس یزیدی مذہب کا بائیکاٹ کرنا لازم ہے	ب
334	مندرجہ و موصوفہ بالا علما کو ایک پیغام	ج
335	کلمہ میں عَلَیُّ وَلِیُّ اللہ کب سے اور کیوں ہے؟	(الف)
335	کلمہ کی ابتدا ازلی و کائناتی ہے	1
335	قرآن کریم سے ابتدا کیجئے	(1)
336	تخلیق کائنات سے پہلے محمدؐ و آل محمدؐ سے تخلیق کی ابتدا ہوئی	(2)
337	کائنات کی تخلیق اور مکمل کلمہ و شہد کی منادی یا اذان	(3)
338	تمام ملائکہ و ارواح اور انبیاء کا کلمہ	(4)
339	اس کائنات کا پہلا ہفتہ اور پہلا جمعہ اسی کلمہ سے موسوم ہوا تھا	(5)
340	اقرار ربوبیت و وحدانیت میں پورے کلمہ کا اقرار شامل تھا	(6)
340	اہل سنت و یکارڈ مکمل کلمہ پر طرح طرح سے متفق ہے	2
341	تخلیق آدمؑ سے قبل تمام انسانوں پر علیؑ کی امارت کا اقرار لازم کیا گیا	(1)
342	کائنات کی تخلیق سے دو ہزار سال پہلے جنتیوں کے لئے کلمہ	(2)
342	عرش خداوندی پر مقرر بان بارگاہ خداوندی کا کلمہ	(3)
343	حضرت آدمؑ نے آنکھ کھولنے ہی کو نسا کلمہ پڑھا تھا؟	(4)
343	معراج کی رات میں کلمہ کا ایک اور نظارہ	(5)
343	کلمہ کب مکمل طور پر سامنے آیا؟	(6)
344	ملاں جی اب تو یہ کلمہ پڑھنا ہی پڑے گا	(7)
345	جنت کے دروازہ کا اسپیکر (Speaker) علیؑ کا ورد کرتا ہے	(8)
345	خَلِیْفَتَہٗ بِلَا فَصْلٍ، وَصِی رَسُوْلُ اللہ، امیر و امام المتقین مسلمانوں پر لازم کلمہ	(9)
347	ملک چین کا ایک پھول جس پر مکمل کلمہ لکھا ہوا ہوتا تھا	(10)
348	وہ پرچم جس کے سایہ میں تمام انبیاء اور رسولؐ ہوں گے حقیقی کلمہ کا حامل ہوگا	(11)
348	اہل سنت کی طرف سے کلمہ کا بار ہوا ثبوت ذرا آگے بڑھتا ہے	(12)
349	اللہ کے ازلی وابدی کلمہ کی تصدیق و تبلیغ اُس کا رسولؐ برابر کرتا رہا	(ب)
349	محمدؐ و آل محمدؐ نوری مخلوق ہیں، طاہر و مطہر آبا و اجداد کی اولاد ہیں	(1)
350	علیؑ ہر مومن اور مومنہ کا ولی ہے	(2)
350	محمدؐ و آل محمدؐ کے مخالف عہد رسولؐ سے شروع ہوتے ہیں	(3)

- 350 وصی رسولؐ ہونا (4)
- 350 خلیفہ رسولؐ ہونا (5)
- 350 امیر المؤمنین ہونا (6)
- 350 امام المتقین، قائد الغر المحجلین اور امیر المؤمنین ہونا (7)
- 351 رسولؐ کی طرح سب کے امام اور ولی علیؑ (8)
- 351 علیؑ کا ذکر کرنا عبادت ہے (9)
- 351 علیؑ کی طرف دیکھنا بھی عبادت ہے (10)
- 351 آل محمدؑ کی معرفت اور اقرار ولایت جہنم کو حرام کرتے ہیں (11)
- 351 آئمہ اہل بیتؑ رسول اللہؐ کے خلفاء، اوصیا اور حُجَجُ اللہ ہیں (12)
- 353 اہل سنت ریکارڈ کی تفصیلات شیعہ ریکارڈ میں موجود ہیں
- 353 عہد الْاَسْتُ بِرَبِّکُمْ کی ترتیب (1)
- 355 معراج میں ولایت کا مکمل نظام (مکمل کلمہ) (2)
- 356 محمدؐ کے ساتھ عَلِیُّ وَ لِیُّ اللہ لازم و ملزوم ہے (حقیقی کلمہ) (3)
- 357 وہ کلمہ جو آدمؑ سے بائیس ہزار (22000) سال پہلے سے مشتہر کیا جاتا رہا (علیؑ نوری مخلوق تھے) (4)
- 358 کلمہ کے اجزاء میں حضرت علیؑ کا امیر المؤمنین ہونا (5)
- 359 کلمہ اور اذان کے وہ اجزاء جو اہل سنت ریکارڈ میں ثابت ہو چکے ہیں (6)
- 359 ولایت کو محمدؐ و آل محمدؑ صلوٰۃ اللہ علیہم تک پہنچانے کے لئے تمام انبیاء مبعوث ہوئے (7)
- 361 حضرت عیسیٰؑ کے بیان پر ایک نظر (8)
- 361 تمام انبیاء اور رسولؑ ولایت محمدؑ کو پہنچانے کے لئے مبعوث ہوئے تھے (9)
- 362 اللہ نے آسمانوں اور فضاؤں اور پہاڑوں میں ولایت کو محفوظ کیا ہے (10)
- 363 مومنین کے ایمان کی تفصیل اور معصومین کی تصدیقات (مفصل کلمہ) (11)
- 363 تفصیل کلمہ حجة بلا فصل (دوم) (12)
- 366 وہ کلمہ جسے پڑھتے ہوئے مومنین قبروں سے اٹھیں گے
- 366 مومنین سے رخصت اور سلام

بِسْمِ اللَّهِ الرَّحْمَنِ الرَّحِيمِ

وَقَالَ الرَّسُولُ يَرْبِّ إِنَّ قَوْمِي اتَّخَذُوا هَذَا الْقُرْآنَ مَهْجُورًا (فرقان 25/30)

اور رسول اللہ نے کہا تھا کہ اے میرے پروردگار! بلاشبہ میری قوم نے قرآن سے دوسرے شریعت ساز اداروں کی طرف ہجرت کر کے اس کو مہجور کر دیا ہے

شریعت

اسلامی

یا

ذاتی وقومی و حکومتی مصلحتیں

نظامِ فاروقی کا کمال یہ ہے کہ خود ہمارے مذہب میں نظامِ اجتہاد ایک ہزار سال سے ڈیرہ جمائے بیٹھا ہے۔ اور شیعہ مجتہدین میں سوائے چند بزرگوں کے کثرتِ من و عن فاروقی نظام کے اصول فقہ یعنی شریعت سازی کے فاروقی اصول اختیار کئے ہوئے شریعت سازی کرتے چلے آ رہے ہیں۔ اور کمال بالائے کمال یہ ہے کہ مسلکِ فاروقی کی چاروں شاخوں نے تو مزید اجتہاد کا دروازہ بند کئے ہوئے ایک ہزار سال گزار دیئے۔ مگر ہمارے یہاں یہ دروازہ اس طرح چوہٹ اور مقدس بنا کر کھولا ہے کہ قیامت تک محمد و آل محمد کی راہ روک کر بیٹھ گئے ہیں۔ اور اپنے اجتہاد سے تمام شرعی مسائل کو بدل بدل کر ایک الگ مجتہدانہ شریعت تیار کی ہے۔ تمام قدیم ریکارڈ کو رفته رفتہ تباہ کر کے رکھ دیا ہے۔ قرآن و حدیث کو بالائے طاق رکھ دیا ہے۔ اُن کے بیان کردہ مسائل میں آیت یا حدیث کا کہیں تذکرہ نہ ملے گا۔ آنحضرت صلی اللہ علیہ وآلہ وسلم کی پیشینگوئی کے مطابق قرآن کے صرف الفاظ باقی رہ جائیں گے اور اسلام کا محض نام ہی نام رہ جائے گا۔ آج جو کچھ اسلام کے نام پر باقی ہے، وہ سب کچھ ہے مگر اسلامی نہیں ہے۔

1- نسی نماز پڑھتے ہیں؟

قارئین کرام! ہم مسلمانوں کے سامنے اُن کی سب سے بڑی عبادت کی داستان سب سے معتبر کتاب سے شروع کرتے ہیں۔ اور جو حضرات مسلمانوں کو کلمہ کے چکر میں ڈال کر اُلجھانے کا پروگرام چلا رہے ہیں اُن سے درخواست کرتے ہیں کہ وہ آگے بڑھیں اور اپنی پانچ دفعہ روزانہ پڑھی جانے والی فرض و واجب نماز کو قرآن و حدیث معصومہ سے صحیح ثابت کریں۔ اور ہم ثابت کریں گے کہ جس طرح اُنہوں نے اسلامی کلمہ کی آفاقیت و ہمہ گیری کو نظر انداز کر کے اختیار کیا تھا، اُسی طرح اُنہوں نے رسول اللہ کی سکھائی ہوئی نماز کو چھوڑ کر خانہ ساز (Man Made) نماز کو بھولے بھالے عوام میں رائج کر دیا۔ اور یہی سبب ہے کہ دن رات نماز پڑھتے رہنے کے باوجود نماز سے انہیں نقصان کے سوا کوئی ایسا فائدہ نہیں پہنچا جو قرآن اور رسول اللہ نے گن گن کر بتائے تھے۔ نماز معراج المومنین ہے۔ ہمیں ذرا دو (2) منٹ کیلئے زمین سے دوانچ اوپائی پر ٹھہر کر دکھادیں۔ البتہ کافروں کی مدد سے وہ کروڑوں میل فضا میں بلند ہو کر قیام کر سکتے ہیں۔ اللہ نے فرمایا تھا کہ:

إِنَّ الَّذِينَ كَذَّبُوا بِآيَاتِنَا وَاسْتَكْبَرُوا عَنْهَا لَا تُفَتَّحُ لَهُمْ أَبْوَابُ السَّمَاءِ وَلَا يَدْخُلُونَ الْجَنَّةَ حَتَّى يَلِجَ الْجَمَلُ فِي سَمِّ الْخِيَاطِ وَكَذَلِكَ نَجْزِي الْمُجْرِمِينَ (الاعراف 7/40)

”یقیناً جن لوگوں نے ہماری آیات کو جھٹلایا اور اُن کے مقابلہ میں خود بزرگ بن بیٹھے۔ ہم اُس گروہ کیلئے آسمانوں کے دروازے ہرگز نہ کھولیں گے۔ اور جس وقت تک یہ ممکن نہ ہو جائے کہ درزی کی سوئی (Needle) کے ناکہ (سوراخ) میں سے مخصوص اونٹ گزر سکے وہ گروہ جنت میں داخل نہ ہو سکے گا۔ اور ہم تو مجرموں کو اُسی طرح جزا دیا کرتے ہیں۔“

مطلب واضح ہے کہ جو حضرات خود کو اتنا بڑا اور بزرگ سمجھیں کہ اُنہیں رسول اللہ کی سکھائی نماز موزوں معلوم نہ ہو۔ اور وہ خود اپنی بصیرت سے اذان و نماز گھڑ لیں اُن کو خود ساختہ نماز کافروں سے بدتر و گمراہ تر نہ بنا دے تو اور کیا کرے؟ یہی وجہ ہے کہ یہ نماز میں تو یہ کہتے ہیں کہ ہم صرف تجھ ہی وحدہ لا شریک اللہ سے مدد مانگتے ہیں (إِيَّاكَ نَعْبُدُ وَإِيَّاكَ نَسْتَعِينُ) مگر کانسہ گدائی لے کر کافروں کے در دولت پر کھڑے بھیک مانگتے اور بھیک پر آپس میں لڑتے اور اللہ کا شریک مانتے نظر آتے ہیں۔

(إِنَّا لِلَّهِ وَإِنَّا إِلَيْهِ رَاجِعُونَ)

(1) عہد مرتضویٰ سے پہلے نماز تبدیل ہو چکی تھی

عن سعید بن الحارث قال صَلَّى لَنَا أَبُو سَعِيدٍ فَجَهَرَ بِالتَّكْبِيرِ حِينَ رَفَعَ رَأْسَهُ مِنَ السُّجُودِ وَحِينَ سَجَدَ وَحِينَ رَفَعَ وَحِينَ قَامَ مِنَ الرَّكَعَتَيْنِ وَقَالَ هَكَذَا رَأَيْتُ النَّبِيَّ - (بخاری کتاب الاذان - باب اتمام التکبیر فی الركوع)

! سعید بن الحارث بتاتے ہیں کہ ابوسعیدؓ نے ہمیں سکھانے کیلئے نماز پڑھ کر دکھائی تو انہوں نے جب بھی سجدوں سے سر اٹھایا بلند آواز سے اللہ اکبر کہا اور سجدہ کیا۔ اور جب بھی رکوع سے بلند ہوتے تھے۔ اور جب کوئی رکعت ختم کر کے کھڑے ہوتے تھے تو ہر دفعہ بلند آواز سے اللہ اکبر کہتے تھے اور ہاتھ بلند کرتے تھے۔ اور نماز کے بعد انہوں نے یہ بتایا کہ میں نے رسول اللہ کو اسی طرح نماز پڑھتے دیکھا تھا۔“

نماز میں ایک رکن سے یا ایک حالت سے دوسری حالت میں جانے کیلئے رسول اللہ صلی اللہ علیہ وآلہ وسلم کا طریقہ یہ تھا کہ آنحضرتؐ دونوں ہاتھوں کو کانوں تک بلند کر کے اللہ اکبر فرماتے تھے۔ مگر آج جو نمازیں پڑھی جا رہی ہیں ان میں یہ صورتحال نظر تو آتی ہے مگر شاذ و نادر۔ اور اس طرح نماز پڑھتے دیکھ کر تعجب کیا جاتا ہے اور ناواقف لوگ اس کو اسلامی نماز کے خلاف سمجھتے ہیں۔ اور اگر کسی مُلا ٹائپ کے آدمی سے ایسی نماز کے متعلق وضاحت چاہتے ہیں تو مولانا بے تکلفی سے اس کو غلط اور باطل فرما دیتے ہیں۔

(2) رسول اللہ کا طریقہ کیوں جاری نہ رہا؟

صحیح بخاری کی طرح صحیح مسلم میں بھی نماز کے اس طریقہ پر کئی ایک احادیث ریکارڈ کی گئی ہیں۔ اور آنحضرتؐ کی نماز کے طریقہ کو چھوڑنے کے متعلق یہ لکھا ہے کہ:

الشرح اجتمعت الامة على استحباب رفع اليدين عند تكبيرة الاحرام واختلفوا فيما سواها۔
(صحیح مسلم کتاب الاذان باب استحباب رفع يدين صفحہ 168۔ نور محمد چھاپ)

”اسکی شرح اتنی سی ہے کہ کرتا دھرتا لوگوں نے نیت کے بعد والی پہلی تکبیر کے علاوہ باقی مواقع پر بار بار ہاتھ بلند کر کے اللہ اکبر کہنے سے اختلاف کیا لہذا اُمت نے صرف تکبیرۃ الاحرام میں ہاتھ بلند کرنے پر اجماع یا اتفاق کر لیا تھا۔“

قارئین صرف یہ دیکھیں کہ ساری اُمت نہ آج نہ کبھی پہلے ایک طرح نماز پڑھتی تھی، نہ بے چاری اُمت کبھی ایک جگہ جمع ہو کر صلاح مشورہ کر سکی، نہ کبھی اُمت کی پرواہ کی گئی۔ ڈنڈے اور فریب سے جدھر چلایا گیا چلتی رہی۔ وہ لوگ جو اقتدار اور قوت کے مالک تھے اپنے علامہ حضرات کی معرفت جو چاہتے تھے مشہور کر دیتے تھے، کتابوں میں لکھوا دیتے تھے۔ قاضی، گورنر، پولیس اور ہر مسجد کا پیش نماز حکومت مقرر کرتی تھی۔ اُمت و عوام مجبور تھے کہ جس طرح پیش نماز پڑھے وہ بھی اُسی کو رسول کا اور اسلام کا صحیح طریقہ سمجھیں۔ مقلد کو اس سے زیادہ سوچنے اور دریافت کرنے کا حق دیا ہی نہیں گیا ہے۔ لہذا شیعہ اور سُنی عوام یہ نوٹ کر لیں کہ اسلام کے نام پر لکھی ہوئی کتابوں میں جہاں بھی لفظ ”اجماع“ یا ”اُمت کا اجماع“ لکھا ہوا دیکھیں یا کسی بھی شیعہ یا سُنی عالم سے سنیں تو یہ سمجھ لیں کہ یہ لفظ یا جملہ، عوام پر رعب ڈالنے اور اُن کا منہ بند رکھنے کیلئے کہا یا لکھا جاتا ہے۔ ورنہ اس کی معنوی حیثیت ہمیشہ فریب سے زیادہ کبھی نہیں رہی ہے۔ بہر حال مطلب یہ ہوا کہ چند صاحبان اقتدار نے رسول اللہ کے طریقہ کو چھوڑ دینا مفید

اچھوڑ دیا اور اپنے انتظام کی طاقت سے اُمت میں اپنا جاری کردہ طریقہ جاری کرنے کی کوششیں جاری رکھیں۔ مگر خدا کا فضل ہے کہ وہ حضرات کامیاب نہ ہوئے اور محمد و آل محمد صلی اللہ علیہ وآلہ وسلم کے داخلی انتظام نے حق کو پوشیدہ نہ ہونے دیا۔ اور آج بھی اُن لوگوں کی مرضی کے خلاف خود اُن کے تیار کردہ لوگوں میں چار مختلف طریقوں سے نماز پڑھی جاتی ہے۔ لہذا یہ بات سو فیصد غلط ہے کہ اُمت نے اجماع کر لیا تھا۔ اور رسول اللہ کی مخالفت کی تھی۔

(3) رسول اللہ کی نماز کو صرف کتابوں میں قید رکھا گیا ہے

جناب ابو ہریرہؓ سینکڑوں دوسرے صحابہؓ کے ساتھ مل کر یہ بتاتے رہے کہ:-

كَانَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ إِذَا قَامَ إِلَى الصَّلَاةِ يَكْبِرُ حِينَ يَقُومُ ثُمَّ يَكْبِرُ حِينَ يَرْكَعُ ثُمَّ يَقُولُ سَمِعَ اللَّهُ لِمَنْ حَمِدَهُ حِينَ يَرْفَعُ صَلْبَهُ مِنَ الرُّكُوعِ ثُمَّ يَقُولُ وَهُوَ قَائِمٌ رَبَّنَا وَلَكَ الْحَمْدُ ثُمَّ يَكْبِرُ حِينَ يَهْوِي سَاجِدًا ثُمَّ يَكْبِرُ حِينَ يَرْفَعُ رَأْسَهُ ثُمَّ يَكْبِرُ حِينَ يَسْجُدُ ثُمَّ يَكْبِرُ حِينَ يَرْفَعُ رَأْسَهُ ثُمَّ يَفْعَلُ مِثْلَ ذَلِكَ فِي الصَّلَاةِ كُلِّهَا حَتَّى يَقْضِيَهَا وَيَكْبِرُ حِينَ يَقُومُ مِنَ الْمَشْيِ بَعْدَ الْجُلُوسِ ثُمَّ يَقُولُ ابُو هُرَيْرَةَ إِنِّي لَا شَبَهَكُمْ صَلَاةَ بِرَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ۔ (صحیح مسلم ایضاً باب صفحہ 169)

”رسول اللہ صلی اللہ علیہ وآلہ وسلم نماز کیلئے کھڑے ہوتے تو تکبیر کہتے؛ پھر رکوع میں جاتے وقت اللہ اکبر فرماتے؛ پھر رکوع سے اُٹھتے ہوئے سَمِعَ اللَّهُ لِمَنْ حَمِدَهُ کہتے اور جب رکوع کے بعد سیدھے کھڑے ہو جاتے تو رَبَّنَا لَكَ الْحَمْدُ فرماتے؛ پھر سجدہ میں جاتے ہوئے اللہ اکبر کہتے؛ پھر سجدہ سے سر اُٹھاتے ہوئے اللہ اکبر فرماتے؛ پھر سجدہ میں جاتے ہوئے اللہ اکبر کہتے؛ پھر سجدہ سے سر اُٹھاتے ہوئے اللہ اکبر فرماتے۔ اور اپنی ہر ایک نماز میں یہی عمل کیا کرتے تھے۔ یہاں تک کہ نماز پوری ہو جاتی اور دو رکعتوں کے بعد جو تشهد کے لئے بیٹھتے ہیں اس کے بعد اُٹھتے ہوئے بھی اللہ اکبر کہہ کر تیسری رکعت کیلئے کھڑے ہوتے تھے۔ اس کے بعد ابو ہریرہؓ کہتے تھے کہ میں تم لوگوں کو رسول اللہ کی نماز کا نمونہ دیتا ہوں۔“

چونکہ اس حدیث میں اللہ اکبر کہتے وقت دونوں ہاتھوں کو کانوں تک بلند کرنے کا ذکر نہیں ہے لہذا بعض لوگ یہ سمجھے ہیں کہ صرف تکبیر پڑھنے کی بات ہو رہی ہے۔ اگر اس سمجھ کو صحیح مان لیا جائے تو ایک نہیں بلکہ رسول اللہ کی نماز کی دو خلاف ورزیاں ثابت ہوتی ہیں۔ یعنی ایک تو ہر حرکت سے پہلے نماز میں ہر دفعہ ہاتھ بلند کرنا ترک کر دیا تھا۔ دوسرے اللہ اکبر کہنا بھی منع کر دیا گیا تھا۔ چنانچہ اسی حدیث کی شرح میں علامہ نووی نے لکھا ہے کہ ابو ہریرہؓ ہی کے زمانہ میں لوگوں نے نماز میں پہلی تکبیر کے بعد اللہ اکبر کہنا چھوڑ دیا تھا (صفحہ 169)۔ پھر یہ بھی غور طلب ہے کہ ابو ہریرہؓ کو یہ بھی کہنا پڑتا تھا کہ رسول اللہ کی نمازیوں میں نہیں بلکہ یوں تھی۔ تاکہ لوگ اُنکی پٹائی نہ کر دیں۔ سوچئے کہ وہ کونسی اسلامی ضرورت یا مصلحت تھی جسکی وجہ سے اُس وقت کے سربراہان امت

نما کو تبدیل کیا تھا؟ اور پھر کس بھروسہ پر یہ کہا جاسکتا ہے کہ انہوں نے کلمہ میں کتر بیونت نہ کی تھی؟ دوستو اگر آج اُمت کے عوام یا علمایہ چاہتے ہیں کہ اُمت کو اللہ کی طرف سے وہ تمام انعامات اور سر بلندی ملے جسکے وعدے قرآن میں کئے گئے ہیں تو ہم سب کو چاہئے کہ اپنے تمام اعمال، تمام عبادات، تمام عقائد اور تمام تصورات پر ایک تنقیدی نظر ڈالیں اور جو کچھ مُلّا ازم نے تبدیل کیا ہے اُسے دوبارہ جاری کریں۔ میری یہ اپیل چالیس سال سے شیعوں اور اہل سنت سے برابر کی جاتی رہی ہے۔ اور خدا کا شکر ہے کہ میں آج محض بین اسلام کی راہ میں ایک نہ ٹلنے والی رکاوٹ ہوں۔ اُنکو بتادو کہ یہ حق چار یار کے نعرے دوستی نہیں بلکہ دشمنی پیدا کر رہے ہیں۔ ترقی نہیں تنزل کی طرف لے جا رہے ہیں۔ اُدھر یہ کہہ دو کہ جن ناشائستہ حرکات کی بنا پر یہ نعرہ ایجاد ہوا ہے وہ بھی تخریب کاروں نے جاری کی تھیں۔ اگر عوام ایسے لوگوں کے اشاروں پر چلنا نہ چھوڑیں گے جو اُمت میں تصادم چاہتے ہیں تو یہ دونوں تباہ ہو جائیں گے۔ ان لوگوں نے اُمت کو بھکاری بنا دیا ہے۔ کافروں، مشرکوں، بے دینوں کا مرہون منّت بنا دیا ہے۔ کافروں بے دین نہ ہوں تو اُن لوگوں کو کفن اور کاروہوائی جہاز کہاں سے ملیں؟ یہ ہمارے لوگ نہیں ہیں۔ یہ تو رسول اللہ ہی کے زمانہ سے کفار کے حلیف تھے۔ کفر کو مستحکم کرنے کیلئے اُنہوں نے ادھورا کلمہ پڑھا تھا اور بظاہر مسلمان ہو گئے تھے، لیکن برابر کفار کا حق نمک ادا کرتے رہے۔ اور آخر کار ساری اُمت کو ساری دنیا میں کفار کے درِ دولت پر لا کھڑا کیا ہے۔ کافروں سے مدد اور سامان اور قرضے لے لے کر اسلام اور مسلمانوں کی ترقی کے منصوبے بنانا بھی ایک کھُلا اور قابلِ فہم فریب ہے۔ جب آپ یہ نعرہ مار رہے ہیں کہ اسلام ایک مکمل ضابطہ حیات ہے اور ہم فلاں منصوبہ اسلئے جاری کر رہے ہیں کہ کل ساری دنیا کی امامت اُمتِ مسلمہ کو حاصل ہو جائے اور دنیا کی تمام اقوام مسلمانوں کی دست نگر ہو جائیں تو چونکہ یہ نعرہ آپ چوراہوں پر، اخباروں میں، ریڈیو پر، اسمبلیوں میں مار رہے ہیں تو یقیناً دنیا کی ساری اقوام اور ساری حکومتیں بھی اس نعرہ کو سن رہی ہیں۔ یہ سُننے اور جاننے کے بعد بھی اگر وہ آپ کو روپیہ، اسلحہ اور سامان جنگ و سامان تعلیم و آسائش بلا تکلف دے جا رہی ہیں تو یقین کیجئے کہ نعرہ مارنے سے پہلے ہی اُنکو اطمینان فراہم ہو چکا ہے کہ یہ سنی نعرہ ہے، تاکہ عوام ذرا گرم رہیں داخلی مخالفین سہمے رہیں۔ ورنہ کہاں اُمت کی ترقی اور کہاں یہ حق چار یار؟ اور اگر نعرہ مارنے والا یا منصوبہ ساز پُر خلوص ہے تو مدد دینے والے کافروں یہود و نصاریٰ اور بے دین لوگ بھی عقلمند ہیں۔ وہ جو کچھ دیں گے سوچ سمجھ کر دیں گے اور قیامت تک یہ نعرہ بازی کفار سے یا رانہ ہی پر منبج ہوگی۔ لہذا عوام و علما سوچیں کہ اگر آپ تمام غلط چیزوں کو چھوڑ دیں، صحیح کلمہ و نماز جاری کر لیں تو اللہ و رسول خوش ہوں گے۔ اور وہ خوش ہو گئے تو کائنات اور کائنات کی تمام موجودات تمہارے قدموں میں ہوں گی۔ ورنہ تم ہو گے، کانسہ گدائی ہوگا اور ہر کافر کے دروازہ پر حق چار یار، حق کافر و کفار، ایک سٹا ہور مار کہتے اور بھیک مانگتے پھرتے رہو گے۔

(4) لَ اللہ کی دی ہوئی نماز کو بدل ڈالنے کا یقینی ثبوت

مندرجہ بالا قسم کی سینکڑوں روایات کتب احادیث میں بھری پڑی ہیں۔ اور اگر یہ طے کر لیا جائے کہ جو چیز صحیح ہوگی اُسے اختیار کر لیا جائے گا تو حدیث کی کتابیں خواہ اہل سنت ریکارڈ والی ہوں یا شیعوں کی ہوں، وہ سب ہماری اور حق کی تائید کیلئے آمادہ ہیں۔ بہر حال صحیح بخاری شریف کی ایک فیصلہ کن حدیث ملاحظہ ہو:

عن مُطَرَفٍ قَالَ صَلَّيْتُ أَنَا وَ عِمْرَانُ بْنُ الْحَصِينِ صَلَوةً خَلْفَ عَلِيٍّ بْنِ أَبِي طَالِبٍ رَضِيَ اللَّهُ عَنْهُ فَكَانَ إِذَا سَجَدَ كَبَّرَ وَ إِذَا رَفَعَ رَأْسَهُ كَبَّرَ وَ إِذَا نَهَضَ مِنَ الرَّكَعَتَيْنِ كَبَّرَ فَلَمَّا سَلَّمَ أَخَذَ عِمْرَانُ بِيَدِي فَقَالَ لَقَدْ صَلَّيْتُ بِنَا هَذَا الصَّلَاةَ مُحَمَّدٌ صَلَّى اللَّهُ عَلَيْهِ وَ آلِهِ وَسَلَّمَ - أَوْ قَالَ لَقَدْ ذَكَرَنِي هَذَا صَلَاةَ مُحَمَّدٍ صَلَّى اللَّهُ وَ آلِهِ وَسَلَّمَ - (بخاری کتاب الاذان باب اتمام التكبير في الركوع نور محمد چھاپ صفحہ 114)

جناب مطرف نے بیان فرمایا کہ میں نے اور عمران بن حصین نے ایک نماز حضرت علی رضی اللہ عنہ کے پیچھے پڑھی تو انہوں نے سجدوں میں جاتے وقت بلند آواز سے اللہ اکبر کہا۔ اور جب سجدوں سے سر اٹھایا تب بھی اور جب رکعتیں مکمل کر کے کھڑے ہوتے تب بھی اللہ اکبر کہتے رہے۔ چنانچہ جب انہوں نے نماز کا سلام پڑھ لیا تو عمران نے میرا ہاتھ پکڑ کر مجھے نوٹ کرایا کہ دیکھو ہم نے علیؑ والی یہی نماز محمد صلی اللہ علیہ وآلہ کے ساتھ پڑھی ہے۔ یا یہ کہا کہ یہ نماز پڑھ کر علیؑ نے مجھے محمد صلی اللہ علیہ وآلہ والی نماز یاد دلا دی ہے۔“ (بخاری جلد اول صفحہ 114)

گو یہ حدیث ابو ہریرہؓ والی حدیث سے مفصل نہیں ہے اور نہ اس میں ہر دفعہ دونوں ہاتھوں کا بلند کرنا مذکور ہے۔ مگر مطلب وہی سمجھا گیا ہے۔ جس کا ذکر ہو چکا اور یہ کہ لوگوں نے رسولؐ کی تعلیم کردہ نماز کو نہ صرف بدل دیا تھا بلکہ اچھے خاصے صحابہ رضی اللہ عنہم نے اُس نماز کو بھلا بھی دیا تھا۔ چنانچہ صحیح بخاری ہی کی شرح میں اس کی بڑی معنی خیز شرح و تفصیل یوں بیان کی ہے کہ:-

قوله ”لَقَدْ ذَكَرَنِي“ بِتَشْدِيدِ الْكَافِ وَ فاعله هذا اراد به علي بن ابي طالبؓ - وقوله ”ذَكَرَنِي“ يَدُلُّ عَلَى أَنَّ التَّكْبِيرَ قَدْ تَرَكَ وَقَدْ رَوَى أَحْمَدُ الطَّحَاوِيُّ بِإِسْنَادٍ صَحِيحٍ عَنْ أَبِي الْمَوْسَى الْأَشْعَرِيِّ قَالَ ذَكَرَنَا عَلِيٌّ صَلَاةَ كُنَّا نَصَلِّيُهَا مَعَ رَسُولِ اللَّهِ صَلَّى اللَّهُ عَلَيْهِ وَ آلِهِ وَسَلَّمَ - إِمَّا نَسِينَاَهَا وَ إِمَّا تَرَكْنَاَهَا عَمْدًا ذَكَرَهُ الْعَيْنِيُّ فِي بَابِ اِتِّمَامِ التَّكْبِيرِ فِي الرُّكُوعِ -“ (ایضاً صفحہ 114)

اُس کے اس قول ”لَقَدْ ذَكَرَنِي“ میں جو کاف ہے اُس پر تشدید ہے۔ اور یاد دلانے والا علیؑ بن ابی طالبؓ ہے۔ پھر یہ قول کہ ”اس نے مجھے یاد دلایا۔“ اس حقیقت پر دلیل ہے کہ نماز میں تکبیر پڑھنا ترک کیا جا چکا تھا۔ اور یقیناً احمد الطحاوی نے اسی حدیث کی تشریح کرتے ہوئے صحیح سندات کے ساتھ روایت کیا ہے کہ ابو موسیٰ اشعریؓ نے کہا ہے کہ علیؑ کی نماز نے ہمیں وہ نماز یاد دلادی جو ہم رسول اللہ کے ساتھ پڑھا کرتے تھے۔ اب یا تو یہ سمجھ لو کہ ہم نے رسول اللہ والی نماز کو کسی طرح بھلا دیا تھا۔ یا یہ کہہ لو کہ ہم

نے رسول اللہ کی سکھائی ہوئی نماز کو سوچ سمجھ کر ترک کر دیا تھا۔ بخاری کے شارح عینی نے بھی اپنی شرح کے باب اتمام التکبیر فی الروع میں تفصیل لکھی ہے۔ (حافظ محدث الشیخ احمد علی شارح بخاری سہارنپوری)

(5) دین کی اتنی نمایاں عبادت کیسے بدل دی گئی؟

یہاں قارئین کیلئے سوچنے کی پہلی بات یہ ہے کہ رسول اللہ نے تینیس (23) سال تک لوگوں کو روزانہ پانچ مرتبہ نماز پڑھائی اور ہر نماز میں بلند آواز سے اللہ اکبر کہہ کر نماز کے تمام اعمال کی ابتدا کرتے رہے۔ بھرے مجمعوں کے روبرو سامنے کھڑے ہو کر ہر دفعہ اللہ اکبر کے ساتھ دونوں ہاتھ کانوں اور کندھوں کی طرف بلند کر کے دکھاتے رہے۔ عورتوں بچوں نے بھی حضور کے ساتھ نمازیں پڑھیں۔ رسول کے سکھائے ہوئے اور بھیجے ہوئے پیش نماز سارے عرب میں پھیل گئے اور رسول اللہ کے طریقہ پر لوگوں کو نماز پڑھاتے رہے۔ نماز عیدین میں بڑے بڑے مجمعوں نے وہی نماز پڑھی۔ حج کے مواقع پر خود رسول نے یا رسول کی طرف سے مقرر کردہ کسی نائب الحج نے عظیم الشان مجمعوں کو وہی نماز پڑھائی۔ یہ کیا بات ہے؟ اور یہ بات کس طرح ممکن ہوئی کہ رسول اللہ کی آنکھ بند ہونے کے بعد صرف بیس (20) سال کے اندر اندر وہ نماز نہ صرف آسانی سے تبدیل کر لی گئی بلکہ رسول اللہ والی نماز کا ذکر و فکر تک ایسا مٹ گیا کہ بڑے بڑے صحابہ تک اُس نماز کو یکسر بھول گئے؟ یہ کیسے ممکن ہوا؟ یہ کون لوگ تھے جن کا اثر رسول اللہ سے زیادہ تھا۔ جن کے کہنے سے وہ عبادت ترک کر کے طاقِ نسیاں پر رکھ دی گئی۔ جسے آج تک شیعہ اور سُنی دونوں اسلام کی بنیاد اور اہم ترین عبادت کہتے چلے آئے ہیں۔ جس کا قرآن میں ہر دوسرے سانس پر حکم دیا گیا ہے۔ روزِ حشر جس کی سب سے پہلے پُرسش کا عقیدہ مانا گیا ہے۔ جسے مومن اور منافق کی شناخت بتایا گیا ہے۔ وہ کون سا لالچ یا فائدہ تھا جس کے مقابلہ میں محمد صلی اللہ علیہ وآلہ وسلم اور اللہ تعالیٰ کے وعدے بھی ناقابلِ اعتبار ٹھہرا دئے گئے؟ یقیناً کوئی بہت بڑا فائدہ تھا۔ یقیناً وہ لوگ جنہوں نے اللہ و رسول کی نماز کی جگہ اپنی پسندیدہ نماز جاری کر دی قوم کے بڑے چہیتے لوگ تھے۔ جن کے طریقہ کو اللہ و رسول کے طریقہ سے یا تو بہتر سمجھا گیا یا وہ کم از کم اتنے قابلِ اعتماد لوگ تھے کہ اُن کی بات کو رسول کی بات اور اُن کے طریقہ کو رسول کا طریقہ سمجھا گیا۔ یا یہ کہ عوام کو فریب دیا گیا۔ ظلم و جبر و تشدد اور سیاسی تدبیر و تدبیر اختیار کر کے رسول کا طریقہ بدل دیا گیا۔ بہر صورت یہ ثابت شدہ مسلمہ حقیقت ہے کہ رسول والی نماز بدل دی گئی تھی۔ اور یہ تبدیلی مسلمانوں کی معتبر ترین کتابوں سے ثابت ہے۔ اور جہاں جہاں آنحضرت کے قائم کئے ہوئے کسی طریقہ کو بدلا گیا ہے وہاں یہی کہا گیا ہے کہ اُمت کا اس پر اجماع ہو گیا تھا یا علما نے فلاں بات پر اجماع کر لیا تھا۔ یعنی اللہ و رسول کے واضح احکام کو تبدیل کرنے کیلئے اُمت اور علما کا اجماع بہت بڑی مختار ہستیاں ہیں۔ لیکن شیعہ اور اہل سنت علما نے اُمت کو کوئی اختیار نہیں دیا ہے۔ وہ عوام کو دینی مسائل میں

کا حق نہیں دیتے، وہ دونوں مل کر فرماتے ہیں کہ:

(6) عوام کی پوزیشن علما کے نزدیک

”بھائیو جس طرح قرآن میں اللہ نے واضح آیات نازل کر کے اور اُن پر عمل کرا کے اُنہیں منسوخ کر دیا تھا اور اُن کی جگہ دوسری آیات نازل کر دی تھیں۔ بالکل اُسی طرح رسول اللہ نے اپنے بہت سے اقوال و اعمال کو منسوخ کر کے اُن کے خلاف دوسرے اقوال و اعمال جاری کر دیئے تھے۔ تم عوام ہو، کالانعام ہو، تمہارا کام بحث و تحقیق کرنا نہیں ہے۔ ہم اللہ و رسول کے جانشین ہیں۔ تمہارا کام ہماری تقلید کرنے کا ہے۔ تم کیا جانو کہ کونسی آیت یا حدیث منسوخ ہو چکی ہے؟ اور کون سی چالو ہے؟ کونسی مجمل ہے، کون سی عام ہے؟ کون سی خاص حالات کے لئے ہیں، کون سی مُقید ہے اور کون سی آزاد ہے، کونسی کب مفید ہے؟ آپ لوگ چپ چاپ جو ہم کہتے جائیں اُسے اللہ و رسول کا حکم سمجھیں؛ آنکھیں بند کر کے عمل کریں، کسی مسئلہ کی دلیل اور حجت نہ مانگیں، ہمارے احکام کی تعمیل کرتے جائیں۔ ورنہ ہماری تقلید کے بغیر تمام نیک اعمال بھی مردود ہیں۔“

(7) رسول اللہ کے دین یا نماز میں تبدیلی اُمت نے نہیں، علما نے کی ہے

محمد حسین ڈھکوا اینڈ کمپنی کے علما خواہ شیعوں میں ہوں یا اہلسنت لیبیل لگائے ہوئے ہوں، ہماری بیان کردہ اُمت کی پوزیشن کی تصدیق کرینگے۔ اُنکے مشن کی سب سے بڑی شناخت یہی ہے کہ وہ اُمت کو عوام کا لانعام یعنی جانوروں کی طرح کہتے ہیں۔ اُن کے نزدیک تمام نوع انسان دو حصوں میں تقسیم ہوتی ہے۔ اوّل قسم کو وہ مجتہد کہتے ہیں دوسرے حصے کو جاہل، عامی یا عوام۔ لہذا وہ کہتے ہیں کہ تمام عوام مجتہدین کے مقلد رہیں گے۔ اس صورت میں یہ ثابت ہو گیا کہ اُمت نے روزِ اوّل سے آج تک صرف تعمیل کی ہے۔ دین میں تمام تبدیلیاں کرنے والے لوگ صرف علما تھے۔ لہذا جس قدر تبدیلیاں ہوئیں؛ خواہ مذہبِ شیعہ میں ہوئی ہوں یا اہلسنت کے مذہب کی تبدیلیاں ہوں، وہ سب ڈھکوا اینڈ کمپنی کے علما کرتے آئے ہیں۔ اور آج بھی تبدیلیاں کرنا چاہتے ہیں اور ہم چاہتے ہیں کہ اگر اُمت یا اُمت کے علمائے صالحین یا حکومت پاکستان چاہتی ہے کہ مسلمان لا محدود ترقی کریں تو ڈھکوا اینڈ کمپنی والی ذہنیت اور افراد سے ملک کو پاک کریں، اُن کی راہ روکیں، جبر و تشدد اُن پر بھی نہ کریں۔ صرف اُن کے طرزِ حیات، تصنیفات اور عقائد سے ملک کے بچہ بچہ کو روشناس کرا دینا کافی ہے۔ ہر نیا نعرہ مارنے والے کو اس کمپنی کا ممبر یا چچہ سمجھ لینا کافی ہے۔ عقائد میں نئی نئی ایجادیں کرنے والوں کو کمپنی کا گروہ سمجھنا لازم ہے۔ پھر جو شخص اپنے قدیم رسومات میں کوئی ایسا اقدام کرے جو دوسرے مسلمانوں کو چڑانے کے لئے ہو وہ شخص دشمنِ اُمت ہے۔ جو خواہ مخواہ دل آزاری کے نعروں سے کسی قدیم مذہبی رسم کو رکوانا چاہے وہ دشمنِ اسلام ہے۔ مصروالوں کی طرح ضروری ہے کہ شیعہ سنی مل کر اپنی قدیم

مذہبی رسومات کو ادا کریں۔ نئے تہوار نئے ایام اور ڈیز (Days) ایسے لوگوں کے نام سے قائم کرنا جو تنازع اور نقص امن کا باعث ہوں یا جو اُمت کو بحیثیت مجموعی فائدہ نہ پہنچاتے ہوں اور جن پر اُمت کے کسی طبقہ میں اشتعال مذہبی پیدا ہوتا ہو قطعاً ممنوع ہونا چاہئیں۔ جن لوگوں کے نام پر اُمت میں ہزار سال سے لعنت ہوتی چلی آرہی ہو، جن کے نام پر کسی اسلامی فرقہ کی کتابوں میں کوئی رسم جاری نہ رہی ہو اُن کے لئے مخصوص جلوس نکالنا، خاص دن منانا جرم قرار دیا جانا چاہئے۔ اگر شمر ڈے اور یزید ڈے وغیرہ منانے کی اجازت دینا جائز ہے تو پھر ہلا کو ڈے، علقمی ڈے منانے کی بھی اجازت دینا پڑے گی اور کشت و خون کی مذمت کرنا بھی ناجائز ہو جائے گا۔ لہذا حکومت کی اولین ذمہ داری یہ ہے کہ وہ مسلمانوں میں محبت و اتحاد کیلئے ہر اُس فرد، جماعت یا فرقہ کی ہمت شکنی کرے جو تقدس کا پردہ ڈال کر منافرت و اشتعال پھیلانے کیلئے کوئی ایسی رسم یا ڈے ایجاد کرے جس کی نہ حدیث میں اجازت ہو نہ اُمت میں معمول بہ رہی ہو۔ پاکستان بننے کے بعد متنفذ اور مفسدہ پرداز گروہ نے افتراق و انتشار پیدا کرنے کے لئے جتنی ایسی محفلوں اور جلسوں کا رواج پیدا کیا ہے جن کا اُمت کے تیرہ سو سالہ ریکارڈ میں کہیں تذکرہ تک نہیں، جن کے قیام و انعقاد کے بغیر متعلقہ فرقہ کے بزرگ اور سلف صالحین یکے مسلم تھے، وہ سب گن گن کر بند کر دینا اُمت کے عوام، علمائے صالحین اور حکومت کا فریضہ ہے۔ ورنہ یاد رکھو کہ تم دنیا و آخرت میں اسلام کو پاؤ پاؤ اور مسلمانوں کو گمراہ کرنے کے مجرم ہو گے۔ ہم یہ ثابت کر رہے ہیں کہ یہ تمام رسوم، یہ تمام جلسے اور جلوس اور یہ تمام ڈیز (Days) اُمت نے ایجاد نہیں کئے۔ یہ علمائے اُمت اور دانشوران قوم نے ایجاد کئے۔ یہ سب اگر اچھے کام تھے، سنت اور سلف صالحین کی اتباع میں تھے تو ایجاد کرنے والے علمائے صالحین کہلائیں گے اور اگر یہ خلاف حدیث و قرآن تھے تو ان کے موجد علمائے سوء کہلائیں گے۔ اور ہم چاہتے ہیں کہ تمام مسلمان زوال و گمراہی سے نکلنے کیلئے اپنے اپنے عقائد و عبادات و رسوم و شعائر و اعمال پر از سر نو قرآن و حدیث و سنت محمد و آل محمد کی متفقہ پوزیشن کی روشنی میں نظر ڈالیں اور ہر مشکوک و غلط عمل کو فوراً ترک کر دیں تاکہ رحمت خداوندی اُمت کے شامل حال ہو جائے۔ اور یہ عبادتیں محض کھوکھلے نعرے اور غپ شپ نہ رہیں بلکہ نتیجہ خیز بن جائیں۔ آمین

(8) حضرت علیؑ کے زمانہ میں بھی تخریب کار علما مسلمانوں میں پوشیدہ تھے

آنحضرت صلی اللہ علیہ وآلہ وسلم کی رحلت کے بعد جس طرح بتدریج نماز ایسی نمایاں عبادت کو تبدیل کر دیا گیا تھا۔ اُسی طرح اور اُن ہی لوگوں نے دین کے ہر مسئلے میں تبدیلی کی اسکیم جاری کر رکھی تھی۔ اور اُمت کے علمائے صالحین برابر اسلام کا دفاع کر رہے تھے۔ یہاں دونوں قسم کے علما کا حال اور عمل در آمد علیؑ کی زبانی ملاحظہ کر لیں تو آگے بڑھیں، فرماتے ہیں کہ:-

تخریب کار عالم

نیک عالم

(i) وہ اللہ کے لئے سب سے اُوچے مقصد کے لئے اُٹھا ہے۔ (ii) اُس نے جاہل ہوتے ہوئے اپنا نام عالم رکھ لیا ہے۔

- (ii) وہ ہر مشکل کو حل کر دیتا ہے۔ مکر و فریب کے جال بچھا رکھے ہیں۔
- (iii) اُس نے اپنی باگ ڈور قرآن کو سونپ رکھی ہے۔ قرآن ہی اُسکا (iii) قرآن کو اپنی رائے کے ماتحت رکھتا ہے اور حق کو اپنی راہنما ہے، وہی اُسکا امام ہے، ہر معاملہ میں قرآن کیساتھ رہتا ہے۔ خواہشوں کا محافظ بناتا ہے۔
- (iv) وہ تاریکیوں میں روشنی پھیلانے والا ہے۔ سر سے پیر تک بدعتوں اور گناہوں کا مجسم بندل ہے۔
- (v) مخالفانِ اسلام کے پھیلانے ہوئے مغالطوں کو واضح کرتا ہے۔ اُس کی صورت انسانوں جیسی ہے مگر قلب و ذہن میں انسانیت سوز سامان بھرا ہوا ہے۔
- (vi) اُلجھے ہوئے مسائل کو سلجھا دیتا ہے گنجکوں کو دُور کر دیتا ہے۔ (vi) نہ اُسے ہدایت کا دروازہ معلوم ہے کہ وہاں تک آسکے اور نہ خطرناک راہ میں ہادی ہے۔
- (vii) وہ ہر کام اللہ کیلئے کرتا ہے۔ اور اللہ نے اُسے اپنا بنالیا ہے۔ (vii) زندوں میں چلتی پھرتی لاش کی مانند ہے۔
- (نبخ البلاغہ جلد اول خطبہ 85، صفحہ 241-240 مفتی جعفر حسین)

(9) ڈھکوی گروپ کے باطل اجتہاد کا ماخذ اور منبع

حضرت علیؑ کے زمانہ کے تخریب کار علما کا بالکل وہی طریقہ ثابت ہو گیا جو ہم جناب علامہ محمد حسین ڈھکوانیڈ کمپنی کے یہاں ثابت کر چکے ہیں۔ یہ بھی قرآن کے بیانات اور حدیث کے حکم کو من و عن تسلیم نہیں کرتے۔ بلکہ جو چیز اُن کے اور اُن کے بزرگوں کی رائے اور پسند کے خلاف ہوتی ہے اُسے اپنی ضرورت اور مصلحت کے ماتحت بدل کر عوام میں پھیلاتے ہیں۔ اور ہم اور اُمت کے علمائے صالحین صرف یہ چاہتے ہیں کہ وہ یا کوئی اور جس بات کو غلط قرار دے اُس کے غلط ہونے پر کلام اللہ یا کلام معصوم صلی اللہ علیہ وآلہ وسلم کے الفاظ میں دلیل پیش کرے۔ لیکن اُن کا مذہب کہتا ہے کہ کلام اللہ اور کلام معصوم سے یقین حاصل نہیں ہوتا۔ لہذا ہر وہ چیز غلط ہے جسے اُن کی جماعت کے علما متفقہ طور پر غلط کہہ دیں۔ اور جسے وہ صحیح کہہ دیں صرف وہی چیز صحیح ہے۔ چنانچہ وہ لوگ جس کلمہ کو صحیح قرار دیتے ہیں، اُس کے صحیح اور مکمل ہونے پر وہ ایسے معصوم و مربوط دلائل پیش نہیں کر سکتے جیسے ہم نے لکھے ہیں۔ نہ اُن کی نماز پر قرآن و حدیث سے ثبوت لایا جاسکتا ہے۔ قرآن و احادیث ہر حال میں ہمارے ساتھ ہیں خواہ وہ بخاری میں ہوں یا کافی میں ہوں۔

(10) تخریب کاروں کا اسلام اور اسلام میں تخریب کا طریقہ

قارئین کرام خاص طور پر یہ نوٹ فرمائیں کہ سرکاری انتظام کے ماتحت جو تاریخ و حدیث و تفسیر وغیرہ پر کتابیں لکھی گئی ہیں۔ اُن میں یہ کوشش ابھر کر نظر آئے گی کہ وہ نہ چاہتے تھے کہ اسلام میں تخریب کرنے والوں کے اولین گروہ کا کسی کو پتہ چلے اور آنے والی نسلیں جس تبدیل شدہ اسلام کو دیکھیں تو انہیں کسی قسم کا شبہ نہ ہونے پائے اور وہ قلب صمیم کے ساتھ اُس طاغوتی نظام

ہی کو اللہ و رسول اور قرآن کریم کا دین سمجھ کر اس پر عمل کریں۔ لیکن انہیں یہ اندازہ نہ ہو سکا کہ اُن کے ظلم و ستم و غصب و مہذب پر نہایت پُر امن طریقہ پر خاموش ہو جانے والا نظام ولایت اسلام کے تحفظ کے لئے کتنا گہرا، مؤثر اور غیر محسوس انتظام کرے گا کہ جو اُن کی صدیوں کی قومی و ملکی محنتوں اور جعل سازیوں کو طشت از بام کر کے انہیں اُمت کے سامنے مجرم اور حقیقی اسلام میں تخریب کا ثابت کر دے گا۔ اور تاریخی پردہ پوشی دھری کی دھری رہ جائے گی۔ چنانچہ جناب علی مرتضیٰ علیہ السلام سے تخریب کاروں کا حال اور قدیم ترین ریکارڈ دیکھیں فرماتے ہیں کہ:-

فِيَا عَجَبِي وَمَا لِي لَا أَعَجَبُ مِنْ خَطَايَا هَذِهِ الْفُرْقِ عَلَى اخْتِلَافِ حُجَجِهَا فِي دِينِهَا.....

(نہج البلاغہ جلد اول خطبہ 86، صفحہ 245-246)

”ہائے میری حیرانی! اور کیا وجہ ہو سکتی ہے جو میں اظہار تعجب نہ کروں؟ اسلام میں پیدا ہو جانے والے ان تمام فرقوں پر جو اپنے خاطی نظام کے ماتحت دین اسلام کی ہر دلیل و حجت میں اختلاف پیدا کر رہے ہیں۔ یہ فرقے یعنی فرقوں کے راہنما نہ رسول اللہ کے آثار کو قابل عمل سمجھتے ہیں نہ رسول کی وصیت اور وصی کو نظروں میں سماتے ہیں۔ نہ یہ فرقہ گر لوگ غیب پر ایمان رکھتے ہیں۔ انہوں نے اسلام کے بتائے ہوئے ہر عیب پر عمل کرنے کو جائز کر لیا ہے۔ یہ ہر اُس آیت و حدیث و اقوال کو اختیار کرتے ہیں جو امت میں شکوک و شبہات و شہوت رانی پھیلا دے۔ اُن کے یہاں مسلمہ اچھی چیز اور عمل وہ ہے جس کو وہ تسلیم کر لیں اور مذموم چیز اور بُرا کام وہ ہے جسے یہ لیڈر حضرات بُرا کہہ دیں۔ وہ اسلامی احکام بیان کرنے اور امت کی مشکلات دُور کرنے کے لئے مرجع خلائق بن بیٹھے ہیں اس لئے کہ انہوں نے جو دین اور قوانین گھڑ لئے ہیں اُن پر پورا اعتماد حاصل کر لیا ہے۔ چنانچہ وہ اپنے مشتبہ اور مشکوک احکام اور فیصلوں کو اپنی رائے کی وجہ سے اسلام کے حقیقی فیصلے سمجھ لیتے ہیں۔ اُن مراجع خلائق اور مراکز تقلید میں کے ہر شخص نے اپنی ذات کو امام سمجھ لیا ہے۔ اور احکام اور فیصلے گھڑنے میں انہوں نے جو قوانین تیار کئے ہیں اُن ہی کو اپنا مضبوط و مستحکم وسیلہ حق مان لیا ہے۔“ (نہج البلاغہ جلد اول خطبہ 86، صفحہ 245-246)

فَاجْتَمَعَ الْقَوْمُ عَلَى الْفُرْقَةِ وَافْتَرَقُوا عَنِ الْجَمَاعَةِ كَأَنَّهُمْ أَيْمَةُ الْكِتَابِ وَ لَيْسَ الْكِتَابُ إِمَامَهُمْ فَلَمْ يَبْقَ

عِنْدَهُمْ مِنْهُ إِلَّا اسْمُهُ وَلَا يَعْرِفُونَ إِلَّا خَطَاةَ وَزَبْرَهُ..... الخ (نہج البلاغہ جلد دوم، خطبہ 145، صفحہ 60)

”اُن تفرقہ پرداز علما نے اُمت میں تفرقہ ڈالتے چلے جانے پر اتفاق کر لیا ہے۔ اور اُمت سے الگ ایک قوم بن کر اُمت کا کام اس طرح چلانا چاہتے ہیں کہ گویا وہ قرآن کے بھی امام اور راہنما ہیں۔ اور قرآن اُن کا راہنمایا امام نہیں رہا ہے۔ وہ صرف قرآن قرآن کا نعرہ لگاتے ہیں حالانکہ اُن کے نزدیک قرآن قطعاً قابل عمل نہیں رہا ہے۔ وہ قرآن کے الفاظ اور زیور و پیش کے سوا اور کچھ نہیں مانتے ہیں۔“

(11) خالص باطل کو کوئی اختیار نہ کرتا مگر باطل کو حق کا لبادہ اڑھا دیا جاتا ہے

کتنی وضاحت سے علامہ محمد حسین ڈھکوا اینڈ کمپنی کی قدامت اور طریق کار واضح کر دیا گیا۔ اور جو قارئین آج کی اسلامیات اور علما کی تحریروں پر نظر رکھتے ہیں وہ جانتے ہیں کہ بڑے بڑے تمام علما حدیث کا انکار کرتے ہیں یا انہیں قطعی الصدور نہیں مانتے یا راوی کی آڑ میں قیل وقال کرتے ہیں۔ ہم نے شیخ احمد احسائی کی مذمت صرف اس لئے لازم سمجھی کہ وہ مخالفین کے نظام اجتہاد پر ایمان لا کر مذہب شیعہ کے ریکارڈ کی تمام احادیث کو یقینی نہیں مانتا۔ اور سو فیصد محمد و آل محمد کے مقابلہ میں اجتہاد کی تائید کرتا ہے۔ پھر ان تفرقہ پردازوں نے مل کر قرآن کے ترجموں اور تفسیروں میں معنوی تحریف کرنا لازم سمجھا ہے۔ یعنی یہ گروہ قرآن کے ماتحت رہنے کے بجائے قرآن کا حاکم اور امام بن گیا ہے۔ اور جناب علی مرتضیٰ علیہ السلام ہی کے زمانہ میں اسلام و قرآن کی تعلیمات کو یکسر بدل کر رکھ دیا تھا۔ اور اس تغیر و تبدل و تبدیل میں جو اصول مد نظر رکھا تھا وہ بھی حضرت علیؑ اپنے زمانہ کے مومنین کو اور علمائے حقہ ہر زمانہ کے مومنین کو بتاتے رہے ہیں، سنئے ارشاد ہے کہ:-

وَأَمَّا سُمِّيَتِ الشُّبُهَةُ شُبُهَةً لِأَنَّهَا تُشَبِّهُ الْحَقَّ..... الخ۔ (نہج البلاغہ جلد اول خطبہ 38، صفحہ 176 مفتی جعفر حسین)

یقیناً شُبہ کو اسلئے شُبہ کہا گیا ہے کہ وہ حق سے مشابہ ہوتا ہے۔ لہذا اہل حق تو شبہات کو یقین تک پہنچنے کیلئے روشنی اور حق نما اشارات سمجھ کر راہ ہدایت پا لیتے ہیں۔ لیکن گمراہ کنندہ گروہ شبہات کی ایجاد سے اُمت و مومنین میں گمراہی پھیلانے کا کام لیتے ہیں۔

إِنَّمَا بَدَأَ وَفُوعِ الْفِتَنِ أَهْوَاءُ تَتَّبِعُ وَ أَحْكَامُ تَبْتَدِعُ يُخَالَفُ فِيهَا كِتَابُ اللَّهِ وَ يَتَوَلَّى عَلَيْهَا رِجَالٌ رِجَالًا عَلَى غَيْرِ دِينِ اللَّهِ فَلَوْ أَنَّ بَاطِلَ خَلَصَ مِنْ مِزَاجِ الْحَقِّ لَمْ يَخَفْ عَلَى الْمُؤْمِنِينَ - وَلَوْ أَنَّ الْحَقَّ خَلَصَ مِنْ تَبَسِ الْبَاطِلِ لَمْ نَقْطَعْ عَنْهُ أَلْسُنَ الْمُعَانِدِينَ وَلَكِنْ يُؤْخَذُ مِنْ هَذَا ضِعْفٌ وَ مِنْ هَذَا ضِعْفٌ فَيَمْرُجَانِ فَهَذَا لَكَ يَسْتَوْلِي الشَّيْطَانُ عَلَى أَوْلِيَائِهِ وَ يَنْجُو الَّذِينَ سَبَقَتْ لَهُمْ مِنَ اللَّهِ الْحُسْنَى - (نہج البلاغہ جلد اول خطبہ 50، صفحہ 187)

”چنانچہ تفرقہ اندازی اور فتنہ سازی کیلئے ضروری ہے کہ پبلک میں مصنوعی ضروریات زندگی پھیلا دی جائیں۔ پھر ضروریات زندگی کے نام پر متعلقہ ضرورتوں کو پورا کرنے کی خواہشوں اور کوششوں اور تمناؤں کا لامحدود سلسلہ شروع کر دیا جائے۔ تاکہ نئی نئی ایجادیں، بدعتیں برسر کار آجائیں۔ اور اب قرآن کے نام پر قرآن کے خلاف احکام و انتظام ناگوار نہ گزریں۔ اس سلسلہ میں اُس طاغوتی اسکیم کے مرد میدان آگے بڑھتے ہیں اور دوسرے لوگوں کو اُس شیطانی ولایت میں داخل کرنے کا کاروبار کرتے ہیں۔ بات یہ ہے کہ اگر خالص باطل کو پیش کیا جاتا اور اُس باطل میں حق کی چاشنی نہ ہوتی تو متلاشیان حق اس باطل کو پہچان کر اس سے الگ رہ جاتے۔ اسی طرح اگر باطل کی ملاوٹ سے پاک خالص حق کو پیش کیا جاتا تو مخالف گروہ کی زبان بندی ہو جاتی اور حق پھیلتا جاتا۔ مگر یہ ابلیسی گروہ کرتا یہ ہے کہ مناسب مقدار میں حق لیتا ہے اور

مناسب تناسب کے ساتھ باطل میں سے لیتا ہے پھر حق اور باطل کو بڑی ہنرمندی سے ملا کر پیش کرتا ہے۔ اور اس ہنرمندی کی داد دینے کے لئے ابلیس اپنے مقرر کردہ حاکموں یا اولیا کو غلبہ دیتا ہے۔ اس خطرناک گمراہ کن صورت حال میں وہ لوگ نجات پاسکتے ہیں جن کیلئے اللہ نے پہلے ہی سے نیکیوں کا انتظام کر رکھا ہو۔“

(12) اسلام کے خلاف ایک باقاعدہ کھلا محاذ قائم تھا جو اسلام کو تباہ کرنے پر مثلاً ہوا تھا

قارئین حضرت علی علیہ السلام کی زبانی قدیم ترین ریکارڈ میں ڈھکوا اینڈ کمپنی کی ذہنیت، قدامت اور طریقہ کار کی تفصیلات دیکھتے چلے آ رہے ہیں۔ بتائیے کہاں یہ مسئلہ بین الفریقین بیانات؟ اور کہاں وہ فرضی ناولوں کے ہیروز جو پرویزی گروہ پیش کرتا ہے۔ جس پر فرضی اور خود ساختہ کہانیاں پیش کی جاتی ہیں۔ اور دشمنی کی حد یہ ہے کہ لیلیٰ مجنوں کی کہانی کی طرح اپنا ایک وکیل عبداللہ ابن سبا گھڑا جاتا ہے۔ پھر اس کی بھی پرواہ نہیں کی جاتی کہ تمام جلیل القدر صحابہؓ کو بیوقوف و جاہل لکھنا پڑتا ہے۔ مگر یوں باطل کو پردوں میں چھپانے کی احمقانہ کوشش کی جاتی ہے۔ اور کسی معتبر و قدیم ریکارڈ میں اُن کے اس فرضی بزرگ کا تذکرہ تو الگ، نام بھی نہیں ملتا۔ اور سوائے اس فتنہ پرداز و ملعون گروہ کے، جس کا ہم ذکر کر رہے ہیں، کوئی محقق اسلام عبداللہ ابن سبا کے فراڈ کو تسلیم نہیں کرتا (دیکھو فتنۃ الکبریٰ - ڈاکٹر طحسین)۔ لیکن ہم چند قدم بعد اس تخریب کار گروہ کا وجود قرآن کریم سے دکھا کر پھر نماز میں تبدیلی کی طرف آنے والے ہیں۔ یہاں حضرت علی علیہ السلام کا ایک بیان سن لیں:-

أَلَا وَقَدْ قَطَعْتُمْ قَيْدَ الْإِسْلَامِ وَ عَطَلْتُمْ حُدُودَهُ وَ أَمْتُمْ أَحْكَامَهُ۔ (نہج البلاغہ جلد دوم خطبہ 190 صفحہ 209)

”خبردار ہو جاؤ کہ تم نے اسلام کی تمام پابندیاں ختم کر کے لوگوں کو اسلام کے خلاف آزاد چھوڑ دیا۔ تم نے جتنی اسلامی سزائیں تھیں اُن سب کو معطل کر کے مجرموں کو جرائم کیلئے عام اجازت دے دی اور اسلام کے جتنے احکام تھے سب کو موت کے گھاٹ اُتار دیا۔“

آج کے تخریب کاروں سے دریافت کریں کہ حضرت علی علیہ السلام تو تمہارے تمام ابلیسی راہنما بزرگوں کو سرتاسر اسلام کو تباہ کر دینے کا مجرم بتا رہے ہیں۔ تم ایک عبداللہ کو لئے پھرتے ہو، حالانکہ تمہارے تمام بزرگ عبداللہ ابن سبا نہیں بلکہ عباد الشیطان ثابت ہیں۔ جن پر اللہ اور ملائکہ اور تمام انسانوں کی لعنت قرآن میں نازل ہوئی تھی۔ آئیں تمہیں تمہارے تخریب کار بزرگوں سے متعارف کرائیں۔ تم اُنکے جرائم کہاں تک چھپاؤ گے اور تم کیسے ایک عظیم الشان اور ممدوح قرآن قوم و مذہب کی تاریخ کو شیطانی وسیعہ کار یوں سے تبدیل کرو گے؟ ایک ملعون نے اپنی خباثت کو ظاہر کرنے کیلئے ”فتنۃ ابن سبا“ کتاب لکھ کر اپنا منہ کالا کیا اور جہنم واصل ہوا۔ لیکن اُسے کم از کم قانون کا خوف تھا۔ لیکن وہ لوگ جن کا دین و ایمان ہی فریب سازی ہے، جو حقیقتاً یہود و نصاریٰ کے بدترین لوگوں سے بھی بدعقیدہ ہیں انہوں نے جس طرح قدیم کتابوں میں کھل کر دن دہاڑے تخریف کی، قرآن کے

ترجموں کو بدل ڈالا۔ وہ اب اسی کتاب ابن سبا کو تاریخ مذہب شیعہ کے نام سے ملک میں مفت تقسیم کر رہے ہیں۔ انہیں بتا دو کہ جناب شاہ عبدالعزیز محدث دہلوی نے لکھا ہے کہ وہ اور انکے مذہب کے لوگ ہی اولین شیعہ ہیں۔ ہم آپ کو ترجمانی حق پر آفرین کہتے ہیں۔ تم نے خود اور اپنے بزرگوں کو عبد اللہ ابن سبا کے مذہب پر ثابت کر کے بڑی خدمت دین کی ہے۔ ہم تمہیں روز اول سے ناصبی و ملعون سمجھتے اور تمہاری تخریب کاری سے اُمت کو روشناس کرتے آرہے ہیں۔ یہ تمہاری شکست اور تھک چکنے کا ثبوت ہے کہ کوئی نیا فتنہ اٹھانے کے بجائے تم نے مُردوں کا سہارا لیا ہے۔ لیکن صاحبان علم و ہوش کیلئے ثبوت کوئی نہیں دیا ہے اور جو کچھ لکھا ہے اُس میں خیانت چھپتی رہ گئی ہے۔ اور چوروں کی طرح حق سے دامن بچا کر گزر گئے۔

(13) نزول قرآن کے ساتھ ساتھ تخریب کا نقلی مسلمان گروہ

قارئین تخریب کاروں کو قرآن کریم کی یہ آیت سنا کر اُن سے دریافت کریں کہ کیا یہ آیت تمہارے مدد چین کی سازش کو نمایاں کرنے کے لئے کافی نہیں ہے؟

يَا أَيُّهَا الرَّسُولُ لَا يَحْزَنْكَ الَّذِينَ يُسَارِعُونَ فِي الْكُفْرِ مِنَ الَّذِينَ قَالُوا آمَنَّا بِأَفْوَهِهِمْ وَلَمْ تُؤْمِنْ قُلُوبُهُمْ
وَمِنَ الَّذِينَ هَادُوا سَمْعَهُمْ لِلْكَذِبِ سَمِعُوا لِقَوْمٍ آخَرِينَ لَمْ يَأْتُوكَ يُحَرِّفُونَ الْكَلِمَ مِنْ بَعْدِ مَوَاضِعِهِ
يَقُولُونَ إِنْ أُوتِيتُمْ هَذَا فَخُذُوهُ وَإِنْ لَمْ تُؤْتَوْهُ فَاحْذَرُوا الخ (مائدہ 5/41)

اللہ تعالیٰ نے مسلمانوں کے اندر دو لیبوں والے تخریب کاروں کا ہونا بتایا ہے۔ اُن دونوں میں سے ایک گروہ وہ ہے جو مسلمان ہیں۔ تمام مسلمان اُن کو مسلمان سمجھتے چلے آ رہے ہیں اس لئے کہ دل کا حال صرف اللہ ہی جانتا ہے۔ البتہ اس آیت کے معلوم ہو جانے کے بعد یہ واضح ہو جاتا ہے کہ حقیقی مسلمانوں میں کچھ نقلی اور ظاہری طور پر مسلمان بھی موجود ہیں۔ یہی وہ پہلا تخریب کار گروہ ہے جو مسلسل مسلمانوں میں رہتا چلا آیا اور آج تک بھی موجود ہے۔ دوسرا تخریب کار گروہ اُن لوگوں کا ہے جو حقیقتاً یہودی مذہب کے افراد ہیں اور بظاہر مسلمان معلوم ہوتے ہیں۔ یعنی پہلا گروہ نہ مسلمان ہے نہ یہودی بلکہ بے دین لوگوں کا گروہ ہے مگر ظاہری اقوال و اعمال مسلمانوں کے اختیار کر رکھے ہیں۔ اور یہ صرف اس لئے کہ مسلمانوں پر مسلمان بن کر ہی اثر انداز ہو سکتے ہیں۔ یہ دونوں گروہ جو کچھ کر رہے ہیں وہ رسول اللہ کو معلوم ہے اور وہ حضرت رنجیدہ اور متفکر ہیں۔ اللہ نے رسول اللہ کو تسلی دی ہے اور یہ بتایا ہے کہ یہ دونوں گروہ مسلمانوں کے اندر اور رسول کے پاس اس غرض کیلئے گوش برآواز رہتے ہیں تاکہ وہ ایسے نکات یا پوائنٹس (Points) نوٹ کرتے رہیں جن سے ایک دوسری قوم وہ مطالب مرتب کر کے مسلمانوں کے عقائد کو بدلے جن میں رسول، اسلام، قرآن اور مومنین کے بیانات و عقائد کو جھٹلایا جاسکے۔ اور لفظی یا معنوی ادل بدل اور الٹ پلٹ کر کے کافرانہ تصورات کو اسلام کی جگہ پسند کرایا جائے۔ دوسری قوم وہ ہے جو بنفس نفیس رسول کے پاس آنا پسند نہیں کرتی اور نہیں آتی۔ وہ اپنے

مرکزی مقام پر رہ کر مذکورہ دو جماعتوں سے ضروری کام انجام دلواتی رہتی ہے۔ اور ان سب نے مل کر مسلمان عوام میں یہ مقام حاصل کر لیا ہے کہ عوام الناس اس گروہ کے ماہرین یا دانشور علما کے احکام کو اللہ و رسول کے احکام سمجھ کر بلاچوں و چراغل کرتے ہیں۔ اس آیت میں یہ بتایا گیا کہ وہ گروہ عوام کو یہ حکم دے چکے ہیں کہ:

”اگر تمہیں رسول اللہ ایسا ایسا پروگرام یا حکم دیں تو اُسے مان لو۔ اور اگر وہ تمہیں ایسا اور ایسا حکم نہ دیں تو

ترکیب سے بچ نکلا کرو۔“

قارئین کرام ہماری توضیح کو اندھا دُھند قبول نہ کریں بلکہ قرآن میں مختلف تحریف شدہ ترجمے پڑھیں اور دیکھیں کہ جو کچھ ہم نے لکھا ہے وہ صحیح ہے کہ نہیں؟ پھر یہ دیکھیں کہ آج کل کے مخربین اسلام بھی ایک مرکزی گروہ سے ہدایات حاصل کرتے ہیں۔ اور شیعہ سنی لبیل والی دونوں جماعتیں ڈھکواؤ کی پٹی کی صورت میں وہی کام کر رہی ہیں جو ان کے اولین بزرگ کرتے تھے۔

(14) رسول اللہ سے منسوب پوری قوم نے قرآن کو ترک کر کے مندرجہ بالا مرکز کو حاکم مان لیا تھا

آپ نے دیکھا تھا کہ تخریب کاروں کی یلغار سے آنحضرت صلی اللہ علیہ وآلہ وسلم پریشان ہو چکے تھے۔ اور خود اللہ نے مان لیا تھا کہ تخریب کار گروہ اسلام کو کفر میں تبدیل کرنے میں بڑی سرعت سے سرگرم عمل ہیں (يُسَارِعُونَ فِي الْكُفْرِ... مائدہ 5/41)۔ اب دیکھئے کہ رسول اللہ، اللہ سے عرض کر رہے ہیں کہ:

وَقَالَ الرَّسُولُ يَرْبِّ إِنَّ قَوْمِي اتَّخَذُوا هَذَا الْقُرْآنَ مَهْجُورًا ۝ وَكَذَلِكَ جَعَلْنَا لِكُلِّ نَبِيٍّ عَدُوًّا مِّنَ الْمُجْرِمِينَ وَكَفَى بِرَبِّكَ هَادِيًا وَنَصِيرًا ۝ (فرقان 25/30-31)

اے میرے پروردگار میری قوم نے اس قرآن کو چھوڑ کر اپنا ٹھکانہ یقیناً دوسرا بنا لیا ہے۔ اللہ نے رسول کی شکایت پر یہ بتایا کہ ہم نے تمہاری بعثت سے پہلے بھی جرائم پیشہ لوگوں میں سے ایک گروہ کو ہر نبی کے دشمن کی حیثیت سے برسر کار رکھا ہے اور تیرے لئے تیری قوم کو یہ کام دیا ہے۔ مگر ہر نبی کا اور تمہارا ہادی اور مددگار تمہارا پروردگار ہے جو دشمنوں کے مقابلے میں کافی ہے۔

یہاں قارئین نوٹ کر لیں کہ آنحضرت کے خلاف کافرانہ محاذ بنانے والی ایک پوری قوم ہے اور اللہ و رسول نے ثابت کر دیا کہ وہ مخالف قوم رسول اللہ کی اپنی قوم ہے۔ اگر کوئی شخص قرآن پر ایمان رکھتا ہے تو وہ اُس وقت تک رسول سے منسوب قوم کے ہر فرد کو مجرم، مخالف اور دشمن اسلام اور دشمن خدا و رسول سمجھتا رہے گا۔ جب تک رسول کی قوم کے کسی فرد کو بچانے کیلئے قرآن کی آیت سے اس کی بریت ثابت نہ کر دی جائے گی۔ اب آپ حضرت علی علیہ السلام سے سنئے کہ رسول اللہ کی مذکورہ و منسوبہ قرآنی قوم نے اپنی تخریب اسلام چھوڑی نہ تھی۔

(15) رسول اللہ کی قوم رسول کے بعد واپس کفر کا فرانہ نظام کی طرف پلٹ گئی

حضرت علیؑ نے مجمع عام میں اعلان فرمایا کہ:-

إِذَا قَبِضَ اللَّهُ رَسُولَهُ صَلَّى اللَّهُ عَلَيْهِ وَآلِهِ وَسَلَّمَ رَجَعَ قَوْمٌ عَلَى الْأَعْقَابِ وَغَالَتْهُمْ السُّبُلُ - وَاتَّكَلُوا عَلَى الْوَلَايَةِ وَوَصَلُوا غَيْرَ الرَّحِمِ - وَهَجَرُوا السَّبَبَ الَّذِي أُمِرُوا بِمَوَدَّتِهِ وَنَقَلُوا الْبِنَاءَ عَنْ رِصِّ آسَاسِهِ؛ فَبَنَوْهُ فِي غَيْرِ مَوْضِعِهِ - مَعَادِنُ كُلِّ خَطِيئَةٍ، وَأَبْوَابُ كُلِّ ضَارِبٍ فِي غَمْرَةٍ - قَدْ مَارُوا فِي الْحَيَرَةِ؛ وَذَهَلُوا فِي السَّكْرَةِ عَلَى سُنَّةٍ مِنْ آلِ فِرْعَوْنَ مِنْ مُنْقَطِعٍ إِلَى الدُّنْيَا رَاكِبٍ - أَوْ مُفَارِقٍ لِلدِّينِ مُبَايِنٍ - (نسخ البلاغ جلد دوم صفحہ 66، خطبہ 148)

”جب اللہ نے رسول اللہ کو اپنے قبضہ میں لے لیا تو یہ قوم جدھر سے آئی تھی اُدھر ہی واپس پلٹ گئی (عمران، 3/149، 3/144) اُس نے اسلام کے اندر صراطِ مستقیم کے مقابلہ میں دوسری راہیں نکالنے میں مبالغہ اور غلو کی انتہا کر دی اور اپنے راز دار گھریلو قسم کے دوستوں اور رشتہ داروں پر توکل کر لیا (توبہ 9/16) اور قرآن میں مذکور اولیٰ الارحام جو مومنین اور مہاجرین سے افضل ہیں کو چھوڑ کر دوسری نسلوں سے منسلک ہو گئے (احزاب 33/6) اور جس طرح قرآن کو چھوڑ کر ہجرت کر گئے تھے (31-35/30) اُسی طرح اُس سبب اور وسیلہ (مائدہ 5/35) کو ترک کر کے ہجرت کر گئے جس کی مودت واجب کی گئی تھی (شوریٰ 42/23) اور اسلام کی بنیاد کو اُس محکم جگہ سے منتقل کر کے ایسی جگہ قائم کر دیا جو اللہ و رسول کے حکم کے خلاف ہے۔ یہ رسول کی قوم ہی امت کیلئے ہر غلط کاری کی کان ہے اور امت کو گمراہی میں داخل کر نیوالے دروازے ہیں۔ وہ قوانین اسلام کو تبدیل کرنے میں حیران ہو جاتے ہیں اور قوم فرعون کی سنت پر عمل کر کے نسل ابراہیمی کو منقطع کرنے کی اسکیمیں بنا رہی ہے۔ اُس قوم کے کچھ لوگ تو محض دنیا کی غرض سے مخالفت پر آمادہ ہوئے اور کچھ نے دین اسلام کو ترک کر کے گمراہی کو دین بنا لیا ہے۔“

(16) یہاں نظام ابلیسی اور اسلام و امت کے دشمنوں کی تخریب فی الدین واضح ہو چکی

ہم نے نماز کی تبدیلی کے بعد یہ چاہا کہ ہمارے وہ قارئین مطمئن ہو جائیں جو تاریخ و حدیث سے واقف نہیں ہیں۔ چونکہ اسلام کے عقائد و عبادات اور احکام میں تبدیلی کفر و شرک سے بھی بدتر جرم ہے۔ اس لئے وہ پُر خلوص اور نیک دل مومنین جلدی سے یہ ماننے کو تیار نہ ہو سکتے کہ آنحضرتؐ اور صحابہؓ کے ادوار میں بھی تبدیلیاں ہوتی رہی تھیں۔ کیونکہ اُس وقت تو ہر آدمی رسول اللہ کا صحابی تھا۔ حالانکہ یہ معلوم ہے کہ کسی معمولی آدمی کے کہنے سے کوئی شخص کسی عقیدہ یا عبادت کو تبدیل نہیں کر سکتا بلکہ امت کے افراد ایسے شخص یا اشخاص کو مار مار کر بدحواس کر دیں گے۔ لہذا تبدیلی تو وہ علما اور بزرگ ہی کر سکتے ہیں جن پر قوم کو اعتماد ہو، جن کا سکھ چلتا ہو، جن کو اللہ و رسول کا جانشین سمجھا اور لکھا جاتا ہو۔ یعنی دین میں رد و بدل تو زبردست صحابہ یا علما ہی کر سکتے ہیں۔ اب ہم انتقالِ رسول کے بعد کے حالات دکھا دیں۔

(17) رسول اللہ کے بعد صحابہ اور مذکورہ بالا قوم کا حال بخاری شریف سے دیکھیں

بخاری جو اہل سنت علما میں مسلمہ حیثیت رکھتی ہے، اُس میں دو حقیقتیں بالکل ثابت ہیں۔ اوّل یہ کہ بعض لوگوں نے اسلام میں اسلام کے خلاف عقائد و احکام و عبادات میں طرح طرح کی تبدیلیاں کیں۔ دوم یہ کہ ایسی تبدیلیاں اور تغیر و تبدل کرنے والے صحابہ جہنم میں جائیں گے۔ یہ اس لئے دکھانا ضروری ہے کہ نیک دلوں سے غلط عقیدت کا بوجھ اُتر جائے۔ تمام حوالہ جات صحیح بخاری جلد دوم کتاب الفتن نور محمد چھاپ سے دیئے جانے والے ہیں۔ رسول اللہ فرماتے ہیں کہ:-

(i) اَنَا عَلَى حَوْضِي أَنْتَظِرُ مَنْ يَرِدُ عَلَيَّ فَيُؤْخَذُ بِنَاسٍ مِنْ دُونِي فَأَقُولُ أُمَّتِي فَيَقَال لَا تَدْرِي مَشَوْا عَلَى

القَهْقَرَى قَالَ ابْنُ أَبِي مَلِيكَةَ اللَّهُمَّ اأَنَا نَعُوذُ بِكَ أَنْ نَرْجِعَ عَلَى اْعْقَابِنَا۔ (کتاب الفتن صفحہ 1045)

میں حوض کوثر پر اپنے پاس آنے والوں کا انتظار کر رہا ہوں گا۔ چنانچہ کچھ لوگوں کو میرے پاس سے ہٹایا جائے گا تو میں کہوں گا کہ یہ تو میری اُمت کے لوگ ہیں۔ مجھے جواب دیا جائے گا کہ آپ نہیں جانتے۔ یہ تو اُمت کے وہ لوگ ہیں جو آپ کے بعد کفر کی طرف پلٹ گئے تھے۔ ابن ابی ملیکہ نے رسول کی یہ حدیث سن کر کہا کہ یا اللہ ہم تجھ سے پناہ مانگتے ہیں اس سے کہ ہم اُلٹے پاؤں کفر کی حالت پر پلٹ جائیں اور فتنہ پھیلائیں۔

قارئین نوٹ کریں کہ حدیث میں وہی الفاظ موجود ہیں جو قرآن (عمران 3/144 و 3/149) میں اور حضرت علیؑ کے آخری بیان (15) میں فرمائے گئے تھے۔

(ii) اَنَا فَرَطُكُمْ عَلَى الْحَوْضِ لِيُرْفَعَنَّ إِلَيَّ رِجَالُ مِنْكُمْ حَتَّى إِذَا أَهْوَيْتُ لَأَنَا وَلَهُمْ اخْتَلَجُوا دُونِي

فَأَقُولُ ائِ رَبِّي اصْحَابِي؟ يَقُولُ لَا تَدْرِي مَا آخَذَ ثَوَا بَعْدَكَ۔ (ایضاً صفحہ 1045)

میں تم سے پہلے حوض کوثر پر ہوں گا پھر تم میں سے کچھ لوگ میرے سامنے حاضر کئے جائیں گے۔ قبل اس کے کہ میں اُن کو لینے کیلئے متوجہ ہوں اُنہیں مجھ سے دور کرنے کا بندوبست ہوگا۔ میں کہوں گا کہ اے میرے پروردگار یہ تو میرے صحابہ ہیں۔ اللہ فرمائے گا کہ تمہیں درایت یہ معلوم نہیں کہ اُنہوں نے تیرے بعد کیا کیا بدعتیں ایجاد کی تھیں۔ اور فرمایا کہ:-

(iii) اَنَا فَرَطُكُمْ عَلَى الْحَوْضِ مَنْ وَرَدَهُ شَرْبَ مِنْهُ وَ مَنْ شَرِبَ مِنْهُ لَمْ يَظْمَأْ أَبَدًا لِيَرَدَنَّ عَلَيَّ اقْوَامٌ أَعْرِفُهُمْ وَيَعْرِفُونِي

ثُمَّ يَحَالُ بَيْنِي وَ بَيْنَهُمْ.... قَالَ إِنَّهُمْ مَنِي فَيَقَالُ اَنْكَ لَا تَدْرِي مَا بَدَّلُوا بَعْدَكَ فَأَقُولُ سَحَقًا سَحَقًا لِمَنْ بَدَّلَ بَعْدِي۔ (ایضاً)

میں تم سے پہلے حوض کوثر پر وارد ہوں گا۔ جو وہاں پہنچے گا وہ حوض میں سے پئے گا۔ اور جو پی لے گا وہ پھر کبھی پیاسا نہ ہوگا۔ ضروری ہے کہ میرے سامنے ایسی اقوام کو وہاں لایا جائے جنہیں میں پہچانتا ہوں گا اور اُن کو میری پہچان ہوگی۔ پھر میرے اور اُن کے درمیان آڑ کر دی جائے گی تو میں کہوں گا کہ یہ تو میرے لوگ ہیں۔ جواب میں کہا جائے گا کہ تم

از روئے درایت یہ نہیں جانتے کہ اُن لوگوں نے تمہارے بعد اسلام میں کیا کیا تبدیلیاں کی تھیں۔ اس پر میں کہوں گا کہ جنہوں نے میرے بعد اسلام میں تبدیلیاں کی تھیں اُن کو مجھ سے دُور کرو، دُور کرو۔ اور سنیں:-

(iv) اسْتَقِمْ عَلَى النَّبِيِّ صَلَّى اللَّهُ عَلَيْهِ وَسَلَّمَ مِنَ النَّوْمِ مُحَمَّرًا وَجْهَهُ يَقُولُ لَا إِلَهَ إِلَّا اللَّهُ وَنِيلَ لِلْعَرَبِ مِنْ شَرِّ قَدْ اقْتَرَبَ۔ حضور سو کر بیدار ہوئے تو آپ کا چہرہ سرخ ہو رہا تھا۔ آپ نے لا الہ الا اللہ پڑھا اور فرمایا کہ عربوں پر افسوس ہے اُس فتنہ کی وجہ سے جو بالکل قریب آ گیا ہے۔ (ایضاً صفحہ 1046)

(v) يَقُولُ لَا تَزْجَعُوا بَعْدِي كَفَّارًا يَضْرِبُ بَعْضُكُمْ رِقَابَ بَعْضٍ۔ (ایضاً صفحہ 1047)

فرمایا کرتے تھے کہ تم لوگ میرے بعد کافر نہ ہو جانا کہ لگو بعض بعض کی گردنیں کاٹنے۔“ اِن الفاظ میں کئی حدیثیں موجود ہیں۔

(18) رسول اللہ کے بعد قیامت تک ایک گروہ کفر اختیار کرتا چلا جائے گا

قارئین کرام نوٹ فرمائیں کہ بخاری سے جو احادیث لکھی گئی ہیں وہ سب صحیح مسلم میں موجود ہیں۔ اُن کے علاوہ اور کئی ایک نئی احادیث بھی ہیں جن میں سے ہم ایک حدیث یہاں لکھتے ہیں تاکہ ڈھکوا اور مظہر گروپ (Group) کیلئے بھی ثابت ہو جائے کہ وہ اور اُن کی طرح ہر زمانہ میں امت سے چند لوگ خارج ہوتے اور کفر کی طرف لوٹتے چلے جائیں گے۔ یعنی ایڑی کے بل واپس کفر کی طرف پلٹ جانا صرف صحابہؓ کے زمانہ کے لوگوں کیلئے یا آئمہ اہلبیت علیہم السلام کے زمانہ تک کے لوگوں ہی کیلئے مخصوص نہ تھا بلکہ آج بھی یہ عمل جاری ہے۔ اور قیامت تک ایسے مسلمان وجود میں آتے رہیں گے جو غلط عقائد و عبادات و رسومات کی ترویج یا تعمیل کی وجہ سے جنت اور حوض کوثر پر رسول اللہ کی ملاقات سے محروم رہتے جائیں گے۔ سنئے فرمایا:-

عائشہ تقول سمعت رسول الله صلى الله عليه وسلم وهو بين ظهري اصحابه اني على الحوض انتظر من يرد علي منكم فوالله ليقتطعن دوني رجال فلا قولن اي رب مني ومن امتي؟ فيقول انك لا تدري ما عملوا بعدك ما زالوا يرجعون علي اعقابهم۔ (صحیح مسلم جلد دوم صفحہ 249)

حضرت عائشہ فرماتی ہیں کہ میں نے رسول اللہ سے ایسے حال میں سنا جبکہ حضور اپنے صحابہ کے درمیان میں بیٹھے تھے۔ فرما رہے تھے کہ یقیناً میں حوض کوثر پر انتظار کروں گا کہ تم میں سے کون کون میرے پاس واپس پہنچتا ہے۔ بخدا اُس وقت کچھ لوگوں کو مجھ سے دُور کر دیا جائے گا۔ تو میں ضرور عرض کروں گا کہ اے پروردگار یہ تو میرے لوگ ہیں میری امت میں سے ہیں۔ جواب میں اللہ کہے گا کہ تمہیں درایت یہ معلوم نہیں کہ اُن لوگوں نے تمہارے بعد کیا کیا کر دار ادا کیا۔ یہ لوگ برابر بلا نامہ کفر کی طرف پلٹتے ہی چلے گئے تھے۔ (صحیح مسلم جلد 2 صفحہ 249 نور محمد چھاپ)

2۔ اسلامی احکام قومی و ملکی مصلحتوں اور حکومتوں نے تبدیل کئے تھے

اس کتاب کی فوری ضرورت اور ادارہ کی مالی پوزیشن کا تقاضہ ہے کہ ہم نہایت اختصار اور عجلت سے کام لیں۔ اُدھر اُمت کے عوام کی تقلید زدہ فہم و فراست کے لئے ضروری ہے کہ جتنا لکھا جائے وہ بلا دقت سمجھ میں آجائے اور مزید بحث و تشریح کی تشنگی نہ رہ جائے۔ اور ہمارے نزدیک قارئین کا اطمینان اوّلین مقام رکھتا ہے۔ لہذا ان دقتوں میں ہم اپنے قارئین سے اپیل کرتے ہیں کہ وہ طے شدہ باتوں کو ذہن میں رکھ کر ہر آنے والا بیان پڑھیں تو مذکورہ بالا مشکلات آسان ہو جائیں گی۔ بار بار گزشتہ عنوانات دہرانے سے ضخامت بڑھتی چلی جاتی ہے۔

یہاں تک یہ حقیقت سامنے آگئی کہ 1: اسلام میں تبدیلیاں یقیناً کی گئیں۔ 2: تبدیلیاں اُمت کے عوام نے ہرگز نہیں کیں۔ 3: تبدیلیاں کرنیوالے لوگ آنحضرت کے زمانہ میں بھی دین کو بدل رہے تھے۔ 4: تبدیلیاں آنحضرت کے بعد بھی ہوتی رہیں اور برابر ہوتی چلی آ رہی ہیں۔ 5: تبدیلیاں کرنیوالے خواہ صحابہ رسول ہوں یا بعد کے علما ہوں وہ آنحضرت کے دین سے خارج اور قیامت میں کوثر و جنت اور شفاعت محمد صلی اللہ علیہ وآلہ وسلم سے محروم ہیں۔ یہ سب کچھ اس حد تک ہو چکا کہ رسول اللہ نے ایک پوری قوم کے قرآن کو ترک کر کے کسی دوسرے شرعی ماخذ کی طرف ہجرت کر جانکی شکایت اللہ سے کی اور قرآن کریم نے اپنے چھوڑ دیئے جانے کو خود ریکارڈ میں محفوظ کیا۔ اور ہم تک پہنچایا (فرقان 31-30/25) اور رسول کے مقابلہ میں جس شرعی ماخذ کو اختیار کر لیا گیا تھا، اسکا نام طاغوت بتایا اور تمام مومنین کو حکم دیا کہ وہ اُس طاغوت سے کفر اختیار کر لیں (نساء 60 اور 4/65) اور دل کی رضامندی کے ساتھ دین کے احکام میں صرف رسول کو حاکم اعلیٰ سمجھیں ورنہ وہ اسلام سے خارج ہیں۔

(1) دین میں تبدیلیاں اُمت سے چھپائی جاتی رہیں

علماء نے کبھی مجمع عام میں نہیں کہا کہ اُمت جن عقائد و مسائل و احکام پر چلائی جا رہی ہے اُن میں سے آدھے سے زیادہ عقائد و مسائل و احکام اللہ و رسول کے نہیں ہیں۔ بلکہ علماء نے اپنی ذاتی رائے اور سوچ بوجھ سے ایجاد کر کے اُمت میں پھیلانے ہیں۔ اگر یہ حضرات اُمت کو بتاتے رہتے تو اُمت نے اُن کو مار پیٹ کر کہیں دُور جلا وطن یا زمین میں دفن کر دیا ہوتا۔ لیکن ہوتا یہ رہا کہ علماء نام کا یہ گروہ مسائل و احکام اور عقائد و غیرہ گھڑ گھڑ کر اپنی کتابوں میں لکھتا، اپنے شاگردوں کو پڑھاتا؛ نقل کرتا اور عالم بناتا اور اجازے یا سندات (ڈگریاں، سرٹیفکیٹ) دیتا چلا گیا۔ اُن ہی شاگردوں میں سے اپنی قسم یا ذہنیت کے پسندیدہ افراد کو پیش نماز، قاضی، مفتی، شیخ الاسلام، مشیر حکومت اور وزیر امور مذہبی بنا کر مساجد، عدالت اور حکومت کے کلیدی عہدوں پر تعینات کرتا اور یوں اُمت پر سوار رہتا چلا آیا ہے۔ جب تک اُنکے قابو میں ملکی حکومت رہی انہوں نے مرکزی اور انفرادی دونوں حیثیتوں

سے دینی احکام میں رد و بدل جاری رکھی۔ جب حکومت تک پہنچنے والے دانشور یہ سمجھ گئے کہ ملّا حضرات ایک خطرناک عنصر ہے تو علما نام کے اس گروہ کو رفتہ رفتہ حکومت سے دور رکھنے کا مشن شروع ہوا اور پھر وہ وقت آیا کہ جب یہ مال دو دو آنے بکنے لگا۔ مسلمانوں کی حکومتیں قائم تھیں اور قائم ہیں۔ لیکن علما سے دُوری و طریقِ جمہوری عام ہو گیا۔ علما کے راز ہائے قدیمہ کھلنے لگے۔ اُن پر تنقید رفتہ رفتہ فیشن بن گئی۔ چنانچہ آج ہر مذہب اور مکتب فکر کے عوام مذکورہ علما سے برگشتہ و دل برداشتہ ہیں۔ اور یہ نتیجہ برآمد کرنے میں تحریک تشیع کو بارہ سو (1200) سال لگے ہیں، لاکھوں قربانیاں دینا پڑیں۔ لیکن یہ گروہ بھی برابر کوشاں رہا ہے اور آج کل اُسکی کامیابی کا امکان پھر غالب ہے۔ ملکی پالیسیوں کی نوعیت کی بنا پر یہ لوگ اقتدار میں شریک ہو چکے ہیں۔ اور اپنے ساتھیوں کیلئے کرسیاں اور قلمدان مہیا کرنے کا سامان ہو رہا ہے۔ تمام رکاوٹیں دُور کی جا چکی ہیں۔ اب اقتدار کی راہ میں سب سے بڑی رکاوٹ کو راہ سے ہٹانے پر توجہ مرکوز ہے۔ اُنہیں تیرہ سو سال کا تجربہ ہے کہ جب تک یہ ازلی محاذ ختم نہ کیا جائے گا کوئی طاغوتی مرکز یا حکومت اسلام میں من مانی تبدیلیاں نہیں کر سکتی۔ اور تبدیلیاں کرنا اس ایٹمی دور میں اتنا ضروری ہو گیا ہے کہ اس سے پہلے کبھی اتنا ضروری نہ تھا۔ آج چاروں طرف سیکولرازم، سوشلزم، کمیونزم کے فوائد و نتائج سے دنیا کی حکومتیں مالا مال ہوتی جا رہی ہیں اور اُمت کے عوام اور حقیقی علمائے اسلام، اسلام کے علاوہ کسی ازم کو پسند نہیں کرتے۔ اسلئے مسلمان حکومتوں اور مذکورہ علما کے لئے لازم ہو گیا کہ وہ موقعہ بموقعہ اسلام کو ایک ہمہ گیر مکمل ضابطہ حیات کہہ کر اُمت کو خوش کرتے رہیں۔ اور نئی ضروریات، بدلے ہوئے حالات اور موڈرن عالمی تقاضات کا اعلان کر کر کے اُمت کو تبدیلیوں کیلئے تیار کرتے رہیں۔ اور ساتھ ساتھ اسلامی دستور، اسلامی قانون، سنت رسولؐ، نظام مصطفویؐ، خلافت راشدہ کا ڈھنڈورا پیٹتے جائیں۔ اور رفتہ رفتہ سیکولرازم، سوشلزم اور کمیونزم کے اصول و قواعد و قوانین کو اسلامی لباس پہنا کر اسلام زندہ باد کے نعرہ کے ساتھ اُمت پر تھوپ دیا جائے۔ یہی ہوتا رہا، یہی ہو رہا ہے۔ اس سے زیادہ اُس گروہ کے پاس سامان ہی نہیں ہے۔ اپنے ارد گرد کی متمدن اقوام کے ماہرین اور مدبرین بلائے جاتے رہے۔ گرد و نواح کی غیر مسلم حکومتوں کی نقل کی جاتی رہی۔ اور زمانے کے ساتھ چلنے کیلئے غیر قرآنی غیر اسلامی قوانین کو اسلام کے نام پر اُمت میں رواج دیتے چلے آئے۔ غیر مسلم علما بڑی بڑی تنخواہوں پر ملازم رکھے جاتے رہے۔ غیر مسلم کتابیں بڑی بڑی رقمیں دے کر خریدی جاتی رہیں۔ غیر اسلامی مترجمین اور معلمین سے استفادہ ہوتا رہا اور نتیجہ کو تعلیمات اسلامی کہہ کر اُمت کو گویا ترقی پذیر رکھا گیا۔ اور یہ سب کچھ اُمت کو اندھیرے میں رکھ کر، اسلام کہہ کر ہوتا چلا آیا ہے۔ ہم اور ہمارا محاذ روز اول سے اس کا روبرو میں رکاوٹ ہیں۔ ہم اُمت کو بتاتے رہے ہیں کہ یہ علما اُمت کے سامنے رسولؐ کی مدح و ثنا کرتے ہیں لیکن اپنی کتابوں میں اُنہیں (معاذ اللہ) خطا کا لکھتے ہیں۔ نظام مشاورت کا ایک ممبر بتاتے ہیں۔ اُنکی خطائیں، غلطیاں اور غلط اجتہادات گنواتے ہیں۔ ہمارا کام یہ ہے کہ ہم اُس گروہ سے اور اُسکے کاروبار سے اُمت کو روشناس کراتے رہیں۔ اسلام کی صحیح

صورت پیش کرتے رہیں۔ یہ گروہ ہم ایسے طالب علمانِ اسلام سے اس قدر خوفزدہ رہتا ہے کہ اُمت کو ہم سے دُور رکھنے کیلئے طرح طرح کے اتہامات لگاتا ہے، نئے نئے نعرے ایجاد کرتا ہے، ہماری کتابیں پڑھنے سے روکتا ہے، ہمارے مضامین کا بائیکاٹ رکھتا ہے۔ اور صحیح کہتا ہے کہ ہم سے بات جس نے کی، ہماری تصنیف جس نے پوری پڑھ لی، وہ اُنکے چکر سے نکل جاتا ہے۔ مگر یہ کہتے ہیں کہ وہ گمراہ ہو جاتا ہے۔ اور صحیح کہتے ہیں اسلئے کہ وہ شخص طاغوت کا کافر ہو جاتا ہے اور اسلام کا حقیقی مومن بن جاتا ہے (نساء 60 اور 4/65)۔ ابلیس کی راہ سے بھٹک کر اسلامی صراطِ مستقیم پر چل کھڑا ہوتا ہے۔ اور ہر اُس حکم کو نظرِ حقارت سے ٹھکرا دیتا ہے جو کلام اللہ اور کلامِ معصوم کے الفاظ میں نہ ہو۔

بہر حال اُمت کو چاہئے کہ وہ اُن علما کے نعروں اور مدح و ثنا سے فریب نہ کھائے۔ اُن کے پوشیدہ عقائد کا پتہ لگائے۔ انہوں نے شیعہ سُنی عوام کو برسرِ جنگ رکھنے کیلئے حضرت ابوبکر، حضرت عمر اور حضرت عثمان کی پوزیشن کو ایسا جذباتی بنا کر پیش کیا ہے کہ آئے دن دونوں دست و گریبان ہوتے رہتے ہیں اور آج کل بھی ”حق چار یار“ کے نعرے لگوا کر اُمت میں فتنہ و فساد برپا کر رکھا ہے۔ آئیے ہم دکھائیں کہ حق چار یار کا ڈھونگ رچانے والے ابوبکر و عمر و عثمان کو کیا سمجھتے ہیں؟ اور کتنی بے تکلفی سے انہیں دین میں تبدیلیاں کرنے والا ثابت کرتے ہیں۔ اور دین تبدیل کرتے رہنے ہی کو اسلام کا صحیح عقیدہ سمجھتے ہیں۔ لہذا آپ وہ تاریخ سامنے رکھ لیں جس میں اسلامی احکام گھڑنے پر فخر کیا گیا ہے۔ اور نام بنام تمام صحابہ کے وہ کارنامے بطور شاہکار پیش کئے گئے ہیں جو انہوں نے ایک خود تراشیدہ اسلام تیار کرنے میں انجام دیئے تھے۔ اس کا نام ہی ”تَارِیخُ التَّشْرِیْعِ الْإِسْلَامِی“ ہے یعنی ”شریعت سازی کی تاریخ“ یہ کتاب علامہ محمد الخضری مصری نے لکھی تھی۔ اور دارالمصنفین کے عالم عبدالسلام ندوی نے ترجمہ کیا تھا۔ پچاس سال سے یہ کتاب (1346ھ سے) شریعتِ اسلام کی کنجی کہلاتی ہے۔

(2) دینی احکام بدلنے میں ابوبکر و عمر بہت محتاط اور مخلص تھے

قارئین سب سے پہلے یہ دیکھیں کہ آنحضرتؐ کے بعد پہلی اور دوسری خلافت کے ادوار میں اسلام کے نام پر اپنی ذاتی رائے سے احکام اور شریعت سازی تو کی جاتی تھی مگر وہ اپنے ذاتی احکام کو اللہ و رسولؐ کے احکام نہ کہتے تھے۔ علامہ خضریٰ لکھتے ہیں کہ:-

”یہ کھلی ہوئی بات ہے کہ وہ اپنی رایوں کو خود اپنی طرف منسوب کرتے تھے۔ شریعت کی طرف منسوب نہیں کرتے تھے۔ اس لئے عملی حیثیت سے اُس کو لازمی نہیں قرار دیتے تھے۔ چنانچہ اس کی دلیل یہ ہے کہ حضرت ابوبکر جب اپنی رائے سے کوئی اجتہاد کرتے تھے تو کہتے تھے کہ یہ ”میری رائے ہے“ اگر صحیح ہو تو خدا کی جانب سے ہے۔ اور اگر غلط ہو تو میری جانب سے اور میں خدا سے استغفار کرتا ہوں۔“ حضرت عمر کے ایک محرر نے لکھا کہ ”یہ خدا کی رائے اور عمر کی رائے ہے۔“ تو انہوں نے کہا کہ یہ نہایت بُری بات ہے۔ یہ عمر کی رائے ہے اگر صحیح ہو تو خدا کی

جانب سے ہے اور اگر غلط ہو تو عمر کی جانب سے ہے۔ اور فرمایا کہ سنت وہ ہے جس کو خدا اور خدا کے رسولؐ نے مقرر کیا ہے۔ رائے کی غلطی کو اُمت کیلئے سنت نہ بناؤ۔“ (تاریخ مذکور صفحہ 172)

(3) پُر خلوص شریعت سازی پر ایک نظر

نظام اجتہاد کی بنیاد یہ ہے کہ بنی نوع انسان کی تمام ضروریات اور احتیاج کا حل نہ قرآن میں ہے نہ احادیث میں ہے۔ یعنی اللہ کی آخری کتاب اور اُس کا آخری رسولؐ بھی وہ سب سامان لے کر نہیں آئے جو قیامت تک آنے والے انسانوں کیلئے لازم تھا۔ اس لئے جو کچھ اللہ و رسولؐ سے رہ گیا ہے اُسے مجتہدین اپنی بصیرت اور مجتہدانہ رائے سے انسانوں کے لئے فراہم کرتے چلے جائیں گے۔ مطلب یہ ہے کہ وہ جو اللہ نے قرآن میں فرمایا ہے بہر حال صحیح نہیں ہے یعنی:

(الف) ”قرآن میں ہر چیز کی تفصیل“ ”یہ قرآن خانہ ساز چیز نہیں ہے جو الہامی کتابیں آج موجود ہیں یہ قرآن اُن سب کی تصدیق کرتا ہے اور مومن قوم کیلئے ہدایت و رحمت ہے۔ اور ہر چیز کی تفصیل کا مجموعہ ہے۔“ (یوسف 12/111) اور یہ بھی کہا کہ:

(ب) ”قرآن ہر چیز کے بیان کا حامل“ ”ہم نے تمہارے اوپر ایسی کتاب نازل کی ہے جو مسلمانوں کے لئے بشارت و ہدایت اور رحمت کا مجموعہ اور ہر چیز کے بیان کی حامل ہے۔“ (نحل 16/89)

ہم یہ سمجھتے ہیں کہ مومنین اور مسلمین کے لئے یہ قرآن ایک ایسی کتاب ہے جس کی موجودگی میں کوئی انسانی سوال، کوئی انسانی ضرورت اور زندگی کا کوئی مسئلہ ایسا نہیں ہو سکتا جس کا تفصیلی جواب اور مکمل حل قرآن میں اللہ نے بیان نہ کر دیا ہو۔ اور جو اللہ اور صاحبان قرآن علیہم السلام کی نظر سے چھوٹ گیا ہو۔ اور قرآن نے تو یہاں تک بیان کر دیا ہے کہ آنحضرت صلی اللہ علیہ وآلہ وسلم کو اللہ نے لامحدود اور بے انتہا تعلیم دی تھی (عَلَّمَكَ مَا لَمْ تَكُنْ تَعْلَمُ، نساء 4/113) کائنات کی کوئی ایسی چیز باقی نہ بچی تھی جو حضورؐ کو معلوم نہ ہو۔ یہی نہیں بلکہ اللہ نے قرآن میں یہ بھی بتایا ہے کہ محمد صلی اللہ علیہ وآلہ وسلم نے ایسے حقیقی عالم تیار کر دیئے تھے جن کو اپنے برابر علم دیا تھا۔ (يُعَلِّمُكُم مَّا لَمْ تَكُونُوا تَعْلَمُونَ O سورہ بقرہ 2/151) اور جن کی خواہشات عین مشیت خدا بن گئی تھیں (مَا تَشَاءُ وَاِنْ اِلَّا اَنْ يَّشَاءَ اللّٰهُ..... دھر 76/30، تکویر 81/29)

(ج) نظام اجتہاد کا عقیدہ اور عمل: قرآن کے ایسے سینکڑوں بیانات کے بعد بھی نظام اجتہاد کے شیعہ سنی علما کا عقیدہ اور عمل اسی پر برقرار چلا آتا ہے کہ قرآن و حدیث دونوں مل کر بھی انسانی ضرورتوں اور تقاضوں کا حل پیش نہیں کر سکتے۔ بہر حال ہم بھی فی الحال قرآن و حدیث کو نا کافی سمجھے لیتے ہیں۔ اور قارئین سے اپیل کرتے ہیں کہ کم از کم یہ تو تسلیم کرنا ہی پڑے گا کہ جناب خلیفہؒ اوّل و دوم دونوں ہی بلا قرآن و حدیث کے دینی احکام صادر کرتے رہتے تھے۔ اور بڑی بے تکلفی اور دیانتداری سے اپنے احکام

میں غلطی کا امکان تسلیم کرتے تھے۔ اور باقی صحابہ اور رعایا کو حکم دیتے تھے کہ اللہ و رسول کے علاوہ اُنکے یا کسی اور کے فیصلے کو اُمت کیلئے سنت قرار نہ دیں۔ سنت صرف اللہ و رسول ہی کا حکم ہوتا ہے۔ اسکے بعد اُمت مختار ہے کہ وہ ابو بکر و عمر کے جاری کئے ہوئے احکام کو اختیار کرے یا نہ کرے۔ یہ بات نوٹ کر لینے کے بعد اب مندرجہ بالا صورت کو پھر دیکھیں۔

(د) بلا قرآن و حدیث اسلام کے نام پر مسائل بیان کرنا عام ہو گیا تھا

صرف خلیفہ وقت ہی اللہ و رسول کی سند کے بغیر احکام و مسائل نافذ نہ کرتے تھے بلکہ تمام صحابہ اپنی رائے اور قیاس سے دین کے فیصلے کرتے رہتے تھے۔ اور صرف غلطی کا اعتراف کر کے جو دل میں آتا تھا حکم صادر کرتے تھے۔ چنانچہ لکھا ہے کہ:-

(i) ”عبداللہ بن مسعود سے مفوضہ (وہ عورت جس کو طلاق لینے کا اختیار دے دیا جائے) کے متعلق سوال کیا گیا تو

فرمایا کہ میں اُس کے بارے میں اپنی رائے سے فتویٰ دیتا ہوں۔ اگر وہ صحیح ہو تو خدا کی جانب سے ہے اور اگر غلط ہو تو میری جانب سے اور شیطان کی طرف سے ہے۔ اور خدا اور خدا کا رسول اُس سے بری ہیں۔“

(تاریخ فقہ اسلامی صفحہ 172) ایک اور موقع ملاحظہ ہو:

(ii) ”ابراہیم نخعی سے روایت ہے کہ ایک شخص نے ایک عورت سے نکاح کیا اور اُس کا مہر متعین نہیں کیا۔ اور اس کے

ساتھ مقاربت کرنے سے پہلے مر گیا۔ حضرت عبداللہ بن مسعود نے عورت کے لئے مہر مثل کا فتویٰ دیا۔ چنانچہ جب وہ

یہ فتویٰ دے چکے تو فرمایا کہ ”اگر یہ صحیح ہے تو خدا کی جانب سے ہے۔ اور غلط ہو تو میری جانب سے اور شیطان کی جانب

سے ہے۔ خدا اور خدا کا رسول اُس کے ذمہ دار نہیں۔“ (تاریخ فقہ اسلامی صفحہ 172)

(ه) شرع کے نام پر احکام جاری کرنے کا معیار ذاتی رائے قرار پا گیا

اس شریعت سازی پر غور کرنے سے بڑے دلچسپ پہلو سامنے آتے ہیں۔ دنیا کا ہر شخص، خواہ مُسلم ہو یا کافر ہو؛ دو حال سے خالی

نہیں ہوتا۔ یعنی یا تو وہ اپنے قول و فعل میں سچا ہوتا ہے یا جھوٹا ہوتا ہے۔ اُسکی بات یا فیصلہ یا تو غلط ہوتا ہے یا صحیح ہوتا ہے۔ پھر وہ

اپنی غلطی اور غلط کاری کا یا تو خود اعلانیہ ذمہ لیتا ہے یا غلطی اور غلط کاری کو دوسروں کے سر منڈھتا ہے۔ اب سوچئے کہ جناب خلیفہ

اول و دوم اور عبداللہ ابن مسعود وغیرہم بھی ان ہی دو حالتوں میں داخل ہیں۔ اسلئے کہ وہ بھی انسان ہیں وہ یہ بھی مانتے ہیں کہ اُن کا

حکم یا فیصلہ یا تو صحیح ہوگا یا غلط ہوگا۔ اور یا وہ فیصلہ اللہ کی منشا کے مطابق ہوگا یا شیطان کی پسند کے مطابق ہوگا۔ وہ حضرات بڑے

خلوص کے ساتھ فیصلے کی غلطی کو اپنے ذمہ لیتے ہیں۔ اپنی غلطی اور غلط فیصلے کو اللہ کا فیصلہ نہیں کہتے۔ بلکہ بڑی بے تکلفی سے شریعت

کے نام پر غلط فتویٰ دینے میں ابلیس کے ساتھ کھڑے ہو جاتے ہیں۔ اس صورت حال میں چند سوالات اُبھرتے ہیں۔

پہلا سوال یہ ہے کہ جب اُن حضرات کو نہ یہ یقین ہے کہ اُن کا فیصلہ صحیح ہے اور نہ یہ علم ہے کہ وہ غلط فیصلہ دے رہے ہیں تو پبلک کو یا فتویٰ لینے والے شخص یا اشخاص کو کیا کرنا چاہئے؟ اور اگر یہ فیصلہ کسی جرم کی پاداش میں کسی مجرم پر بطور سزا دیا گیا ہے تو اب حکومت کو کیا کرنا ہوگا؟ یعنی کیا حکومت اور متعلقہ شخص آزاد ہیں کہ عمل کریں یا نہ کریں؟ مثلاً اگر مجرم سزا قبول کرنے سے انکار کر دے تو کیا ہوگا؟ اور اگر فیصلہ غلط ہوا اور اس پر حاکم اور رعایا نے عمل کر لیا تو قیامت میں اللہ اور حاکم اور رعایا کی کیا پوزیشن ہو گی؟ اور دیگر مذاہب و اقوام عالم میں اور مسلمانوں میں قیامت کے دن کیا فرق ہوگا؟ وہاں بھی بادشاہ، حاکم یا وزیر امور مذہبی نے ایک حکم دیا تھا۔ صحیح تھا تو اُن کا اور مسلمانوں کا حال یکساں ہونا لازم عقلی ہے۔ اور اگر فیصلہ غلط تھا اور اس پر عمل کیا گیا تھا تب بھی مسلمانوں اور کافروں کا حال ایک ہے۔ اور اگر یہ کہا جائے کہ کافروں کو غلط حکم دینے اور غلط حکم پر عمل کرنے کی سزا اس لئے دی جائے گی کہ وہ تو نہ اللہ پر ایمان لائے تھے۔ نہ اُن بد نصیبوں نے رسول کو مانا تھا؟ تو مطلب یہ ہوگا کہ اللہ و رسول پر ایمان لانے کے بعد غلطی اور غلط کاری کی سزا نہیں ملا کرتی۔ واقعی کافر لوگ بڑے نقصان میں ہیں۔ بتائیے اتنی بڑی سہولت حاصل کرنے کے لئے بھی وہ لوگ ایمان نہ لائے؟ عرب کے مشرک دانشور واقعی دانشور تھے۔ جنہوں نے اس موقع کو ہاتھ سے نہ جانے دیا۔ اور ابو جہل واقعی بڑا نا عاقبت اندیش اور سچ مچ جاہل تھا کہ زبان سے اتنا بھی نہ کہہ سکا کہ:

”میں ایمان لایا اللہ پر اور اس کے ملائکہ پر اور اس کے رسولوں اور کتابوں پر اور قیامت پر“

کیسا بد نصیب تھا وہ کہ چھ سات لفظوں کا اقرار نہ کر سکا؟

دوسرا سوال یہ ہے کہ ان حضرات نے شریعت سازی کا یہ طریقہ کہاں سے سیکھا تھا؟ اور اُن کو یہ فکر کیوں نہ تھی کہ ہمارا ہر فیصلہ صحیح اور منشاء خداوندی کے مطابق ہونا چاہئے؟ ہم ان سوالات کا جواب یہاں لکھ کر تلخیاں پیدا کرنا نہیں چاہتے۔ آج اس زمانہ کا ایک بھی مسلمان یہ پسند نہیں کرتا کہ وہ دین کے معاملہ میں کسی کو غلط حکم دے یا کسی غلط اور مشکوک حکم پر عمل کرے۔ لہذا ہم قرآن کریم سے وہ قانون پیش کئے دیتے ہیں جو اللہ نے شریعت کے احکام دینے والوں پر لازم کیا ہے اور غالباً تمام صحابہ بھی اُس حکم کو جانتے تھے۔ ملاحظہ فرمائیں:

(و) ہر حکم کلام اللہ کے الفاظ میں دیا جانا فرض ہے

قرآن کریم کی پوزیشن کا جب بھی ذکر آتا ہے یا جہاں اسلام کی تعریف دوسروں پر رعب ڈالنے کی غرض سے کی جاتی ہے تو مسلمانوں کے تمام فرقوں کے یہی علما زمین و آسمان کے قلابے ملا دیتے ہیں۔ چنانچہ آج کل اسلامی کانفرنس میں اسلام کو ہمہ گیر مذہب، مکمل ضابطہ حیات اور قرآن کو ہر چیز کے تفصیلی بیان سے لبریز کہا جانا ضروری ہے۔ چنانچہ بی بی سی کی رپورٹیں سننے والے حضرات غور فرمائیں کہ یہ کیا بات ہے کہ جب عمل کا وقت آتا ہے تو یہی غمیں ہانکنے والے علما و دانشور قرآن کی طرف پلٹ کر

نہیں دیکھتے اور جو کچھ تقاضائے وقت ہوتا ہے بلا دلیل و حجت بلا حدیث و آیت قانونِ اسلام کہہ کر نافذ کر دیتے ہیں؟ اُن کو قرآن کی یہ آیات معلوم ہیں کہ:

..... وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ الْكَافِرُونَ (سورۃ المائدہ 5/44)

..... وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ الظَّالِمُونَ (سورۃ المائدہ 5/45)

..... وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ الْفٰسِقُونَ (سورۃ المائدہ 5/47)

جو کوئی بھی اللہ کے نازل کردہ حکم سے فیصلہ نہ کرے وہ 1: کافر ہیں 2: ظالم ہیں اور 3: فاسق ہیں۔

یہ قارئین کے سوچنے کی بات ہے کہ آنحضرت صلی اللہ علیہ وآلہ وسلم کے دنیا سے اُٹھتے ہی وہ کون سے حالات تھے جن کی بنا پر اسلام ہمہ گیر ضابطہ حیات نہ رہا تھا، نہ قرآن میں ہر صورتِ حال کی مثل اور فیصلہ موجود تھا (بنی اسرائیل 17/89، کھف 18/54، روم 30/58، زمر 39/27-28)۔ نہ قرآن ہر چیز کی تفصیل کا حامل رہا (یوسف 12/111) اور اس میں سے ہر چیز کا بیان غائب ہو گیا (نحل 16/89)۔ اس میں سے کائنات کے ذرّہ ذرّہ کا ذکر اور ہر رب و یابس خشک و ترکوکون پُرا کر لے گیا (انعام 6/59)؟ ہر پتہ کا اپنی جگہ گرنا اور سمندروں اور خشکیوں کے حالات اور غیب کی کنجیاں کہاں چلی گئیں؟ (انعام 6/59)۔ اور سابقہ انبیاء کی اُمتوں کے متنازع فیہ مسائل اور اختلاف کا بیان اور کائنات کی ہر غائب و مشہود چیز کس ڈھکونے ڈھک کر چھپادی؟ (نمل 27/75-76)۔ وہ تمام چرندوں اور پرندوں کا حال کہاں اُڑ گیا؟ یہ تمام کمی اور خامی قرآن میں کہاں سے اور کیسے آگئی (انعام 6/38)۔ قرآن کریم نے ان تمام سوالات کا جواب بھی اور ان تمام سوالات کا جواب بھی جو اسلام و قرآن کے معاملہ میں قیامت تک کئے جائیں گے رسول اللہ کے الفاظ میں دے دیا ہے۔ یعنی:

”اے میرے پروردگار بلاشبہ میری قوم نے اس قرآن سے دوسرے شریعت ساز ادارہ کی طرف ہجرت کر کے اسے مہجور کر دیا ہے۔“ (فرقان 25/30) اور اللہ نے جواب میں تصدیق کرتے ہوئے فرمایا کہ:

”اُسی طرح ہم نے جرائم پیشہ لوگوں میں سے ہر نبی کے کچھ دشمن برقرار رکھے ہیں اور تیری ہدایت اور نصرت کا انتظام تیرے رب نے کافی کر دیا ہے۔“ (فرقان 25/31)

ہم نے اس قوم اور ہم قوم علما کا حال بڑی تفصیل سے اپنی دیگر تصنیفات میں لکھا ہے۔ بہر حال یہ تھا وہ قومی و ملکی دباؤ جسکے سامنے صحابہ کرام نے ہتھیار ڈال دیئے اور اُس قوم کو بتدریج حق کی طرف لانے کیلئے ظاہری طور پر قرآن و حدیث رسولؐ سے علیحدگی اختیار کر لی تاکہ وہ قوم کھل کر کفر کا اعلان نہ کر سکے یہاں قارئین کو چاہئے کہ پچھلے عنوان کے وہ بیانات پھر سامنے رکھ لیں جو حضرت علی علیہ السلام سے نقل کئے گئے ہیں (عنوانات نمبر 9 تا 13) تاکہ عنوان کی گرفت مضبوط ہو جائے۔

(ز) شریعت سازی کا فری اسٹائل طریقہ یہودیوں کے یہاں سے آیا تھا

قارئین سوچتے تو ہونگے کہ مسئلہ نماز سلجھانے کے بجائے یہ کیا بحث شروع کر دی؟ ہم عرض کریں گے کہ یہ بحث ہی تو آپکو یہ یقین فراہم کرے گی کہ کارپردازانِ قوم کو قومی کنٹرول برقرار رکھنے کیلئے نماز ہی نہیں بلکہ ایک دفعہ پورے قرآن اور اسلام کی تمام تعلیمات کو بدل کر قومی و ملکی مصلحت کے ماتحت لانا پڑا تھا۔ اور یہ کوئی اچانک حادثہ نہ ہوا تھا بلکہ قرآن نے دانشورانِ قوم کی پوری اسکیم اور اُسکے تمام مرحلہ وار اقدامات کو محفوظ رکھا ہے۔ اور ہم نے اس اسکیم کو اس شان سے پیش کیا ہے کہ اس چودھویں صدی ہجری کے علما حیران رہ گئے ہیں۔ بہر حال آپ یہاں جناب علامہ ابوالاعلیٰ مودودی کے قلم سے وہ بیان سنیں جو انہوں نے سورہ مائدہ کی اُن آیات پر دیا ہے جو شریعت سازی کا ماخذ بیان کرتی ہیں۔ غور سے پڑھئے اور دیکھئے کہ مدینہ کے اندر رسول کی آمد کے قبل سے شریعت ساز ادارہ قائم تھا اور وہاں پہنچنے والے مسلمانوں اور یہودیوں میں کوئی آہنی دیوار نہ تھی جو انہیں آپس میں رابطہ قائم نہ کرنے دیتی۔ اُن میں صدیوں سے تعلقات تھے۔ اور اسلام لانے والوں میں خود ایسے لوگ تھے جو یہودی اجتہاد اور توریت پر نظر رکھتے تھے۔ خود رسول اللہ کے سامنے بیٹھ کر توریت اور اسلام کا تقابلی مطالعہ کیا کرتے تھے اور رسول اللہ زچ ہو کر فرمایا کرتے تھے کہ ”تمہارا حال یہ ہے کہ اگر آج حضرت موسیٰ آجائیں تو تم لوگ مجھے چھوڑ کر انکی پیروی کر لو گے۔“

قارئین یہ سوچتے جائیں کہ حضرت موسیٰ میں وہ کون سی بات تھی جو ان دانشورانِ عرب کے لئے محمد مصطفیٰ کے مقابلہ میں زیادہ مفید مطلب تھی؟ اور وہ کون سا انفرادی یا قومی مقصد تھا جو محمد صلی اللہ علیہ وآلہ وسلم کی تعلیم سے حاصل ہونا ناممکن تھا؟ ان سوالات کو ذہن میں رکھئے اور علامہ کی تفسیر قرآن پڑھئے:

..... فَإِنْ جَاءَ وَكَ فَاحْكُم بَيْنَهُمْ أَوْ أَعْرِضْ عَنْهُمْ وَإِنْ تُعْرِضْ عَنْهُمْ فَلَنْ يَصُرُواكَ شَيْئًا وَإِنْ حَكَمْتَ فَاحْكُم بَيْنَهُمْ بِالْقِسْطِ إِنَّ اللَّهَ يُحِبُّ الْمُقْسِطِينَ ۝ وَكَيْفَ بِحُكْمُونَا ۚ وَعِنْدَهُمُ التَّوْرَةُ فِيهَا حُكْمُ اللَّهِ ثُمَّ يَتَوَلَّوْنَ مِنْ بَعْدِ ذَلِكَ وَمَا أُولَئِكَ بِالْمُؤْمِنِينَ ۝ (سورہ مائدہ 43-42/5)

ترجمہ کرتے ہیں کہ:- ”اگر یہ تمہارے پاس (اپنے مقدمات لے کر) آئیں تو تمہیں اختیار دیا جاتا ہے کہ چاہو ان کا فیصلہ کرو ورنہ انکار کر دو۔ انکار کر دو تو یہ تمہارا کچھ بگاڑ نہیں سکتے اور فیصلہ کرو تو پھر ٹھیک ٹھیک انصاف کے ساتھ کرو کہ اللہ انصاف کرنے والوں کو پسند کرتا ہے۔ 70: اور یہ تمہیں کیسے حکم بناتے ہیں؟ جب کہ اُنکے پاس توراۃ موجود ہے جس میں اللہ کا حکم لکھا ہوا ہے اور پھر یہ اُس سے منہ موڑ رہے ہیں؟ 71: اصل بات یہ ہے کہ یہ لوگ ایمان ہی نہیں رکھتے۔“

(تفہیم القرآن جلد اول صفحہ 472-471)

قارئین نوٹ فرمائیں کہ ہم یہ کمرشل (Commercial) ٹائپ کے ترجمے پسند نہیں کرتے جن میں قسط کے معنی انصاف

کردیئے جائیں حالانکہ انصاف خود عربی ہی کا ایک لفظ ہے۔ جس کے معنی دونصف کرنا یعنی کسی چیز کو دو برابر حصوں میں بانٹنا ہیں۔ اور پھر اپنے دماغ سے دو دفعہ ٹھیک ٹھیک گھسا دینا اور محبت کو پسند کرنا بنا ڈالنا۔ مگر کام نکالنے کیلئے ہمیں غلط ترجمہ برداشت کرنا ہے۔ مگر ہمارے خاموش رہنے کا یہ مطلب کبھی نہ سمجھیں کہ ہم نے کسی ترجمہ کو پسند کیا یا صحیح سمجھا ہے۔ قرآن کے نانویں فیصد (99%) تراجم خواہ شیعوں کے ہوں یا سنی علما کے ہوں کمرشل اور مجتہدانہ ہیں۔ دوسری بات وہ نوٹ کریں جو علامہ مودودی اور ڈھکوانیڈ کمپنی کے پھیلائے ہوئے عقیدے کے خلاف ہے اور علامہ بے خیالی میں بے فکری سے گزر گئے ہیں۔ یعنی یہ کہ نزول قرآن کے دوران جو توریت یہودیوں میں موجود تھی اُس میں مقدمات کے خدائی فیصلے موجود تھے۔ اب علامہ حضور کے دو (2) نوٹس سنیں جو ترجمہ میں نمبر واردیئے ہیں۔

(i) یہودیوں میں قانون، جج (Judge) اور اجتہادی ادارے موجود تھے

”70 یہودی اُس وقت تک اسلامی حکومت کی باقاعدہ رعایا نہیں بنے تھے بلکہ اسلامی حکومت کے ساتھ اُن کے تعلقات معاہدات پر مبنی تھے۔ اُن معاہدات کی رو سے یہودیوں کو اپنے اندرونی معاملات میں آزادی حاصل تھی اور اُن کے مقدمات کے فیصلے اُن ہی کے قوانین کے مطابق اُن کے اپنے جج کرتے تھے۔ نبی صلی اللہ علیہ وسلم کے پاس یا آپ کے مقرر کردہ قاضیوں کے پاس اپنے مقدمات لانے کیلئے وہ از روئے قانون مجبور نہ تھے۔ لیکن یہ لوگ جن معاملات میں خود اپنے مذہبی قانون کے مطابق فیصلہ کرنا نہ چاہتے تھے اُن کا فیصلہ کرانے کیلئے نبی صلی اللہ علیہ وسلم کے پاس اس اُمید پر آجاتے تھے کہ شاید آپ کی شریعت میں اُن کے لئے کوئی دوسرا حکم ہو اور اس طرح وہ اپنے مذہبی قانون کی پیروی سے بچ جائیں۔ یہاں خاص طور پر جس مقدمہ کی طرف اشارہ ہے وہ یہ تھا کہ خیبر کے معزز یہودی خاندانوں میں سے ایک عورت اور ایک مرد کے درمیان ناجائز تعلق پایا گیا۔ توراۃ کی رو سے اُن کی سزا رجم (زمین میں گاڑ کر پتھر مار مار کر مار ڈالنے کی) تھی۔ یعنی یہ کہ دونوں کو سنگسار کیا جائے (استثناء باب نمبر 22 آیت 23-24)۔ لیکن یہودی اس سزا کو نافذ نہیں کرنا چاہتے تھے۔ اس لئے اُنہوں نے آپس میں مشورہ کیا (یعنی نظام مشاورت بھی یہودیوں کے یہاں پہلے سے موجود تھا۔ ابو عبد اللہ) کہ اس مقدمہ میں محمد صلی اللہ علیہ وسلم کو بیچ بنایا جائے۔ اگر وہ رجم کے سوا کوئی اور حکم دیں تو قبول کر لیا جائے۔ اور رجم ہی کا حکم دیں تو نہ قبول کیا جائے۔ چنانچہ مقدمہ آپ کے سامنے لایا گیا۔ آپ نے رجم کا حکم دیا۔ اُنہوں نے اس حکم کو ماننے سے انکار کیا۔ اس پر آپ نے پوچھا کہ تمہارے مذہب میں اس کی کیا سزا ہے؟ اُنہوں نے کہا کہ کوڑے مارنا۔ اور منہ کالا کر کے گدھے پر سوار کرنا۔ آپ نے اُن کے علماء کو قسم دے کر اُن سے پوچھا کیا توراۃ میں شادی شدہ زانی اور زانیہ کی یہی سزا ہے؟ اُنہوں نے پھر وہی جھوٹا جواب دیا۔ لیکن اُن میں سے ایک شخص ابن صُوریا، جو خود یہودیوں کے بیان کے مطابق اپنے وقت میں توراۃ کا سب سے بڑا عالم تھا، خاموش رہا۔ آپ نے اُس سے مخاطب ہو

کفر فرمایا کہ میں تجھے اُس خدا کی قسم دے کر پوچھتا ہوں جس نے تم لوگوں کو فرعون سے بچایا اور طور پر تمہیں شریعت عطا کی، کیا واقعی توراۃ میں زنا کی یہی سزا لکھی ہے؟ اُس نے جواب دیا کہ ”اگر آپ مجھے ایسی بھاری قسم نہ دیتے تو میں نہ بتاتا۔ واقعہ یہ ہے کہ زنا کی سزا تو رجم ہی ہے مگر ہمارے ہاں جب زنا کی کثرت ہوئی تو ہمارے حکام نے یہ طریقہ اختیار کیا کہ بڑے لوگ زنا کرتے تو انہیں چھوڑ دیا جاتا اور چھوٹے لوگوں سے یہی حرکت سرزد ہوتی تو انہیں رجم کر دیا جاتا۔ پھر جب عوام میں ناراضی پیدا ہونے لگی تو ہم نے توراۃ کے قانون کو (اپنے اجتہاد سے) بدل کر یہ قاعدہ بنا لیا کہ زانی اور زانیہ کو کوڑے لگائے جائیں۔ اور انہیں منہ کالا کر کے گدھے پر اُلٹے منہ سوار کیا جائے۔“ اس کے بعد یہودیوں کے لئے کچھ بولنے کی گنجائش نہ رہی۔ اور نبی صلی اللہ علیہ وسلم کے حکم سے زانی اور زانیہ کو سنگسار کر دیا گیا۔“

(تفہیم القرآن جلد اول صفحہ نمبر 472-473) لگے ہاتھ دوسرا نوٹ بھی پڑھ لیں۔

(ii) کتاب اللہ سے انحراف اور مصالح پر عمل درآمد کفر ہے

”71۔ اس آیت میں اللہ تعالیٰ نے اُن لوگوں کی بددیانتی کو بالکل بے نقاب کر دیا ہے۔ یہ۔ ”مذہبی لوگ“ جنہوں نے تمام عرب پر اپنی دینداری اور اپنے علم کتاب کا سکہ جمار کھا تھا، اُن کی حالت یہ تھی کہ جس کتاب کو خود کتاب اللہ مانتے تھے اور جس پر ایمان رکھنے کے مدعی تھے۔ اُس کے حکم کو چھوڑ کر نبی صلی اللہ علیہ وسلم کے پاس اپنا مقدمہ لاتے تھے جن کے پیغمبر ہونے سے اُن کو بشدت انکار تھا۔ اس سے یہ راز بالکل فاش ہو گیا کہ یہ کسی چیز پر بھی صداقت کے ساتھ ایمان نہیں رکھتے، دراصل اُن کا ایمان اپنے نفس اور اُس کی خواہشات پر ہے، جسے کتاب اللہ مانتے ہیں اُس سے صرف اس لئے منہ موڑتے ہیں کہ اُس کا حکم اُن کے نفس کو ناگوار ہے، اور جسے معاذ اللہ جھوٹا مدعی نبوت کہتے ہیں اُس کے پاس صرف اس امید پر جاتے ہیں کہ شاید وہاں سے کوئی ایسا فیصلہ حاصل ہو جائے جو اُن کی منشاء کے مطابق ہو۔“ (تفہیم القرآن جلد اول صفحہ 473)

(ح) علامہ کے بیان پر ہماری ایک نظر

قارئین نے دوسرا نوٹ (71) پڑھتے ہوئے وہ مطابقت نوٹ کی ہوگی جو وفات رسول کے بعد مسلمانوں میں یہود کے ساتھ پائی جاتی ہے۔ بہر حال اب ہمارے ساتھ پہلے نوٹ میں سے چند قابل غور باتیں نوٹ کر لیں۔

پہلی بات جو یہاں سب سے زیادہ نمایاں ہے وہ یہ ہے کہ آنحضرت صلی اللہ علیہ وآلہ وسلم کے زمانہ میں یہود کے پاس توریت کا اور یہودی علما کے اجتہاد کا قانون موجود تھا۔ اور وہ لوگ صدیوں سے اپنے قومی مذہبی اور ملکی معاملات میں اُسی قانون پر عمل کیا کرتے تھے۔ لہذا مسلمان یہودی طرز حیات و تمدن سے کما حقہ واقف تھے۔ یہ بھی ثابت ہو گیا کہ کتاب اللہ کے واضح

احکام معطل یا متروک کر کے کسی اور ذریعہ سے مفید حکم جاری کرنا بھی عربوں نے یہودیوں ہی سے سیکھا تھا۔ اور ہم دکھائیں گے کہ مسلمان بھی آنحضرتؐ کی موجودگی میں یہودیوں کے ادارہ اجتہاد سے اپنے مقدمات کا فیصلہ کرایا کرتے تھے۔ اور مسلمانوں کی غرض بھی وہی ہوتی تھی جس غرض کے لئے یہودی رسول اللہ کے پاس اپنے مقدمات لاتے تھے۔ اور جب رسولؐ کے انتقال کے بعد آزادی مل گئی تو مسلمانوں نے خود اپنے یہاں یہودیوں کے نقش قدم پر اُسی قسم کا ادارہ اجتہاد قائم کر لیا اور قومی و ملکی یا اجتماعی احکام نافذ کرنے کے لئے نظام مشاورت بھی یہودیوں ہی سے لیا تا کہ ہمہ گیر تعاون حاصل رہے۔ چنانچہ آپؐ کے حضور میں مقدمہ لانے سے پہلے یہودیوں نے اسی لئے مشورہ کیا تھا کہ قوم مخالفت نہ کرے۔ چنانچہ زانی و زانیہ کو آنحضرتؐ کے حکم سے سنسکار کرنے پر یہودی علمایا قوم میں کوئی بُرا دُعا عمل نہیں ہوا تھا۔ اس بیان میں یہ بھی معلوم ہو گیا کہ وہ ادارہ جو مسلمانوں کو یہ حکم دیتا رہتا تھا کہ:-يَقُولُونَ اِنْ اُوْتِيتُمْ هٰذَا فَخُذُوْهُ وَاِنْ لَّمْ تُوْتَوْهُ فَاحْذَرُوْا..... (مانہ 5/41)

”اور لوگوں سے کہتے ہیں کہ اگر تمہیں یہ حکم دیا جائے تو مانو، نہیں تو نہ مانو۔“ 66

”66 یعنی جاہل عوام سے کہتے ہیں کہ جو حکم ہم بتا رہے ہیں، اگر محمد صلی اللہ علیہ وسلم بھی یہی حکم تمہیں بتائیں تو اُسے قبول کرنا ورنہ رد کر دینا۔“ (تفہیم القرآن جلد اول صفحہ 470)

علامہ نے فَاحْذَرُوْا کا ترجمہ اگر سمجھ کر کیا ہوتا تو مزا آجاتا۔ اس ادارہ نے یہ حکم نہیں دیا کہ ہمارے بتائے ہوئے حکم کے خلاف رسول اللہ حکم دیں تو ماننے سے انکار کر دینا۔ یہ ادارہ علامہ کے راہنماؤں اور بڑے دانشوروں کا تھا۔ وہ ایسا غلط حکم نہ دے سکتے تھے۔ ماننے سے انکار کر دینے کے معنی تو یہ ہوتے کہ وہ لوگ علی الاعلان کافروں میں شمار ہو جاتے اور ادارہ کا راز کھل جاتا۔ انہوں نے تو فَاحْذَرُوْا فرمایا تھا۔ یعنی بڑی دشمنی کے ساتھ رسولؐ سے بچ نکلا کرو۔ علامہ سرکارِ قرآن کے ترجمہ میں بھی اُسی ادارہ کی مصلحت کو مد نظر رکھتے ہوئے اُسی لفظ کا ترجمہ یہاں رد کر دینا اور نہ ماننا کئے ہیں۔ مگر دوسری جگہ اُسی کے معنی اللہ سے ڈرنا کئے ہیں (سورہ بقرہ 2/235 تفہیم القرآن جلد اول، صفحہ 181) اور تیسری جگہ اُسی لفظ کے معنی باز آجاؤ لکھے ہیں (مانہ 5/92، تفہیم القرآن جلد اول صفحہ 503)۔ جس طرح اُن لوگوں نے قرآن سے ادارہ اجتہاد کی طرف ہجرت کی تھی اُسی طرح علامہ حضورؐ نے قرآن کو پاؤں نہ بنا کر رکھ دیا ہے۔

یہودی علمائے کرام کو قسم دے کر زنا کی سزا اُن کے منہ سے قبول کرانے کے صرف ایک معنی ہیں کہ حضورؐ توریت و زبور و انجیل اور تمام کتبہائے خداوندی کا علم رکھتے تھے۔ اور اگر قسم کے بعد بھی وہ قبول نہ کرتے تو آپؐ توریت منگا کر اُن کو (استثناء باب 22 آیت 24-23) دکھا دیتے۔ یہ پتہ نہیں چلتا کہ اُس روز حضرت عمر کیوں خاموش رہے۔ اُن کے پاس توریت موجود تھی اور وہ اکثر رسول اللہ کے سامنے پڑھتے ہوئے پائے گئے تھے۔ علامہ کا یہ کہنا بھی غلط ہے کہ یہودی علمائے زنا کی سزا جھوٹ بتائی تھی۔

انہوں نے مسلمانوں کی طرح وہ آخری حکم بتا دیا تھا جو اجتہادی فیصلہ کے ماتحت تھا۔ جیسا کہ قرآن میں اولاد اپنے باپ کے مال و جائیداد کی وارث ہوتی ہے۔ لیکن یہ اجتہادی مصلحت کا حکم ہے کہ کسی کو کسی کی وراثت سے محروم کر دیا جائے اور ایک فرد کے نقصان کو پوری قوم کے مفاد کے سامنے نظر انداز کر دیا جائے۔

یہ بھی معلوم ہوا کہ مسلمانوں کے ادارہ اجتہاد نے بھی بڑے آدمیوں کو قتل عداور زنا کی سزا میں یہودیوں کے طریقہ پر معاف کر دیا تھا اور اسلام و قرآن کی مقرر کردہ تمام حدود و قیود و تعزیرات کو ختم کر دیا تھا۔ (دیکھو بیان مرتضوی) ہم اس قدر اضافہ کریں گے کہ یہودیوں کا ادارہ اجتہاد اپنے بعض مقدمات کو صرف اس لئے ہی نہ بھیجتا تھا کہ وہ سزا میں تخفیف چاہتا تھا۔ اس لئے کہ وہاں تو ہلکی سے ہلکی سزائیں پہلے سے تجویز شدہ موجود تھیں۔ بلکہ اصلی غرض رسول کا امتحان اور مسلمانوں کے زرخیز افراد کو طریق اجتہاد سکھانا بھی مقصود ہوتا تھا۔ مسلمانوں کے ادارہ اجتہاد نے ان یہودیوں کی تعلیم کے ماتحت رومۃ الکبریٰ اور فرانس و ایران وغیرہ کے قدیم قوانین کو مسلمان کر کے اسلامی شریعت کو وسعت دی تھی۔ لہذا ادارہ اجتہاد کے لئے یہ ضروری نہیں ہے کہ وہ جس کی قانونی نقل کرے اس پر ایمان بھی ضرور لائے۔ لہذا علامہ کا یہودیوں پر اعتراض غلط ہے۔ اور یہ کتنی لطیف حقیقت ہے کہ جہاں یہودیوں کے اُس مقدمہ اور ادارہ اجتہاد والی آیت ہے (مائدہ 5/42)۔ اُس سے پہلے مسلمانوں کے زیر زمین ادارہ اجتہاد کا دستور مذکور ہے (مائدہ 5/41)۔ اور اُس سے پہلے ادارہ اجتہاد کی تحریف و تبدیل مسائل کا پروگرام موجود ہے (مائدہ 5/41)۔ اور اسی سلسلے میں آگے چل کر وہ تین (5/44, 45, 47) آیات آئی ہیں جو تقاضہ کرتی ہیں کہ اسلام میں اسلامی شریعت کے احکام وہ ہونگے جو کلام اللہ کے الفاظ میں دئے جائیں۔ ورنہ اجتہادی احکام کافروں، ظالموں اور فاسقوں کے احکام ہونگے۔ چنانچہ جناب علامہ کے قلم سے کافروں، ظالموں اور فاسقوں کی تشریح ملاحظہ فرمائیں۔

(ط) اسلامی شرائط کے خلاف یہود کی اتباع میں شریعت سازی کی خبر

علامہ مودودی جب سورہ مائدہ کی آیات (5/44، 5/45، 5/47) کا ترجمہ کر چکے تو یوں وضاحت فرمائی ہے کہ:

”77 یہاں اللہ تعالیٰ نے ان لوگوں کے حق میں جو خدا کے نازل کردہ قانون کے مطابق فیصلہ نہ کریں تین حکم ثابت کئے ہیں۔ ایک یہ کہ وہ کافر ہیں، دوسرے یہ کہ وہ ظالم ہیں، تیسرے یہ کہ وہ فاسق ہیں۔ اس کا صاف مطلب یہ ہے کہ جو انسان خدا کے حکم اور اُسکے نازل کردہ قانون کو چھوڑ کر اپنے یا دوسرے انسانوں کے بنائے ہوئے قوانین پر فیصلہ کرتا ہے، وہ دراصل تین بڑے جرائم کا ارتکاب کرتا ہے۔ اولاً اُس کا یہ فعل حکم خداوندی کے انکار کا ہم معنی ہے اور یہ کفر ہے۔ ثانیاً اُس کا یہ فعل عدل و انصاف کی خلاف ہے، کیونکہ ٹھیک ٹھیک عدل کے مطابق جو حکم ہو سکتا تھا وہ تو خدا نے دے دیا تھا، اسلئے جب خدا

کے حکم سے ہٹ کر اُس نے فیصلہ کیا تو ظلم کیا۔ تیسرے یہ کہ بندہ ہونے کے باوجود جب اُس نے اپنے مالک کے قانون سے منحرف ہو کر اپنا یا کسی دوسرے کا قانون نافذ کیا تو درحقیقت بندگی و اطاعت کے دائرے سے باہر قدم نکالا اور یہی فسق ہے۔ یہ کفر اور ظلم اور فسق اپنی نوعیت کے اعتبار سے لازماً انحراف از حکم خداوندی کی عین حقیقت میں داخل ہیں۔ ممکن نہیں ہے کہ جہاں وہ انحراف موجود ہو وہاں یہ تینوں چیزیں موجود نہ ہوں۔ البتہ جس طرح انحراف کے درجات و مراتب میں فرق ہے اُسی طرح ان تینوں چیزوں کے مراتب میں بھی فرق ہے۔ جو شخص حکم الہی کے خلاف اس بنا پر فیصلہ کرتا ہے کہ وہ اللہ کے حکم کو غلط اور اپنے یا کسی دوسرے انسان کے حکم کو صحیح سمجھتا ہے وہ مکمل کافر و ظالم و فاسق ہے۔ اور جو اعتقاداً حکم الہی کو برحق مانتا ہے مگر عملاً اُسکے خلاف فیصلہ کرتا ہے وہ اگرچہ خارج از ملت تو نہیں ہے مگر اپنے ایمان کو کفر، ظلم اور فسق سے مخلوط کر رہا ہے۔ اسی طرح جس نے تمام معاملات میں حکم الہی سے انحراف اختیار کر لیا ہے وہ تمام معاملات میں کافر، ظالم اور فاسق ہے اور جو بعض معاملات میں مطیع اور بعض میں منحرف ہے اُسکی زندگی میں ایمان و اسلام اور کفر و ظلم و فسق کی آمیزش ٹھیک ٹھیک اُسی تناسب کے ساتھ ہے جس تناسب کے ساتھ اُس نے اطاعت اور انحراف کو ملا رکھا ہے۔ بعض اہل تفسیر نے ان آیات (5/44، 5/45، 5/47) کو اہل کتاب کے ساتھ مخصوص قرار دینے کی کوشش کی ہے۔ مگر کلام الہی کے الفاظ میں اس تاویل کیلئے کوئی گنجائش موجود نہیں۔ اس تاویل کا بہترین جواب وہ ہے جو حضرت حذیفہ رضی اللہ عنہ نے دیا ہے۔ اُن سے کسی نے کہا کہ یہ تینوں آیتیں تو بنی اسرائیل کے حق میں ہیں۔ کہنے والے کا مطلب یہ تھا کہ یہودیوں میں سے جس نے خدا کے نازل کردہ حکم کے خلاف فیصلہ کیا ہو وہی کافر، وہی ظالم اور وہی فاسق ہے۔ اس پر حضرت حذیفہ نے فرمایا:

يَعْمُ الاخوة لكم بنو اسرائيل ان كانت لهم كل مودة ولكم كل حلوة كلاً والله لتسلكن طريقهم قدر الشراك
 ”کتنے اچھے بھائی ہیں تمہارے لئے یہ بنی اسرائیل کہ کڑوا کڑوا سب اُن کیلئے ہے اور میٹھا میٹھا سب تمہارے لئے! ہرگز نہیں، خدا کی قسم تم اُن ہی کے طریقہ پر قدم بقدم چلو گے۔“ (تفہیم القرآن جلد اول صفحہ 476-475)

(ی) مسلمانوں کا ایک طبقہ اپنے مقدمات یہودی ادارہ سے فیصل کر داتا تھا

رسول اللہ صلی اللہ علیہ وآلہ وسلم کے انتقال کے بعد جن لوگوں نے قرآن اور فرمان رسول کو چھوڑ کر اپنی ذاتی و جماعتی مصلحتوں اور اپنی ذاتی رائے سے شریعت سازی کی تھی اُن کا حال قرآن کریم اور علامہ مودودی سے سنئے:

اَلَمْ تَرَ اِلَى الَّذِيْنَ يَزْعُمُوْنَ اَنَّهُمْ اٰمَنُوْا بِمَا اُنْزِلَ اِلَيْكَ وَمَا اُنْزِلَ مِنْ قَبْلِكَ يُرِيْدُوْنَ اَنْ يَّتَحٰكَمُوْا اِلَى
 الطَّاغُوْتِ وَقَدْ اُمِرُوْا اَنْ يَّكْفُرُوْا بِهٖ وَيُرِيْدَ الشَّيْطٰنُ اَنْ يُّضِلَّهُمْ ضَلٰلًا بَعِيْدًا ۝ وَاِذَا قِيْلَ لَهُمْ تَعَالَوْا اِلَى
 مَا اَنْزَلَ اللّٰهُ وَاِلَى الرَّسُوْلِ رَاٰبَتِ الْمُنٰفِقِيْنَ يَصُدُّوْنَ عَنْكَ صُدُّوْذًا ۝ (سورہ نساء 61-60/4)

”کیا آپ نے اُن لوگوں کا عملدرآمد نہیں دیکھا جو اس بات کی ڈیٹیکس مارتے ہیں کہ وہ بلاشبہ قرآن اور سابقہ کتابوں پر ایمان رکھتے ہیں اور ارادہ اُن کا یہ ہے کہ اپنے معاملات میں طاعوت کو حاکم اور فیصلہ کرنے والا بنالیں۔ اور یقیناً انہیں یہ حکم دیا جا چکا ہے کہ وہ طاعوت کے کافر بن جائیں۔ اُدھر شیطان یہ ارادہ کر رہا ہے کہ انہیں گمراہی میں انتہائی بعید منزل تک پہنچا کے چھوڑے۔ اور جب اُس طاعوت پسند گروہ کو یہ کہا جاتا ہے کہ تم لوگ اپنے مقدمات کے فیصلہ کرانے کے لئے قرآن اور رسول کی طرف آیا کرو تو تم دیکھتے ہو کہ منافق گروہ اُس طاعوت پسند گروہ کو بڑے اہتمام سے روک دیتا ہے تاکہ وہ طاعوت سے الگ ہو کر تیرے پاس نہ آسکیں۔“ (سورہ نساء آیات 60-61)

یہ دونوں آیات اُس پوری اسکیم کو واضح کر دیتی ہیں جو آنحضرت صلی اللہ علیہ وآلہ وسلم کی زندگی میں تیار ہو رہی تھی۔ چونکہ اس اسکیم کے سرپرست دانشور منافقوں کے ذریعہ سے یہودی ادارہ اجتہاد سے رابطہ رکھتے تھے اس لئے جناب حذیفہ بن الیمان اُن سے پوری طرح واقف تھے اور وہ جانتے تھے کہ مسلمانوں کا یہ ادارہ آنحضرت کے بعد ملکی و قومی مزاج کے مطابق شریعت سازی کرے گا۔ اب آپ علامہ مودودی سے اس ادارہ کے سرپرست یعنی طاعوت کا حال سنئے:

ادارہ اجتہاد کا ناظم طاعوت: ”یہاں صریح طور پر ”طاعوت“ سے مراد وہ ”حاکم“ ہے جو قانون الہی کے سوا کسی دوسرے قانون کے مطابق فیصلہ کرتا ہو، اور وہ ”نظام عدالت“ ہے جو نہ اللہ کے اقتدار اعلیٰ کا مطیع ہو اور نہ اللہ کی کتاب کو آخری سند مانتا ہو۔ لہذا یہ آیت اس معنی سے بالکل صاف ہے کہ جو عدالت ”طاعوت“ کی حیثیت رکھتی ہو اس کے پاس اپنے معاملات فیصلہ کے لئے لے جانا ایمان کے منافی ہے۔ اور خدا اور اُس کی کتاب پر ایمان لانے کا اقتضایہ ہے کہ آدمی ایسی عدالت کو جائز عدالت تسلیم کرنے سے انکار کر دے۔ قرآن کی رو سے اللہ پر ایمان اور طاعوت سے کفر، دونوں لازم و ملزوم ہیں، اور خدا اور طاعوت دونوں کے آگے بیک وقت جھکنا عین منافقت ہے۔ اس سے معلوم ہوتا ہے کہ یہ منافقین کی عام روش تھی کہ جس مقدمہ میں انہیں توقع ہوتی تھی کہ فیصلہ اُن کے حق میں ہوگا۔ اس کو تو نبی صلی اللہ علیہ وسلم کے پاس لے آتے تھے مگر جس مقدمہ میں اندیشہ ہوتا تھا کہ فیصلہ اُنکے خلاف ہوگا اُس کو آپ کے پاس لانے سے انکار کر دیتے تھے۔“ (تفہیم القرآن جلد اول صفحہ 367)

اس بیان سے یہ حقیقت واضح ہوگئی کہ مسلمانوں کے اندر ایک قدیم طاعوتی یا اجتہادی شریعت سازہ ادارہ موجود تھا۔ یہ دوسری بات ہے کہ طاعوتی ادارہ کے نام سے بعد والے لوگ شرمانے لگیں۔ اور اس شریعت ساز قدیم ادارہ کو منافق کہہ کر اپنا دامن چھڑانا چاہیں۔ لیکن رفتہ رفتہ محققین و مورخین کے قلم سے حقیقت پختی چلی آرہی ہے۔

(4) طاعوتی ادارہ علامہ احمد امین مصری کی نظر میں

جو شریعت ساز ادارہ آنحضرت کے زمانہ میں برسر کار تھا اُس کے ثبوت میں ایک مثال کتاب فجر الاسلام سے ملاحظہ فرمائیں:-

”روایات میں تو یہاں تک ملتا ہے کہ بعض وہ لوگ بھی جو اپنی نسبت اسلام کی طرف کرتے تھے۔ اپنے معاملات میں جاہلی طریقہ پر چلنا ہی پسند کرتے تھے۔ چنانچہ طبری میں ہے کہ ایک انصاری آدمی کا جس کا نام قیس تھا۔ کسی معاملہ میں ایک یہودی سے جھگڑا ہو گیا۔ معاملہ بڑھا تو دونوں مدینہ کے ایک کاہن کی طرف فیصلہ لینے کیلئے چلے اور نبی اکرم صلعم کے پاس نہیں آئے۔ یہودی برابر تقاضہ کر رہا تھا کہ نبی اکرم صلعم کے پاس چلو کیونکہ اُسے یقین تھا کہ آپ اس پر زیادتی نہیں فرمائیں گے۔ لیکن انصاری اُس کی یہ بات ماننے کے لئے تیار نہیں تھا۔ وہ انصاری اپنے آپ کو مسلمان کہتا تھا۔ مگر فیصلہ کے لئے یہودی کو کاہن کے پاس لے جانے پر مُصر تھا۔ آخر یہ آیات (4/60-61) نازل ہوئیں۔“ (صفحہ 652-653)

قارئین یہاں تک یہ ثابت ہو چکا کہ انتقالِ رسولؐ کے بعد جو شریعت سازی کی گئی وہ نیا کام نہ تھا بلکہ ہر نبی کی اُمت نے شریعت سازی جاری رکھی تاکہ قوم و ملک کی ضروریاتِ زندگی میں سہولت پیدا کی جائے۔ اسی انسانی ضرورت کیلئے بعد انتقالِ رسولؐ بھی برابر شریعت سازی ہوتی رہی ہے اور آج علّٰی ماؤں کی جگہ مسٹروں نے لے لی ہے۔ چنانچہ آج ہی اسلامی کانفرنس میں شریعت کو وسعت دینا زیر بحث تھا۔ سود سے جان بچانے اور لائف انشورنس کے جواز کی راہیں تلاش کرنے پر غور کیا گیا ہے۔

(5) کتبہائے خداوندی سے ہٹ کر شریعت سازی کی ضرورت؟

قرآن اور تمام الہامی کتب کا مقصد یہ ہوتا ہے کہ وہ انسانوں کی فکر و عمل کو اُس خدائی سانچے میں ڈھال دیں جو اُن کے خالق نے اُن کی لامحدود ترقی کے لئے لازمی سمجھا ہے۔ تاکہ کائنات کی ہر چیز انسانوں کی جدوجہد میں تعاون کرے اور کسی مرحلہ میں وہ مزاحمت سے دوچار نہ ہوں۔ اور اُن تمام طریقوں کو چھوڑ دیں جو لاعلمی کی بنا پر سہل اور مفید سمجھ کر اختیار کر لئے جاتے ہیں۔ اسلامی ضابطہ حیات تجویز کرنے میں اللہ نے اپنے علم اور کائناتی فطرت کو ملحوظ رکھا ہے۔ اُس نے کہیں بھی انسانوں کی عقل کو اپنا راہنما نہیں بنایا نہ انسانوں کی کثرت کی پسند اور اُن کی رائے کو ملحوظ رکھا۔ بلکہ انسانوں کی لاعلمی اور کوتاہ اندیشی کو طرح طرح سے واضح کیا اور کثرت کی رائے پر فیصلہ کرنے کی طرح طرح سے مذمت کی ہے۔ اور اپنے علم و فضل سے قیامت تک پیدا ہونے والے انسانوں کی فطری ضروریات کو مدنظر رکھ کر قرآن کریم اور رسول کریمؐ ایسی ہمہ گیر ہستیاں بھیج کر اسلامی ضابطہ حیات کی تکمیل کرا دی اور دین اسلام کے مکمل ہو جانے پر سند دے دی۔

اس کے برعکس حکومت اور حاکم کا مقصد یہ ہوتا ہے کہ وہ انسانوں کی کثرت کو مطمئن رکھے۔ اُنہیں اپنے خلاف لب کشائی کا موقع فراہم نہ کرے۔ ہر شخص کو مجبور کرے کہ وہ کثرت کے مقاصد سے متصادم نہ ہو۔ الغرض اپنے ہر اقدام میں یہ اصول ملحوظ رکھے کہ انسانوں کی کثرت اس کے ساتھ متفق اور ہم آہنگ رہے۔ کثرت کی رضامندی کے ماتحت کام کرنے اور احکام جاری کرنے میں اگر غلطی ہو جائے تو حاکم کو اس لئے اطمینان ہوتا ہے کہ غلطی کا خمیازہ بھگتنے میں بھی کثرت الناس اُس کے

ساتھ رہے گی اور غلطی پر طعن و طنز کرنے والوں کو بھی کثرت کی نفرت و طاقت کا نشانہ بننا پسند نہ ہوگا۔ لہذا مخالف لوگوں کی زبان بند رہے گی۔ اس طرح تمام ملکی اقلیتیں چپ چاپ تعاون کرنے پر مجبور رہیں گی۔ کثرت کی رضامندی آخرت یا قیامت میں بھی اس اجتہادی اصول کے ماتحت کام آئے گی کہ:

”میں انسان تھا۔ خطا اور نسیان میرے خمیر میں داخل تھا۔ اُدھر تیرا دشمن شیطان میرا بھی دشمن تھا، مجھ سے زیادہ قوی اور صاحب اختیار تھا۔ میں نے اپنی پوری بصیرت سے اجتہاد کیا، تمام نشیب و فراز ملحوظ رکھے۔ پھر انسانی کثرت کی بصیرت کو بھی میرے کام یا منصوبے میں کوئی بھی خامی اور غلطی نظر نہ آئی۔ میں نے نیک نیتی سے فلاح عامہ کو سامنے رکھ کر حکم یا قانون جاری کر دیا۔ بتائیے اس کے بعد کون سا انسانی ذریعہ تھا جس سے میں مستقبل میں غائب غلطی سے بچ سکتا تھا؟“

یہ ہے وہ دلیل جس کی بنا پر شریعت ساز ادارہ دھڑا دھڑا قانون بناتا اور دُہرا یا اکہرا ثواب کماتا چلا جاتا ہے۔ اور تنگ دل لوگ ناک بھوں چڑھاتے رہ جاتے ہیں۔ آخر دین مفاد عامہ اور فلاح عامہ کے سوا اور کیا چاہتا ہے؟

(6) آنحضرتؐ کے بعد ذاتی رائے سے شریعت سازی کے راہنما

فجر الاسلام میں علامہ احمد امین مصری لکھتے ہیں کہ:

(i) ذاتی رائے سے فتویٰ

”بہر حال رائے سے کام لیا جاتا تھا۔ کبار صحابہؓ میں بہت سے ایسے صحابی تھے جنہوں نے اپنی ذاتی رائے سے فتویٰ دے کر معاملات کے فیصلے کئے۔ مثلاً ابوبکرؓ، عمرؓ، زید بن ثابتؓ، ابی ابن کعبؓ، معاذ بن جبلؓ وغیرہ اس مدرسہ یا اس مسلک کے علمبردار بلکہ پیشرو ہماری رائے میں حضرت عمر ابن الخطابؓ تھے۔ جو لوگ اُن کے اس طریقہ پر چلے اُن میں سے عراق میں سب سے زیادہ مشہور حضرت عبداللہ بن مسعودؓ تھے۔ وہ حضرت عمرؓ کے عاشق تھے اور اُن کی آراء کو بہت ہی پسند کرتے تھے۔ کتاب اعلام الموقعین (جلد اول صفحہ 22) میں ہے کہ ابن مسعود کسی بات میں بھی حضرت عمرؓ کی مخالفت نہیں کرتے تھے۔“ (فجر الاسلام صفحہ 679)

(ii) ذاتی رائے سے شریعت سازی میں سب سے آگے آگے

”صحابہؓ کے اندر اس باب میں یعنی ذاتی رائے کو کام میں لانے میں حضرت عمرؓ پیش پیش تھے۔“ (ایضاً صفحہ 672)

(iii) کتاب اور سنت بالائے طاق رکھ کر ذاتی رائے سے شریعت سازی

”حضرت عمرؓ کے متعلق عام فقہاء کا خیال یہ ہے کہ ذاتی رائے سے شریعت سازی میں سب سے بہترین فیصلے حضرت عمرؓ ہی کے

ہیں۔ بلکہ میں تو یہ سمجھتا ہوں کہ حضرت عمرؓ مذکورہ بالا معنوں کی بہ نسبت اس کے وسیع تر معنوں میں اپنی رائے کو کام میں لاتے تھے۔ ہم نے پہلے بیان کیا ہے کہ رائے کو اُس وقت کام میں لایا جاتا ہے جب کتاب اور سنت کے اندر کوئی صریح نص موجود نہ ہو۔ لیکن حضرت عمرؓ کو ہم دیکھتے ہیں کہ وہ اس سے بھی کئی قدم آگے بڑھ گئے تھے۔“ (فجر الاسلام صفحہ 673) اور ملاحظہ ہو:-

(iv) قرآن اور سنت کی کھلی مخالفت: ڈاکٹر صبحی محصانی فلسفۃ التشريع فی الاسلام میں لکھتے ہیں:

”عمر فاروق اس معاملہ میں اس قدر مستعد اور اولوالعزم انسان تھے کہ سیاسیات ملکی اور رفاہیہ عامہ کے پیش

نظر مخالفت نصوص سے بھی دریغ نہ کرتے تھے۔ ہم اسکی چند مثالیں بیان کرتے ہیں۔“

(کتاب ایضاً کا اردو ترجمہ ”فلسفۃ شریعت اسلام“ از مولوی محمد احمد رضوی صفحہ 170)

اس کے بعد سورہ توبہ کی آیت المولفة قلوبہم (9/60) کے احکام بیان کئے پھر لکھا کہ:-

پہلی مثال۔ مولفۃ قلوب: ”باوجود اس صریح نص قرآنی کے عمر بن خطاب نے ”مولفۃ قلوبہم“ کا حصہ موقوف

کر دیا۔“ (ایضاً صفحہ 171)

دوسری مثال۔ طلاق: ”جب شوہر اپنی بیوی کو ایک ہی نشست میں تین بار طلاق دیدے تو رسول اللہ صلعم، ابوبکر صدیق اور عمر

بن خطاب کے اوائل خلافت میں وہ ایک ہی طلاق شمار ہوتی تھی۔ اور اُس وقت یہی طریقہ رائج تھا (صحیح مسلم

نووی جلد 10 صفحہ 9) اور بعد میں اسی پر اجماع ہو گیا تھا۔ باوجود اس کے عمر بن خطاب نے ایسی طلاق کو طلاق

بائن قرار دیا۔“ (ایضاً صفحہ 171)

تیسری مثال۔ امہات الاولاد کو فروخت کرنا: ”امہات الاولاد وہ لونڈیاں کہلاتی ہیں جن کے ہاں اپنے آقا سے اولاد پیدا ہو

جائے۔ ایسی لونڈیوں کو بیچ دینا نبی صلعم اور ابوبکر صدیق کے زمانہ میں جائز تھا۔ لیکن عمر بن خطاب نے اُن کا

بیچنا منع کر دیا۔“ (ایضاً صفحہ 172)

چوتھی مثال۔ چوری: ”شرع اسلامی میں چور کی سزا ہاتھ کاٹنا ہے۔ بروئے آیت - وَالسَّارِقُ وَالسَّارِقَةُ فَاقْطَعُوا أَيْدِيَهُمَا

(مائدہ 5/38) یعنی چرانے والے اور چرانے والی کا ہاتھ کاٹ دو۔ اور بدلیل سنت نبوی قولی و فعلی۔ لیکن عمر

بن خطاب نے خط کے سال لوگوں کی ضرورت اور اُن کی بقاء کے پیش نظر اس سزا کو موقوف کر دیا اور اسی پر فقہاء

کا اجماع ہے۔“ (ایضاً صفحہ 173-172)

پانچویں مثال۔ زنا: ”غیر شادی شدہ زانی کی سزا جمہور فقہاء کے نزدیک سو کوڑے اور پورے ایک سال کی جلا وطنی ہے اور شہر

بدر کرنا مشہور حدیث سے ثابت ہے۔ لیکن باوجود صریح نص کے... عمر بن خطاب نے فرمایا کہ اس کے بعد میں

کبھی کسی کو شہر بدر نہ کروں گا۔۔۔ یہ فیصلہ نص صریح کے بالکل خلاف ہے۔“ (ایضاً صفحہ 173)

چھٹی مثال۔ تعزیر: ”حدیث میں وارد ہے کہ کسی جرم میں دس کوڑوں سے زیادہ سزا نہ دی جائے سوائے اُن سزاؤں کے جو اللہ کی طرف سے مقرر ہیں۔“ اس نص صریح کے باوجود عمر بن خطاب نے اُس شخص کو سو کوڑوں کی سزا دی تھی جس نے بیت المال کی جعلی مہربنا لی تھی۔“ (ایضاً صفحہ 173)

ساتویں مثال۔ خون بہا: ”عمر بن خطاب نے عہد نبوی (صلعم) کے خلاف مقتول کا خون بہا قاتل کے قبیلہ پر سے ساقط کر دیا۔ اور اہل دیوان کے ذمہ ڈال دیا۔ چنانچہ آپ ہی کی رائے کو عراق کے فقہا نے بھی اختیار کیا۔“ (ایضاً صفحہ 174)

ایک حق بات نوٹ کر لیں

ساتویں مثال کے بعد لکھا ہے کہ: ”امام شافعی نے اس توجیہ کو تسلیم نہیں کیا۔ انہوں نے فرمایا کہ چونکہ رسول اللہ صلعم کے عہد مبارک میں خون بہا کا ذمہ دار قاتل کا قبیلہ ہوا کرتا تھا اس لئے آنحضرت کے عملدرآمد کے خلاف کوئی فیصلہ قابل اعتبار نہیں ہو سکتا۔“ (ایضاً صفحہ 174)

(7) قرآن و سنت رسولؐ سے انحراف کا نتیجہ کیا ہوا؟

(i) اسلام اور قرآن کی معطلی اور رعایا کا تعاون حاصل کرنے کیلئے خود ساختہ نظام حکومت

قارئین نے دیکھا تھا کہ ہم نے آنحضرت صلی اللہ علیہ وآلہ وسلم کے زمانہ ہی سے اُس گروہ کو پیش کیا ہے جو اسلامی قوانین کو قومی و ملکی مصلحت کے ماتحت تبدیل کرنے کی کوشش میں مصروف رہا۔ اور جوں جوں اسے قومی حمایت حاصل ہوتی گئی اُس نے بتدریج مسلمانوں کے اندر ایک طاغوتی ادارہ قائم کر لیا اور مسلمانوں میں اندر ہی اندر وہ عقائد پھیلاتا رہا جو بعد رسولؐ نافذ کرنا ضروری تھے۔ ان حالات سے متاثر ہو کر اور ساری قوم کو قرآن سے منحرف ہو جانے کی تیاری میں مصروف پا کر آنحضرتؐ نے اللہ سے شکایت کی کہ قوم نے اپنے لئے ایک شریعت ساز ادارہ بنا لیا اور اُسے قرآن پر حاکم مقرر کر دیا ہے۔ اللہ نے اُس صورت حال کی تصدیق کر کے قرآن سے انحراف کرنے والوں کو مجرم اور دشمنانِ خدا و رسول قرار دے دیا۔ لیکن مذکورہ قوم اور قوم کا رہنما ادارہ ہر آیت اور ہر حدیث کی ایک ایسی توجیہ و تاویل کرتے چلے گئے جو اُن کے منصوبے پر چسپاں رہے۔ اُسی کشمکش میں آنحضرتؐ کی رحلت وقوع میں آگئی۔ اب اُسی قوم کے دباؤ کے ماتحت حکومت قائم ہوئی۔ اور قومی و ملکی مصالح اور خود ساختہ تقاضات وغیر معمولی وغیر فطری حالات اور حادثات سے نمٹنے کیلئے جلدی جلدی جیسا وقت دیکھا احکامات نافذ کرنا پڑے۔ اس سلسلے میں حضرت علیؓ کے تفصیلی بیانات سامنے آچکے۔ ہنگامی حالات میں اسلام و قرآن کا معطل ہو جانا دیکھا جا چکا،

حکام جو کچھ کر رہے تھے وہ بحیثیت مجموعی سامنے آچکا۔ اور ابھی ابھی سابقہ عنوان میں وہ حالات قابل فہم ہیں جن کے دباؤ سے حضرت عمر نے اپنے عہد خلافت میں احکاماتِ قرآن اور احکاماتِ رسول کو منسوخ کر کے اپنی ذاتی رائے سے انتظام و نظام حکومت برقرار رکھا۔

یہ ہم بتا چکے ہیں کہ رعایا کی خوشنودی اور مفاد عامہ کو ملحوظ رکھنے والے حاکم سے اُسکی رعایا، اراکین حکومت، قاضی، مفتی، افواج، پولیس الغرض تمام متعلقین تعاون کیا کرتے ہیں۔ اسلئے کہ اُنکا حاکم، بادشاہ، خلیفہ یا امیر اُنکے مقابلہ میں کسی دوسری چیز کو نہ عزیز سمجھتا ہے نہ ترجیح دیتا ہے۔ اور جب دانشوران ملک و کارپردازان حکومت کو عملاً یہ یقین ہو جائے کہ اُنکا حاکم اُنکے مقابلہ میں اُن کی سہولت اور خوشنودی کیلئے قرآن و سنت کے واضح احکام میں بھی رد و بدل کر دینے سے نہیں گھبراتا تو اُس حاکم سے زیادہ پبلک تعاون اور کسی کو نہیں مل سکتا۔ یہی سب سے بڑا سبب ہے کہ حضرت عمر سے پہلے یا بعد کسی حاکم کو رعایا سے ایسا تعاون حاصل نہیں ہوا۔ رسول اللہ کی مجبوری یہ تھی کہ آنحضرت دن رات اُترنے والے احکاماتِ خداوندی کو نافذ کرتے تھے۔ کسی حکم کی خلاف ورزی نہ خود کرتے تھے نہ کسی اور کو انحراف کرنے دیتے تھے، بڑے بڑے سرداران قوم کی رعایت نہ کرتے تھے، ذرا سی حکم عدولی برداشت نہ کرتے تھے۔ اسلئے روزِ اوّل سے رحلت کے وقت تک ایک مستقل محاذ قائم تھا۔ گھر کے اندر سے لے کر باہر تک اور مسلمانوں سے لے کر کافروں تک میں ایسے لوگ موجود تھے جو مخالفانہ ذہنیت رکھتے تھے اور موقع ملنے پر سب کچھ کر گزرنے کیلئے آمادہ رہتے تھے۔ قرآن کریم اس مستقل محاذ کی تاریخ اپنے دامن میں محفوظ کئے ہوئے ہے۔

بہر حال یہ ماننا پڑتا ہے کہ حضرت عمر نے جس محنت اور تدبیر سے عربی ذہنیت کو تیار کیا تھا وہ اُن کے بعد کسی کے قابو میں نہ آسکی۔ پے در پے اُن کے جانشین قتل کئے گئے۔ آخر وہی حکومت کامیاب ہوئی جس کی داغ بیل خود حضرت عمر نے ہی ڈالی تھی۔ حضرت معاویہ تنہا وہ شخص تھے جو حضرت عمر کی پالیسیوں کو دوبارہ نافذ کرنے میں کامیاب ہوئے اور آخر قوم و ملک کو دوبارہ اُسی راہ پر چلا گئے جو حضرت عمر کا منشا تھا۔ انہوں نے اُن تمام افراد و قبائل کی فہرست بنائی جو حضرت عمر کے بعد سرکشی یا سرتابی کے مجرم پائے گئے تھے۔ اور رفتہ رفتہ اُن تمام سروں کو تن سے جدا کرنے کا منصوبہ بنایا جن میں حکومت سے بغاوت کے خیالات جمع تھے۔ اُن نسلوں کو فنا کرنے کا انتظام کیا جن میں قرآن و سنت کی اتباع میں قومی حکومت کا مخالف خیال پرورش پارہا تھا۔ وہ تمام تعلیماتِ قرآنی اور تصوراتِ اسلامی اور تاریخ بدل ڈالنے کی بنیادیں رکھیں جو حضرت عمر کے تصورات و اعمال و اقدامات پر انگشت نمائی کا سبب بن سکتی تھیں۔ اور ہم نے حضرت معاویہ کے کامیاب اور دُور بین انتظامات پر داد دینے کیلئے ہزاروں صفحات لکھے ہیں۔ اور یہ کتاب بھی اُن ہی دونوں بزرگوں کے حسن انتظام پر ایک معمولی سی کوشش ہے۔

یہ حضرت معاویہ ہی کا انتظام تھا جس کے نتیجے میں وہ وقت بھی آیا کہ آج ہر مسرور ہر ملّا جو کچھ کہتا ہے وہ شریعت کا حکم

سمجھا جانے لگا ہے۔ یعنی آج صرف سربراہان اقوام و ممالک ہی شریعت سازی کے مجاز نہیں ہیں بلکہ ہر علامہ اور ہر تائنگہ والا اور ہر ٹیکسی ڈرائیور اللہ و رسولؐ کے جانشین ہیں۔ ضرورت صرف اس بات کی ہے کہ موقعہ بموقعہ کتاب و سنت کا جملہ دُھرایا جائے۔ مناسب وقفوں کے بعد خلفائے راشدین رضی اللہ عنہم کا حوالہ بھولنے نہ پائے۔ کبھی کبھی نظام مصطفیٰؐ بھی زبان سے نکلتا رہے۔ اور ان چند مقدس جملوں کے سایہ میں جو دل چاہے اسلامی کہہ کر منوالیا جائے۔

بڑی جانکاہ کوششوں اور بڑی دینی و دنیاوی قربانیوں کے بعد لایا گیا ہے یہ زمانہ جس میں آج ہم ایسے سر پھرے لوگ بھی موجود ہیں۔ جنہیں رجعت پسند کہہ کر اپنے سابقین و اولین بزرگوں کا مذاق اڑایا جاتا ہے۔ یعنی وہ لوگ جو اس زمانہ کے ساتھ قدم ملا کر چلنے کے بجائے رسولؐ اللہ اور ماضی میں گزرے ہوئے لوگوں کو یاد کرتے رہتے ہیں، جو گزرے ہوئے مقدس ادوار کے خواب آج بھی دیکھتے ہیں اور اُن زمانوں کو واپس لانا چاہتے ہیں۔ بہر حال ہم فخر یہ کہتے ہیں کہ اس چودھویں صدی میں پیدا ہو کر اور آپ ہی کے زیر انتظام چلنے والے مدرسوں میں، آپ ہی کا تیار کردہ نصابِ تعلیم پڑھ کر بھی خود کو اُن جذبات و احساسات سے مالا مال رکھا ہے جو آنحضرت صلی اللہ علیہ وآلہ وسلم کی صحبت میں رہنے سے پیدا ہونا چاہئیں۔ اور ہم ہی یہ دعویٰ کرتے ہیں کہ ہم آج سے دو ہزار سال بعد آنے والے دور سے زیادہ موڈرن تصورات کے حامل اور مبلغ ہیں۔ اور اس میں بھی جناب امیر معاویہ اور حضرت عمرؓ کا کافی دخل ہے۔ وہ نہ ہوتے تو ہماری فہم و فراست میں یہ گہرائی اور دُورسی نہ ہوتی۔ یہی نہیں بلکہ دنیا کی اس محفل میں گرمی اور حرارت نہ ہوتی۔ کارخانہ حیات کا وہی حال ہوتا جو حرارت کے فقدان سے تصور میں آسکتا ہے۔ یہ جوش یہ ولولہ اور یہ تفتیش و تجسس کچھ بھی نہ ہوتا۔ یہ وہی تھے جنہوں نے ایک پیہم انقلاب کو جنم دیا۔ اُن کی وجہ اور وسیلے سے مقام نبوت و امامت کا تعین و تحقیق لازم ہوا، حق و باطل واضح ہوا، دلائل و براہین کی تلاش ہوئی اور بال کی کھال نکالی گئی۔ اور خدا کا شکر ہے کہ ہر آنے والا دن اور طلوع ہونے والا سورج اسلامی حقانیت کو روشن تر کرتا جا رہا ہے۔

(ii) فکر فاروقی نے جو انقلاب چاہا تھا وہ ابھی تک برپا نہیں ہوا ہے

کاش ہماری تصنیفات شائع ہو کر عوام کے ہاتھوں میں پہنچ گئی ہوتیں تاکہ لوگوں کی عقل اُن بنیادوں اور مقاصد کو سمجھ سکتی جن کے لئے حضرت عمرؓ نے اپنا سب کچھ قربان کر دیا تھا۔ افسوس ہے کہ بعد کی حکومتوں نے اُس پروگرام کو جاری رکھنے کے بجائے، جو حضرت عمرؓ نے اپنے حلقہ فکر کو سونپا تھا، ذاتی و جماعتی مقاصد کو سامنے رکھ لیا۔ ورنہ آج نہ ملّا ہوتے نہ علامہ نظر آتے نہ کلمہ کی بحث ہوتی نہ نمازوں میں جھگڑے ہوتے۔ نہ مسجدوں اور امام بارگاہوں کا ٹکراؤ ہوتا۔ نہ پیش نمازوں کی شیرازہ بندی کی احتیاج ہوتی نہ ڈھکوازم ہوتا نہ چمچے ہوتے نہ ڈھکن کی ضرورت پڑتی۔ بہت کم لوگ ہیں جو فکر فاروقی سے آشنا تھے۔ لیکن جس

طرح حضرت عمرؓ کو سمجھنے والے نایاب رہے ہیں اسی طرح ان کے سمجھنے والوں کو پہچانا مشکل رہا ہے۔ آئیے آپ کو چند ایسے لوگوں سے ملوائیں جو حضرت عمرؓ کے مسلک کو کسی قدر سمجھ کر بیان کر سکے۔

(iii) حضرت معاویہ کے بعد حضرت عمرؓ کی پالیسی سے واقف لوگ

(الف) امام نجم الدین ابوالریج سلیمان بن عبدالقوی طونی (متوفی 716ھ)

آپ حنبلی مذہب کے مشہور علما میں سے ہیں۔ نیز وہ اُن آئمہ میں سے ہیں جنہوں نے علی الاعلان مصلحت و وقت کو نص و اجماع پر مقدم کیا ہے۔ امام مذکور نے حدیث لَا ضَرَّ وَلَا ضَرَارٌ یعنی شریعت اسلامی کا مطمح نظر نقصان پہنچانا نہیں ہے کی تشریح کرتے ہوئے کہا ہے کہ ”جب مصلحت و وقت کا نص اور اجماع سے مقابلہ ہو جائے تو مصلحت کو نص (واضح حکم خدا و رسول) و اجماع (اُمت کے متفقہ فیصلے) پر ترجیح دی جائے گی۔ اور نص و اجماع کو وقتی خصوصیت پر محمول کیا جائے گا۔“ (فلسفۃ التشریع فی الاسلام کا اردو ترجمہ ”فلسفہ شریعت اسلام“ از مولوی محمد احمد رضوی صفحہ 178-179)

فکر فاروقی کا جہاں ساز اصول

مولانا نجم الدین حضرت عمرؓ کے اس قانون القوانین کو نہ صرف یہ کہ بالکل صحیح سمجھے بلکہ انہوں نے اس بنیادی قانون کا زندگی بھر پرچار کیا، اپنی زندگی اس قانون کے سانچے میں ڈھالی۔ لیکن براہور جعت پسندی کا کہ لوگوں نے اُن سے تعاون نہ کیا ورنہ آج یہ اسلامی اصلاحات اور کانفرنسوں اور کانگریسوں کی آڑ لینے کی ضرورت نہ رہتی۔ ہمارے زمانہ میں جناب علامہ پرویز صاحب نے اسی قانون کو نافذ کرنے اور تقاضائے وقت و مصلحت عامہ کے ساتھ چلنے کیلئے پاکستانی حکومتوں کو مشورے دیئے اور بتایا کہ کوئی ایسا اسلامی قانون نہیں ہے جسے حاکم وقت بدل نہ سکے۔ اسلام میں یا مولانا کے پاس صرف دو ہی خوفناک الفاظ ہیں ایک ہے نَصّ اور دوسرا ہے اجماع۔ سارا دین اور دین کا ہر معاملہ، عبادت ہو یا عقائد ہوں اُن ہی دونوں الفاظ کے ماتحت ہیں اور جب یہ معلوم ہے کہ مصلحت و وقت یا تقاضائے زمانہ کے سامنے نص اور اجماع کی اسلامی حقیقت یہ ہے کہ ہر وہ کام جائز ہے جو مفید ہو۔ ہر وہ حکم منسوخ ہے جو مضر ہو۔ مثلاً نماز فریضہ پر نص و نصوص بھی ہیں اور اجماع بھی ہے۔ لہذا اگر مصلحت اور مفید یہ ہو کہ نماز کو ترک کر دیا جائے تو بلا تکلف نماز کا پڑھنا منع کر دینا چاہئے۔ آج کل روزہ سے کوئی فائدہ پبلک کو نہیں پہنچتا۔ کم از کم کوئی ایسا فائدہ نہیں بتایا جاسکتا جو رمضان سے پہلے یا بعد کے دنوں میں کسی اور طرح حاصل نہ ہو سکتا ہو؟ البتہ روزہ کے نقصانات ہر آدمی دیکھتا ہے سمجھتا ہے۔ اور روزہ سے ہونیوالے نقصانات اور ضرر کو سہتا ہے۔ رمضان کی آمد قریب آنے پر ہر چیز کی قیمت میں اضافہ ہمہ گیر نقصان کے سوا اور کیا ہے؟ گھروں کے اندر خورد و نوش کا خرچ الگ سے بڑھ جاتا ہے اور ہوٹلوں میں گھر والوں سے چھپ

کر کھانے پر الگ سے خرچ کرنا پڑتا ہے۔ مولانا حضرات کی تنی ہوئی گردنیں، کھنچے ہوئے ابرو اور بگڑے ہوئے چہرے دیکھ کر جہنم کے فرشتے سامنے پھر جاتے ہیں۔ روکھی روٹی کھا کر روزہ رکھنا چار پانچ منزل مکانوں کی تعمیر میں ہلاک اور سیمنٹ لیکر چڑھنا اور اُترنا، یہ سب کیا ہے؟ چونکہ مذکورہ بالا قانون انسانوں کی اسی تکلیف کو دور کرنے کیلئے بنایا گیا تھا۔ انسانی فطرت میں سہولت پسندی سب سے نمایاں جذبہ ہے اور یہ قانون اسی مطالبہ کو پورا کرتا ہے۔ لہذا مسلمانوں کی کثرت نے رگ فاروقی سے فطری طور پر اثر لیا اور مولانا کی رجعت پسندی کو رخصت کر دیا۔ اُدھر ہمارے دانشور طبقہ کے لوگ اور اُمرا و وُزرا تو روزِ اوّل ہی سے عقلمند ہیں۔ اگر آج مسلمانوں کی حکومتیں حضرت عمر کے اس قانون کو اپنی اسمبلیوں میں منظور کر لیں تو بہت سے کھٹ راگ خود بخود ختم ہو جائیں۔ نہ کانفرنسوں کے چکروں کی ضرورت رہے نہ سیرت کا نگرانی کی مقدس آڑ لینا پڑے۔ بلکہ ہر پاس ہونے والا قانون اسلامی قانون کہلائے تاکہ علامہ حضرات سے ہماری جان چھوٹ جائے اور یہ کلمہ اور نماز کی بحشیں بھی ختم ہو جائیں۔ روس اور چین کے عوام کی طرح مسٹر ولادونو شانہ بشانہ کام کرتے اور ہنستے کھیلتے نظر آئیں، جان بنے اور پیٹ چھٹ جائیں۔

(ب) امام شہاب الدین ابوالعباس احمد بن ادریس (متوفی 684ھ) جو ’قرانی مصری‘ کے نام سے مشہور ہیں۔

اُن سے سوال کیا گیا کہ: ”جب معاشرہ کے حالات بدل جائیں تو کیا وہ فتوے جو کتب فقہ میں مذکور ہیں بیکار ہو جائیں گے۔ اور جدید تقاضوں کے مطابق فتوے دیئے جائیں گے؟ یا یہ کہا جائے گا کہ ہم تو مقلد ہیں۔ اور اجتہاد کی اہلیت نہ رکھنے کے باعث ہمیں یہ حق نہیں کہ کوئی نیا فتویٰ دے سکیں۔ لہذا ہم وہی فتویٰ دیں گے جو آئمہ مجتہدین (ابو

حنیفہ، مالک، ابن حنبل، اور شافعی) سے منقول ہیں۔“ (ایضاً صفحہ 178-177)

قارئین اب علامہ قرانی مصری کا جواب سنیں، یہ حضرت مالکی عالم ہیں۔

”چونکہ شرع کے تمام احکام اسباب و علل کے تابع ہیں۔ اس لئے رسم و رواج بدلنے سے شرع کا حکم بھی بدل

جائے گا۔ اور اس قسم کی تبدیلی مقلدین کا نیا اجتہاد نہ کہلائے گا جو اُس میں اجتہاد کی اہلیت کی شرط اڑائی

جائے۔ بلکہ یہ تو ایسا قاعدہ ہے جس میں علما نے متفقہ طور پر اجتہاد کیا ہے چنانچہ ہم بھی اُن ہی کا اتباع کرتے

ہیں اور کوئی نئی چیز پیدا نہیں کرتے۔“ (ایضاً صفحہ 178)

رند کے رند رہے ہاتھ سے جنت نہ گئی

قارئین نے غور کیا ہوگا کہ جناب فاروق کا وہی قانون اس مالکی مذہب کے عالم نے اس انداز سے پیش کر دیا کہ کوئی

جدت اور بدعت بھی نہ ہوئی اور پورے کے پورے اسلامی ڈھانچے کو بدلنا ممکن بھی ہو گیا اور ساتھ ہی سو فیصد قدیم مذہب برقرار

بھی رہ گیا۔ یعنی اسلام ایک ایسا مستقل غیر متبدل دین ہے جو کتنا بھی بدل جائے، الٹ جائے، حرام حلال اور حلال حرام ہو

جائے وہ پھر بھی مستقل اور غیر متبدل ہی رہتا ہے۔ یعنی اسلام نام ہے اُس طرز زندگی کا جسے کثرت الناس پسند کرتی ہو اور مستفید ہوتی ہو یعنی ہر معاشرہ پر مستقلاً فٹ (Fit) رہنے والا دین۔

فاروق اعظم کے قانون کی ایک اور تشریح: فلسفہ التشریح کے مصنف علامہ سحبی محمد صانی مندرجہ بالا اقتباس کے بعد لکھتے ہیں کہ:-
نوع انسان کی عادت کے مطابق رہنا اسلام کی ذمہ داری ہے

”علامہ قرانی کے اس جواب کا تعلق (بظاہر نظر) بلاشبہ اجتہادی مسائل سے ہے۔ نہ کہ نصوص کو بدل ڈالنے سے (محمد صانی خوفزدہ ہیں) لیکن جواب مذکور کے بعد ایک ضمیمہ علی الاطلاق (بلا کسی مستثنیٰ کے) وارد ہوا ہے۔ جسکی عبارت یہ ہے ”جميع ابواب الفقه المحمولة على العوائد، اذا تغيرت العادة تغيرت الاحكام في تلك الابواب“۔ یعنی فقہ کے وہ تمام مباحث جو اسباب و علل پر مبنی ہیں۔ اُن کے تمام احکام رسم و رواج بدل جانے سے تبدیل ہو جائیں گے۔“ اگر اس عبارت کو مطلق رکھا جائے (وہ تو ہے ہی مطلق اور بلا کسی قید اور مستثنیٰ کے) تو اُس میں بلا استثناء تمام احکام داخل ہوں گے اور اس لحاظ سے یہ عبارت ابو یوسف کے اُس قول کے مطابق ہے جو ابھی گزرا۔“ (ایضاً صفحہ 178)

علامہ محمد صانی نے بھی علامہ مودودی کی طرح غلط ترجمہ کیا ہے

ہم ذرا دیر بعد ابو یوسف کا قول ناظرین کو دکھائیں گے۔ پہلے یہ دیکھ لیں کہ علامہ قرانی نے اپنے قول میں نہ لفظ اسباب بولا نہ لفظ علل لکھا۔ نہ وہاں الفاظ رسم و رواج ہیں اور چونکہ یہ چاروں الفاظ عربی زبان کے ہیں اس لئے یقیناً علامہ قرانی ان چاروں الفاظ سے واقف ہوں گے۔ انہوں نے لفظ مباحث بھی نہیں لکھا اور یہ بھی عربی ہی کا لفظ ہے۔ مگر محمد صانی صاحب نے یہ پانچ الفاظ ترجمہ میں لا کر اصل مطلب کا ستیاناس کر دیا ہے۔ علامہ قرانی نے فقہ کے تمام ابواب کو بدل جانے والا لکھا ہے بجثوں کو نہیں لکھا۔ ابواب کا مطلب یہ ہے کہ باب الوضوء، باب الطہارت، باب الرکوع، باب السجود، باب التشہد، باب القنوت، باب الاذان اور باب الاقامت وغیرہ وغیرہ۔ علامہ قرانی تو یہ کہنا چاہتے ہیں کہ روزہ ہو یا نماز ہو، حج ہو یا زکاة ہو، خمس ہو یا جہاد ہو، رکوع ہو یا سجدہ ہو۔ تشہد، اذان اور اقامت کے اجزاء اکلمہ، اللہ اکبر، کعبہ کا رخ وغیرہ ہوں سب تبدیل ہو سکتے ہیں اور ہوتے رہے ہیں۔ پھر علامہ قرانی نے جن چیزوں کو معیار بنایا ہے اور جن کے بدل جانے سے اسلام کے تمام احکامات بدلنا لازم قرار دیا ہے وہ رسم و رواج نہیں۔ بلکہ اُن کے الفاظ العوائد (عادت کی جمع عادتیں) اور العادة (عادت) ہیں۔ یعنی جب عادتیں بدل جائیں تو پچھلی شریعت کے تمام احکام بدل کرنی عادت کے ماتحت لانا حقیقی اسلام ہے۔ پھر یہ بھی سمجھنے کی بات ہے کہ رسم و رواج تو پوری قوم یا ملک سے متعلق ہوتے ہیں۔ لیکن عادت انفرادی اور ہر خاندان اور ہر فرد اور ہر طبقہ ہر پیشہ والوں کی الگ الگ ہوتی ہے۔ لہذا اُس بنیادی فاروقی قانون کی یہ تشریح چاہتی ہے کہ اسلامی ضابطہ حیات ہر فرد کو الگ الگ بھی مطمئن رکھے

اور انہیں اُن کی عادت کے مطابق شرعی احکام دے اور اجتماعی حیثیت سے بھی کسی کو اس کی عادت کے خلاف شرعی حکم نہ دے۔ یہ ہے وہ وسیع ترین وہمہ گیر مقصد جو نظام اجتہاد کے سوا اور دوسرا نظام پورا نہیں کر سکتا۔

(ج) امام ابو یوسف حنفی (قاضی القضاۃ): یہاں بھی رسم و رواج بدل جانے پر احکام بدل جانے کا مسئلہ زیر بحث آیا اور لکھا کہ: ”مسئلہ مذکورہ میں امام ابو حنیفہ اور امام محمد کے نزدیک حکم شرع کا اتباع واجب ہے نہ کہ جدید رسم و رواج کا۔ لیکن بغداد کے قاضی القضاۃ ابو یوسف کی رائے ان دونوں کے خلاف ہے۔ چنانچہ اُن کے نزدیک استحساناً حکم شرع ترک کر دینا اور رواج کا اتباع کرنا ضروری ہے۔ کیونکہ حکم شرع کا مطیع نظر رسم و رواج ہی تھا۔ مجلہ احکام عدلیہ نے اسی رائے کو اختیار کیا ہے۔ اپنے اُس صریح حکم کی رُو سے جو دو ضابطوں میں بیان کیا گیا ہے۔

پہلا ضابطہ: ”اِسْتَعْمَالُ النَّاسِ حُجَّةٌ يَجِبُ الْعَمَلُ بِهَا وَلَا يَنْكُرُ تَغْيِيرُ الْأَحْكَامِ بِتَغْيِيرِ الْأَزْمَانِ۔“
یعنی لوگوں کا تعامل (عملدرآمد) حُجَّت ہے۔ اور اُس پر عمل جاری رکھنا واجب ہے۔ زمانہ بدلنے سے احکام کا بدل جانا ایک ناقابل انکار حقیقت ہے۔“

دوسرا ضابطہ: ”إِنَّهُ يَتَبَدَّلُ الْأَعْصَارُ تَتَبَدَّلُ الْمَسَائِلُ الَّتِي يَلْزَمُ بِنَاءُهَا عَلَى الْعُرْفِ وَالْعَادَةِ“، یعنی زمانہ بدلنے سے وہ احکام بدل جاتے ہیں جو رسم و رواج پر مبنی ہوں۔“ (ایضاً صفحہ 175-176)

قارئین نوٹ فرمائیں کہ اس دوسرے ضابطہ میں بھی رسم و رواج کے الفاظ نہیں ہیں۔ یہاں ایک لفظ عُرْف ہے دوسرا عَادۃ۔ العرف اس مجموعہ اعمال و اقوال و رسم و رواج کو کہتے ہیں جسے تمام باشندگان مُلک بلا تفریق مذہب و ملت پسند کرتے ہوں۔ اور عَادۃ کو آپ جانتے ہیں۔

(د) نصوص قرآن و حدیث اور اجماع کی خلاف ورزی شریعت سازی میں لازم رہی

مذکورہ بالا تمام بحثیں اور فیصلے لکھ چکنے کے بعد ڈاکٹر صبحی محمد صانی آخر میں یہ نتائج بھی مرتب کرتے ہیں کہ:-

(1) ”فقہاء (اہلسنت) کے نزدیک متفقہ فیصلہ یہ ہے کہ ضرورت کے وقت قرآن اور حدیث کے واضح احکام (نصوص) کی

مخالفت جائز ہے۔“ (صفحہ 180)

(2) ”خلفاء سیاست شرعی اور مصلحت عامہ کے پیش نظر قرآن اور حدیث کے بعض احکام تبدیل کرنے میں بھی پس و پیش نہ

کرتے تھے۔“ (ایضاً صفحہ 197)

(3) ”شرع اسلامی خلیفہ وقت کے مذہب اور عقائد سے بھی متاثر ہوتی رہی ہے، چنانچہ خلفائے بنی اُمیہ اور خلفائے بنی عباسیہ

ہمیشہ اُن مذاہب کی مخالفت کرتے رہتے تھے جو اُنکے ذاتی عقائد اور سیاست ملکی کے خلاف ہوتے تھے۔“ (ایضاً)
 (4) ”بعض علما کا خیال ہے کہ شرع اسلامی رومی قانون سے متاثر ہوئی ہے۔ اور بعض لوگوں نے اس کی تردید کی ہے اور بعض نے اس بارے میں راہ اعتدال اختیار کی ہے۔“ (ایضاً صفحہ 211)

(8) شریعت سازی نے موجودہ شریعت کو اللہ و رسولؐ سے بے تعلق کر دیا

جو شریعت آج مسلمانوں کے ریکارڈ میں موجود ہے۔ اُس کی تیاری میں جو ہاتھ اور جذبات و حالات مصروف رہے وہ مختصر مگر حتمی طور پر قارئین نے دیکھ لئے ہیں۔ اگر ہم اُن تمام سوالات سے چشم پوشی بھی کر لیں جو یہاں سر اٹھائے کھڑے ہیں۔ تب بھی یہ تسلیم کئے بغیر چھکارہ نہیں مل سکتا کہ وہ احکام اور شریعت ہم تک نہیں پہنچی جو اللہ و رسولؐ نے تیار کی تھی۔ اور جو کچھ ہم تک شریعت کے نام سے پہنچا ہے اُس کے متعلق یہ کہنا کہ اللہ و رسول صلی اللہ علیہ وآلہ وسلم اُس سے خوش ہیں، ناممکن ہے۔ اور جس اصول پر یہ موجودہ شریعت تیار ہوتی ہوئی، ہم تک پہنچی ہے۔ آج اُسی اصول کے ماتحت شریعت کا یہ سارا پلندہ اور طومار غلط ہے۔ یعنی مسلمانوں کی کثرت نے اُسے ترک کر دیا ہے۔ اس لئے کہ آج کل اُن کی ضروریات و حالات و رسم و رواج و عادات اُس شریعت کے مخالف ہیں۔ مسلم کافر نس اور سیرت کافر نس اسی کے ثبوت ہیں۔

(9) وہ شرائط جن سے موجودہ شریعت اللہ و رسولؐ کی شریعت کہلا سکتی ہے؟

یہ ثابت ہو جانے کے بعد کہ جو شریعت اس وقت ہمارے ہاتھوں میں ہے اس کی تیاری میں علما و خلفائے وقت کے ہاتھ اور جذبات و قومی اور ملکی مصلحتیں و میلانات و ذاتی عقائد کے تعصبات اور مخالفتِ اجماع، اور مخالفتِ احادیث و آیات برابر مسلسل شامل رہے ہیں۔ پہلے تو یہ جھگڑا ختم ہو جاتا ہے کہ فلاں کلمہ یا نماز غلط ہے اور فلاں فرقہ کا کلمہ اور نماز صحیح ہے۔ یا یہ کہ فلاں حدیث فلاں کتاب میں غلط ہے۔ اور صحیح حدیثیں فلاں کتاب میں ہیں فلاں میں نہیں ہیں۔ اس لئے کہ جس زمانہ تک شریعت ساز ادارہ کا یعنی خلفا اور علما کا تسلط تسلیم کیا جائے گا، اُس زمانہ میں تاریخ و حدیث و تفسیر اور فقہ یا شریعت کی کتابیں اور مسلمانوں کی کثرت کو شریعت ساز ادارہ کی منشا و مصلحت کے ماتحت ماننا لازم ہوگا۔ اور جب یہ ماتحتی تسلیم کر لی جائے گی تو تاریخ و حدیث و تفسیر کی کتابوں کو بھی مشکوک ماننا لازم ہو جائے گا۔ اس لئے کہ علمائے تاریخ و محدثین و مفسرین اور فقہا حکومت کے خلاف عمل کر کے محفوظ نہ رہ سکتے تھے۔ اور مزید برآں وہ خود بھی شریعت ساز ادارہ کے ارکان تھے اور خود اپنے خلاف یا اپنی حکومت کے خلاف یا اپنی خود ساختہ شریعت کے خلاف نہ کوئی حدیث لکھ سکتے تھے، نہ تفسیر کر سکتے تھے۔ بلکہ عقلاً اور ضرورتاً اُن پر لازم تھا کہ اپنی شریعت سازی کے جواز میں ایسی روایات تیار کریں جو معترضین کا منہ بند کر دیں۔ اور ہر چیز اسلامی و الہامی نظر آئے۔ اُس

یعت ساز ادارہ کا تسلط بلکہ یوں کہہئے کہ اس کا ہمہ گیر تسلط جب ختم ہو گیا تو جدید شریعت سازی ختم ہو گئی۔ مسلمانوں کی اقلیتیں جنہیں دبا کر رکھا جا رہا تھا آزادانہ مذہبی مذاکرات کرنے لگیں۔ چاروں طرف سے سابقہ شریعت سازی پر اعتراضات اور غور و خوض کی گرم بازاری ہوئی۔ طرفداران حکومت نے وہ طریقے سوچنا اور گھڑنا شروع کئے جن سے شریعت ساز اداروں کو جواز کا سہارا دیا جاسکے۔ لیکن مسلسل صدیوں کی کوشش کے باوجود آج تک اس خود ساختہ شریعت کو اللہ و رسول کی سند فراہم نہ کر سکے۔ آخر تنگ آ کر ترکستان و عراق و عرب کی حکومتوں نے از سر نو شریعت سازی شروع کر دی اور اب تو پاکستان بھی جدید شریعت سازی اور کفر و ایمان کے فیصلے کرنے کی منزل سے گزر رہا ہے۔ اور علما کا ایک گروپ اپنی دینی خرابیوں اور خامیوں کو چھپانے کے لئے دوسرے مخالف فرقوں کے کفر کی چادر اوڑھ لینا چاہتا ہے۔ ہم انہیں بتانا چاہتے ہیں کہ وہ پہلے اپنے مذہب اور خود ساختہ شریعت کو اللہ و رسول کا مذہب اور شریعت ثابت کریں اور قرآن کریم کے سادہ ترجمہ سے مندرجہ ذیل شرائط پوری کر کے دکھائیں تاکہ تمام اہل عقل یہ ماننے کو تیار ہو جائیں کہ شریعت ساز ادارہ جو کچھ کرتا رہا وہ قرآن کی رو سے صحیح ہے۔

اول۔ قرآن سے وہ آیات پیش فرمائیں جن میں اللہ و رسول کے بعد کسی اور کو شریعت سازی کی اجازت ہے؟
دوم۔ وہ آیات دکھائی جائیں جن میں مصلحت عامہ یا مفاد عامہ یا کثرت الناس کی پسند کو حق کا معیار اور شریعت سازی کے جواز کی دلیل بنایا ہو؟

سوم۔ وہ آیات درکار ہیں جن سے قرآن و رسول کے واضح احکام و شریعت کو منسوخ کر کے خود ہی شریعت گھڑ لی جائے اور لوگوں سے اُس خود ساختہ شریعت کی پابندی کرائی جائے اور اُسے اللہ و رسول کے احکام اور شریعت بتایا جائے؟ دوسرے الفاظ میں قرآن سے ثابت کیا جائے کہ خدا و رسول کے نصوص کی مخالفت کرنا جائز ہے؟
چہارم۔ قرآن سے دکھایا جائے کہ حاکم وقت کے عقائد و مذہب ہی خدا و رسول کے نزدیک صحیح مذہب اور عقائد ہوتے ہیں۔
پنجم۔ وہ آیات پیش کریں جن میں خلیفہ وقت کو یہ اجازت ہو کہ وہ اپنے مخالفین کے مذاہب کی مخالفت کرتا رہے؟

(10) قرآن کریم سے باطل کو قیامت تک سہارا نہ ملے گا

(i) ہم نے عرض کیا ہے کہ شریعت ساز اداروں کے طرفدار صدیوں کی کوششوں میں ناکام رہے ہیں۔ ہم یہ بھی قرآن کریم سے دکھا چکے ہیں کہ ”جو کوئی قرآنی احکامات کے علاوہ کسی اور ذریعہ سے احکام نافذ کریں وہ کافر و ظالم و فاسق ہوتے ہیں (ماندہ 5/44، 5/45، 5/47) اور سابقہ بیان میں یہ ثابت ہو چکا ہے کہ قرآن کی جگہ اپنی اور قومی و ملکی مصلحت کے ماتحت اپنی رائے سے احکام دیئے جاتے تھے۔ بلکہ قرآن اور حدیث کے واضح اور اُمت کے مسلمہ احکام کے خلاف احکام دیئے جاتے رہے اور قرآن کریم کی رو سے یہ بھی کفر صریح ہے، چنانچہ اللہ نے فرمایا ہے کہ:

فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِيْٓ أَنفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا (سورہ نساء 4/65 وغیرہ)

”اے محمد تمہارے رب کی قسم یہ کبھی مومن نہیں ہو سکتے جب تک کہ اپنے باہمی اختلافات میں یہ تم کو فیصلہ کرنے والا نہ مان لیں (یعنی طاغوتی شریعت ساز ادارہ کو نہ چھوڑ دیں۔ ابو عبد اللہ)، پھر جو کچھ تم فیصلہ کرو اس پر اپنے دلوں میں بھی کوئی تنگی نہ محسوس کریں، بلکہ سربسرت تسلیم کر لیں۔ 95“

اس ترجمہ پر علامہ مودودی کی تفسیر دیکھئے:

”95“ اس آیت کا حکم صرف حضور کی زندگی تک محدود نہیں ہے بلکہ قیامت تک کیلئے ہے۔ جو کچھ اللہ کی طرف سے نبی صلی اللہ علیہ وسلم لائے ہیں اور جس طریقہ پر اللہ کی ہدایت و راہنمائی کے تحت آپ نے عمل کیا ہے۔ وہ ہمیشہ ہمیشہ کیلئے مسلمانوں کے درمیان فیصلہ کن سند ہے۔ اور اُس سند کو ماننے یا نہ ماننے ہی پر آدمی کے مومن ہونے اور نہ ہونے کا فیصلہ ہے۔ حدیث میں اسی بات کو نبی صلی اللہ علیہ وسلم نے ان الفاظ میں ارشاد فرمایا ہے کہ لَا يُؤْمِنُ أَحَدُكُمْ حَتَّىٰ يَكُونُ هَوَاهُ تَبَعًا لِمَا جِئْتُ بِهِ تَمَّ مِمَّنْ سِوَىٰ خُصْمٍ مَّوْمِنٍ نَّهَىٰ عَنْهُ جَبَّتْ تَحْتَهُ نَفْسٌ اس طریقہ کی تابع نہ ہو جائے جسے میں لے کر آیا ہوں۔“ (تفہیم القرآن جلد اول صفحہ 368-369)

(ii) ہم اس عنوان میں اس سے زیادہ لکھ کر اچھے دل بُرے نہیں کرنا چاہتے۔ البتہ یہ ضرور عرض کریں گے کہ اُمت کے وہ افراد کچھ پسندیدہ لوگ نہیں ہو سکتے جن کی مصلحت اور مفاد و فلاح، رسول اللہ یا اللہ کے احکام کے خلاف احکام پر منحصر ہو۔ اور اُن لوگوں کی وجہ سے حکومت مجبور ہو کر قرآن و حدیث کی مخالفت میں احکام یا شریعت نافذ کرے۔ اور سب سے بُری بات یہ ہے کہ اللہ و رسول اور قرآن و عقل کا یہ مستقل فیصلہ ہے کہ انسان اچھے ہوں یا بُرے ہوں، مسلمان ہوں یا غیر مسلم ہوں، دو چار ہوں یا دو چار کروڑ ہوں، وہ سب نہ فرداً فرداً نہ سب مل کر مستقبل کے لئے حتمی فیصلہ کر سکتے ہیں۔ اُن کی اجتماعی رائے اور بصیرت میں ہمیشہ غلطی اور غلط فہمی کا امکان ہوگا۔ اس لئے اللہ کا حکم ہے کہ اے رسول اُن سے کہہ دو کہ:

أَفْغَبِرَ اللَّهُ أَتَّبِعِي حَكْمًا وَهُوَ الَّذِي أَنْزَلَ إِلَيْكُمُ الْكِتَابَ مُفَصَّلًا وَالَّذِينَ أَتَيْنَهُمُ الْكِتَابَ يَعْلَمُونَ أَنَّهُ مُنْزَلٌ مِّنْ رَبِّكَ بِالْحَقِّ فَلَا تَكُونَنَّ مِنَ الْمُمَشْرِينَ ۝ وَتَمَّتْ كَلِمَتُ رَبِّكَ صِدْقًا وَعَدًا لَا مُبَدِّلَ لِكَلِمَاتِهِ وَهُوَ السَّمِيعُ الْعَلِيمُ ۝ وَإِنْ تَطَعْ أَكْثَرُ مَنْ فِي الْأَرْضِ بِيُضْلُوكَ عَنْ سَبِيلِ اللَّهِ إِنْ يَتَّبِعُونَ إِلَّا الظَّنَّ وَإِنْ هُمْ إِلَّا يَخْرُصُونَ (سورہ انعام 6/114-116)

”پھر جب حال یہ ہے تو کیا میں اللہ کے سوا کوئی اور فیصلہ کرنے والا تلاش کروں؟ حالانکہ اُس نے پوری تفصیل کے ساتھ تمہاری طرف کتاب نازل کر دی ہے۔ اور جن لوگوں کو ہم نے کتاب دی ہے وہ جانتے ہیں کہ یہ کتاب تمہارے رب ہی کی طرف سے حق

کے ساتھ نازل ہوئی ہے۔ لہذا تم شک کرنے (زیادہ نچوڑنے) والوں میں شامل نہ ہو۔ تمہارے رب کی بات سچائی اور انصاف کے اعتبار سے کامل ہے، کوئی اُس کے فرامین (فرمانوں) کو تبدیل کرنے والا نہیں ہے اور وہ سب کچھ سنتا اور جانتا ہے۔ اور اے محمدؐ اگر تم اُن لوگوں کی اکثریت کے کہنے پر چلنے لگو جو زمین میں بستے ہیں۔ تو وہ تمہیں اللہ کے راستے سے بھٹکا دیں گے۔ وہ تو محض گمان پر چلتے ہیں اور قیاس آرائیاں کرتے ہیں۔“ (تفہیم القرآن جلد اول صفحہ 574-575)

(iii) ہم ان آیات کی تشریح بھی علامہ مودودی کے قلم سے پیش کریں گے۔ لیکن پہلے قارئین اس ترجمہ کے لئے دو ایک ضروری باتیں نوٹ فرمائیں۔ سب سے پہلے آخری بات ذہن نشین کرنا چاہئے۔ یعنی دین اسلام میں زمین کے تمام انسانوں کی کثرت، جس میں ساری نوع انسان یعنی حضرت عمر اور سارے شریعت ساز ادارے بھی شامل ہیں، کی رائے اور بصیرت و تجربات ناقابل اطاعت ہیں۔ دوسری بات یہ کہ وحی کے علاوہ انسانوں کی تمام تحقیق و تجربات اور فیصلے، ظن و تخمین اور قیاسات پر منحصر ہوتے ہیں۔ یعنی شیعہ اور اہلسنت مومنین یہ بات یاد رکھیں کہ اسلام میں ظن اور قیاس سے کیا ہوا ہر فیصلہ باطل ہوتا ہے۔ یعنی تمام اجتہادی مسائل قرآنی احکام و اصول کی رو سے باطل ہوتے ہیں۔ تیسری بات یہ نوٹ کرنے کی ہے کہ آیات مذکورہ بالا جس ماحول میں لکھی گئی ہیں، وہاں پہلے سے طاعوتی شریعت ساز ادارہ کی بات ہوتی چلی آرہی ہے۔ لہذا آپ تفہیم القرآن کے سیاق و سباق کو ضرور دیکھ لیں۔ اسی بنا پر اُس ادارہ کو مترین کا گروہ قرار دیا اور مسلمانوں کو مترین سے الگ رہنے کا حکم دیا ہے۔ چونکہ شیعہ و سنی مترجمین نظام اجتہاد کے ستائے ہوئے ہیں، اس لئے غریب ایک دوسرے کی نقل مارتے رہتے ہیں۔ کبھی نہیں سوچتے کہ فلاں لفظ کے مصدری یا بنیادی و حقیقی معنی کیا ہیں؟ اس لئے بیچارے ریب کے معنی بھی شک کرتے ہیں اور مردیہ کے معنی بھی شک رگڑ دیتے ہیں۔ حالانکہ شک خود عربی زبان کا لفظ ہے۔ اور تینوں الفاظ تین مختلف تصورات کو ظاہر کرنے کیلئے وضع کئے گئے تھے۔ بہر حال مترین کے معنی وہ لوگ ہیں جو زیادہ سے زیادہ دودھ (Milk) نکالنے کیلئے تھنوں کو مکمل مکمل کر زخمی کر دیں۔ یعنی مسلمانوں میں وہ شریعت ساز ادارہ جو قرآن اور رسولؐ کے بیانات کو اپنے مقاصد پر ڈھالنے کیلئے آیات و احادیث کو موڑ اور مروڑ کر نچوڑ نچوڑ کر اپنی شریعت کشید کرتا ہے۔ اور آخری بات اور سب سے شاندار بات مومنین حضرات یہ نوٹ فرمائیں کہ اہل کتاب کو قرآن کے حق ہونے میں ساری دنیا سے زیادہ شک اور انکار تھا۔ وہ آنحضرت صلی اللہ علیہ وآلہ وسلم کو معاذ اللہ جھوٹا نبی کہتے تھے اور آج تک کہتے ہیں اور یہ حقیقت قرآن و احادیث سے ثابت اور مسلمہات میں سے ہے کہ قرآن کو منجانب اللہ نہ سمجھتے تھے۔ لہذا مندرجہ بالا آیت (6/114) میں جن حضرات کو کتاب دینے کا ذکر ہے۔ وہ محمدؐ علی و فاطمہ و حسنین علیہم السلام ہیں۔ جن کو روز ازل سے علوم قرآن و لوح محفوظ کی تعلیمات سے نوازا جا رہا تھا۔ مگر نظام اجتہاد نزول قرآن کا مطلب یہ سمجھتا ہے کہ محمدؐ مصطفیٰ کا علم تینیس (23) سال میں نزول قرآن کے ساتھ ساتھ بڑھتا گیا۔ یعنی بقول ڈھکوبھی جس روز پہلی وحی آئی اُس روز تک (ڈھکو

جاہل تھا) معاذ اللہ رسول اللہ قرآن سے ناواقف تھے حالانکہ قرآن نے تمام انبیاء اور تمام رسولوں کے ساتھ ساتھ اُنکی کتابوں کا اترنا فرمایا ہے (أَنْزَلَ مَعَهُ الْكِتَابَ - سورہ بقرہ 2/213 اور سورہ الحدید 57/25) اور حضرت عیسیٰ علیہ السلام گواہ ناطق ہیں (مریم 19/30)۔ قرآن کریم کے اس دباؤ کی بنا پر ہم نے علامہ کے ترجمہ میں دو لفظی تغیر کر دیا ہے۔

(iv) مندرجہ بالا آیات کی ابو العالائی تشریح اور شریعت سازی کا جنازہ

”81 اس فقرہ میں (6/114) متکلم (بولنے والے) نبی صلی اللہ علیہ وسلم ہیں اور خطاب مسلمانوں سے ہے۔ مطلب یہ ہے کہ جب اللہ نے اپنی کتاب میں صاف صاف (منفصل) یہ تمام حقیقتیں بیان کر دی ہیں اور یہ بھی فیصلہ کر دیا ہے کہ فوق الفطری مداخلت کے بغیر حق پرستوں کو فطری طریقوں ہی سے غلبہ حق کی جدوجہد کرنی ہوگی، تو کیا اب میں اللہ کے سوا کوئی اور ایسا صاحب امر (فیصلہ کرنے والا) تلاش کروں جو اللہ کے اس فیصلے پر نظر ثانی کرے۔ اور ایسا کوئی معجزہ بھیجے جس سے یہ لوگ ایمان لانے پر مجبور ہو جائیں؟“

”82 یعنی یہ کوئی نئی بات نہیں ہے جو واقعات کی توجیہ میں آج گھڑی گئی ہو۔ تمام وہ لوگ جو کتب آسمانی کا علم رکھتے ہیں اور جنہیں انبیاء علیہم السلام کے مشن سے واقفیت حاصل ہے۔ اس بات کی شہادت دیں گے کہ یہ جو کچھ قرآن میں بیان کیا جا رہا ہے۔ ٹھیک ٹھیک امر حق ہے اور وہ ازلی وابدی حقیقت ہے جس میں کبھی فرق نہیں آیا ہے۔“

”83 یعنی بیشتر لوگ جو دنیا میں بستے ہیں علم کے بجائے قیاس و گمان کی پیروی کر رہے ہیں اور اُنکے عقائد، تخیلات، فلسفے، اصول زندگی اور (شریعت سازی کے) قوانین عمل سب کے سب قیاس آرائیوں پر مبنی ہیں۔ بخلاف اسکے اللہ کا راستہ، یعنی دنیا میں زندگی بسر کرنے کا وہ طریقہ جو اللہ کی رضا کے مطابق (قرآن میں غیر متبدل تفصیل سے) ہے، لازماً صرف وہی ایک ہے جس کا علم اللہ نے خود دیا ہے نہ کہ وہ جس کو (شریعت ساز ادارہ کے) لوگوں نے بطور خود اپنے قیاسات سے تجویز کر لیا ہے۔ لہذا کسی طالب حق کو یہ نہ دیکھنا چاہئے کہ دنیا کے بیشتر انسان کس راستہ پر جا رہے ہیں بلکہ اُسے پوری ثابت قدمی کے ساتھ اُس راہ پر چلنا چاہئے جو اللہ نے (قرآن میں) بتائی ہے۔ چاہے اُس راستہ پر چلنے کیلئے وہ دنیا میں اکیلا ہی رہ جائے۔“

(تفہیم القرآن جلد اول صفحہ 575-576)

(v) قارئین کو کیسا بے وقوف سمجھا گیا ہے؟

مفسرین قرآن کا جب یہ حال ہو تو اسلامی جماعت کا کیا حال ہوگا؟ اس تفسیر کے پہلے حاشیہ 81 کو دیکھئے اور پھر آیت (انعام 6/114) کے عربی قرآنی الفاظ اور علامہ کے ترجمہ کے الفاظ کا مقابلہ کیجئے اور سوچئے کہ جناب علامہ نے 1: صاف صاف

حقیقتیں 2: فوق الفطری مداخلت 3: حق پرستوں کو فطری طریقوں سے 4: غلبہ حق کی جدوجہد 5: نظر ثانی کرے 6: ایسا کوئی معجزہ بھیجے 7: یہ لوگ ایمان لانے پر مجبور ہو جائیں۔ وغیرہ کون سے الہام سے اور کیوں لکھ مارا؟ انکا اس آیت یا تینوں آیات سے کیا تعلق ہے؟ بار بار غور فرمائیں اور ممکن ہو تو بذریعہ خط و کتاب معلوم کریں۔ یہی ہیں وہ علامہ جنہوں نے اپنی تفہیم اور تفسیر کو اسلئے پیش کیا تھا کہ ”سابقہ ترجموں اور تفسیروں سے نہ کسی کو وجد آتا تھا نہ کسی کے روٹکٹے کھڑے ہوتے تھے۔ نہ دل پکھلتا تھا۔ نہ دلوں میں گرمی اور نرمی پیدا ہوتی تھی“ (جلد اول دیباچہ صفحہ 7)۔ ذرا ٹٹول کر دیکھیں کہ دل ہے بھی یا پکھل گیا؟

(vi) قرآن یہاں بھی شریعت ساز ادارہ سے خبردار کر رہا ہے

رسول اللہ نے مسلمانوں کو ایک دفعہ پھر بتایا ہے کہ تم لوگ مسلسل ایک جداگانہ حکم فیصلہ کنندہ چاہتے ہو جسے اللہ نے طاغوت قرار دے دیا ہے۔ میں اللہ ہی کو تمہارے اور اپنے لئے حکم سمجھتا ہوں۔ جس نے ہر چیز، ہر قضیہ، ہر مقدمہ کے فیصلوں کی حامل کتاب تمہارے لئے ارسال کر دی ہے۔ صاحبان قرآن جانتے ہیں کہ یہ اللہ کی طرف سے حقائق لے کر نازل ہوئی ہے۔ اور اس کے بعد کسی اور حکم کی ضرورت ہرگز نہیں ہے۔ لہذا تم لوگ اس کتاب کو مجمل، نامکمل اور ناکافی کہہ کر اپنی گھریلو شریعت کشید کرنے سے باز آ جاؤ۔ اللہ نے اپنے کلام کو عدل و صدق کے ساتھ مکمل کر دیا ہے۔ اور اب اُس کے فیصلوں میں تبدیلی کرنے والا کوئی نہیں ہے۔ اور وہ تمہارے مشوروں اور شریعت سازی کے منصوبوں کو سنتا بھی ہے جانتا بھی ہے۔ اے رسول تم نے اگر زمین کے انسانوں کی کثرت کو معیار حق بنایا اور اُن کی مصلحت و مفاد و بصیرت کی اطاعت کی تو وہ لوگ تمہیں اللہ کے راستے سے گمراہ کر دیں گے۔ اس لئے کہ اُن کا سارا دار و مدار ظن و تخمین اور اجتہادی رائے اور قیاس پر منحصر ہے۔

3۔ شریعت سازی میں قرآن اور حدیث کہاں تک ملحوظ رہے؟

قرآن کریم، نبی البلاغہ اور تاریخ تشریع اور فلسفہ تشریع سے یہ ثابت ہو جانے کے بعد کہ عہد رسول صلی اللہ علیہ وآلہ وسلم سے ہی عربوں نے قومی حیثیت سے قرآن کو چھوڑ کر نیا اسلام اور نئی شریعت سازی شروع کر دی تھی۔ اور برابر اُسی طریقہ پر عمل جاری رکھتے ہوئے اسلام اور قرآن کو برائے نام بطور تقدس باقی رکھا تھا۔ اب یہ ضرورت نہیں رہتی کہ یہ دکھایا جائے کہ شریعت سازی میں قرآن کریم اور حدیث شریف کو کہاں تک راہنما بنایا گیا تھا؟ لیکن ہمارا ماحول چونکہ کتاب و سنت کے کھوکھلے نعروں سے متاثر ہے۔ اور عوام الناس کو یہ باور کرانے کی سر توڑ کوششیں ہوتی رہتی ہیں کہ روز اول سے قرآن و سنت کو ہر معاملے میں راہنما بنایا جاتا رہا ہے۔ البتہ جن معاملات میں قرآن و حدیث خاموش ہیں اُن کو حل کرنے کے لئے قرآن و سنت کی بصیرت رکھنے والوں نے اپنی اجتہادی رائے اور قیاس سے شریعت سازی کی ہے۔ قارئین نے یہ دیکھ لیا ہے کہ قرآن کریم کے متعلق یہ کہنا

کہ اللہ نے قرآن میں تمام انسانی ضروریات اور تقاضات کا حل نازل نہیں کیا، قرآن کی کھلی ہوئی تکذیب اور دین اسلام پر سب سے بڑا اتہام ہے۔ پھر قارئین یہ بھی پڑھ چکے ہیں کہ شریعت سازی قرآن میں موجود فیصلوں اور آیات کے خلاف ہوتی رہی ہے۔ اور سنت میں موجود آنحضرت کے فیصلوں اور احادیث کی مخالفت میں شریعت سازی ہوئی ہے۔ اور شریعت سازی کو جائز سمجھنے والوں نے خود اس کا تحریری اقبال کیا ہے۔ اس سب کے بعد بھی ہم چاہتے ہیں کہ ہمارے عوام کو مزید اطمینان ہو جائے کہ قرآن وحدیث یا کتاب وسنت کو محض آڑ بنایا جاتا رہا ہے اور حقیقت یہ ہے کہ علما اور حکومتوں نے محض اپنی پالیسیوں کو منوانے کے لئے اُن پر کتاب وسنت کی چادر ڈال رکھی۔ آئیے ہم آپ کو اُن ہی کے ریکارڈ سے اس چادر کے نیچے پوشیدہ سامان دکھائیں۔ مگر اس نقاب کشائی کے دوران آپ قرآن کی اس پوزیشن کو ضرور یاد رکھیں جو ادارہ اجتہاد یا شریعت سازوں نے تجویز کی ہے۔ یعنی قرآن متشابہات و مجملات و مُہمات و مُطلق، مُقیدات و عام و خاص میں لپٹا ہوا ایک اصولی مجموعہ ہے جس میں جزئیات نہیں ہیں۔ اور زیادہ سے زیادہ پانچ سو ایسی آیات سارے قرآن میں ملتی ہیں جو واضح ہیں جن پر یقین قطع حاصل کرنے کے لئے کم از کم ایک مجتہد کی بصیرت درکار ہے (ناسخ و منسوخ بھی قرآن میں ہے)۔

(1) شریعت سازی میں قرآن کس طرح نظر انداز کیا گیا؟

ہم یہ اعتراف کر کے آگے بڑھتے ہیں کہ اولین اُدوار میں جو بے لگام شریعت سازی ہوئی اُس کی قباحت سے متاثر ہو کر بعد والوں نے یقیناً یہ کوشش کی ہے کہ جس طرح ہو سکے اُس بے مہار شریعت سازی پر قرآن وحدیث کا تاویلی لیبل لگایا جائے۔ ورنہ آپ فقہ کی تمام تاریخیں پڑھ جائیں آپ کو دو چار آیات بھی مشکل سے ملیں گی جن کو فیصلے سے پہلے ملحوظ رکھا گیا تھا۔ ورنہ دھڑا دھڑ فیصلے ہوتے ہوئے ملیں گے اور آپ قرآن وحدیث کا نام تک لکھا ہوا نہ دیکھیں گے۔ آئیے اس کے خلاف یہیں ملاحظہ کر لیں:

(الف) ”حضرت عبداللہ بن عباس نے حضرت زید بن ثابت سے سوال کیا کہ کتاب اللہ میں بقیہ کا ثلث

ہے؟ انہوں نے کہا کہ میں اپنی رائے سے کہتا ہوں۔ اور تم اپنی رائے سے کہتے ہو۔“

یہ لیجئے دونوں حضرات کا قرآن سے مستقلاً قطع نظر کر کے شریعت سازی میں اپنی ذاتی رائے کا کھلا استعمال ثابت ہو گیا اور تصدیق ملاحظہ ہو:

(ب) ”حضرت عمر سے روایت ہے کہ وہ ایک آدمی سے ملے تو فرمایا کہ ”تمہارے معاملہ میں کیا ہوا؟“ اُس

نے کہا کہ علیٰ اور زید نے یہ فیصلہ کیا۔ بولے اگر میں ہوتا تو یہ فیصلہ کرتا۔ اُس نے کہا کہ آپ کو کس نے روکا ہے؟

خليفة تو خود آپ ہیں۔ بولے کہ اگر میں تم کو قرآن وحدیث کی طرف لوٹا سکتا تو اُن ہی کی طرف لوٹاتا۔ لیکن میں

تم کو اپنی رائے کی طرف لوٹاتا ہوں۔“ اور رائے ایک مشترک چیز ہے۔ اس بنا پر انہوں نے حضرت علیؑ اور حضرت زید کے فیصلہ کو منسوخ نہیں کیا۔“ (دونوں بیانات تاریخ فقہ یا تاریخ تشریح صفحہ 170)

قارئین کرام کے لئے فی الحال یہ دعوئے کافی ہیں۔ دراصل قرآن کے بیانات کے بعد کسی ثبوت کی ضرورت باقی نہیں رہتی۔ مگر عامۃ المؤمنین کا اطمینان ملحوظ ہے۔ چونکہ اُن کے ذہن کو اللہ و رسولؐ یا قرآن و حدیث سے وابستہ کرنا ہمارا پہلا مقصد ہے۔ اس لئے ہم اُن علمائے کرام کے بیانات دکھاتے ہیں جو خود اُس شریعت سازی کے حامی ہیں۔

(2) چچہ ٹائپ کے لوگ اپنے شریعتمداروں کے احکام پر حدیث چپکا دیا کرتے تھے

شریعت سازی کے اُس دور میں ایک مخالف آواز کبھی کبھی کانوں تک پہنچتی معلوم ہوتی ہے۔ نظارہ یہ ہے کہ جناب عبداللہ بن مسعود کا شریعت کدہ مقدمہ سے متعلق لوگوں، کارندوں اور مشیروں سے آراستہ ہے۔ جب آپ نے فیصلہ سنا دیا تو حسبِ قاعدہ اعلان فرمایا کہ اگر یہ فیصلہ صحیح ہو تو خدا کی جانب سے ہے۔ اور غلط ہو تو میری جانب اور شیطان کی جانب سے ہے۔ خدا اور خدا کے رسولؐ اُس کے ذمہ دار نہیں۔ اس پر اُن کے ہم نشینوں میں سے ایک آدمی یعنی معقل بن سنان الاشجعی، جو صحابی رسولؐ تھے نے کہا کہ خدا کی قسم آپ نے وہی فیصلہ کیا جو خود رسولؐ اللہ نے بروع بنت واشق الاشجعیہ کے معاملہ میں کیا تھا۔ چونکہ حضرت عبداللہ بن مسعود کا یہ فتویٰ رسولؐ اللہ کے فتویٰ کے مطابق پڑ گیا تھا اس لئے وہ اس قدر خوش ہوئے کہ اُس سے پہلے کبھی اس قدر خوش نہ ہوئے تھے۔ لیکن حضرت علیؑ اس فتوے میں اُن کے مخالف ہیں۔ وہ اُس عورت کو وراثت دلاتے ہیں۔ اُس کے لئے عدت لازم قرار دیتے ہیں۔ اور اُس کو مہر نہیں دلاتے اور کتاب اللہ کے مقابلہ میں قبیلہ اشجعی کے ایک بد و کا قول تسلیم نہیں کرتے۔“ (تاریخ تشریح اسلامی صفحہ 174)

قارئین نوٹ فرمائیں کہ جس طرح عبداللہ بن عباس اور زید بن ثابت اپنی ذاتی رائے اور سوچہ بوجھ سے فتویٰ دیا کرتے تھے اُسی طرح جناب عبداللہ بن مسعود حضرت عمرؓ کی پیروی کرتے تھے۔ اور قرآنی احکام کا تذکرہ تک نہ کرتے تھے۔ بلکہ عامۃ المسلمین کو عادت ڈال رہے تھے کہ وہ پلٹ کر یہ دریافت نہ کریں کہ جناب آپ کا یہ یا وہ فیصلہ کون سی آیت یا حدیث کے ماتحت ہے۔ بالکل یہی طریقہ ہمارے مجتہدین حضرات کے یہاں ایک ہزار سال سے چلا آ رہا ہے۔ آپ تحفۃ العوام یا کوئی اور مسائل و احکام کی کتاب اٹھا کر دیکھیں ہرگز کسی آیت یا حدیث کا نام تک نہ ملے گا۔ شرط یہی ہے کہ وہ کتاب کسی مستند یا لوگوں میں مشہور مجتہد کی ہو۔ یوں ہونا چاہئے، یوں نہیں ہونا چاہئے، یہ سورہ پڑھو، رکوع یوں کرو، تشہد میں یہ پڑھو، یہ پڑھنا بدعت ہے، اس سے نماز باطل ہو جاتی ہے، یہ سنت ہے، یہ واجب ہے، یہ مستحب ہے، یہ احوط ہے وغیرہ وغیرہ۔ اور بفضل اجتہاد ہمارے مومنین کبھی یہ نہیں سوچتے کہ یہ طریقہ کہاں سے آیا ہے کس نے قرآن و حدیث سے ثبوت نہ دینے کو رواج دیا ہے۔ کس نے ہم

سب کو مستقلاً مقلد اور جاہل رکھنے کا پروگرام بنایا تھا؟ اور جب ہم کہتے ہیں کہ مذہب حقہ شیعہ اثنا عشریہ میں اجتہاد حرام اور مجتہدانہ شریعت سازی حرام کاری ہے، تو احادیث و آیات کا ثبوت موجود ہوتے ہوئے بھی جناب شیخ محمد صدیق ہی خفا نہیں ہوتے۔ بلکہ تمام شیخ و شیونہ و شیخی ادارے ہمارا بایکاٹ کرنے اور ہمارے خلاف نفرت پھیلانے میں مصروف ہو جاتے ہیں۔ اور ہماری ایک دلیل اور ایک اعتراض کا جواب تک دینے کی علمیت و جرأت نہیں رکھتے۔ حالانکہ اُن کے اور اُن کے علمائے سوء کے عقائد اور تحریروں کی بنا پر شریعت پسند لوگ اذان و اقامت سے عَلَیَّ وَلِیِّ اللّٰہِ وَصِیُّ رَسُوْلِ اللّٰہِ وَخَلِیْفَتُهُ بلا فصل کو نکلوانے کے لئے مقدمات دائر کر رہے ہیں۔ اس لئے کہ اِن دشمنانِ محمد و آلِ محمدؐ نے متفقہ طور پر مانا اور لکھا ہے کہ شہادتِ ثالثہ کے بغیر اذان و اقامت سو فیصد صحیح ہے۔ لامحالہ عدالت میں ایسے مقدمات کا فیصلہ مذہبِ شیعہ کے خلاف ہونا چاہئے۔ لیکن ہم نے یہ ثابت کر دیا ہے اور بارہ سال سے اردو زبان میں بھی اُن حضرات کو دشمنِ آمنہؑ اور دشمنِ مذہبِ شیعہ لکھتے چلے آ رہے ہیں۔ اور اس داخلی دشمنِ گروہ کے چہرے سے نقاب ہٹا چکے ہیں۔ اور عدالتوں میں اُن کے بیانات کو چیلنج کر چکے ہیں۔ مقدمات کو خارج کراتے آ رہے ہیں۔ اور ثابت کر رہے ہیں کہ شہادتِ ثالثہ دین کے ہر کام میں عموماً اور اذان و اقامت و نماز میں خصوصاً واجب ہے۔ اور جان کے خطرہ کے علاوہ جس وجہ سے بھی کوئی شیعہ شہادتِ ثالثہ کو ترک کرتا ہے اس کی کوئی عبادت مقبول نہیں ہے اور وہ ولایتِ محمد و آلِ محمدؐ سے خارج ہے۔

(3) شریعت سازوں کے متعلق خوش فہمی اور عقیدت مندی

قرآن اور حدیث دونوں کو نظر انداز کرنے کے ثبوت کے بعد بھی الگ سے حدیث کا تذکرہ صرف عوامِ مومنین کے اطمینان کی غرض سے کیا جا رہا ہے ورنہ اس کی ضرورت نہ تھی۔ آج چونکہ حقائق پر دبیز پردے پڑے ہوئے ہیں۔ اور دن رات صدیوں سے عامۃ المسلمین کے قلوب و اذہان میں تاریخ و حدیث و قرآن کے خلاف، شریعت سازوں کی عقیدت اور جھوٹی عزت قائم کرنے اور برقرار رکھنے کے لئے غلط قصے گھڑتے سُناتے چلے آ رہے ہیں۔ اور جو کوئی اصل حقیقت لکھنا یا بیان کرنا چاہتا تھا اُس کا منہ بند کرنے، اسے تباہ کر ڈالنے پر پورا زور لگایا جاتا تھا۔ بہر حال اب ہمیں یہ بھی دکھانا پڑ رہا ہے کہ شریعت سازی کرنے والوں کے پاس نہ قرآن تھا نہ قرآن اُنہیں زبانی یاد تھا۔ نہ اُنہوں نے آنحضرت صلی اللہ علیہ وآلہ وسلم کے پاس پوری زندگی گزاری تھی۔ نہ ایسا ممکن تھا نہ انہیں آنحضرتؐ کی ہر حدیث اور ہر فیصلہ معلوم تھا۔ ایسی حالت میں وہ اپنی شریعت سازی کو کیسے قرآن و حدیث کے ماتحت رکھتے؟ یہ اُن کی مجبوری تھی کہ جو کچھ اُنہیں قرآن میں سے یاد تھا، جو چند احادیث انہوں نے سنی تھیں، زندگی میں جو قومی رسم و رواج معلوم تھے، تجارت اور سفر کے دوران ایران و روم و شام و یونان وغیرہ ملکوں اور حکومتوں کے

جو قوانین و رسم و رواج معلوم ہوئے تھے، اُس سب سامان کے نتیجے میں جو بھی بصیرت اور تجربہ پیدا ہوا تھا یا جو آپس میں مشورہ کے بعد بہتر معلوم ہوتا تھا اُس سے فیصلے صادر کر دیتے تھے۔ اور فیصلے دینے والے بھی مسلمان تھے اور رعایا بھی مسلمان تھی اس لئے اُن فیصلوں کا نام اسلامی شریعت رکھنا پڑا تھا۔ ورنہ اُن فیصلوں کی وہی پوزیشن تھی جو مختصراً قرآن اور علامہ مودودی کے بیانات سے سامنے آچکی ہے۔ چونکہ یہ سب حضرات ہمارے بزرگ تھے۔ ہمارا چولی دامن کا ساتھ تھا۔ اس لئے ہمیں اُن کی طرف انگشت نمائی خود اچھی نہیں معلوم ہوتی۔ یہ فطری چیز ہے اور ہمہ گیر ہے کہ کسی کو بھی اپنے بزرگوں کی مذمت پسند نہیں آتی۔ کانے کو کانہ اور گنجے کو گنجا کہنا کبھی پسند نہیں آتا۔ لوگ چاہتے ہیں کہ سچ مچ کا عیب بھی کسی طرح پوشیدہ رہ جاتا۔ بات صرف اُس حد تک کی جاتی جہاں تک ضروری ہو۔ طعن و طنز سے احتراز کیا جاتا تو مسلمانوں کے مختلف طبقات میں نفرت نہ پھیلتی۔ لوگ غور سے بات سنتے، سمجھتے اور حق کو رفتہ رفتہ اختیار کرتے چلے جاتے۔

(4) شریعت ساز ادارہ کا عِلْمُ القرآن

قارئین کرام مندرجہ بالا فطری صورت حال میں اس قدر اور اضافہ فرمائیں کہ قرآن کریم تیس (23) سال میں بتدریج سنایا گیا تھا۔ اور آخری وحی اور آیت رحلتِ رسول صلی اللہ علیہ وآلہ وسلم سے چند روز پہلے نازل ہوئی تھی۔ اور اس تیس سالہ مدت میں قریب ترین صحابہ بھی ہر وقت ساتھ نہ رہے تھے۔ اُن میں مزدور بھی تھے تا جبر بھی، اُن میں پیشہ ور افراد بھی تھے کاشتکار بھی۔ الغرض ان حالات میں صحابہ کو جس قدر قرآن ملا اُس کا تذکرہ سب سے معتبر کتاب صحیح بخاری اور تاریخ التشریع الاسلامی سے ملاحظہ فرمائیں:

باب جمع القرآن حدثنا موسى بن اسماعيل عن ابراهيم بن سعد قال حدثنا ابن شهاب عن عبيد بن السَّبَّاقِ أن زيد بن ثابت قال أُرْسِلَ إِلَى ابوبكر مقتل اهل اليمامة فاذا عمر بن الخطاب عنده قال ابوبكر أن عمر اتاني فقال ان القتل قد استحر يوم اليمامة بقرآء القرآن واني اخشى ان استحر القتل بالقرآء بالمواطن فيذهب كثير من القرآن واني أرى ان تامر بجمع القرآن - قُلْتُ لِعُمَرَ كيف نفعل شيئاً لم يفعله رسول الله صلى الله عليه وسلم قال عمر هذا والله خير فلم يزل عمر يراجعني حتى شرح الله صدرى لكَ وَرَأَيْتُ فِي ذَلِكَ الذی رَأَى عُمَرَ - قال زيد قال ابوبكر انك رجل شاب عاقل لا نتهمك وقد كنت تكتب الوحى لرسول الله صلى الله عليه وسلم فتتبع القرآن فَأَجْمَعُهُ فوالله لو كلفوني نقل جبل من الجبال ما كان أثقلَ عَلَيَّ مِمَّا امرنى به من جمع القرآن - قلت كيف تفعلون شيئاً لم يفعله رسول الله صلى الله عليه وسلم؟ قال هو والله خير - فلم يزل ابو بكر يراجعني حتى شرح الله صدرى للذى شرح له صدر ابى بكر وَعُمَرَ فَتَتَبَعْتُ الْقُرْآنَ أَجْمَعَهُ مِنَ الْعُسْبِ وَاللَّخَافِ وَصَدُورِ الرِّجَالِ حَتَّى وَجَدْتُ آخِرَ سُورَةِ التَّوْبَةِ مَعَ ابْنِ خَزِيمَةَ الْإِنصَارِيِّ لَمْ أَجِدْهَا مَعَ أَحَدٍ غَيْرِهِ لَقَدْ جَاءَ كَمَا رَسُولٌ مِّنْ أَنْفُسِكُمْ عَزِيزٌ

عَلَيْهِ مَا عَنِتُّمْ حَتَّىٰ خَاتِمَةُ بَرَاءَةٍ فَكَانَتْ الصُّحُفُ عِنْدَ أَبِي بَكْرٍ حَتَّىٰ تَوَفَّاهُ اللَّهُ ثُمَّ عِنْدَ عَمْرِ حَيَاتِهِ ثُمَّ عِنْدَ حَفْصَةَ بِنْتِ عَمْرِ - (بخاری جلد 2 صفحہ 745-746 نور محمد چھاپ)

”حضرت زید بن ثابت رضی اللہ عنہ سے مروی ہے کہ اہل یمامہ کی شہادت کے بعد مجھ کو حضرت ابوبکر رضی اللہ عنہ نے بلوایا۔ میں پہنچا تو حضرت عمر بن خطاب بھی اُن کے پاس موجود تھے تو 1: مجھ سے حضرت ابوبکر نے فرمایا کہ عمر نے مجھ سے آکر بیان کیا کہ 2: جنگ یمامہ میں بکثرت حفاظ قرآن شہید ہوئے۔ 3: اگر اسی طرح اور لڑائیوں میں بھی حفاظ نے شہادت پائی تو مجھے خوف ہے کہ قرآن کا بہت سا حصہ ضائع ہو جائے گا۔ 4: اس لئے میری رائے یہ ہے کہ آپ قرآن جمع کرنے کا حکم دیں۔ 5: میں نے عمر سے کہا کہ کیا ہم وہ کام کریں جس کو رسول اللہ نے نہیں کیا تھا؟ 6: بولے خدا کی قسم یہی بہتر ہے۔ 7: غرض وہ بار بار مجھ سے یہی کہتے رہے۔ 8: یہاں تک کہ خدا نے اس کیلئے میرے دل کو کھول دیا۔ 9: اور میں نے بھی وہی رائے قائم کر لی جو عمر کی تھی۔ 10: زید بیان کرتے ہیں کہ ابوبکر نے فرمایا کہ 11: تم جوان، عاقل آدمی ہو تم میں کوئی قابل الزام عیب نہیں پاتے۔ 12: اور تم رسول اللہ کے کاتب وحی تھے۔ 13: اس لئے قرآن مجید کو ڈھونڈو اور جمع کرو۔ 14: تو خدا کی قسم اگر وہ لوگ مجھے پہاڑ کو اپنی جگہ سے سرکانے کی تکلیف دیتے تو مجھ کو قرآن کے جمع کرنے سے زیادہ گراں نہ گزرتی۔ 15: میں نے کہا کہ آپ لوگ وہ کام کیوں کرنا چاہتے ہیں جس کو رسول اللہ نے نہیں کیا؟ 16: بولے خدا کی قسم یہی بہتر ہے۔ 17: الغرض ابوبکر بھی مجھ سے بار بار یہی کہتے رہے۔ 18: یہاں تک کہ خدا نے میرے دل کو بھی اُس چیز کے لئے کھول دیا جس کے لئے حضرت ابوبکر اور حضرت عمر کے دلوں کو کھول دیا تھا۔ 19: تو میں نے قرآن کو تلاش کر کے کھجور کی شاخوں، پتھر کے ٹکڑوں اور لوگوں کے سینوں سے اکٹھا کر کے جمع کرنا شروع کیا۔ 20: یہاں تک کہ سورہ توبہ کا آخری حصہ مجھ کو ابو خزیمہ انصاری سے ملا۔ 21: ابو خزیمہ کے علاوہ سورہ توبہ کا یہ آخری حصہ اور کسی کے پاس نہ تھا (یقیناً تمہارے پاس تمہارے ہی نفوس میں سے ایک رسول آیا ہے۔ آخر سورۃ برآۃ تک)۔ توبہ صحیفے تادم وفات حضرت ابوبکر کے پاس رہے۔ اس کے بعد حضرت عمر کی زندگی میں حضرت عمر کے پاس رہا۔ پھر حضرت حفصہ کے پاس رہا۔“ (تاریخ فقہ اسلامی صفحہ 157-158)

(5) قرآن کریم سے رسول کریم اور صحابہ کرام کا تعلق واقعات کے آئینہ میں

صحیح بخاری کا یہ بیان اپنے اندر وہ تمام حقائق لپیٹے ہوئے ہے جن کا انکار کرنے کے لئے بعد والے مؤرخین و محدثین و اہل کاران حکومت طرح طرح کے حیلے حوالے اور روایتیں تراشتے اور تاویل میں کرتے چلے آ رہے ہیں۔ اور انہوں نے کبھی یہ پسند نہیں کیا کہ اُمت کے عوام اُن کی ان کوششوں سے واقف ہو جائیں۔ یہ کام ہمارے حصہ میں رکھا گیا تھا کہ ہم مفسدہ پردازان اسلام کو بتائیں کہ تم لوگوں نے مذہب اسلام میں جن احکام و عقائد و شریعت کو رواج دیا اور اُمت کے عوام کو فریب میں مبتلا کیا وہ

نہ خالص اسلام کی تعلیم ہیں نہ رسول اللہ سے ماخوذ ہیں، نہ وہ قرآن کے احکام ہیں۔ بلکہ مختلف زمانوں کی حکومتوں نے اپنی مصلحتوں کو، ضرورتوں کو معیار بنایا اور دھڑا دھڑا شریعت سازی کر کے خود ساختہ مسائل اور فیصلوں پر اسلام کا ٹھپہ لگا دیا۔ اور جن لوگوں نے اُن کے خانہ ساز احکام اور شریعت کے خلاف منہ کھولایا قرآن و حدیث سے صحیح حکم پیش کیا، اُن کا منہ بند کرنے کے لئے دلیل و برہان کے بجائے کفر والحاد و ارتداد کا فتویٰ جڑ دیا اور موقع ملا تو دار پر چڑھا دیا۔ سرکٹو ادا کیا، جلاوطن کر دیا ورنہ لوگوں کو متفر کرنے کے لئے رضا کار اور تنخواہ دار اسٹاف کو ملک میں پھیلا دیا۔

ہم بخاری کی اس حدیث کا پوسٹ مارٹم کریں گے۔ اپنے شیعہ سُنی مومنین کو دکھائیں گے کہ اس حدیث کو بیان کرنے کا مقصد کیا تھا۔ اس حدیث سے آنحضرت صلی اللہ علیہ وآلہ وسلم کی کھلی تکذیب ہوتی ہے۔ قرآن کریم کو مشکوک اور تحریف کا شکار دکھایا گیا ہے۔ اور قرآن کریم میں مذکور راخون فی العلم کے علوم القرآن کو چھپالینا مقصود ہے۔ اور قرآن و حدیث کا انکار کر کے ذاتی عقل و رائے سے شریعت سازی کا جواز پیدا کیا گیا ہے۔ یہود و نصاریٰ کی تعلیمات اور نظام اجتہاد کو اختیار کر کے مندرجہ بالا قسم کی شریعت و احکام و عقائد تیار کر لینا اور اسلام کو بدل ڈالنا مطلوب تھا۔ اور اس طرح ہنگامی حالات کی آڑ میں بیٹھ کر ایک اسلام نما کفر اسلام کی جگہ نافذ کرنے کا جواز نکالا گیا تھا۔ ہمیں معلوم ہے کہ اُمت کے عوام خواہ شیعہ ہوں یا سُنی عوام ہوں۔ بخاری شریف کے بیان سے نکلنے والے نتائج سے حیران بھی ہوں گے اور انہیں قبول کرنے میں تکلف بھی فرمائیں گے۔ اس لئے کہ علما نے عوام کے سامنے کبھی وہ چیزیں بیان نہیں کیں جو اُن کی کتابوں اور قلوب و اذہان میں پوشیدہ رکھی جاتی ہیں۔ اور رفتہ رفتہ غیر محسوس طور پر عوام کے عقائد کو خراب کرنے کے لئے سامنے لائی جایا کرتی ہیں۔ مگر یہ نوٹ کر لیں کہ علما نے یہ فیصلہ کر رکھا ہے کہ صحیح بخاری قرآن کریم کے بعد دوسرا درجہ رکھتی ہے۔ اور علما کو تو یہ اختیار ہے کہ وہ بخاری میں مذکور جس حدیث کا چاہیں انکار کر دیں۔ لیکن اگر عوام میں سے کوئی شخص صحیح بخاری کی بات سے انکار کرے یا ماننے میں تکلف کرے تو وہ صرف مذہب اہلسنت ہی سے نہیں بلکہ اسلام سے خارج ہو جاتا ہے۔ لہذا انکار کرنے والے ہوشیار رہیں۔ ہمارے ساتھ ساتھ مذکورہ بالا حدیث کے جملوں کو نمبر وار پڑھیں، غور فرمائیں، اپنے موجودہ عقائد اور مسلمات سے مقابلہ کر کے ہمارے اخذ کردہ نتائج کو قبول فرمائیں یا رد کرتے چلے جائیں۔ مگر آپ کا رد و قبول اگر آپ کے اپنے اپنے ایمان کے تحفظ میں ہے تو ہمیں آپ کا انکار بھی منظور ہے اور آپ کے اقرار سے بھی ہم متفق ہیں۔

(الف) صحیح بخاری کے بیان کا پس منظر تنقید کی روشنی میں

اس بیان کا ہر جملہ اس حقیقت کو ثابت کرتا ہے کہ جنگ یمامہ کے بعد تک مسلمانوں کے پاس کوئی قرآن ایسا نہ تھا جیسا حضرت عمر کے مشورہ کے بعد زید بن ثابت نے جمع کر کے دیا تھا۔ اور حضرت ابو بکر صدیق کا یہ فرمانا کہ جو کام رسول اللہ نے بھی

نہیں کیا وہ کام میں کیسے کر سکتا ہوں؟ اور اُن کا ہر دفعہ انکار کرتے رہنا بتاتا ہے کہ اُن کی اسلامی بصیرت اور زندگی بھر کی اسلامی تعلیمات اور تجربہ کی رُو سے قرآن کا جمع کرنا سراسر رسول اللہ کی سنت اور عملدراآمد و پالیسی کے خلاف تھا (جملہ نمبر 4، 5، 7)۔ یہی کچھ جناب زید بن ثابت کا عقیدہ تھا (جملہ نمبر 15، 17)۔ لہذا یہ ثابت شدہ حقیقت ہے کہ نہ آنحضرتؐ نے قرآن جمع کرایا، نہ حضورؐ نے قرآن جمع کرنے کا حکم دیا۔ نہ اپنی رسالت کے دوران قرآن جمع کرنے پر اظہار خیال فرمایا، نہ اُس ضرورت کو محسوس کیا جو آپؐ کے انتقال کے چند ماہ بعد پیش آنے والی تھی۔ اور جس خطرناک پوزیشن کو حضرت عمرؓ نے محسوس کیا وہ آنحضرتؐ اور تمام صحابہ کرام کی نظر و بصیرت سے اوجھل رہی۔ آج جو تاریخ ہمارے پاس ہے اُس کے مطالعہ سے یہ معلوم ہوتا ہے کہ جناب محمد مصطفیٰ صلی اللہ علیہ وآلہ وسلم اکثر اہم ترین اسلامی ضرورتوں کو نظر انداز کر دیا کرتے تھے۔ اور ایسے مواقع پر حضرت عمرؓ ہی اُس قسم کی خامیوں کو رفع فرمایا کرتے تھے۔ چنانچہ آنحضرتؐ اپنی جانشینی ایسے اہم ترین اور اُمت کے خطرناک ترین مسئلہ کو بھی (معاذ اللہ) اُسی طرح چھوڑ گئے تھے جس طرح قرآن کو کوئی اہمیت دیئے بغیر ایسے حال میں چھوڑ گئے کہ اگر حضرت عمرؓ اپنی دُور بین نگاہوں سے اس تباہ کن صورت حال کو نوٹ نہ کر لیتے اور پھر خلیفہ اول حضرت صدیق کو پریس (Press) کر کے رضا مند نہ کر لیتے اور جناب زید بن ثابت دن رات محنت کر کے ہر پتھر اور ہر اینٹ، کھجور کی ہر ٹہنی اور ہر ہڈی اور ہر جھلی کو الٹ پلٹ نہ کرتے، گھر گھر در در پھر کر جو جہاں سے ملے آیات جمع نہ کرتے تو یہ قرآن جو آج اُمت کے ہاتھوں میں ہے فنا کے گھاٹ اُتر گیا ہوتا۔ (جملہ نمبر 1 تا 4، 6، 8، 11، 16 تا 21)

(i) اُمت کے ہر ہر فرد کو حضرت عمرؓ کا شکر گزار ہونا چاہئے

یہ عنوان ہمارے ملک کے بے نظیر عالم کے حکم سے متاثر ہو کر قائم کیا گیا ہے۔ اُمت کیا کہتی ہے؟ ہمیں اُس کی اس وقت پرواہ نہیں ہے۔ آنحضرت صلی اللہ علیہ وآلہ وسلم کی پوزیشن پر کیا اثر پڑتا ہے؟ قارئین جانیں۔ ہمیں تو بڑے پُر خلوص مقلد کی طرح اپنے علما کے فرمان آپؐ تک پہنچانا ہیں۔ چنانچہ جناب شمس العلماء حضرت شبلی نعمانی نے اپنی کتاب الفاروق میں بخاری کی زیر بحث حدیث لکھ کر ہر ایسے تصور کو باطل ثابت کر دیا ہے جس سے کسی طرح یہ وہم پیدا ہوتا ہو کہ رسول اللہ نے کوئی قرآن جمع کر کے اُمت کو دیا تھا۔ اس کے بعد انہوں نے حضرت شاہ ولی اللہ دہلوی کا ایک فیصلہ لکھا ہے سنئے۔ سر کو جھکائیے اور سجدہ شکر بجا لائیے، ارشاد ہے کہ:

”امروز ہر کہ قرآن می خواند از طوائف مسلمین منّت فاروق اعظم در گردن اوست۔“ (الفاروق حصہ دوم صفحہ 58)

”آج مسلمانوں میں کسی بھی فرقہ یا گروہ کے ہر اُس شخص کی گردن پر حضرت فاروق اعظم کا احسان ہے جو قرآن پڑھتا ہے۔“

(ii) قارئین کرام ایک عاجزانہ سوال کا جواب سوچیں

عاجزانہ اس لئے کہ سوال آپ سے نہیں بلکہ جناب فاروق اعظم سے ہے۔ سوال یہ ہے کہ حضور جب یہ طے ہو گیا کہ آپ کے پاس یکساں اور صحابی کے پاس پورا جمع شدہ یا حافظہ میں محفوظ قرآن نہ تھا۔ بلکہ قرآن جزوی طور پر کچھ لوگوں کے دماغوں میں محفوظ تھا، کچھ ادھر ادھر مختلف اور غیر محفوظ چیزوں پر لکھا ہوا تھا (جملہ نمبر 2، 3، 13، 14، 18 تا 21) تو جناب کے اس فرمان سے کون سی کتاب مراد لی جائے کہ ”ہمارے لئے تو اللہ کی کتاب کافی ہے (حَسْبُنَا كِتَابُ اللَّهِ)؟“ کیا ہم اس فرمان سے وہ قرآن مراد لے لیں جو آپ نے انتقال رسول اور جنگ یمامہ کے حادثہ سے متاثر ہو کر ایک سال بعد جمع کرانے کا بندوبست کیا تھا؟ جس کا آپ کو اور کسی بھی صحابی کو علم نہ تھا کہ کتنا حصہ کس کے پاس اور کہاں ہے؟ ایسی صورت میں ظاہر ہے کہ آپ کو وہ تمام احکامات و علوم معلوم نہ تھے جو پورا قرآن یاد ہونے کی صورت میں ہی ممکن تھا۔ یقیناً آپ نے وہ قرآن مراد نہیں لیا ہوگا جو انتقال رسول کے وقت کہیں ایک جگہ موجود نہ تھا۔ اور اگر آپ نے قرآن مراد لیا ہوتا تو آپ ایک وسیع الاطراف اور تین لفظی جملہ کے بجائے ایک دو لفظی محکم جملہ بولنا جانتے تھے۔ قرآن مقصود ہوتا تو حَسْبُنَا الْقُرْآن ہمیں قرآن کافی ہے کہنا آپ کی علییت کا تقاضہ ہوتا۔ پھر آپ نے تو حَسْبُنَا فرمایا ہے۔ اس کے معنی یہ ہوتے ہی نہیں ہیں کہ ”ہمیں اللہ کی کتاب کافی ہے۔“ اس لئے کہ آپ نے لفظ ”کافی“ استعمال ہی نہیں فرمایا ہے۔ حَسْبُنَا کے معنی مقلدین نے بلا دلیل کافی کر لئے ہیں۔ آپ نے تو یہ فرمایا تھا کہ ”اللہ کی کتاب ہمارے حسب حال ہے۔“ یعنی ہمارے ملکی و قومی اجتماعی حالات و تقاضات کے حساب سے تعلیمات خداوندی ہم آہنگ ہوتی ہیں۔ انفرادی تصورات و میلانات و حالات و تقاضات خدا کی ہر کتاب میں ناپسندیدہ ہوتے ہیں؟ ہم کو اپنے اس سوال کا اور متعلقہ سوالات کا جواب آپ کے بیانات میں کہیں نہیں ملتا۔ رہ گئے وہ جوابات جو آپ کی تصدیق کے بغیر آپ کے غلط پیروؤں اور آپ کے نام پر روزی کمانے والوں یا آپ کی آڑ میں اپنا سکہ اور حکومت چلانے والوں نے گھڑے ہیں؟ وہ ہمیں اسی لئے قبول نہیں کہ وہ خود غرض، اپنے تحفظ میں مشغول اور آپ کی رضامندی کے بغیر جواب دینے والے لوگ ہیں۔ ہمیں آپ کا وہ بیان درکار ہے جو آپ سے منسوب مگر مسلمہ ہو۔ ورنہ ہم آپ کے متعلق وہی کچھ سمجھیں گے جو ہمیں آپ کی اسلامی زندگی کے دوران آپ کے اور کتاب اللہ کے تعلق سے معلوم ہوگا۔

(iii) صرف قرآن ہی کتاب اللہ نہیں، تو ریت بھی تو مصدقہ کتاب اللہ ہے

ہمارے قارئین گھبرائیں نہیں غور فرمائیں بات سمجھنے کی کوشش کریں۔ جس طرح سب کوبات کرنے کا موقع دیتے ہیں ہمیں بھی موقع دیں۔ ہم یہ دکھا چکے ہیں اور ابھی اور دکھائیں گے کہ حضرت عمر ایک قانون دان بزرگ تھے۔ اُن کی ہر رائے اور

ہر فیصلہ اسلام کا قانون بننا چلا گیا۔ اُن کی قانونی سوچ بوجھ نے قرآن و رسولؐ کے اُن فیصلوں کو منسوخ کر دیا جو مفادِ عامہ کے خلاف جاتے تھے۔ اس کی چند مثالیں آپ کے سامنے سے گزر چکی ہیں۔ ان حالات میں یہ سوال پیدا ہوا کہ حضرت عمرؓ کے فیصلوں اور اُن کی ذاتی رائے اور شریعت سازی کی بنیاد کیا تھی؟ عوام الناس سے بے دھڑک کہہ دیا جاتا ہے کہ حضرت عمرؓ کے فیصلے اور قانون سازی کتاب و سنۃ کے مطابق ہوتی تھی۔ یہاں پہلے تو وہی سوال آکھڑا ہوتا ہے کہ کتاب سے آپ کی کیا مراد ہے؟ اور سنّت سے کس کی سنّت مقصود ہے؟ اور کیوں آپ علماء حضرات اور خود حضرت عمرؓ قرآن اور رسولؐ کی سنّت کہنا پسند نہیں کرتے۔ یہ گول مول مبہم جملے تو قانون کی زبان میں زیب نہیں دیتے۔ وہ کھسیانی آواز میں فرماتے ہیں کہ لفظ گیری نہ کریں۔ کتاب و سنّت سے ہماری اور حضرت عمرؓ اور تمام مجتہدین کی مراد بہر حال قرآن اور رسولؐ ہی ہوا کرتے ہیں۔ پھر جب اُنہیں گن گن کر اور مثالیں اور حوالے دے کر دکھایا جاتا ہے کہ فلاں فلاں آیت قرآن میں موجود ہوتے ہوئے، اور فلاں فلاں رسولؐ کا فیصلہ سنّت میں موجود و معمول بہ ہوتے ہوئے، حضرت عمرؓ دونوں کے خلاف قانون سازی کرتے ہیں، سزا مقرر کرتے ہیں، لفظ حلال و حرام کرنا بولتے ہیں اور حد جاری کرتے ہیں تو اب وہ حضرت عمرؓ کا تو کوئی بیان پیش نہیں کرتے۔ بلکہ لا جواب ہو کر یہ فرمایا کرتے ہیں کہ ”حضرت عمرؓ قرآن کے الفاظ کی نہیں بلکہ پورے قرآن کے الفاظ کی اسپرٹ (Spirit) کے مطابق فیصلے کیا کرتے تھے۔“ ہم اس جواب کو قبول کر لیتے اگر یہ جواب حضرت عمرؓ کے اپنے الفاظ یا بیان میں ہوتا یا کسی طرح اُن کے بیانات یا واقعات و حالات سے یہ ثابت ہو جاتا یا اب کوئی آگے بڑھ کر ثابت کر دکھائے کہ حضرت عمرؓ پورے قرآن کے عالم تھے۔ اور یہ علم آنحضرت صلی اللہ علیہ وآلہ وسلم نے تعلیم دیا تھا، قرآن کے مفاہیم اور ظاہری و باطنی تفسیر یا قرآن کی اسپرٹ (Spirit) رسول اللہؐ سے سیکھی تھی۔ اس لئے ہمیں یہ بہتر معلوم ہوا کہ اسلام کی حقیقی نماز تک پہنچنے سے پہلے پہلے اُن حضرات کا مختصر سا حال دکھاتے چلیں جنہوں نے آنحضرتؐ کے بعد دین کے تمام مسائل و احکام و عقائد کے ساتھ ساتھ عبادات روزہ، نماز حج و زکاۃ اور خمس و جہاد میں بھی اپنی پسند و ناپسند کو دخیل رکھا۔ اسلئے ہم نے عنوان بدلا اور بخاری و مسلم ایسی کتابوں سے اُن حضرات کا علم القرآن اور علم الحدیث دکھانے کے لئے زیر تنقید حدیث قارئین کے سامنے رکھ دی۔ جس کو بڑے فخر کے ساتھ الفاروق میں، تاریخ الخلفاء میں اور ہر اُس کتاب میں لکھا گیا ہے جو حضرت عمرؓ کے حالات زندگی، طرز حکومت اور شریعت سازی کے سلسلے میں لکھی گئی ہے۔ اور اُس حدیث کی موجودگی میں تمام صحابہ میں سے کسی ایک صحابی کو بھی نہ پورے قرآن کا حافظ کہا جاسکتا ہے، نہ یہ ثابت کیا جاسکتا ہے کہ کسی صحابی کے پاس پورا قرآن لکھا ہوا موجود تھا۔ ورنہ جناب زید بن ثابتؓ کے در در مارے پھرنے کی کوئی ضرورت نہ ہوتی۔ قرآن کا حافظ و عالم تو تنہا بیٹھ کر چند روز میں پورا قرآن مع تفسیر و تاویل و شان نزول کے ساتھ لوح محفوظ کی ترتیب اور ترتیب نزول کے ساتھ لکھ کر دے سکتا تھا۔ اور ایسا وہی شخص ہو سکتا تھا جو یا خود نبیؐ ہوتا یا جس کا پالنے اور تربیت کرنے والا خود اللہ کا رسولؐ ہوتا۔ جو ہر لمحہ وحی کے

نزول و صعود پر مطلع رہتا۔ جس کو خود قرآن کریم پورے قرآن کا یا علم الکتاب کے مفصل عالم ہونے کا سرٹیفکیٹ دیتا (رعد 13/43)۔ چنانچہ جس کتاب کی روشنی میں شریعت سازی اور اجتہاد کیا جاتا تھا وہ کتاب توریت تھی۔ اور نظام اجتہاد اور علم الفقہ کی تعلیم و تائید جہاں سے حاصل کی تھی وہ یہودی علمائے جنہیں قرآن کی آیات سے ہم نے طاغوت ثابت کر دیا ہے۔ اب یہ دکھانا ہے کہ حضرت عمر کا توریت و یہود سے کیا تعلق تھا۔

4۔ توریت کے نام پر قانون سازی کا مرکزی ادارہ

قارئین جانتے ہیں کہ آنحضرت صلی اللہ علیہ وآلہ وسلم کے زمانہ تک جن خاندانوں کے پاس تعلیماتِ خداوندی کا ورثہ چلا آ رہا تھا وہ حضرت ابراہیم علیہ السلام کی اولاد کی دو شاخیں تھیں۔ یعنی اسماعیلی خاندان اور اسرائیلی خاندان۔ حضرت اسماعیل علیہ السلام کے بعد حضرت نابت علیہ السلام اپنے والد کے جانشین امام ہوئے اور اُن کے بعد امامت کا سلسلہ اس خانوادہ میں برابر جاری رہا اور اس سلسلہ اسماعیلی کا آخری امام حضرت ابوطالب علیہ السلام کے نام سے مشہور و معروف ہے۔ آپ نے آنحضرت صلی اللہ علیہ وآلہ وسلم کو پال پوس کر تمام سابقہ ہدایات و تعلیمات و تبرکات اور کتبہائے قدیم و جدید معہ خاندانی ریکارڈ و تاریخ سرگارد و عالم کے سپرد کر دیئے اور یوں امامت و نبوت و رسالت اپنے آخری نقطہ عروج اور خاتم النبیین تک جا پہنچی اور ملت ابراہیمی کی تکمیل کا دور شروع ہوا۔ اُدھر حضرت اسحاق علیہ السلام عہد اسماعیلی میں مرکز کے ماتحت نبی رہے۔ اُن سے دو بیٹے حضرت عیسو اور حضرت یعقوب علیہ السلام تو ام یعنی جڑواں ایک ساتھ پیدا ہوئے اور نبوت حضرت یعقوب علیہ السلام کے لئے مقدر تھی۔ وہ حضرت اسحاق کے قدرتی جانشین ہوئے۔ مگر لوگوں میں حضرت عیسو علیہ السلام کی مقبولیت زیادہ تھی۔ اس لئے کہ جڑواں ہونے کے باوجود اُن کو حضرت یعقوب سے بڑا اور بزرگ خاندان اور جانشین اسحاق علیہ السلام سمجھا جا رہا تھا۔ وجہ یہ تھی کہ وہ پہلے رحم مادر سے باہر آئے تھے۔ اور حضرت علیؑ کے فیصلے سے قبل کے ادوار میں بزرگی کا یہی معیار تھا کہ جو بچہ پہلے پیدا ہو وہ دنیا میں اُس بچے سے پہلے آیا پہلے سانس لیا وغیرہ جو بعد میں پیدا ہوا۔ اور حساب ہے بھی صحیح۔ یعنی پہلے سانس سے آخری سانس تک ہی تو عمر کو شمار کرنا چاہئے۔ حضرت علیؑ نے رحم مادر سے بعد میں باہر آنے والے بچہ کو بڑا قرار دیا تھا۔ یعنی رحم مادر میں جس کا نطفہ پہلے پہنچا وہ پہلے تخلیق کے ہاتھوں میں آیا۔ اور بعد میں داخل ہونے والا ادارہ تخلیق کے حضور لیٹ پہنچا اور اُس کا بننا بعد میں شروع ہوا۔ پہلے والے کی تکمیل پہلے ہوئی لیکن پیدا ہونے میں پہل وہ کرے گا جو بعد میں داخل ہوا۔ اور رحم کے منہ کے قریب رہا۔ یہ راستے سے ہٹ لے تو پہلا بچہ باہر آئے گا۔ بہر حال حضرت عیسو جناب یعقوب کی شہرت اور مقبولیت کی راہ میں رکاوٹ بننا پسند نہ کرتے تھے۔ اس لئے ایک عمدہ اور جائز عذر پیدا کر کے حضرت اسماعیل علیہ السلام کے پاس چلے آئے اور وطن مالوف کو ہمیشہ کے لئے خاندان سمیت چھوڑ دیا۔ حضرت اسماعیلؑ نے سرپرستی کی، اپنی بیٹی سے شادی کی اور وہ خاندان اسماعیلی کے معزز

ممبر اور خاندان کی طرح رہنے لگے۔

حضرت اسحاق کے خاندان کے انبیاء اور حکمران بادشاہ و ملوک اور سلطان ہمیشہ مرکزی امامت کے ماتحت رہتے آئے۔ یہ سبب تھا کہ ان دونوں خاندانوں میں حضرت محمد صلی اللہ علیہ وآلہ وسلم تک دوستانہ ورشتہ دارانہ محبت کے تعلقات تھے۔ اُن تعلقات کی گہرائی اور مذہبی پوزیشن دکھانے کے لئے اللہ نے ساٹھ (60) آیات کے ایک مجموعہ کا نام سُورَةُ الرُّوم مملکت روم سے منسوب سُورہ رکھ دیا اور یہ پیشگوئی فرمادی کہ عنقریب وہ دشمنوں سے چھینا ہوا علاقہ واپس لے کر اُن پر غالب ہو جائیں گے۔ اور دونوں (اہل کتاب اور مسلم) طرف کے مومنین کو خوشی اور جشن منانے کا حکم دیا گیا (روم 8-30/1)۔ چنانچہ حضرت اسماعیل علیہ السلام کی اولاد کا ہر امام ہر بادشاہ اور ہر حکمران اس مذہبی حکومت کی نصرت کرتا رہا اور آنحضرت کے زمانہ میں جو کامیابی رومی حکومت کو ہوئی تھی وہ نبطی حکومت کی مدد سے ہوئی تھی۔ یعنی خانوادہ رسولؐ میں قرآن کی مذکورہ ابراہیمی مملکت عظیمہ (نساء 4/54) نبطی بادشاہوں اور اسرائیلی حکمرانوں کی صورت میں مسلسل اڑھائی ہزار سال سے چلی آرہی تھی۔ اسی وجہ سے عربوں کو دنیا کے تمام ممالک میں آزادانہ جانے اور ٹیکس سے آزاد تجارت کرنے کی سہولت حاصل تھی۔

حضرت عیسویٰ کی اولاد حضرت اسماعیلؑ کی اولاد کے شانہ بشانہ ہر جگہ آباد ہوتی اور ہر انتظام میں شریک کار رہتی چلی آرہی تھی۔ دونوں میں نام کے علاوہ مذہبی اختلاف نہ تھا۔ شادی بیاہ اور مرنا جینا اور دیگر رسومات بلا کسی امتیاز کے منائی جاتی تھیں۔ تاریخ سے ثابت ہے کہ مدینہ میں قبیلہ اوس و خزرج خانوادہ رسولؐ کے نبطی قبائل تھے۔ جنہیں بعد میں انصار کا خدائی لقب ملا۔ مدینہ ہی میں حضرت عیسویٰ کی اولاد کے قبائل بھی آباد تھے۔ چونکہ اسرائیلی حکومتوں کے اشارہ پر مذہبی اداروں نے قانون سازی میں اجتہاد شروع کر دیا تھا۔ اور ہر نئی خود کاشتہ ضرورت اور تقاضوں کو پورا کرنے کیلئے وہاں بھی نظام اجتہاد نے توریت کی شریعت کو اپنے حالات پر فٹ (FIT) کر لیا تھا۔ اسلئے جب اسلام آیا تو وہ تمام قوانین تعلیمات قرآن کے سامنے باطل قرار پا گئے جو اجتہاد کے ذریعہ سے مجتہدین اور اُن کی حکومتوں نے ایجاد کئے تھے۔ زانی کو سنگسار کرنے کے بجائے خود ایجاد کردہ سزا دینے کا قصہ آپ نے سابقہ اوراق میں دیکھا ہے۔

قومی دباؤ اور مملکتی مصالح کی بنا پر اہل کتاب شریعت سازی پر مجبور ہوئے تھے۔ اور حضور کے زمانہ تک اہل کتاب کا مرکزی قانون ساز ادارہ کم از کم دو ہزار سال کا قانونی تجربہ رکھتا تھا۔ اسلئے کہ توریت کا قانون پندرہ (15) سو سال قبل مسیح سے نافذ چلا آ رہا تھا۔ اسرائیلی حکومتوں کے یہاں تمدن کے تمام تقاضے پورے کرنے کا انتظام تھا۔ خصوصاً سلطنت روم کے یہاں فوجیں بھی تھیں، پولیس بھی برسر کار تھی، سمندری افواج اور محکمے بھی تھے، بیت المال بھی تھے، کان کنی کے محکمے بھی تھے، محکمہ مال بھی تھا، محکمہ زراعت بھی تھا، دفاتر تھے، قوانین سے ہر محکمہ مالا مال تھا۔ مختلف رجسٹر، فارم (Form) میزانیے، فائلیں (Files) تھیں،

نقشے تھے اور مرکزی نگرانی کے لئے محکمہ جاسوسی (C.I.D) بھی تھا۔ ہر محکمہ کے الگ قوانین کے ساتھ ساتھ مرکزی قانون بھی تھا۔ ہر محکمہ کے عہدوں کے نام مقرر و معروف تھے۔ قانون ساز (اسمبلی) ادارہ بھی مختلف مدارج میں تقسیم تھا۔ عدالتیں تھیں، جیل خانے تھے، ہسپتال تھے، درس گاہیں تھیں۔ اقلیتوں کے لئے باقاعدہ نظام تھا، مسافر خانے اور محتاج خانے بھی تھے۔ الغرض شریعت موسوی کو تقاضائے وقت، مفاد عامہ، اجتماعی مصلحت وغیرہ کی مشینوں میں سے گزار کر ہر بات اور ہر فرضی خیال تک کے لئے قانون کے ڈھیر لگادیئے تھے۔ وزارت امور مذہبی اور وزارت امور خارجہ کی طرف سے دنیا کے تمام ممالک میں مذہبی تبلیغ کے ادارے قائم تھے۔ عرب میں مدینہ یہود کا مرکزی مقام تھا۔ ویسے پورے ملک میں ہر نمایاں مقام پر ہر شہر اور ہر منڈی میں یہود و نصاریٰ کی عبادت گاہیں تھیں۔ وہی تبلیغ کے فرائض انجام دیتے تھے۔ پورے ملک کے یہودیوں پر مدینہ کے مرکزی ادارہ کا کنٹرول تھا۔ یہودی خود بھی سرمایہ دار و خوشحال تھے اور مملکت روم وغیرہ بھی انہیں ہر مدد دیتی تھی۔ وہ چیزیں جو نایاب یا کمیاب تھیں جیسے نوشت و خواند کا سامان کاغذ کتابیں وغیرہ سب اُن حکومتوں کی طرف سے ملتا رہتا تھا۔ ملک عرب کے لوگ جو جنسی اشتراکیت اور لادینی سے محفوظ تھے وہ سب یہود و نصاریٰ کے یا یوں کہئے کہ رومی حکومت کے مذہبی اجتہادی قانون سے مستفید ہوتے رہتے تھے۔

اسلام آیا تو اہل کتاب نے نظام اجتہاد کے لئے خطرہ محسوس کیا۔ اور جب ہجرت کے بعد رسول اللہ خود مدینہ آگئے تو یہاں سے کشمکش شروع ہوتی ہے۔ جسے قرآن طاغوت اور اسلام کے مابین کشمکش قرار دیتا ہے۔ رفتہ رفتہ یہود و نصاریٰ مجبور ہوئے کہ وہ مسلمانوں کو نظام اجتہاد کی وسیع اور حسین راہ پر ڈال دیں۔ انہوں نے خفیہ و اعلانیہ اُس اجتہاد کی تعلیم مسلمانوں میں راسخ کرنا شروع کی جو بعد میں شریعت سازی میں بڑا مفید اور اثر انگیز ثابت ہوئی۔ مسلمانوں میں سے ایک جماعت کو خرید لیا گیا۔ اپنے ماہرین و مجتہدین کو کلمہ اور نماز کی اجازت دے کر مسلمانوں میں گھل مل جانے اور نظام اجتہاد کے فوائد بتانے کی ذمہ داری سونپی گئی۔ نبی پر نظام مشاورت کو قائم کرانے کا دباؤ ڈلوا لیا گیا۔ شخصی حکومت کے نقصانات اور خاندانی اقتدار کی مذمت پر زور دیا گیا۔ توریت کے طرز پر قانون سازی کی طرح ڈالنے کے اقدامات کئے گئے۔ تعلیمات وحی کو مفاد عامہ کے ماتحت قرار دینے اور کثرت الناس کی رضا جوئی کو لازم کہہ کر مسلمان دانشوروں کو متوجہ کیا گیا۔ اور اُدھر کھل کر تعلیماتِ توریت اور رومی قوانین کی افادیت نمایاں کرنے کے لئے یہودی علما کو بھی آگے بڑھایا گیا اور بتدریج رسول اللہ کی پوری قوم کو رضاء مند کر لیا گیا کہ وہ قرآن کو شریعت ساز ادارہ کے ماتحت لا کر چھوڑے گی۔ (سورہ فرقان 25/30-31)

(1) یہودی تعلیمات دانشوران اسلام میں پھیلانے کی کوشش

پہلے سب سے مقدس کتاب سے ملاحظہ فرمائیں کہ یہودیوں کا مدنی ادارہ اجتہاد کس طرح دانشوران قوم کو اجتہاد کی جانب مائل کر رہا تھا؟ اور رسول اللہ کس اصول کے ماتحت مسلمان مفکرین کو اجتہاد سے بچانا چاہتے تھے؟ جناب علامہ محمد اسماعیل

بخاری نے مدنی ادارہ اجتہاد کی ان کوششوں کو باقاعدہ ریکارڈ کرنے کے لئے یہ عنوان قائم کیا تھا۔

”بَاب مَا يَجُوزُ مِنْ تَفْسِيرِ التَّوْرَةِ وَ كُتُبِ اللَّهِ بِالْعَرَبِيَّةِ وَ غَيْرَهَا“۔ ”وہ باب جس میں یہ لکھا جائے گا کہ توریت اور اللہ کی دوسری کتابوں کی زبان عربی وغیرہ میں کتنی تفسیر کرنا جائز ہے؟“ پھر وہ لکھتے ہیں کہ:

(الف)۔ اِنْ هِرَقْلَ دَعَا تَرْجُمَانَهُ ثُمَّ دَعَا بِكِتَابِ النَّبِيِّ فَقَرَأَهُ بِسْمِ اللَّهِ الرَّحْمَنِ الرَّحِيمِ مِنْ مُحَمَّدٍ عَبْدَ اللَّهِ وَ

رسوله الى هِرَقْلَ وَ با اهل الكتاب تعالوا الى كلمة سواء بيننا وبينكم۔ (پارہ تیس صفحہ 1125)

”ابوسفیان نے بیان کیا کہ ہرقل نے اپنے ترجمان کو بلایا پھر آنحضرتؐ کا خط منگایا۔ ترجمان نے پڑھا اللہ کے نام سے ابتدا کرتا ہوں جو رحمن بھی ہے اور رحیم بھی ہے۔ یہ خط اللہ کے بندے اور رسول محمدؐ کی طرف سے ہرقل کے نام ہے کہ اے اہل کتاب آؤ ہم اور تم اُن حقائق پر متفق ہو جائیں جو ہم دونوں میں برابر کے مسلمات میں داخل ہیں۔“ پھر یہ لکھا کہ:

(ب)۔ قال كان اهل الكتاب يقرؤون التوراة بالعبرانية ويفسرونها بالعربية لاهل الاسلام۔ فقال رسول الله لا تصدقوا

اهل الكتاب ولا تكذبوهم و قولوا امنا بالله و ما انزل اليٰنا و ما انزل اليكم۔ (ایضاً پارہ 30 صفحہ 1125)

ابو ہریرہؓ نے کہا کہ اہل کتاب عبرانی زبان میں توریت پڑھ کر مسلمانوں کو توریت کی تفسیر عربی میں سنایا کرتے تھے، اس پر رسول اللہ نے فرمایا تھا کہ تم لوگ توریت کی تفسیر کی نہ تو تکذیب کرنا اور نہ اُسے مان لینا بلکہ اُن اہل کتاب مفسرین و مترجمین کو یہ کہا کرو کہ ہم اُس پر ایمان رکھتے ہیں جو ہماری طرف نازل کیا گیا اور اس پر بھی ہمارا ایمان ہے جو تمہاری طرف نازل کیا گیا ہے۔“

اس کے بعد وہ حدیث ہے جو یہودیوں کے اجتہاد کے سلسلے میں آپ پڑھ چکے ہیں کہ توریت میں حکم تو سنگسار کرنے کا ہے۔ مگر اُس سزا کو اجتہادی مصلحت سے تبدیل کر دیا گیا تھا۔ یہاں قارئین سوچیں کہ جناب بخاری نے عنوان لکھ تو دیا تھا۔ مگر بعد میں کوئی مصلحت سامنے آئی اور بس یہ تین حدیثیں لکھ کر آگے بڑھ گئے۔ بہر حال آنحضرتؐ کے جواب سے معلوم ہوا کہ تفسیر کی تصدیق کرنا اس لئے غلط ہوگا کہ وہ اللہ کے نازل کردہ کی معصوم تفسیر نہیں تھی۔ اس میں خود ساختہ اصول و مسلمات اور اجتہادی تصورات بھی تھے جو اس تفسیر کو منشاء خدا و رسولؐ سے الگ اور مختلف کر دیتے ہیں۔ اور تکذیب سے اس لئے منع کیا کہ اس تفسیر میں صحیح باتیں بھی ہیں۔ اب آپ دو باتیں سوچئے کہ آپ کے اپنے یہاں کی تفسیروں کا کیا حال ہے؟ کیا اُن سب تفسیروں کو اللہ و رسولؐ پسند کر کے اُن کی تصدیق کر دیں گے؟

(2) رسول اللہ کے مقابلہ میں مدنی ادارہ اجتہاد کا میاب ہوتا گیا

قارئین اگر آپ عہد رسولؐ میں ہوتے تو رسول اللہ کے مندرجہ بالا حکم کے بعد یہودی درسگاہوں میں جانا فضول سمجھ کر چھوڑ دیتے۔ اس لئے کہ وہاں جانا تو اُسی وقت ضروری ہوتا جب کہ یا تو صحابہ علم کے اُس مقام پر ہوتے جہاں سے اُس مجتہدانہ

تفسیر کی عالمانہ اور معصوم تصدیق ہو سکتی یا اس میں سے غلط پہلو نکال کر باقی کی تصدیق اور تکذیب الگ الگ ممکن ہوتی۔ یہ تو ایک ایسا طریقہ بتایا گیا تھا جو جاہل سے جاہل شخص کو بھی گمراہی سے بچانے کے لئے ممکن تھا۔ مگر وہ لوگ بدستور اُن محفلوں میں جاتے رہے جنہیں مجتہدانہ انداز فکر کو سیکھنا تھا۔ جنہیں توریت کی طرح قرآن کو بھی قانون سازی کے لئے اپنی قومی و ملکی مصلحتوں اور ضرورتوں پر ڈھالنا تھا۔ آخر ایک دن وہ آیا کہ اُن حضرات سے یہ سوال کیا گیا کہ:

(الف)۔ عَنْ ابْنِ عَبَّاسٍ قَالَ كَيْفَ تَسْأَلُونَ أَهْلَ الْكِتَابِ عَنْ كُتُبِهِمْ وَ عِنْدَ كَمِ كِتَابِ اللَّهِ أَقْرَبَ الْكِتَابِ عَهْدًا بِاللَّهِ تَقْرَؤُنَهُ مُحْضًا لَمْ يُشَبَّ۔ (صحیح بخاری پارہ تیس، صفحہ 1122)

عبداللہ ابن عباس نے کہا کہ تم لوگ قرآن کو چھوڑ کر اہل کتاب کی کتابوں کی تلاش میں کیوں رہتے ہو حالانکہ جو کتاب تمہارے پاس ہے وہ باقی تمام الہامی کتابوں کے مقابلہ میں اللہ سے قریب ترین عہد کی ہے اور ابھی تم نے پڑھنا ہی شروع کیا ہے پرانی نہیں ہوئی ہے کہ دل اُکتا جائیں۔

(ب)۔ إِنَّ عَبْدَ اللَّهِ بْنَ عَبَّاسٍ قَالَ يَا مَعْشَرَ الْمُسْلِمِينَ كَيْفَ تَسْأَلُونَ أَهْلَ الْكِتَابِ عَنْ شَيْءٍ وَ كِتَابُكُمْ الَّذِي أَنْزَلَ اللَّهُ عَلَيَّ نَبِيِّكُمْ أَحَدُتِ الْأَخْبَارُ بِاللَّهِ مُحْضًا لَمْ يُشَبَّ وَ قَدْ حَدَّثَكُمْ اللَّهُ إِنَّ أَهْلَ الْكِتَابِ قَدْ بَدَّلُوا مِنْ كُتُبِ اللَّهِ وَ غَيَّرُوا فَكُتِبُوا بِأَيْدِيهِمُ الْكُتُبَ قَالُوا هُوَ مِنْ عِنْدِ اللَّهِ لَيْشْتَرَوْا بِهِ ثَمَنًا قَلِيلًا أَوْ لَا يَنْهَاكُمْ مَا جَاءَكُمْ مِنَ الْعِلْمِ عَنْ مَسَالَتِهِمْ وَلَا وَاللَّهِ مَا زَأَيْنَا رَجُلًا مِنْهُمْ يَسْأَلُكُمْ عَنِ الَّذِي أَنْزَلَ عَلَيْكُمْ۔ (بخاری پارہ نمبر 30 صفحہ 1122 کتاب الرد علی الجہمیۃ)

دوسری حدیث میں اُن ہی نے کہا کہ ”اے مسلمان معاشرہ کے لوگو تم کس وجہ سے اہل کتاب سے کسی بھی چیز کے متعلق سوالات کیا کرتے ہو؟ جب کہ تمہارے لئے اللہ نے تمہارے نبی پر ایسی کتاب نازل کر دی ہے جو اللہ کی تمام باتیں بیان کرتی ہے۔ اور ابھی پُرانی نہیں ہوئی ہے۔ اور پھر تم ایسی صورت میں بھی سوالات کرنے سے باز نہیں آتے جب کہ تم کو یہ بھی بتا دیا گیا ہے کہ اہل کتاب نے اللہ کی تمام سابقہ کتابوں میں تغیر و تبدل کر دیا ہے۔ اور اُنہوں نے اپنے اجتہادی روزگار کو چالور کھنے کے لئے یہ طریقہ اختیار کر رکھا ہے کہ اپنے لکھے ہوئے کو بھی اللہ کے بیانات و احکام قرار دیتے رہتے ہیں۔ اور کیا تمہیں کتاب خداوندی میں یہ ممانعت نہیں کر دی گئی ہے کہ اہل کتاب سے کچھ بھی دریافت نہ کیا کرو؟ اور قسم بخدا ہم نے اہل کتاب میں کا ایک شخص بھی تو ایسا نہیں دیکھا جو مسلمانوں سے قرآن کے متعلق کوئی سوال کرتا ہو۔“

(یہ تمام احادیث صحیح بخاری کتاب الرد علی الجہمیۃ، پارہ نمبر 30 صفحہ 1122 اور 1125 کی ہیں)

قارئین نوٹ کر لیں کہ صحیح بخاری سے ثابت ہے کہ مسلمانوں کا ایک پورا معاشرہ یہودی مرکز اور تورات و اجتہاد سے تعلق رکھتا تھا اور کسی طرح باز نہ آتا تھا۔ اب ہم جناب علامہ شبلی کو آگے بڑھاتے ہیں کہ وہ کون لوگ تھے؟ اُن کا مقصد کیا تھا؟ اور

وہ کیوں قرآنی ممانعت کی خلاف ورزی کرتے تھے؟

(3) شبلی صاحب کا محتاط قلم اور حضرت عمر کا یہودی علما سے ربط و ضبط

قارئین علامہ شبلی اعلیٰ اللہ مقامہ بڑے زوروں میں ہیں، حضرت عمر کے ذاتی حالات، اخلاق و عادات بیان کرتے ہوئے لکھا کہ:-
(الف) ”قرآن سے معلوم ہوتا ہے کہ مدینہ پہنچ کر انہوں نے عبرانی زبان بھی سیکھ لی تھی۔ روایات سے ثابت ہے کہ اُس وقت تک توریت کا ترجمہ عربی زبان میں نہیں ہوا تھا۔ آنحضرت کے زمانہ میں جب توریت کا کچھ کام پڑتا تھا تو عبرانی نسخہ ہی کی طرف رجوع کرنا پڑتا تھا۔ اور چونکہ مسلمان عبرانی نہیں جانتے تھے اس لئے یہودی پڑھ کر سناتے اور عربی میں ترجمہ کرتے جاتے تھے۔ صحیح بخاری میں ابو ہریرہ سے روایت ہے:

كان اهل الكتاب يقرؤون التوراة بالعبرانية و يفسرونها بالعربية لاهل الاسلام۔ یعنی اہل کتاب توریت کو عبرانی زبان میں پڑھتے تھے۔ اور مسلمانوں کے لئے عربی میں اس کا ترجمہ کرتے جاتے تھے۔“ مسند داری میں روایت ہے کہ:-
(ب) ”ایک دفعہ حضرت عمر توریت کا ایک نسخہ آنحضرت کے پاس لے گئے اور اُس کو پڑھنا شروع کیا۔ وہ پڑھتے جاتے تھے اور آنحضرت کا چہرہ متغیر ہوتا جاتا تھا۔ اس سے معلوم ہوتا ہے کہ حضرت عمر عبرانی زبان اس قدر سیکھ گئے تھے کہ توریت خود پڑھ سکتے تھے۔ یہ امر بھی صحیح روایتوں سے ثابت ہے کہ یہودیوں کے یہاں جس دن توریت کا درس ہوا کرتا تھا حضرت عمر اکثر شریک ہوتے تھے۔ اُن کا خود بیان ہے کہ میں یہودیوں کے درس کے دن اُن کے ہاں جایا کرتا تھا۔ چنانچہ یہودی کہا کرتے تھے کہ تمہارے ہم مذہبوں میں سے ہم تم کو سب سے زیادہ عزیز رکھتے ہیں کیوں کہ تم ہمارے پاس آتے جاتے ہو۔“
(الفاروق حصہ دوم صفحہ 132-131)

(4) شبلی صاحب کی دوہری خیانت کے باوجود حضرت عمر روشنی میں آگئے

قارئین کرام نے ذرا دیر پہلے بخاری سے ابو ہریرہ والی روایت دیکھی تھی۔ وہاں اُسے یہودیوں کی تبلیغ قرار دیا گیا ہے۔ اور رسول اللہ نے مسلمانوں کو حکم دیا ہے کہ وہ یہودیوں کی تفسیر کا بالکل اثر نہ لیں۔ اپنے تاثرات ظاہر نہ کریں یعنی نہ تصدیق کریں نہ تکذیب میں الجھیں اور اگر بولنا ہی پڑے تو کتبہائے سماوی پر ایمان کا اعلان کر کے اُنکی ہمت شکنی کر دیں۔ (پیرا نمبر 1 کا ب)
اس روایت کو شبلی صاحب نے مسلمانوں کی اپنی ضرورت بنا کر لکھا ہے۔ اور اس خیانت کو چھپانے کے لئے حدیث کے لفظ یفسرونہ کو ترجمہ کرنا بنا دیا ہے۔ انہوں نے یہ تاثر دیا ہے کہ جب رسول اللہ کو کوئی ضرورت پیش آتی تھی تو یہودیوں سے مدد لیتے تھے۔ وہ کتاب تورات لے کر آ جاتے اور عربی میں ترجمہ سنا دیتے تھے۔ حالانکہ یہ اُسی درس گاہ میں تفسیر توریت کا بیان ہے

جہاں حضرت عمر کا اکثر جانا مان لیا ہے۔ اور درس اجتہاد لینا ثابت کر دیا ہے۔

پھر قارئین نے بخاری کی باقی احادیث میں یہود سے مسائل دریافت کرنے کی ممانعت بار بار دیکھی۔ لیکن مولانا شبلی اس ممانعت کا قطعاً ذکر نہیں کرتے۔ تاکہ حضرت عمر کا یہود کے درسوں میں جانا مذموم نہ ہو جائے۔ پھر مولانا نے حضرت عمر کے توریت لانے، رسول کے سامنے پڑھنے اور رسول اللہ کے چہرہ کا متغیر ہونا لکھ کر پوری صورت حال پر پردہ ڈال دیا اور عبرانی زبان کے علم سے حضرت عمر کو واقف لکھ کر چل دیئے، گویا توریت پڑھ کر سننے میں کوئی قباحت نہ تھی۔ رسول کے سامنے عموماً ایسا ہوتا رہتا تھا۔ بہر حال ہمیں جناب شبلی کا احسان مند ہونا چاہئے کہ انہوں نے بھی ہماری اس بحث میں جان ڈال دی اور تائید فرمادی کہ حضرت عمر نے مدینہ میں آتے ہی عبرانی زبان میں دستگاہ حاصل کی۔ یہودی درسگاہوں میں توریت کا ترجمہ اور تفسیر پڑھی اور یقیناً آپ نے اجتہاد اُسی درسگاہ سے سیکھا۔ علم الفقہ، اصول فقہ یہودی مرکز سے حاصل کیا اور انتہائی بات یہ کہ حضرت عمر سارے مسلمانوں کے مقابلہ میں علمائے یہود کو بہت عزیز تھے۔ یعنی آپ خالصتاً وہ ہستی ہیں جنہوں نے یہودیوں کے قدیم اجتہاد کو مسلمانوں میں جاری کیا اور ظاہر ہے کہ آپ کی قانون سازی میں یہودی مجتہدین ہمیشہ مددگار رہے ہوں گے۔

(5) حضرت عمر کا یہودی مرکز اور توریت سے ربط و ضبط رسول اللہ کی نظر میں

شبلی صاحب نے جس روایت میں خیانت کی ہے۔ وہ ہمارے قلم سے ملاحظہ ہو اور دیکھیں کہ حضرت عمر کی مجتہدانہ پوزیشن رسول اللہ اور حضرت ابو بکر صدیق کی نظر میں کیا مقام رکھتی تھی۔ اور تعلیمات اسلام کے مقابلہ میں حضرت عمر کا رویہ انہیں کس طرف لے جا رہا تھا؟ ہم اُس روایت کی عربی عبارت بھی لکھیں گے، ملاحظہ ہو:-

عن جابر أنّ ابن الخطاب أتى رسول الله ينسخه من التوراة فقال يا رسول الله هذه نسخة من التوراة فسكت فجعل يقرء ووجه رسول الله يتغير فقال ابو بكر ثكلتك الشواكل ما ترى ما بوجه رسول الله فنظر عمر الى وجه رسول الله فقال آعوذ بالله من غضب الله وغضب رسوله رضينا بالله رباً وبالا سلام ديناً وبمحمد نبياً فقال رسول الله والذي نفس محمد بيده لو بدا لكم مؤسلي فاتبعتموه وتركتموني لضللتم عن سواء السبيل ولو كان حياً وادرك نبوتى لا تبعنى۔ (مشکوٰۃ بر حاشیہ مرقاة مطبوعہ مصر جلد 1 صفحہ 215)

”حضرت جابرؓ نے بیان کیا کہ خطاب کے صاحبزادے حضرت عمرؓ توریت کا نسخہ لئے ہوئے رسول اللہ کے پاس آئے اور کہا کہ یا رسول اللہ یہ توریت ہے۔ رسول اللہ نے بات تو الگ حرکت بھی نہ کی چپ سادھے رہے۔ اس معنی خیز خاموشی کے باوجود حضرت عمرؓ نے توریت پڑھ کر سنانا شروع کر دی۔ اور اُدھر رسول اللہ کا چہرہ غصہ کی وجہ سے متغیر ہوتا گیا۔ حضرت ابو بکرؓ نے یہ صورت حال دیکھ کر عمرؓ سے کہا کہ تجھے رونے والیاں خوب روئیں دیکھتا نہیں ہے کہ رسولؐ کے چہرہ کا

غصہ سے کیا حال ہو گیا ہے؟ اب عمر نے آنحضرتؐ کے چہرہ کو دیکھا۔ جلدی سے کہا کہ میں اللہ کے اور رسولؐ کے غضب سے پناہ مانگتا ہوں۔ ہم راضی ہوئے اللہ سے ایک پروردگار مان کر۔ اور اسلام کو اپنا دین مان کر اور محمدؐ کو اپنا نبیؐ قبول کر کے۔ اس توبہ اور طلب معافی پر بھی رسولؐ نے قسمیہ فرمایا کہ اُس ہستی کی قسم کھا کر اعلان کرتا ہوں جس کے قبضہ قدرت میں محمدؐ کی جان ہے کہ اگر مٹوئی تم پر ظاہر ہو جائیں تو تم مجھے چھوڑ کر مٹوئی کی پیروی اختیار کر لو گے اور اس طرح سیدھے راستہ کو چھوڑ کر گمراہ ہو جاؤ گے اور اگر مٹوئی زندہ ہوتے تو یقیناً وہ ضرور میری اتباع کرتے۔“

یہاں ہم قارئین سے پوچھنا چاہتے ہیں کہ کیا رسولؐ اللہ کا یہ قسمیہ بیان غلط ہے؟ یا غلط ہو سکتا ہے؟ یعنی کیا رسولؐ اللہ ایسے کمزور ضمیر انسان تھے کہ غصہ میں ایسی باتیں کہہ گزریں جو حقیقتاً صحیح نہ ہوں؟ کیا یہ اتنا خطرناک بیان حضرت عمرؓ کے قلبی جذبات و تصورات کی حقیقی ترجمانی ہے؟ اور اگر یہ حقیقی ترجمانی نہیں ہے؟ یعنی حضرت عمرؓ اتفاق سے، خلوص دل کے ساتھ، بھولے پن سے توریت اُٹھالائے تھے۔ وہی توریت جسکی حضورؐ نے قرآن کے الفاظ میں تصدیق کی ہے (بقرہ 2/97، سورہ انعام آیت نمبر 92 یا 93) اُس کا پڑھنا اتنا بڑا جرم نہ تھا کہ طلب معافی اور اقرار توحید و نبوت کے بعد بھی یہ سب کچھ کہہ دیا جائے؟ اور اللہ کی قسم بھی کھالی جائے۔؟ قارئین کو دونوں میں سے ایک کو بدترین جرم کا مجرم ماننا ہوگا۔ بہر حال یہ تھی وہ روایت جسے یوں ٹھلا کر شبلی صاحب گزر گئے۔ اب قارئین حضرت عمرؓ کا یہودیوں کی درسگاہوں میں جانا اور اس قدر یہود سے ہم رنگ و ہم آہنگ ہو جانا کہ وہ انہیں سارے مسلمانوں سے زیادہ پسند کریں۔ اور پھر سوچیں کہ کیا یہ ہر درس میں جانا کوئی پوشیدہ اور صیغہ راز کا عمل در آمد ہوگا؟ کیا رسولؐ اللہ کو جی کے ذریعہ سے بھی اس تعلیم و تعلم کی اطلاع نہ ہوئی ہوگی؟ جب رسولؐ اللہ ایک دن توریت پڑھنے پر یہ کچھ فرما سکتے ہیں تو نظام اجتہاد سے شیر و شکر رہنے اور تعلیمات اجتہاد و فقہ اور قانون سازی سیکھنے پر رسولؐ اللہ کے تصورات کیسے ہوں گے؟ ایسا تو نہیں ہے کہ حضورؐ نے حضرت عمرؓ کا شریعت سازانہ مستقبل دیکھ کر نہ اُن کی توبہ کا لحاظ کیا نہ اقرار توحید و اسلام اور نبوت کی پرواہ کی اور اپنا آخری فیصلہ سنا دیا؟

(6) اللہ و رسولؐ کی باتیں وہ جانیں ہم تو اس قدر سمجھے کہ دونوں ہمارے ہمدرد تھے؟

بات کچھ یوں معلوم ہوتی ہے کہ حضرت عمرؓ کا بار بار توریت اور مدینہ کے یہودی مرکز سے رابطہ رکھنے پر دھمکیاں کھانا اور آخر تک اس سے باز نہ آنا کسی معمولی مقصد کیلئے نہیں ہو سکتا تھا۔ یقیناً اُن کو انتہائی حدود تک یہ یقین تھا کہ آنحضرتؐ کا طرز تبلیغ چند روز میں غیر موثر ہو جائے گا۔ یہ محدود اور بے لچک احکام لوگوں کی بڑھتی ہوئی ضروریات اور رفتار ترقی کا ساتھ نہ دے سکیں گے۔ اور لوگ بدستور اپنے رسم و رواج، اپنی رائے یا پڑوسی ممالک کے قوانین کو اپنا راہنما بنالیں گے۔ لہذا انہوں نے ضروری سمجھا کہ وہ دنیا کے

قدیم ترین قانون ساز ادارے کے دو ہزار سالہ علم و تجربہ سے فائدہ اٹھائیں اور وہ اصول و قوانین فقہ سیکھیں جن سے قرآن و سنت کو ہمہ گیر صورت دی جانا ممکن ہے۔ جن سے آیات و احادیث میں ایسی لچک پیدا ہو جائے کہ جس آیت نے جو مقصد بیان کیا ہے اس کو بھی بحال رکھا جائے اور اُسی مقصد کی مختلف اقسام بنا کر وہ مقصد بھی حاصل کر لیا جائے جسکی کسی وقت ضرورت پیش آنا ممکن ہو۔ انہوں نے غالباً یہ سوچا کہ دنیا میں ہر مذہب اللہ کی طرف سے آیا تھا۔ لوگوں نے اُس میں کانٹ چھانٹ کر کے کسی خاص مطلوبہ صورت پر ڈھال لیا۔ یوں مذاہب میں حقیقی تعلیم کے خلاف اختلافات اور تنازعات پیدا ہوئے۔ اگر ہم اُس کا اُلٹ کرتے رہیں تو ہمارا ہر فیصلہ منشاءً خداوندی کے مطابق ہوتا چلا جائے گا۔ یعنی ہم یہ کریں کہ:

- 1: محدود مقاصد کی جگہ ہمہ گیر مقاصد کو سامنے رکھیں 2: کسی خاص صورتحال کے بجائے تمام متعلقہ حالات و اسباب کو ملحوظ رکھیں 3: کسی ایک الہامی کتاب کو راہنما بنانے کے بجائے تمام کتب خداوندی سے استفادہ کا اصول اختیار کریں۔ اور آخری بات یہ کہ 4: نوع انسان کی پوری عقل و بصیرت کو یا کم از کم کثرت الناس کی عقل و بصیرت کو استعمال کر کے اپنے احکام اور فیصلے صادر کریں۔ ان چار اصولوں کے ماتحت جو بھی حکم، فتویٰ یا فیصلہ ہوگا وہ سو فیصد وہی ہوگا جو وحی خداوندی یا علم الہی سے معلوم یا صادر ہوگا۔

ہماری پوری تحقیق اور غیر جانبدارانہ رائے کا یہ فیصلہ ہے۔ ساری دنیا نے اور شیعہ و سنی مومنین و محققین و قارئین نوٹ کریں کہ میں حضرت عمر کو منافق نہیں کہتا۔ بلکہ جن لوگوں نے اُن کو از اوّل تا آخر منافق سمجھا ہے انہیں نا سمجھ اور فریب خوردہ کہتا ہوں۔ حضرت عمر ایک زمانہ میں ایسے کام یقیناً کرتے ہوئے پائے گئے ہیں کہ وہ ایک گروہ میں منافق مشہور ہو جائیں چنانچہ واقعی مسلمانوں کا ایک گروہ یہ مغالطہ کھا گیا۔ میں جلدی میں کوئی فیصلہ نہیں کرتا۔ میں لوگوں کے پیدا کردہ مواقع سامنے دیکھ کر اس لئے موقع سے فائدہ اٹھاتے ہوئے ڈرتا ہوں کہ کہیں بے وقوف بنانے کے لئے کسی عقل مند یا عقل مندوں نے مواقع کا جال نہ بچھایا ہو۔ ذرا سوچیں کہ یہ بہت ہی سوچنے کا مقام ہے کہ اگر آپ یہ چاہتے ہیں کہ آپ اپنے دشمنوں کے تمام خفیہ منصوبوں پر مطلع رہیں تو صرف اس قدر کافی نہیں ہے کہ آپ اُن دشمنوں کے دوست بن جائیں۔ بلکہ اُن دشمنوں کا پورا پورا اعتماد حاصل کرنے کے لئے یہ بھی لازم ہے کہ لوگ کھل کر اور چپکے چپکے آپ سے اس لئے نفرت کریں کہ وہ آپ کو اُن دشمنوں کا معتمد اور دوست و رازدار سمجھتے ہیں۔ لہذا آپ اُدھر ایسے کام کریں جن سے آپ کی دوستی ثابت ہو اور ادھر ایسی حرکتیں کریں کہ آپ کی جماعت میں آپ کے خلاف منافق ہونے کا شہرہ و غوغا بلند ہو جائے۔

غور فرمائیے کہ اُدھر وہ برابر ایسے کام کرتے رہے کہ یہود نے اُن کو عزیز ترین دوست اور اپنا معتمد ہونے کی سند دی تھی اور ادھر وہ حضرت جو کچھ کرتے رہے اُسی سے گھبرا کر تو یہ بیان دیا جا رہا ہے۔ بھرے مجمع میں رسول اللہ کیا کیا کچھ حضرت عمر کے لئے

فرماتے رہے؟ اُس کے لئے ہمیں دو ہزار صفحات لکھنے کی ضرورت ہے۔ اور رسولؐ کے مذمتی بیانات سن کر یہود و نصاریٰ اور مشرکین سے ربط و ضبط دیکھ کر عوام اُمت مشکوک ہوتے اور باتیں بناتے رہے۔ اور بزمِ خود جو صحابہ خود کو عوام اُمت سے بلند درجہ کا سمجھتے تھے وہ حضرت عمرؓ کو منافق مشہور کرتے رہے۔ اور اُنہیں اس غلط یقین پر پختہ کرنے کے لئے جناب عمرؓ نے بھری محفل میں اعلان بھی کر دیا کہ **بِاللّٰهِ يَا حَذِيْفَةُ اَنَا مِنَ الْمُنَافِقِينَ** ”قسم بخدا اے حذیفہ میں منافقین میں سے ہوں۔“ لیکن باوجود حضرت عمرؓ کی اس کوشش کے کہ اُنہیں منافقین میں سے سمجھا جائے نہ حذیفہ رضی اللہ عنہ نے اُن کو اُس اسکیم میں مدد دی۔ اور نہ ہم نے ایک منٹ کے لئے حضرت عمرؓ کو منافق سمجھا۔ بلکہ ہزاروں مومنین کو اس زبردست اسکیمی مغالطہ سے نکالا۔ اور بتایا کہ حضرت عمرؓ ایک مخصوص مومن تھے۔ وہ ایک مخصوص خدا پر ایمان لائے تھے۔ وہ نبوت و رسالت کو ایک مخصوص حیثیت سے تسلیم کرتے تھے۔ اُن کا اسلامی تصور بھی منفرد اور مخصوص تھا۔ وہ توحید و نبوت و قیامت و عبادت اور وحی اور کتبہائے الہیہ پر ایمان لائے تھے اور ایسا ایمان کہ اُس میں اُنہیں ہرگز کبھی ایک لمحہ کے لئے بھی شک نہیں ہوا۔ جن چیزوں میں اُنہیں شک ہو یا شک رہا وہ اُن کے ایمان سے باہر کے فروعات و متعلقات ہیں۔ وہ اپنے ایمان میں بے نظیر اور مستقل مزاج تھے۔ یعنی جو چیز ایک دفعہ اُن کے ایمانیات و یقینیات میں داخل ہو گئی۔ پھر اُس کے خلاف اُنہوں نے کسی کی بات نہیں مانی تھی کہ رسولؐ اللہ کے اصرار و تکرار سے بھی اپنے ایمانی تصورات اور فیصلوں کو نہیں بدلا۔ اگر کسی آیت سے اس کا وہم ہوا کہ وہ فاروقی ایمان کے خلاف جاتی ہے تو آپ نے اپنے ایمان و یقین کو بدلنے کے بجائے اُس آیت کی عوامی یا عمومی تفہیم کو غلط کہہ کر اپنی مخصوص تاویل و تفہیم پیش کر دی۔ مگر اُن کے ایمان کی نظیر کہیں نہیں ملتی تھی کہ خود نبیؐ کا ایمان بھی اُن سے مختلف تھا۔ اسی لئے حضرت عمرؓ مختلف احکام میں اپنا اختلاف نظر بلا دھڑک پیش فرما دیا کرتے تھے۔ وہ لا الہ الا اللہ کو کافی نہیں سمجھتے تھے۔ اُنہیں نہ حج کا متعہ پسند تھا نہ عورتوں سے متعہ مفید سمجھتے تھے۔ وہ طلاق کو سرے سے ناپسند کرتے تھے۔ الغرض انہیں عوام و خواص و صحابہ سے ہی نہیں آنحضرتؐ سے بھی اختلاف تھا۔ الغرض وہ اسلام کی تمام تعلیمات کو ایک مخصوص انداز میں نافذ کرنے کے لئے بے چین رہے۔ وہ از اوّل تا آخر آنحضرتؐ کے انداز تبلیغ و تنفیذ کو بنظر غائر دیکھتے رہے۔ جہاں جہاں انہوں نے موقع مناسب دیکھا وہاں انداز نبویؐ اور انداز فاروقیؓ کا فرق واضح کیا ورنہ وہ خاموش رہے اور انداز فاروقیؓ کی طرف لانے کی کوشش کرتے رہے۔ انداز فاروقیؓ و انداز نبویؓ کے فرق اور اُن کی افادیت اور مضرت لوگوں کو بتاتے رہے۔ جہاں ضروری ہوا انہوں نے ٹوک کر، خم ٹھوک کر انداز نبویؓ کو روک دیا۔ ورنہ حالات سازگار ہونے اور اُمت کی کثرت کے اجتماعی ضمیر کو تیار کرنے میں دن رات مصروف رہے۔ اور کسی ملامت کرنے والے کی ذرہ برابر پرواہ نہیں کی۔ وہ یہ انتظار کرتے رہے کہ اگر رسولؐ اللہ اُن کی فہم و فراست کے معیار پر اپنے اُن لامحدود اختیارات کو استعمال کرنے پر رضا مند ہو جائیں تو وہ ایک عالمی انقلاب برپا کر کے دکھا سکتے ہیں۔ وہ نہیں چاہتے تھے کہ آنحضرتؐ بات بات میں اور

ہر بات پر وحی کا انتظار کریں اور ہر بات اور ہر حکم وحی کے الفاظ پر منحصر رکھیں۔ وہ چاہتے تھے کہ رسول اللہ اپنے احکام و ارشاد سے یہ ثابت کر کے دکھائیں کہ اُن کی ہر رائے، ہر خیال اور ہر گمان وحی کے عین مطابق ہوتا ہے۔ اور جو کچھ وہ کہتے ہیں ساری کائنات اُن کے اقوال کو ثابت کرنے میں مصروف ہو جاتی ہے اور ہر واقعہ اُن کے تصور اور گمان کے مطابق وقوع میں آتا ہے۔ بہر حال اُن کا کام عہد نبوی میں مشورہ دینے اور اپنا موقف واضح کرتے رہنے کا تھا۔ ورنہ وہ اُس زمانہ میں بھی وہی کچھ کر دکھاتے جو اپنے عہد میں کر کے دکھا دیا۔ عنوان بدلنے سے پہلے جناب علامہ شبلی سے حضرت عمر کا مقام بلند ملاحظہ فرمائیں، وہ لکھتے ہیں کہ:-

”حضرت عمر کی رائے نہایت صائب ہوتی تھی۔ عبد اللہ بن عباس فرمایا کرتے تھے کہ جب عمر کسی معاملہ میں یہ کہتے تھے۔ کہ ”میرا اس کی نسبت یہ خیال ہے“ تو ہمیشہ وہی پیش آتا تھا۔ جو اُن کا گمان ہوتا تھا“ اس سے زیادہ اصابت رائے کی اور کیا دلیل ہوگی؟ کہ اُن کی بہت سی رائیں مذہبی احکام بن گئیں اور آج تک قائم ہیں۔“

(الفاروق حصہ دوم صفحہ 133)

یہ تھا حضرت عمر کا منشا کہ آنحضرت دھڑا دھڑا اور فحافت احکام نافذ کرتے چلے جائیں۔ اگر کوئی حکم، بالفرض محال، غلط ہو بھی جائے گا تو وحی نازل کر کے اللہ خود اُس کی اصلاح کر دے گا۔ جیسا کہ (معاذ اللہ) اکثر کرتا رہا ہے۔ اور اگر آنحضرت مذکورہ اصول اربع کے مطابق حکم دینے کے پابند ہو جائیں تو غلطی ناممکن ہو کر رہ جائے گی۔ اور یہ سب کچھ نہ کر سکیں تو ہر حکم سے پہلے حضرت عمر سے مشورہ کرنے میں تو کوئی مشکل نہ تھی۔ اور ظاہر ہے کہ اگر اُن کو اُن کی شکایت (هَلْ لَنَا مِنَ الْأَمْرِ مِنْ شَيْءٍ) کیا ہمیں دین کے امور میں کوئی اختیار دیا گیا ہے؟ آل عمران 3/154 کے مطابق احکامات اور فیصلوں میں اختیار دے دیا جاتا تو ہر نتیجہ اور ہر مقصد اُن کی منشا کے مطابق ظہور میں آتا۔ اور اُمت ہزاروں نقصانات سے محفوظ رہ جاتی۔ مگر افسوس کہ وقت گزرتا چلا گیا اور معاملات اُلجھتے چلے گئے۔ اور ابھی اور اُلجھتے اگر آپ نے خالص کتاب اللہ کے کافی ہونے کا نازک و جذبات شکن اعلان نہ کر دیا ہوتا۔

(7) حضرت عمر دو (2) ہزار سالہ علم و اجتہادی بصیرت ضائع نہ ہونے دیں گے

قارئین ناپسند کریں یا کوئی اور کوتاہ آستین ناک بھول چڑھائے، حضرت عمر اُس علمی سرمائے سے استفادہ ضرور کریں گے جو حضرت آدم علیہ السلام سے لے کر جناب موسیٰ علیہ السلام تک تعلیماتِ خداوندی کے نتیجہ اور فکر انسانی کے ثمرہ کے طور پر یہود کے پاس موجود تھا۔ اُن کی نظر عربی زبان بولنے والی اقوام تک محدود نہ تھی۔ وہ پورے کرۂ ارضی کو اسلام کے زیر نگین لانے کا اعلان کر چکے تھے (بقرہ 205-204/2)۔ انہیں دنیا کی تمام اقوام پر اُمتِ مسلمہ کی اطاعت لازم کرنا تھی۔ عالمی حکومت چلانے اور پوری دنیا کا انتظام کرنے کے لئے اُن کو نوع انسانی کی بصیرت اور تجربہ کی الفاظ سے ارفع و اعلیٰ، کتاب درکار تھی تاکہ قرآن کے مجمل و مختصر اصولی بیانات پلک جھپکنے میں مفصل بیانات بن جائیں۔ یہ تھا وہ منتہی جہاں تک لانے کے لئے حضرت عمر بار بار

دھمکیاں کھاتے تھے۔ لعن و طعن سنتے تھے مگر مایوس نہ ہوتے تھے۔ انہوں نے سوچا کہ توریت کے مطالعہ سے اگر توہین قرآن و رسول ہوتی تھی؟ تو چلو آئندہ براہ راست توریت پڑھ کر نہ سناؤں گا۔ چنانچہ انہوں نے رسول اللہ کو متوجہ کرنے کے لئے نئے نئے انداز اختیار کئے تاکہ کسی طرح رسول اللہ کی نظر جیب و داماں سے آگے جاسکے۔

(الف) انبیائے سابق کی احادیث و تاریخ پر تبصرہ کا مشورہ

”حضرت عمر نے آنحضرتؐ سے عرض کیا کہ حضور جو احادیث ہم اہل کتاب سے سنتے ہیں ہمیں تو وہ بڑی مفید معلوم ہوتی ہیں۔ اگر آپ اُن پر تبصرہ فرما کر ہمیں استفادہ کا موقعہ دیں تو میں اُن احادیث کو یہودیوں سے لکھ کر پیش کر سکتا ہوں۔ یہ سن کر رسول اللہ صلی اللہ علیہ وآلہ وسلم نے فرمایا کہ اے عمر کیا تم بھی یہود و نصاریٰ کی طرح حیرانی میں مبتلا ہو گئے ہو باوجود اس کے کہ میں ایک ایسا روشن دین لے کر آیا ہوں کہ اگر حضرت مئیٰ آج زندہ ہوتے تو بجز میری پیروی کے اُن کو چارہ نہ ہوتا۔“ (مشکوٰۃ۔ روایت احمد بیہقی)

(ب) حضرت عمر سابقہ علوم اور نظام اجتہاد پر قلمی ریکارڈ تیار کر رہے تھے

قارئین نے دیکھا کہ آنحضرتؐ نے حضرت عمر کی تجویز پر یہ نہیں کیا کہ اُن کو یہودی احادیث کا مجموعہ مرتب کرنے کی اجازت دیتے اور پھر تبصرہ کرتے ہوئے اُن احادیث کی مفید و مضرا و صحیح و غلط باتوں کو واضح کر دیتے۔ اور اس طرح حضرت عمر کو یقین ہو جاتا کہ یہود کے ساتھ اپنا وقت ضائع کرنا فضول ہے۔ صرف ڈانٹ ڈپٹ اور تحکم سے حضرت عمر کا ایمان ڈانواں ڈول نہیں ہو سکتا تھا اور وہ اپنے موقف میں اور بھی متشدد ہوتے جا رہے تھے۔ چنانچہ انہوں نے طے کر لیا کہ وہ اپنے لئے یہود کے دو ہزار سالہ علم و تجربہ کا نچوڑ اپنے پاس لکھ کر رکھتے جائیں گے۔ رسول اللہ دیکھنا چاہیں گے تو دکھا دوں گا۔ چنانچہ ایک روز کا واقعہ خود ہی سنایا کرتے تھے کہ:

فَقَالَ انْطَلَقْتُ فَانْتَسَخْتُ كِتَابًا مِنْ أَهْلِ الْكِتَابِ ثُمَّ جِئْتُ بِهِ فِي ادْبَعِمَ - فَقَالَ لِي رَسُولُ اللَّهِ مَا هَذَا فِي يَدِكَ يَا عُمَرُ؟ قُلْتُ يَا رَسُولَ اللَّهِ كِتَابًا نَسَخْتُهُ لِنَزَائِهِ عِلْمًا إِلَى عِلْمِنَا. فَغَضِبَ رَسُولُ اللَّهِ حَتَّى أَحْمَرَتْ وَجَنَّتَاهُ ثُمَّ نُوْدِيَ بِالصَّلَاةِ جَامِعَةً - فَقَالَتِ الْانْصَارُ اغْضَبَ نَبِيَّكُمْ السَّلَاحُ السَّلَاحُ فَجَاؤُوا حَتَّى احْدَقُوا بِمَنْبَرِ رَسُولِ اللَّهِ - فَقَالَ يَا أَيُّهَا النَّاسُ إِنِّي اعْطَيْتُ جَوَامِعَ الْكَلِمِ وَخَوَاتِيمَهُ وَاحْتَصَرْتُ لِي احْتِصَارًا وَلَقَدْ آتَيْتُكُمْ بِهَا بَيَضَاءً نَقِيَّةً فَلَا تَنْهَوْا وَلَا يَغُرَّنَكُمُ الْمَتَهُو كُون - قَالَ عُمَرُ فَقُمْتُ وَقُلْتُ رَضِيتُ اللَّهُ رَبًّا وَ بِالْإِسْلَامِ دِينًا وَ بِكَ رَسُولًا - ثُمَّ نَزَلَ رَسُولُ اللَّهِ - (ازالۃ الخفا مقصد اول، جلد دوم صفحہ 122-123)

”میں معمول کے مطابق اہل کتاب کے پاس پہنچا۔ اور اُن کی کتابوں میں سے ایک کتاب لکھ کر تیار کی اور اُسے ایک چمڑے کے

گور میں رکھے ہوئے مسجد نبوی میں آیا۔ رسول اللہ نے اُس کو ر (Cover) کو دیکھ کر مجھ سے دریافت فرمایا کہ اے عمر یہ تمہارے ہاتھ میں کیا ہے؟ میں نے عرض کیا کہ یہ ایک ایسی کتاب ہے۔ جسے میں نے اپنے اسلامی علم کے اضافہ کے لئے لکھا ہے۔ بس پھر کیا تھا۔ رسول اللہ اس قدر غضب آلود ہوئے کہ اُن کے گال سرخ ہو گئے۔ آخر کار رسول اللہ نے بلند آواز سے پکارا ”یہ خاص نماز اجتماع چاہتی ہے“۔ اس آواز کا بلند ہونا تھا کہ انصار میں کھلبلی مچ گئی انہوں نے ایک دوسرے کو پکارنا شروع کر دیا جلدی جلدی مسلح ہو کر پہنچو کسی نے رسول اللہ کو غضبناک کر دیا ہے۔ چنانچہ انصار ہتھیاروں سے لیس ہو کر مسجد نبوی میں آ گئے اور رسول کو منبر پر بیٹھے ہوئے چاروں طرف سے حلقہ میں لے لیا۔ اُس کے بعد اب رسول اللہ نے کہنا شروع کیا اے لوگو مجھے تمام علوم مکمل صورت میں عطا کر دیئے گئے ہیں اور تمام علوم کو جاری کرنے کی مہریں بھی دے دی گئی ہیں۔ اور علوم کی وسعتوں کو میرے لئے سمیٹ کر نہایت مختصر سا کر دیا گیا ہے۔ پھر میں نے اُن علوم میں سے چھانٹ کر وہ سہل اور واضح علم تمہیں دے دیا ہے جو زیادہ سے زیادہ تابناک اور نمایاں ہے۔ اب تمہارے لئے ضروری ہے کہ علمی بدہنسی کا شکار ہو جانے سے بچ کر رہو۔ ایسا نہ ہو کہ علمی بیماری میں مبتلا یہودی گروہ تمہیں خوش نما مغالطوں میں الجھا کر رکھ دے۔ حضرت عمر کہتے ہیں کہ یہ صورت حال دیکھ کر میں اپنی جگہ سے اٹھا اور حالات کو سنوارنے کے لئے میں نے مجمع عام میں پھر اقرار کیا کہ اے رسول خدا میں راضی ہوا اللہ کے رب ہونے پر مجھے اسلام دین کی حیثیت سے منظور ہے اور میں آپ کو اللہ کا رسول مانتا ہوں۔ یہ اقرار سن لینے کے بعد رسول اللہ منبر سے اتر آئے۔“ اور بات ختم ہو گئی۔

(ج) دورا ہنماؤں میں سے کس کا سلوک اشتعال انگیز ہے؟

(i) اگر ہمارے سامنے سے نبوت کا دباؤ ہٹا کر ہمیں آزادی ضمیر و تقریر مل جاتی، اگر ہمیں عاقبت اور قیامت میں مواخذہ کا خوف نہ ہوتا تو ہم حضرت عمر کو قطعاً بے قصور، حق بجانب اور مظلوم کہہ دیتے۔ مگر میں مجبور ہوں، میری بہت سی مجبوریاں میرے سامنے ہیں۔ پہلی مجبوری یہ ہے کہ میں خطائے اجتہادی کو جائز نہیں سمجھتا اسلئے مجھے سچ بولنا ہے۔ لگی لپٹی یا مجتہدانہ طریقہ پر بات نہیں کرنا ہے۔ صحیح بات خواہ دشمن کی ہو یا کافر و منافق کی ہو یا کسی مجتہد کی صحیح بات ہو اُس کا انکار نہیں کرنا ہے۔ دوسری مجبوری یہ ہے کہ میں حضرت عمر اور تمام مجتہدین کے خلاف رسول اللہ صلی اللہ علیہ وآلہ وسلم کی ہر بات ہر خیال و تصور و قول کو اللہ کی منشا سمجھتا ہوں اور اُن سے خطا و لغزش اور غلطی کو ناممکن مانتا ہوں۔ اور تیسری مجبوری یہ ہے کہ میں ہر کتاب اور ہر مضمون میں آنحضرتؐ اور حضرت عمرؓ کی پوری سرگزشت اور پس منظر کی تفصیل نہیں لکھ سکتا ہوں۔ مجبوریوں کے ساتھ لپٹی ہوئی چند ذمہ داریاں بھی ہیں۔ مثلاً مجھے علمائے سوء کے اُس خطرناک حربے کو نام کرنا ہے جو وہ عوام میں کسی کے خلاف نفرت پھیلانے اور منہ بند کر دینے کیلئے استعمال کرتے ہیں۔ یعنی دوڑو، دوڑو اسلام خطرہ میں ہے، بزرگوں کی اور صحابہؓ کی توہین کی جارہی ہے، چودہ سو سالہ مسلمات اور

دینی ضروریات کا انکار کیا جا رہا ہے، قادیانی سرمایہ گردش میں ہے (علامہ شورش آنجمانی کا نعرہ)، مسلمانوں میں انتشار و افتراق پھیلانے کیلئے ایک گروہ سرگرم عمل ہے، حکومت متوجہ ہو مسلمان متفق ہو جائیں (اخبار اسد، رضا کار اور معارف القرآن) وغیرہ۔ حالانکہ اسلام اور مسلمانوں میں انتشار و افتراق کے ذمہ دار خود یہی حضرات ہیں۔ اور اُن میں کا ہر علامہ چلتا پھرتا، جیتا جاگتا اور بولتا چالتا مجسم خطرہ ہے۔ پھر مجھے اُس غلط عقیدت کی پٹی کو اتار پھینکنا ہے جو اُن ہی خطرناک علما نے چودہ سو سال سے عوام کی آنکھوں پر باندھ رکھی ہے۔ اسلئے اپنی گفتگو میں سے جائز غم و غصہ کے باوجود ترشی سے بچنا ہے۔ میں نے محسوس کیا ہے کہ بعض جوشیلے اور قابلِ قدر نوجوان میری نرم روی پر خفا ہوں گے۔ میں اُن ہی سے یہاں مخاطب اور معذرت خواہ ہوں اور چاہتا ہوں کہ وہ میری مجبوریوں اور ذمہ داریوں کو سمجھ کر خود بھی انہیں اختیار فرمائیں۔ ہم دو ایسے راہنماؤں کے شرعی تصورات اور تعلقات کو بیان کر رہے ہیں جن میں سے ایک کو اللہ نے حکم دیا ہے کہ تم آنے والی وحی کی پیروی کرنا (یونس 10/109، احزاب 33/2-3) اور رسولؐ نے فرمایا اور اُن سے حکم یہ کہلوایا گیا کہ میں تو صرف آنے والی وحی کی اتباع کرتا ہوں اور اپنی ذاتی بصیرت سے حکم وحی میں رد و بدل نہیں کر سکتا (یونس 10/15، اعراف 7/203، انعام 6/50، احقاف 46/9) اللہ نے ذمہ داری لی کہ آنحضرتؐ کے منہ سے نکلنے والی ہر بات ہر لفظ اللہ کی طرف سے نازل ہونے والی وحی ہوتی ہے۔ اور وہ ہرگز اپنی خواہش سے بات نہیں کر سکتا (نجم 53/3-4)۔ اور یہی احکام امت کو دئے گئے کہ وہ نہ یہود کی پیروی کریں، نہ کثرت کے عمل اور سنت کو اپنا راہنما بنائیں۔ وحی میں نازل حکم کی اطاعت کریں ہر حکم وحی سے دیں ورنہ کافر و ظالم و فاسق ہو جاؤ گے۔

(ii) اس کے برخلاف قرآن و حدیث کی سند کے بغیر دوسرے راہنما کے لئے حکمرانوں اور اُن کے تنخواہ دار علما نے یہ مشہور کر دیا کہ دنیا میں ہر واقعہ حضرت عمرؓ کے گمان و خیال کے مطابق واقع ہوتا تھا۔ وہ وحی اترنے سے پہلے ہی حقائق پر مطلع ہو جاتے تھے۔ اور وحی بھی اُن کے فیصلوں کی تصدیق کے لئے اترتی تھی۔ اور بلا کسی الہامی سند اور حدیث کے یہ بھی لکھ دیا کہ:-

(iii) ”اکثروں کا خیال ہے کہ نبیؐ کا ہر قول و فعل خدا کی طرف سے ہوتا ہے۔ بعضوں نے زیادہ ہمت کی تو

صرف معاشرت کی باتوں کو مستثنیٰ کر دیا۔ لیکن حقیقت یہ ہے کہ نبیؐ جو حکم منصب نبوت کی حیثیت سے دیتا ہے وہ بے شبہ خدا کی طرف سے ہوتا ہے۔ باقی امور وقت اور ضرورت کے لحاظ سے ہوتے ہیں۔ تشریحی اور مذہبی نہیں ہوتے۔

اس مسئلہ کو جس قدر حضرت عمرؓ نے صاف اور واضح کیا کسی نے نہیں کیا۔“ (الفاروق حصہ دوم 98)

(iv) یہ ہے وہ پوزیشن جو حضرت عمرؓ نے خود اختیار کی اور پھر اُس پوزیشن پر حکومتوں نے قبضہ کیا اور ہر حاکم نے اُسی پوزیشن کے ماتحت شریعت سازی کی اور اسلامی و قرآنی احکام میں نبیؐ کی سنت اور عمل درآمد و فیصلوں میں جس طرح وقت اور ضرورت کا تقاضہ ہوا تبدیلیاں کیں اور ڈنڈے، پروپیگنڈے، رشوت و تنخواہ، تحویل و ترہیب و لالچ و جاگیر و عہدے اور قتل و غارت و فوج

کشی کے ذریعہ اُسی پوزیشن کو مشہور کیا، منوایا، کتابوں میں لکھا اور ہمارے زمانہ تک پہنچایا۔ اُمت کی کثرت کو علوم سے جاہل رکھنے کے لئے اجتہاد و تقلید جاری کی تاکہ لوگ اصل حقیقت تک نہ پہنچ سکیں۔ چنانچہ آج بھی اختلافی مسائل پر گفتگو منع ہے۔ چونکہ حضرت عمر کی مذکورہ بالا پوزیشن قرآن و حدیث نے بیان نہیں کی اس لئے ہر اُس شخص کے خلاف شور مچا دیا جاتا ہے جو اُن کے اقوال و اعمال کو روشنی میں لانا چاہتا ہے۔ تاکہ فساد و نقص امن پیدا ہو جائے اور حکومت نہ فساد چاہتی ہے نہ نقص امن اُسے فائدہ پہنچاتا ہے۔ اس لئے موجودہ ماڈرن اور غیر متعصب حکومتیں بھی متنازع بحثوں کو چھیڑنے سے روکتی ہیں اور مصنوعی اتحاد پر زور دیتی حقائق کو دباتی چلی جاتی ہیں۔ مگر ہماری تحریک نے وہ مواقع پیدا کئے ہیں جن میں اُس مصنوعی غیر قرآنی اور خود ساختہ پوزیشن پر برابر تنقید ہوتی چلی آئی ہے۔ سنئے شبلی صاحب خود ہی مندرجہ بالا بیان میں مسلسل لکھتے ہیں کہ:-

”اخراج کی تشخیص، جزیہ کی تعیین، ام الولد کی خرید و فروخت وغیرہ وغیرہ (یعنی جتنی تبدیلیاں حضرت عمر نے کی تھیں وہ سب) مسائل کے متعلق امام شافعی نے اپنی کتابوں میں نہایت ادعا (چیلنج) کے ساتھ احادیث سے استدلال کیا ہے۔ اور اُن مسائل میں جہاں حضرت عمر کا طریق عمل مختلف ہے بڑی دلیری سے اُن پر قدح کی ہے۔ لیکن امام شافعی نے یہ نکتہ نظر انداز کر دیا ہے کہ یہ امور منصب نبوت سے تعلق نہیں رکھتے۔“ (الفارق حصہ دوم صفحہ 98)

(v) یہاں ہم اپنے اہلسنت قارئین کو صرف دو باتیں بتانا ضروری سمجھتے ہیں۔ اوّل یہ کہ اہلسنت کے یہاں جو مذہب مروج ہے اُس کا دار و مدار ان چار اماموں پر ہے، نوٹ فرمائیں:-

1- امام ابوحنیفہ	پیدائش 80 ہجری، عیسوی 699	وفات 150 ہجری، عیسوی 769
2- امام مالک	پیدائش 95 ہجری، عیسوی 714	وفات 179 ہجری، عیسوی 795
3- امام شافعی	پیدائش 150 ہجری، عیسوی 767	وفات 204 ہجری، عیسوی 819
4- احمد بن حنبل	پیدائش 164 ہجری، عیسوی 780	وفات 241 ہجری، عیسوی 855

ان چاروں کے تصورات اور مذاہب میں اختلاف کی وجہ سے اہل سنت میں چار فرقے ہیں۔ اور تمام فرقے ان چاروں فرقوں کو برحق سمجھتے ہیں۔ اس لئے اس بات پر اتفاق کیا گیا ہے کہ ٹوٹل حق چاروں میں تقسیم شدہ ہے۔ لہذا یہ نہ کہنا چاہئے کہ اُن میں سے فلاں فرقہ حق پر ہے۔ کیوں کہ ایسا کہنے سے تین فرقوں کو باطل پر ماننا لازم آتا ہے۔ لہذا امام شافعی اور اُن کا فرقہ بھی حق پر ہے۔ گویا اہل سنت کا ایک امام اور اس کا فرقہ، جو اہل سنت کی کثرت میں ابوحنیفہ یا حنفیوں کے بعد دوسرے نمبر پر ہے، حضرت عمر کی شریعت سازی کو باطل اور مذموم مانتے ہوئے بھی حق پر ہے۔ لہذا حضرت عمر کی شریعت سازی کا انکار کرنا اُسے باطل سمجھنا آپ کو مذہب اہلسنت سے اور حق سے خارج نہیں کرتا۔ یہ اس لئے لکھا گیا ہے کہ آپ ہمارے بیانات پڑھتے ہوئے یہ خوف محسوس نہ

کریں کہ کہیں آپ خدا نخواستہ حق سے دور نہ ہو جائیں۔ لہذا آئیے حضرت امام شافعی رضی اللہ عنہ کی طرح ہم بھی اُن تمام فیصلوں اور شریعت سازی پر غور و فکر کریں جو قرآن اور سنت رسولؐ کے خلاف ہوں اور جب یقین آجائے کہ وہ اللہ و رسولؐ کے خلاف ہیں تو اُسے باطل قرار دینے میں ہچکچاہٹ محسوس نہ کریں۔

دوسری بات یہ بتانا ہے کہ علما حضرات جہاں پھنس جاتے ہیں یا جب کسی کو پھنسانا چاہتے ہیں تو جھٹ کتاب و سنت کی رٹ لگانا شروع کر دیتے ہیں۔ اور صرف یہی چاہتے ہیں کہ یہ حضرات خواہ شیعہ ہوں یا اہل سنت ہوں قرآن و حدیث کے پابند ہو جائیں۔ اگر وہ سب یہ شرط مان کر اُس پر عمل کرنے لگیں تو ہم ٹھیکہ لیتے ہیں کہ مسلمانوں کے تمام جھگڑے اور تمام اختلافات دو سال میں ختم کر کے سب کو منہاج قرآن و سنت پر متفق کر سکتا ہوں۔ مگر وہ لوگ سب کچھ مان سکتے ہیں، کر سکتے ہیں مگر قرآن اور رسولؐ کی سنت پر متفق نہیں ہو سکتے۔ لہذا علامہ شبلی ہی نہیں بلکہ ہر فریب ساز عالم کتاب و سنت کا نعرہ مارتا ہے۔ پکڑا جاتا ہے تو کہتا ہے کہ سنت کی فلاں بات ذاتی تھی منصب نبوت سے متعلق نہ تھی۔ لہذا منسوخ کر کے دوسرا قانون بنانا جائز ہوا۔ لیکن ہم یہ دکھا چکے ہیں کہ سنت تو سنت ہے حضرت عمر کے مسلک میں تو رسم و رواج اور پبلک کی عادت اور مفاد کے مقابلہ میں تمام نصوص یعنی قرآن و رسولؐ کے واضح اور متعین احکامات منسوخ کر کے رسم و رواج و عادت و افادیت کو برقرار رکھنا اسلام ہے۔ اس بہانہ بازی اور فریب سازی کا توڑ تین سوالات سے ہو سکتا ہے۔ آپ اُن سے کہئے یا لکھئے کہ حضور آپ جو کچھ بطور فیصلہ فرماتے ہیں یا ادھر ادھر کی غپ شب کے بعد جو نتیجہ نکالتے ہیں ہمیں ایسی آیات دکھائیں جن کا وہی ترجمہ ہو جو آپ کا نتیجہ یا فیصلہ ہے۔ مثلاً ہم نے اسلامی تعلیمات سے یہ نتیجہ نکالا ہے یا یہ فیصلہ کیا ہے کہ:۔ وَمَا يَنْطِقُ عَنِ الْهَوَىٰ ۚ اِنْ هُوَ اِلَّا وَحْيٌ يُوحَىٰ ۝ (سورہ نجم 4-53)

”آنحضرتؐ کی کوئی بات ایسی نہ ہوتی تھی۔ جسے اُنکی ذاتی بات کہا جاسکے بلکہ اُن کی ہر بات اللہ کی طرف

سے اُترنے والی وحی ہوتی تھی۔“ لہذا رسول اللہ کی بات اللہ کی بات ہوتی تھی۔“

قارئین ساری دنیا کے علماء کو اس معیار پر آپ کو یہ نتائج دکھائیں کہ:

1: نبیؐ کا ہر قول و فعل منصب نبوت کے ماتحت نہیں ہوتا، یا یہ کہ: بعض اقوال و افعال منصب نبوت کے

ماتحت ہوتے ہیں اور بعض اقوال و افعال منصب نبوت کے ماتحت نہیں ہوتے۔

2: نبیؐ کے ذاتی اقوال و افعال کی اطاعت واجب نہیں ہوتی ہے۔

3: نبیؐ کے ذاتی اقوال و افعال کی جگہ تقاضائے وقت یا ضرورت کے ماتحت منسوخ کرنا اور دوسرے

موزوں احکام جاری کرنا جائز ہے؟

قارئین یہ ہے وہ عقیدہ جس کے ماتحت شریعت ساز ادارہ نبیؐ کے احکام منسوخ کرتا ہے۔ جب تک وہ قرآن سے یہ تینوں

مطالب آیات کی صورت میں نکال کر نہ دکھادیں وہ شریعت سازی کے مجرم ہیں اور یہ جرم ناقابل معافی ہے۔ پھر انہیں ایسی آیات دکھانا ہوں گی جن کا ترجمہ یہ ہو کہ:

”قرآن کے فیصلوں کو بھی مناسب صورت میں منسوخ یا تبدیل کیا جاسکتا ہے۔“ تاکہ وہ فیصلے حق بجانب

کہلا سکیں جو حضرت عمر یا قبل و بعد کے خلفائے قرآن کے خلاف صادر فرمائے۔ مثالیں گزر چکی ہیں۔ تاریخ

فقہ اسلامی اور فلسفہ شریعت اسلام میں قرآن کے مخالف احکام بھرے پڑے ہیں۔

(8) شریعت ساز لوگ رسول اللہ کو کس طرح بے دخل کرتے ہیں؟

(الف) ہمارے قارئین نے آج تک کبھی کسی عالم کو مجمع عام میں یہ کہتے ہوئے نہیں سنا کہ آنحضرت بھی ایک مجتہد تھے۔ جن معاملات کو اللہ وحی کے ذریعہ نہیں بتاتا تھا اور مسلمانوں کو ان معاملات میں فیصلہ کی ضرورت ہوتی تھی تو رسول اللہ اپنی ذاتی رائے سے فیصلہ سنایا کرتے تھے۔ ایسے اجتہادی فیصلوں میں رسول اللہ سے (معاذ اللہ) غلطیاں ہوتی رہتی تھیں۔ جب غلط حکم دے چکے تھے تو اللہ وحی بھیج کر نبی کو غلط فیصلے پر ڈانٹتا تھا اور غلطی کی اصلاح بھی کرتا تھا۔ لہذا وہ تمام فیصلے جو رسول اللہ نے ذاتی رائے سے کئے تھے ان فیصلوں کو بعد والے شریعت ساز ادارے منسوخ کر کے دوسرے فیصلے صادر کر سکتے ہیں۔

یہ ہے وہ عقیدہ جس کے ماتحت بعد انتقال نبی شریعت سازی جائز رہی۔ یہاں تک کہ اللہ و رسول کے زمانہ کی پوری شریعت کو بدل کر رکھ دیا گیا۔ اور شریعت گھڑنے کا یہ سلسلہ جو تھے امام جناب احمد بن حنبل تک جاری رہا۔

(ب) یعنی یہ سب حضرات حضرت عمر کی پیروی میں یہ مانتے ہیں کہ:

1: آنحضرت کو اللہ اُمت کی تمام ضرورتوں میں راہنمائی نہ کرتا تھا لہذا؛

2: خدا کی (معاذ اللہ) اس کوتاہی کی وجہ سے رسول اللہ کو اجتہادی تک بندیاں کرنا پڑتی تھیں اور جو کچھ وقت پر سمجھ میں آتا تھا وہی کہہ ڈالتے تھے۔ اس لئے معاذ اللہ؛

3: رسول اللہ سے اکثر غلطیاں، غلط فہمیاں اور اُمت کو نقصان پہنچانے والے احکام اور فیصلے صادر ہوتے رہے۔ پھر

4: وہی اللہ جو پہلے صحیح حکم نہ بتاتا تھا، غلط فیصلہ صادر ہو جانے کے بعد وحی بھیج کر رسول اللہ کو ان کے غلط فیصلے پر ڈانٹ پلاتا اور صحیح فیصلہ بتا کر اُمت کو غلط پیروی سے بچاتا رہتا تھا۔ لیکن اگر یہ چوتھی بات صحیح ہے تو؛

5: رسول اللہ کے تمام غلط فیصلوں کی ان کے انتقال سے پہلے پہلے اللہ نے اصلاح کر دی۔ لہذا؛

6: شریعت سازوں کی یہ بات غلط نکلی کہ وہ رسول اللہ کے ذاتی فیصلوں کو منسوخ کرنے اور نئی شریعت گھڑنے کا حق رکھتے تھے۔

7: کیونکہ جب نبی کی زندگی ہی میں ان کے غلط فیصلوں کی اللہ نے وحی سے ساتھ کے ساتھ اصلاح و درستی جاری رکھی اور صحیح

فیصلوں کو بحال رکھ کر ان کی تصدیق کر دی تو رسولؐ کے تمام فیصلے اب اللہ کے فیصلے ہو گئے۔ یعنی؛

8: بعد انتقالِ نبیؐ جس نے بھی رسولؐ اللہ کے فیصلوں کو منسوخ کیا یا تبدیل کیا، اُس نے اللہ کے فیصلوں کو منسوخ کرنے اور

بدلنے کا جرم کیا۔ اور جس نے نئی شریعت گھڑی وہ اسلام سے خارج ہو گیا۔ اور یہ بات تاریخ التشریع فی الاسلام اور فلسفہ شریعت اسلام سے باقاعدہ ثابت کر دی گئی ہے۔ اور یہ دکھایا جا چکا ہے کہ قرآن و حدیث کے واضح احکام یا نصوص کو رسم و

رواج اور عادات کے بدلنے پر تبدیل کر دینا واجب ہے۔ (اَنَا لِلَّهِ وَ اَنَا اِلَيْهِ رَاجِعُونَ)

(9) وہ طریقہ جس سے شریعت ساز گروہِ نبیؐ کو (معاذ اللہ) غلط کار ثابت کر دیتا ہے

(الف) اسلامی شریعت کی جگہ اپنی قومی و ملکی شریعت جاری کرنے والوں کو معلوم تھا کہ اُمت میں نبیؐ معصوم مشہور ہو چکا ہے۔

قرآن میں اللہ نے رسولؐ کے اقوال و اعمال و تصورات کو اپنے اقوال و اعمال و مشیت قرار دیا ہے۔ رسولؐ اللہ کے علم کو لامحدود و لا تحصى فرمایا ہے۔ اور وہ جانتے تھے کہ وہ سب فرداً فرداً بھی اور اجتماعی صورت میں بھی معصوم نہیں خاطی و خطا کار ہیں۔ علوم کائنات اور علوم قرآن کی تفصیلات انہیں معلوم نہیں۔ اسکے باوجود پوری امت پر تسلط حاصل کرنا قومی ضرورت کا تقاضہ ہے۔

قرآن سے باغی مکہ کی باشندہ قوم (فرقان 25/30) کا دشمنانِ نبوت اور ماہرینِ سیاسیات (فرقان 25/31) پر یہ دباؤ پڑ رہا تھا کہ نبیؐ کے بعد نبوت کے نام پر بنی ہاشم کا تسلط ہرگز برداشت نہیں کیا جائے گا۔ ہم اپنے باپ، بھائی، بیٹوں اور رشتہ داروں کے قاتلوں کے سامنے سر جھکانے کے بجائے سروں کو کاٹ کر پھینک دیں گے۔ اُن کو اور اُن کے انصار کو تباہ کر دیں تب چین لیں گے۔ لہذا سارے مسلمانوں پر تسلط حاصل کرنا ضروری ہے۔ اُس منشور پر عمل کر کے دکھانا پڑے گا جس کی وجہ سے قوم نے تعاون کیا ہے (بقرہ 206-204/2)۔ اُس منشور پر عمل کرنے کے لئے وہ تمام پابندیاں ختم کرنا ہوں گی جو قرآن نے حکومتِ نبویؐ کے لئے لازم قرار دی ہیں۔ بت نئے نئے احکام جاری کرنا ضروری ہوں گے تاکہ عہدِ نبویؐ کے تمام تصورات و شعائر و عبادات و عقائد بدلے جاسکیں۔ اس مقصد کو حاصل نہیں کیا جاسکتا جب تک رسولؐ کے لامحدود اور کائناتی علم کی تاویل و تردید نہ کی جائے،

جب تک نبوت کو اُس کے خدائی مقام سے نیچے اتار کر اپنی سطح پر نہ لایا جائے، انہیں کرسیِ عصمت سے نیچے اتار کر مجتہدین کے ساتھ زمینِ اجتہاد پر نہ بٹھایا جائے، پھر اُن سے اجتہادی غلطیوں کی فہرست قرآن سے نہ پیش کی جائے اور اُن کے فضائل و مناقب کی احادیث کو نہ مٹایا جائے، لکھے ہوئے احادیث کے مجموعے نہ جلادے جائیں، قرآن کو جمع شدہ چھوڑنے کا انکار نہ کیا جائے اور نئے سرے سے نبوی تفسیر و تنزیل کے بغیر جمع نہ کیا جائے، اور بلا جمع قرآن انتقال کر جانے کو شہرت نہ دی جائے۔ گھر

گھر جا کر؛ ہر آیت پر گواہیاں لیکر لوگوں کو پُر یقین نہ کیا جائے کہ اگر جمع شدہ قرآن چھوڑا ہوتا تو یہ پا پڑ بیٹنے کی کیا ضرورت تھی؟ یہ تھی وہ قوم اور اُس قوم کی اسکیم جس نے قرآن کو بھور کیا تھا اور اپنا حاکم طاغوت کو بنالیا تھا۔ لہذا طاغوتی ادارہ کو اُن تمام مقاصد کیلئے

کوئی آیت نہ مل سکتی تھی۔ اسلئے اُس نے حیات رسولؐ ہی میں قرآن کی معنوی تحریف کے ذریعہ اپنے مقاصد کی تمہیدات شروع کر دی تھیں۔ یہ بات علامہ مودودی کے قلم سے اور حضرت حذیفہ کی زبان سے آپ کے سامنے آچکی ہے۔ حضرت حذیفہ نے قسم کھا کر کہا تھا کہ اُن کے زمانہ یعنی عہد رسولؐ میں قرآن کو بدلنے والے دانشور یہود و نصاریٰ کے قدم بقدم چلیں گے (مائدہ 47، 45/5) (تفہیم القرآن جلد اول صفحہ 476 حاشیہ نمبر 77) چنانچہ اُس گروہ کا عہد رسولؐ ہی میں قرآن سے پتہ چلتا ہے۔ قرآن نے بتایا ہے کہ یہ گروہ قرآن کو کس طرح اپنے مقاصد پر فٹ کرتا ہے۔ قرآن کریم سے ملاحظہ فرمائیں بتایا گیا کہ:

(ب) قرآن مجہی کا طاغوتی طریقہ

”وہ گروہ اپنے باطل مقاصد کو ذہن میں رکھ کر قرآن کریم کی ورق گردانی کرتا رہتا ہے۔ چاہتا ہے کہ کسی آیت میں کوئی ایسا لفظ یا جملہ ملے جو اُس کے متعین مقصد سے مطابقت یا مشابہت رکھتا ہو۔ جہاں انہیں اپنا مطلوبہ لفظ یا جو جملہ ملتا ہے جو اُن کے قلبی مقصود (زیغ) سے مشابہت رکھتا ہے تو ایسی آیات کو الگ لکھ لیتے ہیں۔ پھر مشابہت کو حقیقی صورت دینے کے لئے اُس آیت میں معنوی لچک پیدا کرتے ہیں۔ الفاظ کے حقیقی معنی کی جگہ مجازی یا بعید ترین معنی لکھتے ہیں۔ مطلوب سے قریب تر کرنے کے لئے ترجمہ میں بریکٹ لگاتے ہیں۔ حاشیہ لکھتے ہیں تاکہ رہی سہی خامی بھی دور ہو جائے۔ اس تمام مجتہدانہ ٹیکنیک کے ساتھ جب وہ آیت یا آیات کو اپنے زیغ پر فٹ کر چکتے ہیں تو اب مسلمانوں میں اُن تصورات اور خود ساختہ مطالب کو پھیلانے کے لئے اثر و رسوخ استعمال کرتے ہیں، قومی ذرائع اور تعصب کو برسر کار لاتے ہیں، کرائے کے اور تنخواہ دار مبلغ تعینات کرتے ہیں، موقع ملے تو جبر و تلوار بھی استعمال کرتے ہیں، مخالفین کا بائیکاٹ کرتے ہیں، مخالفین کے خلاف غلط عمل و عقائد منسوب کرتے ہیں۔ کسی کو مشرک کسی کو منافق بناتے ہیں، آنحضرتؐ کے فداکاروں پر محمدؐ کی پرستش کا الزام لگاتے ہیں اور یوں اپنے اسلام نما کفر کو پھیلا کر مسلمانوں میں فتنوں کا دروازہ چوہٹ کھول دیتے ہیں۔“ (آل عمران 3/7 وغیرہ)

(ج) مجتہدین کا یہ طریقہ برابر جاری رہا۔ ہمارے زمانہ کی ایک مثال

ہمارے زمانہ میں شریعت کو تبدیل کرتے چلے جانے کا سب سے بڑا حامی اور مبلغ جناب غلام احمد پرویز ہے۔ آپ اپنے زمانہ کے ایک خود ساختہ نبی کے ہمنام اور ہموطن ہونے کی بنا پر نبوت محمدؐ کو یہاں تک ارزاں کر چکے ہیں کہ ہر اُس شخص کو مرکز ملت بنا کر تخت نبوت پر بٹھانا چاہتے ہیں جو کسی طرح بھی مسلمانوں پر مسلط ہو جائے۔ اور اُسے تمام وہ اختیارات سونپنا جائز سمجھتے ہیں جو قرآن میں اللہ اور رسولؐ کے لئے بیان ہوئے ہیں۔ اس ابلیسی مقصد کو دلوں میں اُتارنے کے لئے انہوں نے چار بنیادی اور ضخیم کتابیں لکھیں اور ہم نے بائیس (22) مجلدات میں اُن کے مشن کو خاک میں ملا دیا۔ انہوں نے وہ سب کام کئے جو سابقہ پیرے

میں قرآن سے لکھے گئے ہیں۔ انہوں نے بھی طرح طرح آنحضرت کو (معاذ اللہ) خاطی اور مجتہد لکھا ہے۔ آنحضرت کی غلطیاں گنوا کر پبلک کو گمراہ کیا ہے۔ ہم یہاں اُن کا وہی عملی طرز عمل دکھاتے ہیں جو قرآن فہمی میں زلیخ کے ماتحت لکھا گیا ہے۔ محفل کو گرم کرنے کے لئے آپ معارف القرآن کی فہرست سے دو تین عنوان سن لیں۔ پھر اُن کی وہ بحث آپ کو دکھائیں گے جو رسول اللہ کو (معاذ اللہ) غلط کار مجتہد ثابت کرنے کے لئے قرآن کے نام پر کی گئی ہے۔ اور قرآن کو مجتہدین کے زلیخ پر فٹ کیا گیا ہے۔

(د) حضرت عمر کو شاہکار رسالت کہنے کے لئے کن عقائد کی ضرورت رہی ہے؟

اوّل: ”آپ کے فیصلے احوال و ظروف اور واقعات و بیانات سے استنباط نتائج پر مبنی ہوتے تھے۔ لہذا اُن

میں غلطی کا بھی امکان ہوتا تھا۔“ (معارف القرآن جلد 4 صفحہ 24 فہرست دوسرا کالم)

قارئین نوٹ کریں کہ یہ دونوں جملے وہ نتیجہ ہیں جو قرآن اور حکومتوں کی لکھوائی ہوئی تاریخ کی ورق گردانی اور اپنے زلیخ سے مشابہ ہونے کی بنا پر نکالے گئے ہیں۔ ورنہ اُن کو پندرہ سال پہلے چیلنج کیا گیا تھا کہ قرآن سے اس مطلب پر آیات دکھائیں۔ اُس یتیم عقل سے ہماری کتاب پر تبصرہ بھی نہ ہو سکا اور رفتہ رفتہ ان کا نظام ربو بیت موت کی نیند سو گیا، اور ملاحظہ ہو۔

دوم: ”آپ کے ذاتی فیصلوں کے متعلق ہر ایک کو حق اختلاف حاصل تھا۔“ (ایضاً وہی حوالہ)

کسی خبیث کی مجال نہیں ہے کہ قرآن کریم سے کسی مردود کو رسول اللہ سے اختلاف کرنے کا حق دکھا دے۔ البتہ قرآن میں اللہ نے رسول کو ہر فیصلے میں اپنے برابر رکھا ہے اور فرمایا ہے کہ:

وَمَا كَانَ لِمُؤْمِنٍ وَلَا مُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ وَمَنْ يَعْصِ اللَّهَ وَرَسُولَهُ

فَقَدْ ضَلَّ ضَلَالًا مُبِينًا (احزاب 33/36) پاکستان کے مسلمانوں کی کثرت سُنئے اور اگر پسند آئے تو عمل بھی کرے۔

ترجمہ علامہ مودودی: ”کسی مومن مرد (حضرت عمر بھی اگر مومن ہوں) اور کسی مومن عورت کو یہ حق (خیرۃ کے معنی حق نہیں اختیار ہیں۔ ابو عبد اللہ) نہیں ہے کہ جب اللہ اور اُس کا رسول کسی معاملے کا فیصلہ کر دے تو پھر اُسے اپنے اُس معاملے میں خود فیصلہ کرنے کا اختیار حاصل رہے۔ اور جو کوئی اللہ اور اُس کے رسول کی نافرمانی کرے (خواہ پرویز ہو یا عمر ہوں) تو وہ صریح گمراہی میں پڑ گیا۔“ (تفہیم القرآن جلد 4 صفحہ 97-98)

اس آیت اور سینکڑوں دوسری آیات کی رُو سے ہم تمام شریعت سازوں کو گمراہی میں اعلیٰ درجہ پر مانتے ہیں۔ اور اس ترجمہ کے بعد علامہ نے حضرت زید و زینبؓ کا قصہ لکھا ہے پھر اپنا فیصلہ سنایا ہے کہ:-

”یہ آیت اگرچہ ایک خاص موقع پر نازل ہوئی ہے، مگر جو حکم اُس میں بیان کیا گیا ہے وہ اسلامی آئین کا اصل الاصول ہے اور اس کا اطلاق پورے اسلامی نظام زندگی پر ہوتا ہے۔ اس کی رُو سے کسی مسلمان فرد، یا قوم، یا ادارے، یا عدالت، یا پارلیمنٹ، یا

ریاست کو یہ حق نہیں پہنچتا کہ جس معاملہ میں اللہ اور اُس کے رسول کی طرف سے کوئی حکم ثابت ہو اُس میں وہ خود اپنی آزادی رائے استعمال کرے۔ مسلمان ہونے کے معنی ہی خدا اور رسول کے آگے اپنے آزادانہ اختیار سے دستبردار ہو جانے کے ہیں۔ (یہاں سے پرویز اور پرویزی راہنما خاص طور پر سنیں) کسی شخص یا قوم کا مسلمان بھی ہونا اور اپنے لئے اس اختیار کو محفوظ بھی رکھنا، دونوں ایک دوسرے کی نفی کرتے ہیں۔ کوئی ذی عقل انسان ان دونوں رویوں کو جمع کرنے کا تصور نہیں کر سکتا۔ جسے مسلمان رہنا ہو اُس کو لازماً حکم خدا اور رسول کے آگے جھک جانا ہوگا۔ اور جسے نہ جھکنا ہو اس کو سیدھی طرح ماننا پڑے گا کہ وہ مسلمان نہیں ہے۔ نہ مانے گا تو چاہے اپنے مسلمان ہونے کا (یا کسی اور کے مسلمان ہونے کا) وہ کتنا ہی ڈھول پیٹے، خدا اور خلق دونوں کی نگاہ میں وہ منافق ہی قرار پائے گا۔“ (تفہیم القرآن جلد 4، صفحہ 98-99، حاشیہ نمبر 66)

پرویز اینڈ کمپنی کا مذہب کیا ہے قارئین فیصلہ کریں اور پھر یہ طے فرمائیں کہ پرویز کا شاہکار اُس مذہب کا بھی شاہکار ہو گا یا نہیں؟

(10) پرویز اینڈ کمپنی رسول اللہ کو (معاذ اللہ) غلط کار ثابت کرنے میں کہاں تک کامیاب ہوئی؟

اب ہم پرویز کے وسیلے سے شریعت ساز گروہ کی وہ دیانت پیش کرتے ہیں جس کے برتے پر یہ گروہ قرآن فہمی کا مدعی ہے اور ساری دنیا کو بے وقوف بنائے ہوئے ہے۔

قرآن پر ایک تہمت: پرویز صاحب ایک ایسی تہمت اور ایک اتنا بڑا جھوٹ گھڑ کر قرآن کے ذمہ لگاتے ہیں جس کے مقابلہ میں دشمنان اسلام کے سارے جھوٹ اور تہمتیں بھی شرمنا کر رہ جاتی ہیں۔ یہاں سے پرویز کا عنوان و بیان غور سے پڑھیں:

حضور کا ذاتی اجتہاد: ”پھر قرآن کریم نے یہ بھی بتا دیا کہ جن معاملات میں حضور اپنے اجتہاد سے فیصلہ کیا کرتے تھے۔ اُن فیصلوں میں غلطی کا بھی امکان تھا۔“ (معارف القرآن جلد 4 صفحہ 669)

یعنی یہ مسٹر پرویز کے ذمہ ہے کہ وہ ایسی آیت یا آیات پیش کریں جن سے حضور کا اجتہاد یا ذاتی اجتہاد کرنا ثابت ہوگا۔ اور وہ آیت دکھانا بھی اُن ہی کے ذمہ ہے کہ حضور کے فیصلوں میں غلطی کا امکان تھا۔ اور یہ ثابت کرنا تو اُن کے راہنما ابلیس سے بھی ناممکن ہے۔ ہم تو یہ بتانا چاہتے ہیں کہ قرآن نے لفظ اجتہاد کو ایک ملعون و مردود لفظ ثابت کرنے کے لئے خود کو اُس سے پاک اور محفوظ رکھا ہے۔

(i) رسول کے (معاذ اللہ) غلط کار ہونے کا تصور کیسے پیدا کیا گیا تھا؟

علامہ پرویز صاحب لکھتے ہیں کہ: ”جنگ تبوک میں جن لوگوں کی درخواست پر حضور نے اُنہیں عدم شمولیت کی اجازت دے دی تھی۔ اُن کے متعلق ارشاد ہوا کہ:

عَفَا اللَّهُ عَنْكَ لِمَ أَذْنَتْ لَهُمْ حَتَّى يَتَبَيَّنَ لَكَ الْذَيْنَ صَدَقُوا وَتَعْلَمَ الْكَذِبِينَ ۝ (توبہ 9/43)

پرویزی ترجمہ: ”(اے پیغمبر اسلام!) اللہ تجھے معاف کرے! تو نے ایسا کیوں کیا؟ کہ (انکی منافقانہ عذر داریوں پر) انہیں (پیچھے رہ جانے کی) رخصت دے دی؟ اُس وقت تک رخصت نہ دی ہوتی کہ تجھ پر کھل جاتا کون سچے ہیں؟ اور تو معلوم کر لیتا کون جھوٹے ہیں؟ (ایضاً جلد 4 صفحہ 670)

(ii) پرویزی ٹیکنیک اور اجتہاد پر ایک مومنانہ نظر

پہلی نظر: قارئین اس آیت میں کل تیرہ الفاظ آئے ہیں۔ جن میں ایک لفظ عَفَا ایسا لفظ تھا جو شریعت ساز گروہ کی ذہنیت یا قلبی زلیخ سے مشابہت رکھتا تھا۔ اس سے یہ تصور نچوڑا گیا کہ آیت میں عَفَا اللہُ عَنْکَ کہنے سے یقیناً رسول اللہ سے غلطی ہوئی ہے۔ ورنہ معاف کرنے کے اور کوئی معنی نہیں ہوتے۔ اور پرویز صاحب تو بہت ہی مطمئن ہو گئے۔ اس لئے کہ اردو اور پنجابی زبانوں میں قصور کے بعد معافی ملا کرتی ہے۔ لہذا لوگوں کو جنگ سے واپس چلے جانے کی اجازت دینا یقینی طور پر ایک غلطی تھی جسے اللہ نے اس آیت میں معاف کر دیا ہے۔ اور چونکہ آیت کو نچوڑنے والا مجتہد تھا۔ لہذا یہ خود اپنی طرف سے سمجھ لیا گیا کہ اجازت دینے میں حضور نے اجتہاد کیا تھا۔ اور اُس اجتہاد میں حضور سے غلطی ہو گئی تھی۔ لیکن اللہ نے اُس غلطی کو اجتہادی غلطی جائز ہونے کی وجہ سے معاف کر دیا۔ یوں اُدھر (معاذ اللہ) رسول اللہ ایک مجتہد ثابت ہو گئے اور اُن کے اجتہاد کا غلط ہو جانا بھی ثابت ہو گیا۔ اب بتائیے کہ وہ شیعوں کا عصمت کا ڈھونگ کدھر گیا؟ یہ وہ طریقہ تھا کہ شریعت ساز گروہ خود بھی مطمئن ہو گیا اور قوم بھی چین سے ہو گئی۔ شریعت سازی کی مشین نہایت اطمینان سے چلتی رہی۔ نئی شریعت ہر سانچے میں ڈھلتی رہی، جس ضرورت مند نے جو مال پسند کیا جو مسئلہ من کو بھایا جمع کر لیا۔ مال چونکہ ایک ہی کمپنی کا تھا لہذا جس جس نے جو کچھ پسند کر لیا وہ اُن کا جائز حق تھا، سب حق پر تھے۔ اُن کی پسند کا نام خواہ خفی رکھ دیا مالکی کہہ دو کوئی گڑبڑ نہیں ہوتی۔ شرط یہی ہے کہ اُن کے پاس ہر مال اور ہر مسئلہ اولین شریعت ساز کمپنی کا تیار کردہ یا پسندیدہ ہو اور بس۔ لیکن ہم عرض کریں گے کہ:

(iii) دوسری گہری نظر: پرویز صاحب کے ترجمہ میں برابر کا بریکٹ اضافہ کون سی آیت یا ادارہ کی اجازت سے کیا گیا ہے؟ آیت میں کل تیرہ لفظ تھے۔ یہاں ترجمہ تو بعد میں ہوتا رہے گا پہلے یہ تیرہ الفاظ الگ کر لیجئے۔ پھر اذن کا ترجمہ اجازت کیجئے لفظ رخصت عربی کا لفظ ہے اُسے نکال دیجئے۔ اور پھر پرویزی ترجمہ میں سے یعنی بریکٹ کے علاوہ آٹھ الفاظ کا یہ جملہ نکال دیجئے کہ ”اُس وقت تک رخصت نہ دی ہوتی کہ۔“ اس کے بعد جو ترجمہ ہونا چاہئے وہ عام مترجمین کے نزدیک اتنا سہا ہے کہ:

شاہ محمد احمد رضا خان مرحوم: ”اللہ تمہیں معاف کرے تم نے کیوں انہیں اذن دے دیا جب تک نہ کھلے تھے تم پر سچے اور ظاہر نہ ہوئے تھے جھوٹے۔“ (مترجمہ قرآن)

اس سادہ اور پورے ترجمہ میں کوئی بریکٹ نہیں اسلئے کہ قلب میں زلیخ نہیں لیکن وہ ایک مستند اور مسلمہ مقدس بزرگ اہل سنت

ہیں۔ مگر پرویز اور شریعت ساز گروہ کا مذہب جو کچھ بھی رہا ہو وہ ہرگز سنتِ رسول پر عمل کر نیوالے لوگ نہ تھے۔ وہ سنتِ رسول کے مٹانے والے دشمن، مجرم اور قرآن و شریعتِ اسلام کو بد کرنے والے دانشور تھے۔ (فرقان 31-30/25، یونس 10/15)

(iv) عَفَا اللَّهُ عَنْكَ کے معنی اہلسنت بزرگ اور عالم کی نظر میں

آنحضرت صلی اللہ علیہ وآلہ وسلم کے فضائل اور مقام بلند کے ماننے میں وہ اہلسنت مومنین کثرت میں ہیں جو حضرت مولانا مفتی شاہ محمد احمد رضا خان صاحبؒ کے شہر بریلی شریف کی وجہ سے بریلیوی کہلاتے ہیں۔ وہ حضرات خاص طور پر مندرجہ ذیل بیان سنیں۔ شاہ صاحبؒ نے لکھا ہے کہ:

”ف 105۔ عفا اللہ عنک سے ابتدائے کلام و افتتاح خطاب مخاطب کی تعظیم و توقیر میں مبالغہ کے لئے ہے۔ اور زبان عرب میں یہ عرف شائع ہے کہ مخاطب کی تعظیم کے موقع پر ایسے کلمے استعمال کئے جاتے ہیں۔ قاضی عیاض رضی اللہ عنہ نے کتاب شفا میں فرمایا کہ جس کسی نے اس سوال کو عتاب قرار دیا اُس نے غلطی کی کیونکہ غزوہ تبوک میں حاضر نہ ہونے اور گھر رہ جانے کی اجازت مانگنے والوں کو اجازت دینا نہ دینا دونوں حضرت کے اختیار میں تھے اور آپؐ اس میں مختار تھے چنانچہ اللہ تبارک و تعالیٰ نے فرمایا فَاذْنُ لِمَنْ شِئْتَ مِنْهُمْ آپؐ اُن میں سے جسے چاہیں اجازت دیجئے تَوَلَّيْهُمْ اَذْنْتَ لَهُمْ عتاب کے لئے نہیں ہے۔ بلکہ یہ اظہار ہے کہ اگر آپؐ انہیں اجازت نہ دیتے تو بھی وہ جہاد میں جانے والے نہ تھے۔ اور عَفَا اللہ عَنْكَ کے معنی یہ ہیں کہ اللہ تمہیں معاف کرے۔ گناہ سے تو تمہیں واسطہ ہی نہیں۔“ الخ (مترجم قرآن صفحہ 281)

یہ ہے اہلسنت کے علمائے صالحین کا عقیدہ وہ ہرگز آنحضرتؐ سے غلطی، بغزش اور خطا کو نہیں مانتے۔ سوچنے کی بات ہے کہ وہ کس منہ سے خود کو مسلمان کہتے ہیں جو اللہ کے رسولؐ ہی کو غلطیوں میں مبتلا ہونے والا مانتے ہوں۔ یعنی اللہ نے دین بھی غلطی سرزد ہونے والے کے ہاتھ سے پہنچایا تو دین کا اعتبار کس بنیاد پر کیا جائے گا جب نبیؐ ہی غلطی اور خطا سے محفوظ نہ ہو؟

(v) رسول اللہ کو اختیار دینے کے بعد اللہ اعتراض نہیں کر سکتا تھا: بہر حال جناب شاہ صاحب نے اشارہ فرما دیا ہے کہ جنگ کے انتظامات میں رسول اللہ کو خدا نے مختار بنایا تھا۔ اور ظاہر ہے کہ اختیار سپرد کر کے اعتراض کرنا خلافِ عدل خداوندی ہے۔ آپؐ خود وہ آیت ملاحظہ فرمائیں جو شاہ صاحب نے بطور اشارہ لکھ دی ہے۔ ارشاد رب العزت ہے کہ:

.....إِنَّ الَّذِينَ يَسْتَأْذِنُونَكَ أُولَٰئِكَ الَّذِينَ يُؤْمِنُونَ بِاللَّهِ وَرَسُولِهِ فَإِذَا اسْتَأْذَنُوكَ لِبَعْضِ شَأْنِهِمْ

فَإِذْنٌ لِّمَنْ شِئْتَ مِنْهُمْ وَاسْتَغْفِرْ لَهُمُ اللَّهُ إِنَّ اللَّهَ غَفُورٌ رَّحِيمٌ (نور 24/62)

”یقیناً جو لوگ بلا اجازت جہاد سے رُکنا نہیں چاہتے بلکہ آپ کی اجازت سے رُکنا چاہتے ہیں وہ تو یقیناً اللہ اور اس کے رسول پر ایمان لانے والے ہی ہو سکتے ہیں۔ چنانچہ جب یہ لوگ اپنی کسی بھی ضرورت کے لئے جنگ میں نہ جانے کی آپ سے اجازت مانگا کریں تو آپ اُن میں سے جسے چاہیں اجازت دے دیا کریں۔ اور اللہ سے اُن کے محفوظ رہنے کی دعا بھی کیا کریں۔ یقیناً اللہ غفور بھی ہے رحیم بھی ہے۔“

قارئین دیکھیں کہ رسول اللہ کو اس آیت میں جنگ تبوک سے برسوں پہلے اختیار دے دیا تھا۔ اور اجازت مانگنے والوں کو اس بنا پر مومن قرار دیا تھا کہ انہیں اتنا خیال تو ہے کہ بلا اجازت رسول جنگ سے رُکنا گناہ ہے۔

(vi) تیسری نظر: کیا واقعی کوئی غلط بات ہوئی یا وہم ہوا؟

یہاں تک پرویز اینڈ کمپنی کے خلاف خود قرآن نے بتا دیا کہ زیر بحث آیت میں رسول اللہ نے اپنا اختیار استعمال کیا تھا۔ لہذا عفا اللہ عنک کا مطلب باز پرس اور غلطی کی گرفت اور معافی نہیں ہو سکتا۔ اس لئے کہ غلطی کی ہی نہیں گئی ہے۔ مگر یہ سوال ہم اٹھاتے ہیں کہ مان لیا کہ رسول اللہ سے غلطی نہیں ہوئی مگر کیا اس جائز اجازت دینے سے کوئی نقصان ہوا تھا؟ اگر نقصان ہوا تھا تب بھی ہم یہی کہیں گے کہ یہ رسول کی بصیرت اور علم کی کمی کی دلیل ہے۔ اور ہمارے عقائد میں یہ بھی بُری بات ہے جو ہم رسول کے متعلق نہیں مانتے۔ چنانچہ آپ آیت زیر بحث سے آگے پڑھیں۔

(1) آپ کو آیت نمبر 9/46 بتاتی ہے کہ: اللہ نے بھی اُن لوگوں کا جنگ میں جاننا پسند کیا تھا۔ اور اُن کے دلوں میں اللہ ہی نے سُستی بھر دی تھی۔ اور اُن کے دلوں میں جنگ سے باز رہنے کا ارادہ جمادیا تھا۔ مطلب واضح ہے کہ رسول کا اُن کو اجازت دینا بلا وجہ کے بھی مشیت و مرضی خداوندی کے عین مطابق تھا۔ یعنی رسول کی خواہش، پسند و ناپسند وغیرہ بھی عین اللہ کی مشیت تھی۔

(2) آیت نمبر 9/47 بتاتی ہے کہ: اگر یہ لوگ جنگ تبوک میں ہمراہ ہوتے تو تمہیں نقصان ہی نقصان پہنچتا اور تمہارے مابین فتنہ و فساد کی کاروائیاں کرتے۔ اس لئے کہ تمہارے اندر ایسے مسلمان بھی ہیں جو ان لوگوں کے اقوال کا گہرا اثر قبول کرتے ہیں۔ معلوم ہوا کہ رسول اللہ کا اجازت دینا ہر طرح اور ہر حیثیت سے مفید ہوا۔ اور اللہ کو بہت پسند آیا۔ لہذا عفا اللہ کے وہ معنی جو شریعت ساز گروہ کرتا ہے، غلط ہیں۔

(11) شریعت سازی کا ہر پہلو قرآن وحدیث سے باطل نکلا

قارئین نے دیکھ لیا کہ آنحضرت صلی اللہ علیہ وآلہ وسلم کا سوچنا، اُنکے احکامات و اقدامات اور نتائج عینِ خدائی اسکیم یا مشیت الہیہ کے ساتھ ساتھ رہتے تھے۔ اور کیوں نہ رہتے جبکہ آنحضرت خود مرکزِ وحی ہیں، خود ہی مشیت اللہ ہیں۔ جب کہ اللہ کا ہر ارادہ

قلب محمدؐ کی ذریعہ سے کائنات کو متاثر کرتا ہے۔ ہر حکم پہلے قلب محمدؐ پر وارد ہوتا ہے پھر آگے بڑھتا ہے۔ لہذا وہ مقام جسے باطل پرستوں نے اپنا سہارا بنایا تھا اُلٹا اُن کے لئے مصیبت بن گیا۔ یہ تو وہ مقام نکلا جہاں یہ معلوم ہوتا ہے کہ آنحضرتؐ کو جو وحی ملتی ہے وہ اللہ کا داخلی انتظام ہے۔ جبرائیلؑ خود نظام محمدؐ یہ ایک آلہ یا پرزہ ہے جو پوری کائنات میں رسائی رکھتا ہے اور کسی لمحہ آنحضرتؐ کی رسائی سے باہر نہیں نکل سکتا۔ اور کسی لمحہ کے لئے اللہ کے ارادے اور مشیت سے حضورؐ لاعلم نہیں ہوتے۔

(i) شریعت سازوں کو چھٹی ملی تھی

اللہ نے آنحضرتؐ کے فیصلے کے فوائد بتاتے ہوئے اُس زمانہ کے شریعت ساز گروہ کو بھی بے نقاب کر دیا ہے اور یہ بتا دیا ہے کہ:

لَوْ خَرَجُوا فِيكُمْ مَا زَادُوا كُفْرًا إِلَّا خَبَا لَاَوْ لَا أَوْضَعُوا خِلَالَكُمْ يَبْغُونَكُمُ الْفِتْنَةَ وَفِيكُمْ سَمْعُونُ لَهُمْ وَاللَّهُ عَلِيمٌ بِالظَّالِمِينَ ۝ لَقَدْ ابْتِغُوا الْفِتْنَةَ مِنْ قَبْلُ وَقَلَّبُوا لَكَ الْأُمُورَ... الخ (توبہ 48-49)

یہ گروہ جن لوگوں کو اپنا ہمنا بنا چکا ہے وہ اس خطرناک حالت میں بھی تمہارے ساتھ ساتھ ہیں۔ جس گروہ کو آپؐ نے چھٹی دی ہے اگر وہ جنگ کے لئے ہمراہ چلتا تو تمہارے اندر سازش پھیلانے کے سوا اور کوئی مفید اضافہ نہ کرتا۔ اور وہ یقیناً بالضرورت تمہارے اندر خلل ڈالنے اور فتنہ پھیلانے کی ایجادات جاری رکھتے جیسا کہ اس سے پہلے ہی وہ شریعت ساز گروہ تمہارے دینی احکام و مسائل میں انقلاب پیدا کرتا چلا آتا ہے۔ یہاں تک کہ حقیقت حال واضح کرتے رہنے کا انتظام برسر کار لے آیا گیا۔

قرآن کریم کے اس قسم کے بیانات پر ہمارے علما نے نہ کبھی تقریریں کیں نہ اُن پر اپنی کتابوں میں تبصرہ کیا۔ اور انتقال رسولؐ کے بعد اُن لوگوں کے متعلق اُمت کو کبھی بھول کر بھی نہ بتایا کہ وہ کون لوگ تھے؟ انتقال رسولؐ کے بعد وہ کہاں غائب ہو گئے؟ وہ کیسے بتاتے جب کہ وہ خود ہی بتانے والے تھے؟ لیکن اُن لوگوں کا پروگرام اس جگہ آپکے سامنے آ گیا ہے کہ اُن کا کام اور مقصد آنحضرتؐ کے احکام میں تغیر و تبدل کر کے ایک شرعی انقلاب (قَلَّبُوا لَكَ الْأُمُورَ) تیرے خلاف برپا کرنا تھا۔

إِنْ تُصِيبَكَ حَسَنَةٌ تَسُؤْهُمْ وَإِنْ تُصِيبَكَ مُصِيبَةٌ يَقُولُوا قَدْ أَخَذْنَا أَمْرًا مِنْ قَبْلُ وَبِتَوَلَّوْا وَهُمْ فَرِحُونَ ۝ (توبہ 50) تیری ہر بات اور خصوصاً ہر اچھا نتیجہ اُن کو نا پسند و نا گوار رہتا چلا آیا۔ اور تم پر آنے والی ہر مصیبت میں وہ خوش ہوتے تھے اور کہا کرتے تھے کہ یقیناً ہم نے رسولؐ کے ذاتی احکام کے نتائج سے غیر متاثر دین پہلے ہی سے تیار کر رکھا ہے۔ چنانچہ وہ خوش خوش اُسی خود ساختہ نظام اجتہاد کے تَوَلَّوْا میں مصروف ہو جاتے ہیں۔

(ii) شریعت سازوں کے وجود و مقاصد پر مودودی کی تصدیق

علامہ مودودی بھی ایک مجتہد ہیں، اس کے باوجود اُن کے ترجمہ کو دیکھئے:

”اگر وہ تمہارے ساتھ نکلتے تو تمہارے اندر خرابی کے سوا کسی چیز کا اضافہ نہ کرتے۔ وہ تمہارے درمیان فتنہ پرداز کی لئے

دوڑ دھوپ کرتے، اور تمہارے گروہ کا حال یہ ہے کہ ابھی اُس میں بہت سے ایسے لوگ موجود ہیں جو اُن کی باتیں کان لگا کر سنتے ہیں، اللہ ان ظالموں کو خوب جانتا ہے۔ اس سے پہلے بھی ان لوگوں نے فتنہ انگیزی کی کوششیں کی ہیں اور تمہیں ناکام کرنے کے لئے یہ ہر طرح کی تدبیروں کا اُلٹ پھیر کر چکے ہیں..... (اگلی آیت کے بعد) تمہارا بھلا ہوتا ہے تو انہیں رنج ہوتا ہے۔ اور تم پر کوئی مصیبت آتی ہے تو یہ منہ پھیر کر خوش خوش پلٹتے ہیں اور کہتے جاتے ہیں کہ اچھا ہوا، ہم نے پہلے ہی اپنا معاملہ ٹھیک کر لیا تھا۔‘ (توبہ 48، 50، 9/47) (تفہیم القرآن جلد نمبر 2 صفحہ نمبر 198-199)

نظام اجتہاد کی سنت کے مطابق علامہ مودودی نے چار الفاظ (حَبَآءٌ، اَوْضَعُوْا، خِلَالٌ، قَلْبُوْا) کا حقیقی ترجمہ نہیں کیا تو نہ کریں۔ پھر بھی یہ تو ثابت ہے کہ مسلمانوں میں تین قسم کے لوگ بظاہر مل جُل کر رسول اللہ کا قرآنی پروگرام چلا رہے تھے۔ اُن میں ایک گروہ ایسا تھا جو صرف بقول علامہ خرابی ہی خرابی چاہتا تھا۔ یعنی رسول کے فرمان کے خلاف عمل درآمد کرنا اُس کا مقصد تھا۔ وہ مسلمانوں کو فتنہ میں الجھانے کے لئے مسلمانوں کے اندر دوڑ دھوپ کرتے تھے۔ یعنی اپنے مخالفانہ منصوبہ کو مسلمانوں میں پھیلانے، سمجھانے اور منوانے کے لئے ہر فرد تک جاتے آتے رہتے تھے۔ دوسرا گروہ تھا جو اول الذکر کی دوڑ دھوپ اور کوشش و تبلیغ سے تیار ہوا تھا۔ اور پہلے گروہ کا ہمنوا وہم مسلک تھا۔ یہ دونوں گروہ ظالم اس لئے قرار پائے کہ وہ چاہتے تھے کہ ہر حکم قرآن کے الفاظ میں نافذ نہ کیا جائے بلکہ کثرت الناس کے مقاصد اور مصالح کے ماتحت قرآن کے الفاظ کی تعبیر کی جائے اور مفاد عامہ کو ہر حال میں ملحوظ رکھا جائے۔ ایسے تصورات رکھنے والوں کو قرآن نے کافر و ظالم و فاسق قرار دیا ہے۔ (47، 45، 5/44) قارئین یہ پورا رکوع ضرور پڑھ لیں۔ پھر علامہ نے یہ بھی مان لیا کہ اول الذکر گروہ رسول کو ناکام کرنے کے لئے پہلے ہی سے کوشاں ہے اور برابر فتنہ و انقلاب برپا کرنے کی پے در پے تدابیر کرتا چلا آ رہا ہے۔ ظاہر ہے کہ وہ لوگ جو دوسرے گروہ میں ہیں وہ رسول کی مرضی کے خلاف ہر خرابی اور ہر کوشش اور فتنہ کی ہر تدبیر میں پہلے گروہ کے ساتھ شامل ہیں۔

اور آخری بات یہ ہے کہ اُن دونوں گروہوں نے اُن نتائج سے محفوظ رہنے کیلئے جو رسول اللہ کی ذاتی بصیرت سے برآمد ہونا ہیں اپنا الگ طرز عمل یا اسلامی تصور اپنا رکھا ہے اور ہم یہی کچھ ثابت کرتے آرہے ہیں کہ ایک گروہ اللہ و رسول کے احکامات بلا چوں و چرا بجالانا صحیح اسلام سمجھتا ہے۔ ایک گروہ دانشوروں اور مجتہدین کا ہے جو رسول اور قرآن کے احکامات کو بلا اصلاح تسلیم نہیں کرتا وہ آنحضرت کے زمانہ ہی سے اپنا مسلک و شریعت الگ سے تیار کرتا اور عوام میں پھیلاتا چلا آ رہا تھا۔ ایک پوری قوم اُسکی ہمنوا ہو چکی تھی جو مندرجہ بالا آیات میں دوسرا گروہ ٹھہرتا ہے۔ لہذا یہ دیکھا جا چکا ہے کہ حضرت عمر حیات نبوی میں بھی اور انتقال کے بعد بھی اپنی مجتہدانہ بصیرت اور تجربہ کے ماتحت شریعت سازی میں پیش پیش تھے۔ بلکہ بعد میں بننے والی شریعت کے بھی وہی پیشوا اور امام تھے یہ سب کچھ قارئین کے سامنے بار بار اور طرح طرح سے ثابت ہو چکا ہے۔ اب ہم تیزی کیساتھ آگے

بڑھیں گے اور جلد جلد شریعت سازی کے پورے کاروبار اور سلسلہ کی کوششوں اور انتظام پر سے مختصراً گزریں گے۔

5۔ موجودہ شریعت کی تیاری و تنفیذ میں فاروقی حصّہ؟

سابقہ عنوانات میں یہ حقیقت بھی واضح ہو چکی ہے کہ عہد رسولؐ میں برابر شریعت سازی ہو رہی تھی۔ قرآن کریم مذہبی آزادی اور تمام حُجّت کے اصول پر متعلقہ لوگوں کے نام تو نہیں بتاتا مگر اُنکے اغراض و مقاصد اور تمام اقدامات کی تفصیلات بتانے میں کمی بھی نہیں کرتا۔ ہم اس سلسلے میں جتنا لکھ آئے ہیں اُس سے یہ چیز واضح طور پر معلوم ہو سکتی ہے کہ زیر پردہ شریعت سازی کرنے والا گروہ بھی یہی چاہتا تھا اور یہی کہتا تھا کہ آنحضرت صلی اللہ علیہ وآلہ وسلم کی ذاتی رائے اور بصیرت سے مفاد عامہ کو نقصان نہ پہنچ جائے۔ وہ آنحضرتؐ کو انسانی جذبات و میلانات کی بنا پر (معاذ اللہ) ممکن الخطا کہتا تھا۔ اور یہی عقیدہ تمام علمائے اہلسنت نے حضرت عمرؓ کے سرچپا کر اختیار کیا ہے۔ وہ آج بھی یہی اعتقاد رکھتے ہیں۔ یعنی موجودہ اہلسنت علما کے عقائد اُسی زیر پردہ شریعت ساز ادارہ سے ماخوذ ہیں۔ وہ ادارہ بھی یہی کہتا اور چاہتا تھا۔ اور یہ اہل سنت علما بھی یہی کہتے اور چاہتے ہیں کہ حضورؐ کی ذاتی رائے و بصیرت کے فیصلوں میں اجتہادی غلطی کا امکان تھا۔ اور یہ کہ (معاذ اللہ) آنحضرتؐ سے غلطیاں سرزد ہوئی ہیں۔ وہ ادارہ بھی چاہتا تھا کہ حضورؐ کوئی حکم یا فیصلہ صادر کرنے سے پہلے دانشور صحابہ سے مشورہ کر لیا کریں (آل عمران 155-154/3) اور آخر کار اللہ نے اُن سے معافی اور استغفار کی شرط پر مشورہ کر لینے کا مشورہ دے بھی دیا تھا۔ (آل عمران 159/3) اور اُنکی سفارش کردی تھی۔ بالکل یہی عقیدہ آج تمام علمائے مجتہدین کا ہے۔ لہذا ماننا پڑتا ہے کہ عہد رسولؐ میں جو شریعت زیر پردہ تیار ہو رہی تھی بعد میں کسی طرح وہی شریعت اُبھری اور بڑھتے بڑھتے ہمارے زمانہ تک آپہنچی۔ ہم شریعت کے اسی ارتقا کو علمائے اہلسنت کے ریکارڈ سے اس زیر نظر عنوان میں پیش کرنا چاہتے ہیں۔ تاکہ آج کے نام نہاد اہلسنت علما سے یہ دریافت کر سکیں کہ حضورؐ ذرا ہمیں اپنے کلمہ، نماز اور دیگر عقائد و عبادات پر قرآن کریم اور رسولؐ کریم کی سند دکھاؤ۔

(1) حیات رسولؐ میں بعد انتقال رسولؐ شریعت سازی کی تمہید و تیاری

(الف) کہنے کو تو علمائے اہلسنت یہ کہتے ہیں بلکہ رسول اللہ صلی اللہ علیہ وآلہ وسلم کی زبان سے کہتے ہیں کہ ”تمام صحابہ ستاروں کی طرح مستقل طور پر راہنما ہیں۔ جس کی بھی سو فیصد پیروی کی جائے گی ہدایت ہی ہدایت ملے گی۔“ مگر عملاً انہوں نے اپنے عقائد اور اعمال و عبادات و شریعت میں حضرت عمرؓ کو اپنا خاص نشانہ بنایا ہے اور اپنے اعمال و کردار کی ذمہ داری اُن کی گردن میں ڈالی ہے۔ اُن کے ریکارڈ سے ثابت ہو چکا ہے کہ حضرت عمرؓ عہد رسولؐ میں اسلامی تعلیمات کے ساتھ ساتھ یہود و نصاریٰ کے اجتہادات و تعلیمات حاصل کرنے کے لئے یہودیوں سے درس لینے جاتے تھے۔ اور خود رسولؐ اللہ کو بھی توریت کی تعلیمات پر

راغب کرنے کی کوشش کرتے رہتے تھے۔ اور اپنی دینی بصیرت میں اضافہ کے لئے سابقہ کتبہائے خداوندی اور دیگر انسانی علوم کا حاصل اپنے پاس کتاب کی شکل میں مرتب کرتے جا رہے تھے۔ پھر یہ بھی ریکارڈ کیا گیا ہے کہ:

(ب) ”حضرت عمرؓ نے مسائل فقہیہ میں جس قدر غور و خوض کیا تھا۔ صحابہ میں سے کسی نے نہیں کیا تھا۔ انہوں نے آغازِ اسلام ہی سے فقہ (عام فہم الفاظ میں شریعت) کو ملح نظر (نشانہ) بنا لیا تھا۔ قرآن مجید میں جو مسائل فقہ (شریعت) مذکور ہیں اُن میں جہاں ابہام یا ایہام (گجھلک یا وہم) ہوتا تھا وہ خود رسول اللہ صلی اللہ علیہ وآلہ وسلم سے دریافت کر لیتے تھے۔ اور جب تک پوری تسلی نہ ہوتی تھی بس نہیں کرتے تھے یہ بات اور صحابہ کو حاصل نہ تھی۔ کیونکہ اُن کے برابر کوئی شخص بھی رسول اللہ کی خدمت میں کہنے سننے کی جرأت نہ رکھتا تھا۔ کلام کے مسئلہ کو جو ایک دقیق اور نہایت مختلف فیہ مسئلہ ہے انہوں نے آنحضرتؐ سے اس قدر بار بار دریافت کیا کہ آپ دق آگئے اور فرمایا کہ ”سورہ نساء کی آخری آیت تیرے لئے کافی ہو سکتی ہے (مسند امام احمد حنبل) جو مسائل زیادہ مشکل ہوتے اُن کو یادداشت کے طور پر لکھ لیتے اور ہمیشہ اُن پر غور کیا کرتے۔ وقتاً فوقتاً اُن کے متعلق جو رائے قائم ہوتی اُس کو قلمبند اور زیادہ غور و فکر سے اُس میں بھی محو و اثبات (ترمیم اور کاٹ چھانٹ) کیا کرتے تھے۔ پھر پھر بھی کی میراث کے متعلق جو یادداشت لکھی تھی اور آخر اُس کو محو (مٹا دیا) کر دیا اُس کا حال امام محمد نے موطا میں لکھا ہے (صفحہ 216)۔ قسطلانی نے شرح بخاری میں معتمد حوالے سے نقل کیا ہے کہ دادا کی میراث کے متعلق حضرت عمرؓ نے ایک سو (100) مختلف رائیں قائم کیں۔ بعض بعض مسائل کے متعلق اُن کو مرتے دم تک کاوش رہی اور کوئی قطعی رائے نہ قائم کر سکے۔ مسند دارمی میں ہے کہ دادا کی میراث کے متعلق انہوں نے ایک تحریر لکھی تھی لیکن مرنے کے قریب اُس کو مٹوا کر مٹا دیا۔ اور کہا کہ آپ لوگ خود اس کا فیصلہ کیجئے گا۔“ (الفاروق حصہ دوم صفحہ 110)

(2) عہدِ رسولؐ میں حضرت عمرؓ نے عہدِ خلافت کے لئے اپنی شریعت تیار کر لی تھی

اگر علمائے اہلسنت کے یہ دونوں بیانات صحیح ہیں تو قارئین یہ نوٹ کر لیں کہ:-

اوّل۔ حضرت عمرؓ سابقہ کتبہائے خداوندی کی تعلیمات اور تمام سابقہ علمائے یہود و نصاریٰ کے اجتہادات پر عبور رکھتے تھے اور اُن سابقہ علوم کا بذاتِ خود ریکارڈ تیار کر چکے تھے۔

دوم۔ حیاتِ رسولؐ میں آنحضرتؐ کے تمام فیصلوں کو مندرجہ بالا ریکارڈ اور معلومات کے معیار پر جانچتے تھے۔ مشکل مسائل رسول اللہؐ سے معلوم کرتے تھے اور جواب نوٹ کر لیا کرتے تھے۔

سوم۔ جو جواب معیار پر پورا نہ اُترتا تھا اُسے بار بار دریافت کرتے تھے اسکی پرواہ نہ کرتے تھے کہ رسول اللہؐ جواب دیتے دیتے

نگ آجائیں۔ چنانچہ کلامہ کے مسئلہ کا جواب رسول اللہ سے آخر تک نہ دیا جاسکا۔ جو آیت زیر بحث تھی؛ جسے حضرت عمر اپنے علمی معیار پر سمجھنا چاہتے تھے۔ دق ہو کر اُسی آیت کو بلا سمجھے پڑھنے اور خود سمجھنے کیلئے کہہ دینا حضرت عمر کو پسند کیسے آتا۔ چہارم۔ یہ بات خاص طور پر نوٹ کرنا چاہئے کہ وہ تمام مسائل جن کا جواب آنحضرتؐ کے سمجھانے کے بعد بھی سمجھنا مشکل ہو جاتا تھا۔ اُن کو مزید تحقیق کے لئے الگ نوٹ کرتے تھے اور اپنے علمی ذخیرہ اور دیگر ذرائع سے مدد لے کر سمجھ کر چھوڑتے تھے۔ چنانچہ یہودی علما کے درس میں شامل ہونا اسی ریسرچ سے متعلق ہو سکتا ہے۔

پنجم۔ حضرت عمر کے پاس مرتے دم تک ایسے مشکل مسائل کا موجود ہونا بتاتا ہے کہ آنحضرتؐ اور حضرت عمر دونوں مل کر بھی شریعت کے بہت سے مسائل کو سمجھ نہ سکے۔ بہر حال یہ ثابت ہو گیا کہ آنحضرتؐ بعض مسائل کو نہ خود سمجھتے تھے نہ حضرت عمر کے معیار پر سمجھا سکتے تھے۔

ششم۔ حضرت عمر کے لئے یہ ماننا پڑے گا کہ اسلام لانے کے بعد وفات ابو بکر تک اپنا ہر لمحہ اسلامی قوانین کو سمجھنے میں صرف کیا۔ ہر مسئلہ کی فروعات و تفصیلات اپنے مجتہدانہ انداز میں مرتب کیں اور خلافت ملنے سے پہلے پہلے آپ اعلیٰ درجہ کے قانون ساز انسان بن چکے تھے۔ اسی لئے آپ نے فرمایا ہے کہ:

(3) فہم و فراست میں عربوں کے لئے سب سے زیادہ کارآمد بازو ہوں

لَوْلَا رِجَائِي أَنْ أَكُونَ خَيْرَكُمْ لَكُمْ أَقْوَاكُمْ عَلَيْكُمْ وَأَشَدَّكُمْ أَصْلَاحًا يَنْبَغُ مِنْ مِثْلِهِمْ أَمْرٌ كَمَا مَا تَوَلَّيْتُ ذَلِكَ مِنْكُمْ۔

”اگر مجھ کو یہ امید نہ ہوتی کہ میں تم لوگوں کے لئے سب سے زیادہ کارآمد، سب سے زیادہ قوی اور مہمات

امور کے لئے سب سے زیادہ شدت پسند بازو ہوں تو میں تمہاری یہ ولایت و حکومت قبول نہ کرتا۔“

ہفتم۔ یہ نوٹ کریں کہ شریعت سازی کا سب سے زیادہ حق حضرت عمر ہی کو تھا۔ اسی حق کو ثابت کرنے کے لئے حضرت عمر احکامات نبویؐ میں مداخلت اور ترمیم و تنسیخ کیا کرتے تھے۔

(4) شریعت سازی میں فاروقی مداخلت اللہ و رسولؐ کو پسند تھی؟

قارئین یہ سمجھ کر آگے بڑھیں کہ وہ شریعت جو قرآن اور رسولؐ کے احکام کے ماتحت مسلمانوں کو دی جا رہی تھی وہ بھی خالص اللہ، رسولؐ اور قرآن کی شریعت نہ تھی بلکہ اُس میں بھی حضرت عمر کی قانونی بصیرت کا بڑا حصہ شامل بتایا گیا ہے۔ چنانچہ ملاحظہ ہو علمائے اہل سنت نے لکھا ہے کہ:-

(الف) ”حضرت عمر کو اس امتیازِ مراتب کی جرأت اس وجہ سے ہوئی کہ آنحضرتؐ کے متعدد احکام میں جب انہوں نے دخل دیا

تو آنحضرتؐ نے اُس پر ناپسندیدگی ظاہر نہیں کی۔ بلکہ متعدد معاملات میں حضرت عمرؓ کی رائے کو اختیار کیا اور بعض موقعوں پر تو خود وحی الہی نے حضرت عمرؓ کی رائے کی تائید کی۔“ (الفاروق حصہ دوم صفحہ 113)

یہاں قارئین یہ فیصلہ کر لیں کہ حضرت عمرؓ نہ نبی تھے نہ اُن پر وحی آتی تھی۔ اس کے باوجود حضرت عمرؓ کی ذاتی رائے اور بصیرت آنحضرتؐ سے بہتر اور ہر دفعہ صحیح ثابت ہوتی چلی جا رہی تھی۔ چنانچہ ایک دوسرا بیان سنئے:

(ب) ”کتب سیر اور احادیث میں تم نے اکثر پڑھا ہوگا کہ بہت سے ایسے مواقع پیش آئے کہ جناب رسول اللہ صلی اللہ علیہ وسلم نے کوئی کام کرنا چاہا یا کوئی بات ارشاد فرمائی تو حضرت عمرؓ نے اس کے خلاف رائے ظاہر کی۔ مثلاً صحیح بخاری میں ہے کہ آنحضرتؐ نے عبداللہ بن ابی کے جنازہ پر نماز پڑھنی چاہی تو حضرت عمرؓ نے کہا کہ آپ منافق کے جنازہ پر نماز پڑھتے ہیں؟ قیدیان بدر کے معاملے میں اُنکی رائے بالکل آنحضرتؐ کی تجویز سے الگ تھی۔ صلح حدیبیہ میں اُنہوں نے آنحضرتؐ کی خدمت میں عرض کیا کہ اس طرح دب کر کیوں صلح کی جائے؟ (اگلے صفحہ پر لکھا کہ) قیدیان بدر، حجاب ازواج مطہرات، نماز جنازہ منافق۔ ان تمام معاملات میں وحی جو آئی وہ حضرت عمرؓ کی رائے کے موافق آئی۔ اس تفریق اور امتیاز کی وجہ سے فقہ (قانون شریعت) کے مسائل پر بہت بڑا اثر پڑا۔“ (الفاروق حصہ 2 صفحہ 112-113)

مومنین غور فرمائیں کہ رسول اللہ کے زمانہ میں جو مسلمان یہ دیکھ رہے تھے کہ شرعی احکام اور قانون نافذ کرنے میں حضرت عمرؓ کا فیصلہ وحی کے عین مطابق ہوتا ہے اور رسول اللہ کے فیصلے (معاذ اللہ) غلط نکل جاتے ہیں۔ اُن کی نظر میں حضرت عمرؓ کس قدر احترام و اعتبار ہوگا؟ اور وہ آنحضرتؐ کے متعلق کیا سوچتے ہوں گے؟ اگر یہ تمام بیانات صحیح ہیں؟ تو ہمیں یہ ماننا ہی پڑے گا کہ (معاذ اللہ) آنحضرتؐ کی وہ رائے بھی غلط تھی جس میں آپ نے ایسی تحریر لکھنے کا ارادہ ظاہر کیا تھا جس سے پوری اُمت تا قیامت گمراہ نہ ہوتی۔ اور حضرت عمرؓ کا ایسی تحریر لکھنے سے روک دینا بھی صحیح تھا۔ اور وحی ختم نہ ہو گئی ہوتی تو حضرت عمرؓ کی تائید میں اُترتی۔ بہر حال علمائے حدیث نے حضرت عمرؓ کی تائید فرمادی ہے۔ اور چونکہ قرآن کے بعد صحیح بخاری شریف کا درجہ ہے۔ لہذا بخاری سے تصدیق دیکھ کر اطمینان کر لیں کہ حضرت عمرؓ کا انتقال پیغمبرؐ تک اپنے ہر فیصلے میں حق پر تھے۔ اور غالباً حضرت عمرؓ کی اس پوزیشن ہی کا تقاضہ تھا جو رسولؐ کی زبانی یہ لکھا گیا کہ اگر میرے بعد کوئی نبی ہوتا تو عمرؓ ہوتا۔ ایسی صورت میں مذکورہ بالا قرآن سے ہجرت کرنے والی قوم (سورہ فرقان 25/30) کا تعاون و اعتماد یقیناً حضرت عمرؓ کو حاصل ہونا چاہئے تھا۔ اور رسول اللہ کی ہر اُس بات سے انکار ضروری تھا جو حضرت عمرؓ کی رائے کے خلاف جاتی تھی۔

(5) حضرت عمرؓ کی نافرمانیاں بھی اللہ کی ہدایت و شریعت بنیادی گئیں

حضرت عبداللہ ابن عباس اُس زمانہ میں اور اُن کے بعد آج تک جو لوگ حضرت عمرؓ کی بعض باتوں پر ناک بھوں

چڑھاتے رہے ہیں وہ ہماری اس کتاب کے بعد اپنی رائے میں ضرورت تبدیلی پائیں گے۔ آئیے اور دیکھئے کہ حدیث قرطاس کے ساتھ کیا گزری؟ اور علمائے اہل سنت نے کیا سمجھا؟

عن ابن عباس قال لَمَّا اشْتَدَّ بِالنَّبِيِّ وَجَعُهُ قَالَ اِئْتُونِي بِكِتَابٍ لَكُمْ كِتَابًا لَا تَضِلُّوْا بَعْدَهُ قَالَ عُمَرَانِ النَّبِيُّ عَلَيْهِ الْوَجَعُ وَعِنْدَنَا كِتَابُ اللَّهِ حَسْبُنَا فَاخْتَلَفُوا وَكَثُرَ اللَّغَطُ۔ قَالَ قَوْمُوا عَنِّي وَلَا يَنْبَغِي عِنْدِي التَّنَازُعُ۔ فَخَرَجَ ابْنُ عَبَّاسٍ يَقُولُ اِنَّ الرِّزْيَةَ كُلَّ الرِّزْيَةِ مَا حَالَ بَيْنَ رَسُولِ اللَّهِ وَبَيْنَ كِتَابِهِ۔ (بخاری کتاب العلم جزاؤں صفحہ 22 نور محمد چھاپ)

”ابن عباس نے بیان کیا ہے کہ جب آنحضرتؐ کی بیماری کی شدت بڑھ گئی تو آپؐ نے فرمایا کہ مجھے ایک کتاب لا دو تا کہ میں تمہارے لئے کتاب میں ایسی تحریر لکھ دوں جس کے بعد تم گمراہ نہ ہو سکو۔ حضرت عمرؓ نے جواب دیا کہ نبیؐ پر بیماری نے غلبہ پالیا ہے۔ اور ہمارے پاس پہلے ہی اللہ کی کتاب موجود ہے جو ہمارے حسب حال ہے (لہذا اس تحریر کی چنداں ضرورت نہیں ہے)۔ ایسا کہنے پر اختلاف پیدا ہو گیا اور شور و غوغا مچ گیا۔ اس اختلاف اور چیخ و پکار پر آنحضرتؐ نے فرمایا کہ میرے پاس سے دُور ہو جاؤ۔ میرے پاس جھگڑا کرنا موزوں نہیں۔ چنانچہ ابن عباس بھی باہر نکل آئے اور کہتے جاتے تھے۔ یقیناً یہ نہایت نقصان پہنچانے والی مصیبت تھی بلکہ ساری مصیبتوں کی ایک مصیبت تھی یہ جو آنحضرتؐ کی تحریر لکھنے سے مانع ہوئی۔“

قارئین نے دیکھ لیا کہ رسولؐ کی ایسی بات بھی جس میں ساری اُمت کا اور خود حضرت عمرؓ کا اپنا بھی بھلا تھا اس لئے نہیں مانی گئی کہ حضرت عمرؓ کی رائے اس کے خلاف تھی۔ یہاں یہ یقین کر لینا پڑے گا کہ قرآن سے مہاجر قوم کی نظر میں حضرت عمرؓ آنحضرتؐ سے بہتر سوچتے ہیں۔ اور اُن کے مقابلہ میں (معاذ اللہ) آنحضرتؐ کی نافرمانی بھی مفید ہوتی ہے۔

(6) حضرت عمرؓ کی نافرمانی رسولؐ بھی اللہ کی فرمانبرداری تھی؟

(الف) بخاری شریف میں اور حدیث کی باقی کتابوں میں جو کچھ بھرا پڑا ہے اگر وہ سب کچھ شیعہ و سنی عوام تک پہنچنے دیا گیا ہوتا تو آج یہ شیعہ سنی کا جھگڑا ہی نہ ہوتا۔ لیکن دونوں طرف کے مجتہدین و مدبرین نے جھگڑوں اور تنازعات کو قائم رکھ کر ہی تو اپنی حکومت چلانا تھی اس لئے ادھر امت کو جاہل رہنے میں پوری مدد دی۔ تقلید کا جال پھیلا کر تحقیق کا راستہ بند کیا۔ ادھر اُن تمام احادیث پر معنوی اور تاویلی غلاف چڑھا دیئے جو کسی طرح دلوں سے نکل کر کتابوں تک پہنچ گئی تھیں۔ آئیے مندرجہ بالا حدیث کو پردوں اور غلافوں سے باہر نکالیں۔ ایک شارح لکھتا ہے:

قوله فخرج ابن عباس ظاهره يدل على ان ابن عباس كان معهم في تلك الحالة فخرج قائلاً بهذه المقالة وليس كذلك في الواقع بل قول ابن عباس انما كان عند الرواية بهذا الحديث اى خرج من المكان

الذى كان فيه عند التحديث بهذا الحديث و اظهر التكلف حين تحديثه لما راى من وقوع الفتن - (خير

جاری و کذا فی فتح الباری) (ایضاً صفحہ 22 بخاری حاشیہ نمبر 6)

”بخاری کا یہ قول کہ ابن عباس باہر نکلے بظاہر یہ ثابت کرتا ہے کہ ابن عباس رسولؐ اور عمر کے مابین گزرنے والے حالات میں باقی لوگوں کے ساتھ وہیں موجود تھے اور گویا واقعہ کے وقت حاضر تھے۔ حالانکہ فی الحقیقت وہ وہاں نہیں تھے بلکہ ابن عباس نے جو کچھ کہا تھا وہ اُس وقت کی بات ہے جب انہوں نے یہ حدیث بیان کی تھی۔ اور جس مکان میں بیان کی تھی وہاں سے نکلتے ہوئے وہ جملہ کہا تھا۔ اور یہ جو انہوں نے حدیث میں تکلف برتا ہے یہ فتنوں سے متاثر ہو کر کہا تھا۔“

قارئین نوٹ کریں کہ لکھی ہوئی حدیث کو اور وہ بھی بخاری میں لکھی ہوئی حدیث کو غلط ثابت کرنے کی کوشش کی جاتی رہی ہے لیکن؛

(ب) ایسے عالم بھی تھے جنہوں نے صحیح مانا اور صحیح مان کر حضرت عمرؓ کی تائید کی ہے

”قوله ايتوني بكتاب“ لَعَلَّ المراد به ما يكتب فيه و بقوله اكتب لكم كتاباً ما يكتب و لذلك اتى بالمظهر قبل انما كان هذا الا مر من النبي اختياراً لا صحابه - فهدى الله عمر لمراده و مَنَعَ من احضار الكتاب و خَفِيَ ذلك على ابن عباس -“ (حاشیہ السندي ایضاً بخاری صفحہ 57 پر)

”آنحضرتؐ کا یہ کہنا کہ مجھے کتاب لا کر دو۔ اُس سے شاید یہ مقصد تھا کہ مجھے وہ چیز دو جس پر تمہیں تحریر لکھ دوں۔ اسکے سلسلے میں یہ کہا گیا ہے کہ نبیؐ کی طرف سے یہ حکم اپنے صحابہ کو کوئی خبر دینے سے متعلق تھا۔ چنانچہ اللہ نے حضرت عمرؓ کو نبیؐ کی مراد کی ہدایت کر دی اور انہوں نے اللہ کی ہدایت کے مطابق مذکورہ کتاب حاضر کرنے سے منع کر دیا۔ لیکن عبد اللہ ابن عباس سے یہ حقیقت پوشیدہ رہ گئی۔“

علامہ السندي نے مسلسل یہ حاشیہ لکھا ہے، بڑی شان سے لکھا ہے۔ مگر ہم پہلے ہی کافی طول دے چکے ہیں بہر حال یہ علامہ نہایت مردانگی اور حریت پسندی کے ساتھ واقعہ کو تسلیم کرتے ہیں۔ عبد اللہ ابن عباس کی طرح سوچنے والوں کا سامنا کرتے ہیں کہ اللہ کی طرف سے انکشاف حقیقت سب سے پہلے حتیٰ کہ رسول اللہ صلی اللہ علیہ وآلہ وسلم سے بھی پہلے ہوا کرتا تھا۔

(7) وہ محدود وحی جو رسولؐ پر نازل ہوتی تھی حضرت عمرؓ کی وسعت نظر میں حارج تھی

قارئین یہ بھی سمجھتے چلیں کہ آنحضرتؐ قرآن کریم سے جو شریعت یا قانون پیش فرماتے تھے۔ وہ اُن ضروریات کے سامنے نہایت محدود اور تنگ دامن ہوتے تھے جو حضرت عمرؓ کے عالمی تجربے اور علم میں ہر لمحہ سامنے کھڑی رہتی تھیں۔ حضرت عمرؓ کے ذہن میں وہ ساری شریعتیں تھیں جو آدّم تا عیسیٰؑ، اللہ نے سابقہ کتابوں میں نازل کی تھیں۔ اُن کے سامنے مشرق و مغرب کی تمام قدیم و جدید حکومتوں کے قوانین اور تعزیرات مستحضر تھیں۔ وہ اقوامِ عالم اور اقوامِ عرب کی ارتقائی و انقلابی ترقی اور قدیم و

جدید تقاضائے حیات کو سامنے رکھتے تھے۔ اُن کے سامنے آنے والی تاریخ اور زیرِ قدم انقلابات ناچتے، چینتے اور اُلمد د کہتے ہوئے گزرتے رہتے تھے۔ وہ جانتے تھے کہ اسلامی تعلیمات کے بعد اب مسلمانوں میں جرگہ سسٹم (System) یا یہ پچائتی اور خاندانی یا سرداری حکومت ہرگز نہ چلے گی۔ دنیا کی دوسری حکومتوں کے مستحکم انتظامات کے سامنے مسلمانوں کی یہ حکومت، یہ محدود قوانین، یہ اللہ واسطے کے مجاہد اور فوج، یہ فی سبیل اللہ چندوں سے سامانِ جنگ کی خریداری و تیاری اُن مملکتوں کے مقابلہ میں کتنے دن ٹھہر سکے گی جہاں مسلح افواج، آزمودہ اور ہر موسم اور ہر میدان میں لڑنے والے جوان اور تنخواہ اور اعزاز یافتہ افسران موجود ہوں؟ محکمہ ڈاک، فوجی قوانین اور محکمہ جات برسرِ کار ہوں۔ جہاں افراد کی چھٹیاں اور بیماری و دیگر مصروفیات حکومت کی راہ میں رکاوٹ نہ بن سکتی ہوں۔ وہ اسلامی حکومت کو بچکانہ رجعت پسندی سے نکال کر ساری دنیا اور پوری نسلِ انسانی پر چھا جانے والی پوزیشن دینے کا اعلان کرتے رہے تھے (بقرہ 206-204/2)۔ وہ جانتے تھے کہ اُن کے عالمی تصورات ذاتی و انفرادی و محدود مفادات رکھنے والوں کی نظر میں فساد فی الارض ہے۔ لیکن وہ جانتے تھے کہ عالمگیر تعمیر پر وگرام میں کسی خاص قوم یا افراد کے تصورات کو اہمیت دینا تخریب ہے۔ اور کوئی انسانی تعمیر، تخریب کے بغیر ہو بھی نہیں سکتی۔ لہذا چند فصلیں اور کوئی بستی یا قبیلہ عالمی امن قائم کرنے والی افواج کی راہ میں رکاوٹ نہیں بننے دیا جاسکتا۔ وہ فصلیں، وہ بستی یا وہ قبیلہ اگر عالمی و آفاقی امن و امان اور انسانی فلاح و بہبود پر خود کو قربان نہیں کرتے تو اللہ کی راہ میں انہیں جبراً قربان کر دیا جائے گا اور اب شاید وہ ثواب سے بھی محروم رہیں۔ ٹھیک ہے آنحضرتؐ کے زمانہ کا وہی تقاضہ تھا جو مندرجہ بالا آیات میں مذکور ہے۔ اور اُن حالات میں اس عالمی پروگرام پر عمل کرنا واقعی فساد فی الارض ہوتا۔ مگر اُس عالمی پروگرام کو مد نظر رکھ کر اقدامات کرنے کی تو قرآن میں کہیں ممانعت نہیں ہے؟ نہ حضرت عمرؓ نے یہ کہا کہ فوراً اور ابھی اسی وقت اُس پر عمل کریں۔ مگر جو کچھ ذہن میں ہے اُس کا بیان کرنا اس لئے ضروری تھا کہ رسول اللہؐ کو معلوم ہو جائے کہ اُن میں اور حضرت عمرؓ میں کیا فرق ہے؟ تاکہ آئندہ دونوں میں تصوراتی تصادم نہ ہو۔ اور اُن کی وسعتِ نظر سے احکام و شریعت سازی میں حسبِ ضرورت مدد لی جاسکے۔ رسول اللہؐ کی نبوتی مجبوریاں حضرت عمرؓ کو معلوم تھیں۔ اور اکثر حضرت عمرؓ کو نبوت کے پُر ہلکے اور سخت الفاظ و احکام برداشت کرنا پڑتے تھے۔ لیکن برداشت کرنا اور طرح دے جانا اور بات ہے مگر وسعتِ نظر اور عالمی پروگرام کو انہوں نے کبھی نظر انداز نہیں ہونے دیا۔ یہی سب کچھ کہنا چاہا تھا شبلی نعمانی نے مگر افسوس کہ وہ شمس العلماء ہوتے ہوئے بھی کھل کر بات نہ کر سکے اور اتنا لکھ کر رہ گئے کہ:

”جن چیزوں میں آنحضرتؐ کے ارشادات منصب رسالت کی حیثیت سے ہوتے تھے۔ اُن میں اس بات کا موقع نہ

رہا کہ زمانے اور حالاتِ موجودہ کے لحاظ سے نئے قوانین وضع کئے جائیں۔ چنانچہ حضرت عمرؓ نے زمانے اور حالات

کی ضرورتوں سے بہت نئے نئے قاعدے وضع کئے جو آج حنفی فقہ میں بکثرت موجود ہیں۔ برخلاف اس کے امام

شافعی کو یہاں تک کہ ہے کہ ترتیب فوج، تعین شعار، تشخیص محاصل وغیرہ کے متعلق بھی وہ آنحضرت کے اقوال کو تشریحی قرار دیتے ہیں۔ اور حضرت عمر کے افعال کی نسبت کہتے ہیں کہ ”رسول اللہ کے سامنے کسی کے قول و فعل کی کچھ اصل نہیں۔“ (الفاروق حصہ دوم صفحہ 113)

قارئین نوٹ کریں کہ جناب شبلی اسی لئے نعمانی ہیں کہ جناب امام اعظم ابوحنیفہ یعنی نعمان بن ثابت نے ڈھونڈ ڈھونڈ کر حضرت عمر کے جاری کردہ قوانین اور قواعد کو جمع کیا اور شریعت سازی میں وہ وسعت خیال پیدا کی کہ خود عمر حیران رہ جاتے۔ انہوں نے انسان کی مختلف حالتیں فرض کر کر کے ہر حال و ضرورت پر پیشگی قوانین تیار کر دیئے۔ مثلاً سردی کے زمانہ میں بڑا استنجا کرتے ہوئے ڈھیلے کو پیچھے سے آگے لانا چاہئے اس لئے کہ سردی کی وجہ سے راستہ میں پیش آنے والی رکاوٹ سکلز کر اوپر اٹھ جاتی ہے۔ مگر گرمی میں یہ راستہ میں اڑی رہتی ہے اس لئے ہر دفعہ ڈھیلا آگے سے پیچھے کی طرف جانا چاہئے۔

یہاں ایک تشریحی جملہ سنا نا آپ کی بوریت کو اور دُرور کرے گا۔ یہ مسئلہ لکھ چکنے کے بعد ہمیں خیال آیا کہ خبر نہیں ہمارے قارئین ہمارے الفاظ کی کمزوری سے بلند ہو کر اس مسئلہ کو سمجھیں گے یا نہیں؟ ہم نے بیٹی سے نہیں بلکہ ایک اور قریبی فرد کو مسئلہ سنایا۔ ہم نے دیکھا کہ سامع ہنسی سے لوٹ پوٹ ہو گیا۔ ہم نے ہنسی کو ضبط کئے رکھا اور پوچھا کہ تمہارے ہنسنے سے یقین ہوتا ہے کہ عام قاری مسئلہ کو سمجھ جائے گا۔ جواب ملا ٹھیک تو ہے خود بخود سمجھ میں آئے گا۔ اُس راستے میں کوئی ٹریفک تھوڑی ہوتی ہے۔ یقین کیجئے کہ اب ہم بھی بفضلِ امام اعظم بچوں کی طرح ہنس رہے تھے۔

(8) شبلی کے زمانہ تک ہندوستانی مسلمان علما ذرا جھکتے رہے

شبلی صاحب انیسویں صدی کے تربیت یافتہ عالم تھے اسلئے انہوں نے تمام تلخ حقائق کو غلاف (Capsules) میں لپیٹ لپیٹ کر نگوانے کی کوشش کی ہے۔ انہیں کیا معلوم تھا کہ بیسویں صدی میں اُنکے بھائی بند مجتہدین برہنہ ہو کر اپنے حقیقی مذہب اور حقیقی راہنماؤں کو نام بنام پیش کریں گے۔ اور جن لوگوں پر وہ خود اور پوری اُمت نام بنام لعنت کرتی تھی اُن ناموں کے ساتھ علیہ السلام لکھیں گے۔ شبلی کے زمانہ میں کسی بُرے سے بُرے آدمی کو یزید و شمر کہنا بُرا سمجھا جاتا تھا۔ اور ابھی کل تک ایسے لوگ موجود تھے کہ جب انتہائی مجبوری کے عالم میں کسی کو یزید کہتے تھے تو پہلے سے کشت و خون کی امید دل میں رکھتے تھے، آستینیں چڑھ جاتی تھیں اور ایک ہنگامہ برپا ہو جاتا تھا۔ آج بھی دوسرے ممالک میں ہندو اور یہود تک یزید کو گالی سمجھتے ہیں۔ لیکن ماشاء اللہ اس پاک سرزمین کی زرخیزی کہ یہاں معصوم و بے گناہ بچوں کو نہایت پیار سے یزید و معاویہ کے ناموں سے پکارا جا رہا ہے۔ چاروں طرف بیت الیزید اور کا شانہ یزید کی تعمیر ہو رہی ہے۔ ہم بہت خوش ہیں کہ آخر تیرہ سو سال کی محنت اپنا رنگ دکھا کر رہی۔

یہ ہے وہ مذہب جو صدیوں غلافوں، تاویلوں اور توجیہات کے پردوں میں چھپایا جاتا رہا۔ بہر حال شبلی صاحب کا چڑھایا ہوا غلاف اتار لینے کے بعد جو چیز سامنے آتی ہے وہ قارئین نے دیکھ لی ہے۔ وہ دیکھ چکے کہ رسول اللہ، اللہ کے حکم سے مجبور تھے اور حضرت عمر منصب رسالت کے سامنے کافی حزم و احتیاط برت رہے تھے۔ لیکن اس کے باوجود انہوں نے ہمیشہ رسول اللہ کے فیصلوں کو ناپسند کیا۔ اور جہاں بات حد سے بڑھتی دیکھی رسول اللہ کو برسر عام ٹوک کر، روک کر اپنا حکم جاری کرایا اور جہاں رسول اللہ نے اختلاف کیا کھٹ سے ایک عدد وحی نازل کرا کے آنحضرت کو (معاذ اللہ) خاطی ثابت کر دیا۔ یہاں یہ ثابت ہو گیا کہ حضرت عمر کا فیصلہ مندرجہ ذیل احکام و مسائل میں رسول اللہ کے فیصلے کے خلاف اور اللہ کی منشا کے مطابق نکلا:

اول۔ منافقین کے جنازہ پر نماز پڑھنا غلط نکلا۔

دوم۔ صلح حدیبیہ دب کر کر لینا قابل اعتراض تھا۔

سوم۔ بدر کے قیدیوں کے متعلق فیصلہ غلط نکلا۔

چہارم۔ ازواج رسول کو پردہ کا حکم حضرت عمر نے دلویا تھا۔

بقول جناب شبلی ان تمام مسائل میں اللہ نے وحی نازل کر کے حضرت عمر کا برسر حق ہونا اور اپنے بھیجے ہوئے رسول کا (معاذ اللہ) خاطی ہونا ثابت کیا۔ اور آخری بات ابھی ابھی ثابت ہوئی کہ آنحضرت کا اُمت کے لئے گمراہی پروف (Proof) تحریر لکھنا بھی اللہ کی مرضی کے خلاف تھا۔ اور چونکہ رسول پر وحی بند ہو چکی تھی اس لئے بقول امام السندی، اللہ نے حضرت عمر کو کسی دوسرے خدائی ذریعہ سے ہدایت کی کہ ہرگز کاغذ و قلم دوات نہ لانے دینا۔ چنانچہ حضرت عمر نے منع فرمادیا اور بات ختم ہو گئی۔ پھر رسول اللہ کا ایسے خدا رسیدہ لوگوں کو قُومُوا عَنِّي یعنی میرے پاس سے دُور ہو جاؤ، کہنا بھی کچھ اچھی اور صحیح بات معلوم نہیں ہوتی۔ یہ تھی شریعت سازی کے معاملہ میں جناب عمر کی بے داغ پوزیشن۔ اور کیوں نہ بے داغ ہوتی جب کہ وہ دن رات اسی فکر میں غلطیاں رہتے تھے کہ رسول اللہ ہر مسئلہ اور ہر حکم ایسے انداز سے دیں جو بعد میں پیش آنے والی قومی ضرورتوں میں رکاوٹ نہ بن سکے۔ انہیں جس قدر مستقبل میں مسلمانوں کی فکر تھی۔ جناب شبلی سے سنئے فرماتے ہیں کہ:

(9) شریعت کی تیاری و تنفیذ میں حضرت عمر کی کد و کاوش

”مسائل فقہیہ (شریعت کے مسائل) کے متعلق اُن کو جو کد و کاوش رہتی تھی۔ اُس کا اندازہ کرنے کے لئے ذیل کی مثال کافی ہوگی۔ ورثہ کے بیان میں خدا نے ایک قسم کے وارث کو لفظ کلالۃ (نساء 4/12، اور 4/177) سے تعبیر کیا ہے۔ لیکن چونکہ کلام مجید میں اسکی تعریف مفصل مذکور نہیں۔ اسلئے صحابہ میں اختلاف تھا کہ کلالۃ میں کون کون وراثہ داخل ہیں۔ حضرت عمر نے خود آنحضرت سے چند بار دریافت کیا اُس پر تسلی نہ ہوئی تو حضرت حفصہ کو ایک یادداشت لکھ کر دی کہ رسول اللہ سے

دریافت کرنا۔ پھر اپنی خلافت کے زمانہ میں تمام صحابہ کو جمع کر کے اس مسئلہ کو پیش کیا۔ لیکن اُن تمام باتوں پر اُن کو کافی تسلی نہیں ہوئی۔ اور فرمایا کرتے تھے کہ ”رسول اللہ صلی اللہ علیہ وسلم اگر تین چیزوں کی حقیقت بتا جاتے تو مجھ کو دنیا و مافیہا سے زیادہ عزیز ہوتی۔ 1: خلافت 2: کلام 3: رب (سود)۔“ چنانچہ ان تمام واقعات کو محدث علاؤ الدین ابن کثیر نے صحیح حدیثوں کے حوالے سے اپنی تفسیر قرآن میں نقل کیا ہے۔“ (الفاروق حصہ دوم صفحہ 110-111)

(10) انتقالِ رسولؐ کے بعد بھی حضرت عمرؓ رسولؐ اللہ کی خامیاں بیان کرتے رہے

قارئین اس عنوان میں مسلسل دیکھتے چلے آ رہے ہیں کہ اللہ نے جو کام رسولؐ کو سونپا تھا، وہ ہرگز اُن سے انجام نہ دیا جا سکتا تھا اگر حضرت عمرؓ ایسا فطری اور پیدائشی مقنن مدد کے لئے نہ دیا ہوتا۔ چنانچہ یہ کتنی بڑی خامی (معاذ اللہ) قرآن اور قرآن لانے والے میں رہ گئی کہ مسئلہ کلامہ کی تعریف اور تعین نہ قرآن نے کیا نہ اللہ نے آنحضرتؐ کو بتایا۔ نہ حضورؐ ہی اُمت کے مقنن حضرت عمرؓ کو سمجھا سکے۔ حالانکہ حضرت عمرؓ نے زبانی اور تحریری دونوں طرح اس قانون کو سمجھنے کا انتظام کیا اور آنحضرتؐ کوئی تسلی بخش جواب نہ دے سکے۔ یعنی رسولؐ اللہ بھی قرآن کی بات کو نہ سمجھتے تھے تو اگر بعد کے حاکم اور خلفا بھی کوئی آیت یا حدیث نہ سمجھیں یا غلط سمجھ جائیں تو رسولؐ اللہ کے برابر ہی تو خاطی ہوئے۔ لہذا جس طرح رسولؐ کی اطاعت خاطی ہونے کے باوجود واجب ہے۔ اُسی طرح خلفا سے غلطیاں اور غلط فہمیاں معاف کرنا پڑیں گی۔ اور اسی قاعدے سے جانشین رسولؐ کا خاطی و خطا کار ہونا جائز ٹھہرتا ہے۔ اسی جگہ یہ بھی ثابت ہو جاتا ہے کہ حضرت عمرؓ اور رسولؐ کے تمام صحابہ میراث کے مسائل کو کما حقہ نہ جانتے تھے۔ لہذا میراث میں مجتہدین سے جتنی غلطیاں یا اختلاف سرزد ہوا اُس کی ذمہ داری خدا و رسولؐ پر آتی ہے۔ اور مجتہدین کی خطائے اجتہادی اسی جگہ سے ہمیشہ کے لئے معاف ہو جاتی ہے۔ اور شریعت سازی کے لئے کسی قسم کی رکاوٹ و ممانعت باقی نہیں رہتی۔ ہر خلیفہ بننے والا شخص سو فیصد محتار ہے کہ اپنی اور رعایا کی مصلحتوں کے ماتحت جو حکم دے، جو قانون بنائے وہ سب اسلامی شریعت کے قانون ہوں گے۔ اُن قوانین اور قانون سازوں کی اطاعت اللہ و رسولؐ کی اطاعت ہوگی۔ اُن کی مخالفت خدا و رسولؐ کی مخالفت ہوگی۔

جب یہ مان لیا گیا کہ اُن کے بعد جو خلافت قائم ہوئی تھی وہ رسولؐ اللہ کے کسی حکم یا مشورے یا رضا مندی سے نہیں ہوئی تھی تو پھر وہ حکومت یقیناً حضرت عمرؓ کے قدیم پلان (بقرہ 205-204) کے مطابق وجود میں آئی تھی۔ بہر حال وہ اللہ و رسولؐ و قرآن سے ثابت نہیں ہے۔ چونکہ حضرت عمرؓ کا اس میں ہاتھ ہے اس لئے وہ بھی شرعی قانون کی طرح حضرت عمرؓ کی رہنمائی سے ہے اور قانون سازی کے لئے ضروری ہے۔ تاکہ جہاں جہاں تک اسلامی اقتدار جائے وہاں ہر جگہ حضرت عمرؓ کے تیار کردہ قوانین و شریعت نافذ ہوتی اور فلاح اُمت کی ضامن بنتی چلی جائے۔ تیسرا مسئلہ جو حضرت عمرؓ کو رسولؐ اللہ نے بتا سکے سود کا مسئلہ ہے۔ لہذا

مالی لین دین میں بھی قانون سازی حضرت عمر کے ہاتھوں سے لازم ہے۔

یہ بھی نوٹ کر لیں کہ اس بیان میں یہ تسلیم کیا گیا ہے کہ ”کمالۃ“ کا مسئلہ رسول اللہ نے اور تمام صحابہ نے حضرت عمر کو سمجھایا لیکن رسول اللہ اور تمام صحابہ نے اس مسئلہ کو عالمی معیار پر نہ خود سمجھا تھا نہ حضرت عمر کی اُنکے سمجھانے سے تشفی و تسلی ہوئی تھی۔ دوسرے الفاظ میں یہ منوالیا گیا کہ تمام صحابہ اور آنحضرت کی بصیرت مجموعی حیثیت سے بھی حضرت عمر کے مقابلہ میں کم تھی۔

(11) قرآن فہمی اور شریعت سازی کو عقلی معیار پر کس نے بلند کیا؟

قارئین اب جو بیان آنے والا ہے اس میں چند اہم چیزیں نوٹ کئے بغیر حضرت عمر کی حقیقی پوزیشن اجاگر نہیں ہو سکتی۔ چنانچہ پہلی بات تو یہ دیکھنا ہوگی کہ 1: حضرت آدم سے خاتم النبیین صلی اللہ علیہ وآلہ وسلم تک کون شخص دین اور احکام خداوندی کو عقلی کسوٹی پر جانچنے میں اولیت رکھتا ہے؟ اور دیگر صحابہ رسول اور خود رسول کا کیا مقام ثابت ہوتا ہے۔ 2: دوسری چیز یہ سمجھنے کی ہوگی کہ جو لوگ احکام خداوندی میں چون و چرا اور اپنی عقل کو دخل دیئے بغیر مانتے چلے جاتے ہیں وہ حضرت عمر کی نظر میں کیا مقام رکھتے ہیں؟ آخری بات یہ ہوگی کہ 3: ہر وہ حکم یا قرآن و رسول کا فیصلہ قابل رد و بدل ہوگا جو حضرت عمر کے عقلی معیار پر پورا نہ اُترے۔ بس اب علامہ شبلی سے تمام مجتہدین کا مسئلہ بیان سنئے:

”مذہبی احکام کے متعلق شروع سے دو (2) خیال چلے آتے ہیں ایک یہ کہ اُن میں عقل کو دخل نہیں دوسرا یہ کہ اُس کے تمام اصول عقل پر مبنی ہیں۔ یہی دوسرا خیال علم اَسْرارِ دین (دین کے رازوں) کی بنیاد ہے۔ یہ علم اگر چہ اب مستقل فن بن گیا ہے اور شاہ ولی اللہ کی کتاب حجتہ اللہ البالغہ خاص اسی فن میں ہے تاہم ہر زمانہ میں بہت کم لوگ اس اصول کو تسلیم کرتے تھے۔ جس کی وجہ کچھ تو یہ تھی کہ یہ دقیق فن عام طبائع کی دسترس سے باہر تھا اور کچھ یہ کہ مذہبی محویت اور دلدادگی کی بظاہر نشان ہی یہ ہے کہ ہر بات بغیر چون و چرا کے مان لی جائے اور رائے کو کچھ دخل نہ دیا جائے۔ لیکن حضرت عمر اُسی دوسرے اصول کے قائل تھے۔ اور وہ سب سے پہلے شخص ہیں جس نے علم اَسْرارِ دین (دین کے رازوں) کی گویا بنیاد ڈالی۔ شاہ ولی اللہ نے حجتہ اللہ البالغہ میں لکھا ہے کہ حضرت عمر، حضرت علی، زید بن ثابت، عبداللہ بن عباس، حضرت عائشہ نے اس علم سے بحث کی ہے اور اس کے وجوہ ظاہر کئے ہیں“ (صفحہ 6) شاہ صاحب نے جن لوگوں کا نام لیا اُن میں عبداللہ بن عباس کی عمر آنحضرت کی وفات کے وقت 13 برس کی تھی۔ حضرت علی کا سن جناب رسول اللہ کی بعثت کے وقت دس برس سے زیادہ نہ تھا۔ زید بن ثابت کا سن آنحضرت کی ہجرت کے وقت 11 برس کا تھا۔ حضرت عائشہ آنحضرت کی وفات کے وقت کل 18 برس کی تھیں۔ اس سے ثابت ہوتا ہے کہ یہ سب بزرگ اس علم کی ترقی دینے والے ہوں گے۔ لیکن اولیت کا منصب حضرت عمر ہی کو حاصل ہوگا۔ حضرت عمر مسائل شریعت کی نسبت ہمیشہ مصالح اور وجوہ پر غور کرتے تھے۔ اور اُن کے

خیال میں کوئی مسئلہ خلاف عقل ہوتا تھا تو رسول اللہ صلی اللہ علیہ وسلم سے دریافت کرتے تھے۔ سفر میں جو قصر نماز کا حکم دیا گیا تھا۔ وہ اس بنا پر تھا کہ ابتدائے اسلام میں راستے محفوظ نہ تھے اور کافروں کی طرف سے ہمیشہ خوف کا سامنا رہتا تھا۔ چنانچہ قرآن مجید میں خود اس کا اشارہ ہے۔

لَيْسَ عَلَيْكُمْ جُنَاحٌ أَنْ تَقْصُرُوا مِنَ الصَّلَاةِ إِنْ خِفْتُمْ أَنْ يَفْتِنَكُمُ الَّذِينَ كَفَرُوا (نساء 4/101)

چنانچہ اگر تمہیں یہ خوف ہو کہ کافر لوگ تمہیں دوران نماز فتنہ میں مبتلا کر دیں گے تو نماز میں کمی کر دینے سے تم پر کوئی خرابی عائد نہیں ہوتی ہے۔ (علامہ نے فَإِيسَى لکھنا عقل و مصلحت کے خلاف سمجھ کر چھوڑ دیا ہے۔ ابو عبد اللہ)

لیکن جب راستے مأمون ہو گئے (اور کافروں کا خوف ختم ہو گیا۔ تمام کافر مسلمان ہو گئے) تب بھی قصر کا حکم باقی رہا (جو عقل و مصلحت کے خلاف تھا) حضرت عمر کو اُس پر (یعنی خدا کے خلاف عقل و مصلحت حکم پر) تعجب ہوا۔ اور آنحضرتؐ سے دریافت کیا: ”کہ اب سفر میں قصر کیوں کیا جاتا ہے؟“ آنحضرتؐ نے فرمایا کہ یہ خدا کا انعام ہے (صحیح مسلم احادیث سفر)۔ حج کے ارکان میں رمل ایک رکن ہے۔ یعنی طواف کرتے وقت پہلے تین دوڑوں میں آہستہ آہستہ دوڑتے چلتے ہیں۔ اس کی ابتدا یوں ہوئی کہ رسول اللہ صلی اللہ علیہ وسلم جب مدینہ سے مکہ میں تشریف لائے تو کافروں نے مشہور کیا کہ مسلمان ایسے نحیف اور کمزور ہو گئے کہ کعبہ کا طواف بھی نہیں کر سکتے۔ آنحضرتؐ نے یہ سن کر رمل کا حکم دیا (صحیح مسلم) اس کے بعد یہ (دوڑ) معمول ہو گیا۔ چنانچہ ائمہ اربعہ (ابو حنیفہ، مالک، شافعی اور احمد حنبل) اُس (دوڑ) کو حج کی ایک ضروری سنت سمجھتے ہیں۔ لیکن حضرت عمرؓ نے صاف کہا کہ ”مَا لَنَا وَلِلرَّمْلِ إِنَّمَا كُنَّا رَأَيْنَا بِهِ الْمَشْرُكِينَ وَقَدْ أَهْلَكَهُمُ اللَّهُ۔ یعنی اب ہم کو رمل سے کیا غرض؟ اس سے مشرکوں کو رعب دلانا مقصود تھا سو ان کو خدا نے ہلاک کر دیا۔“ حضرت عمرؓ نے، جیسا کہ شاہ ولی اللہ صاحب نے حجتہ اللہ البالغہ میں لکھا ہے کہ رمل کے ترک کرنے کا ارادہ بھی کر لیا تھا۔ لیکن پھر آنحضرتؐ کی یادگار سمجھ کر رہنے دیا۔ حضرت عبد اللہ بن عباس جو حضرت عمرؓ کے خاص تربیت یافتہ تھے۔ اُن سے جب کہا گیا کہ لوگ رمل کو سنت سمجھتے ہیں تو کہا کہ غلط سمجھتے ہیں۔ حضرت عمرؓ نے فقہ (شریعت) کے مسائل اس کثرت سے بیان کئے ہیں کہ ایک مستقل رسالہ تیار ہو سکتا ہے۔ اُن تمام مسائل میں یہ خصوصیت صاف نظر آتی ہے کہ وہ مصالح عقلی کے موافق ہیں۔ اس سے بدھمتاً ثابت ہوتا ہے کہ حضرت عمرؓ اس علم اسرار الدین (دین کے رازوں) کے بہت بڑے اُستاد اور ماہر تھے۔“

(الفاروق حصہ دوم صفحہ 98-99)

(12) حضرت عمرؓ کی عقل قرآن و رسولؐ کی صحت کا معیار تھی

(الف) قارئین نے وہ سب کچھ دیکھ لیا جو ہم نے بطور تمہید بتایا تھا۔ اس کے ساتھ ہی ساتھ چند اور حقائق بھی ثابت ہوتے

چلے گئے ہیں۔ علامہ شبلی یہ پسند نہیں کرتے کہ شریعت سازی میں کوئی دوسرا فرد حضرت عمر کے برابر کے درجہ میں مانا جائے۔ چنانچہ انہوں نے شاہ ولی اللہ کے تجویز کردہ ناموں کو خارج کر دیا۔ اور کم سنی کی بنا پر حضرت علیؓ و حضرت عائشہؓ تک کو حضرت عمر کے ساتھ شمار کرنا غلط بتایا۔ اُدھر سابقہ عنوانات میں رسولؐ کو بڑی تفصیل سے آؤٹ (out) کر ہی چکے تھے۔ اور اس تازہ بیان میں یہ ثابت ہو گیا کہ آنحضرتؐ نے قرآن کے واضح الفاظ کے باوجود نماز قصر کو برقرار رکھا۔ حالانکہ اب کوئی کافر نہ بچا تھا۔ اور یہی نہیں کہ نماز قصر کو قرآن اور عقل اور ضرورت دین کے خلاف باقی رکھا بلکہ بلا کسی قرآنی آیت کے برقرار رکھنے کو خدا کا انعام بھی سمجھا۔ پھر حضرت عمرؓ نے حج کے رکن یعنی رمل کرنے سے لاتعلقی ظاہر کی۔ حج میں سے اس رکن کو خارج کرنے کا ارادہ کیا مگر کسی نامعلوم وجہ کی بنا پر یہ کہہ کر اپنا ارادہ بدل دیا کہ یہ رسول اللہ کی یادگار ہے۔ حالانکہ وہ آنحضرتؐ کی یادگاروں کو مٹانے میں کوشاں رہے ہیں تاکہ رسولؐ کی پوجا شروع نہ ہو جائے۔

(ب) یہ اصول سو فیصد صحیح ہے کہ قرآن و رسولؐ کے یا اُن دونوں کی شریعت کے احکام عقل کے معیار پر صحیح ہیں۔ لیکن سوال یہ ہوتا ہے کہ کس شخص کی عقل کو قرآن اور سنت کے احکام پر آخری فیصلہ کرنے والا مانا جائے گا؟ اس لئے کہ عقل ایک ترقی پذیر قوت ہے۔ اور ہر شخص کی عقل کا فیصلہ مختلف ہوتا ہے۔ اور کسی بھی انسان کی عقل کا کوئی بھی فیصلہ آخری نہیں ہو سکتا اس لئے کہ اس کی عقل اپنی ترقی کی انتہا پر نہیں ہوتی۔ اس میں ابھی ترقی کی گنجائش ماننا لازم ہے۔ یعنی جب تک یہ ثابت نہ ہو جائے کہ فلاں شخص کی عقل مکمل ہو چکی ہے اُس وقت تک کسی کا عقلی فیصلہ قرآن و سنت کے فیصلوں میں سے کسی حکم یا فیصلے کو عقل کے خلاف کہہ کر تبدیل یا باطل نہیں کر سکتا۔ چونکہ یہاں تک بار بار اور کئی طرح سے یہ مانا گیا ہے کہ حضرت عمرؓ نے اکثر رسول اللہ کے قرآنی فیصلوں کو غلط ثابت کیا اور حضرت عمرؓ کے عقلی فیصلوں کی قرآن اور وحی نے تائید کی۔ لہذا یہ ماننا پڑے گا کہ حضرت عمرؓ کی عقل بالکل مکمل تھی اور وہ یہ حق رکھتے تھے کہ قرآن اور سنت کے احکام اور فیصلوں میں اپنی عقل اور مصلحت کے مطابق جو تبدیلی چاہیں کریں۔ جس حکم کو چاہیں عارضی اور وقتی کہہ کر معطل یا فقہا کی زبان میں منسوخ کر دیں اور اگر ضروری ہو تو نئے قوانین و احکام بنائیں۔ اور تمام مسلمانوں پر لازم ہے کہ وہ حضرت عمرؓ کے بلا وحی ذاتی فیصلے کو اللہ کا فیصلہ سمجھ کر اس پر عمل کریں۔ یہ ہے وہ مقام جو مجتہدین نے حضرت عمرؓ کے لئے اُمت میں مشہور کیا۔ اور یہی ہیں وہ اختیارات جن کی رُو سے آج کی پوری شریعت و عقائد و عبادات حضرت عمرؓ کی عمر کی مہربانیوں اور جانفشانیوں کا نتیجہ ہیں۔ دوسرے الفاظ میں یہ کہنا صحیح ہے کہ آج جو شریعت مسلمانوں کے پاس اُن کی کتابوں میں لکھی ہوئی موجود ہے، وہ وہ شریعت نہیں ہے جو رسول اللہ صلی اللہ علیہ وآلہ وسلم نے اپنے عہد رسالت میں تیار کر کے مسلمانوں کو دی تھی بلکہ یہ وہ شریعت ہے جو حضرت عمرؓ نے اپنی عقل و بصیرت کے معیار پر نقد و نظر کے بعد امت پر نافذ کی تھی۔ اور اب آئندہ عنوانات میں اسی پہلو کو سامنے لایا جائے گا۔ لیکن پہلے یہ دیکھ لیجئے کہ حضرت عمرؓ کی شریعت ساز نگاہ میں رسول اللہ کی

یادگاریں قائم کرنا کیسا تھا؟ اس کی ایک دو مثالیں دیکھ کر عنوان بدل دیجئے۔

(13) رسول اللہ کی یادگاروں سے بُت پرستی کا اندیشہ تھا

(الف) قارئین جانتے ہیں کہ بزرگانِ دین کی قبروں پر فاتحہ خوانی، قصیدہ اور قوالی کی محفلیں قائم ہوتی ہیں، لنگر جاری رہتے ہیں، عرس قائم ہوتے ہیں، منٹیں اور مُرادیں برآتی ہیں۔ بادشاہانِ عالم کے درباروں اور تاجپوشی کے جلوسوں سے زیادہ رونق اُن مزاروں پر رہتی ہے۔ اُمت میں بزرگوں کے مختلف ایامِ بڑی شان سے منائے جاتے ہیں۔ مگر شیعہ اور اہلسنت کی اُس عظیم کثرت کو جو یہ سب کچھ مانتی اور مناتی چلی آئی ہے، مجتہد حضراتِ شرک و بدعت کہتے ہیں۔ ان کاموں کو بت پرستی قرار دیتے ہیں اور جہاں جہاں اُن کو موقع ملتا ہے ایسی تمام قبروں کو اکھاڑ پھینکتے ہیں جن پر اُمت کا ہجوم ہوتا ہے، جن سے مومنین کی مرادیں اور تمنائیں وابستہ ہوتی ہیں۔ اُن کا ایمان اس قدر مضبوط ہے کہ وہ آنحضرت صلی اللہ علیہ وآلہ وسلم کے مزار کو (معاذ اللہ) دنیا کا سب سے بڑا صنم (بُت) کہتے اور لکھتے ہیں۔ افسوس ہے کہ اُمت کے عوام کو اُن علما کے قلبی و کتابی عقائد معلوم نہیں ہیں ورنہ وہ اُن سب پر تین حرف کہہ کر اُن سے اپنا دینی رشتہ منقطع کرنے میں ذرہ برابر تکلف نہ کریں۔ ہم اُمت کو ساری عمر سے یہی بتاتے ہوئے آرہے ہیں اور اس کتاب میں بھی اُن کی نقاب کشائی کی جا رہی ہے۔

(ب) علامہ شبلی نے بڑے مزے سے اُمت کو شرک و بدعت سے محفوظ رکھنے کے لئے ایک مقدس سہارا لیا ہے۔ ذرا غور سے اور محبتِ رسول کو ابھار کر سنیں:

”اسلام کا ایک اصول شعائر اللہ کی تعظیم ہے۔ اسی بنا پر کعبہ اور حجر اسود وغیرہ کے احترام کا حکم ہے۔ لیکن اسکی صورت صنم پرستی سے بہت کچھ ملتی جلتی ہے اور یہی وجہ ہے کہ تمام مذاہب میں اسی اصول سے رفتہ رفتہ صنم پرستی قائم ہو گئی۔ حضرت عمرؓ نے مختلف موقعوں پر لوگوں کو اس غلطی میں پڑنے سے باز رکھا ہے۔ ایک بار حجر اسود کے سامنے کھڑے ہو کر علانیہ کہا کہ: ”إِنِّي أَعْلَمُ أَنَّكَ حَجَرٌ وَ أَنَّكَ لَا تَضُرُّ وَلَا تَنْفَعُ۔ میں جانتا ہوں کہ تو ایک پتھر ہے نہ فائدہ پہنچا سکتا ہے نہ نقصان۔“ حضرت عمر کا یہ فعل مذاقِ عام سے جس قدر الگ تھا اُس کا اندازہ اس سے ہو سکتا ہے کہ بہت سے محدثین نے جہاں حضرت عمر کا یہ قول نقل کیا ہے وہاں یہ روایت بھی اضافہ کی ہے کہ اُسی وقت حضرت علیؓ نے اُنکو ٹوکا اور ثابت کیا کہ حجر اسود فائدہ اور نقصان دونوں پہنچا سکتا ہے کیونکہ وہ قیامت میں لوگوں کی شہادت دیگا۔ لیکن یہ اضافہ محض غلط اور بناوٹ ہے۔ چنانچہ ناقدینِ فن نے اس کی تصریح کی ہے۔ (چند سطروں کے بعد لکھا) ایک دفعہ سفر حج سے واپس آرہے تھے۔ راستہ میں ایک مسجد تھی جس میں ایک دفعہ آنحضرتؐ نے نماز پڑھی تھی۔ اس خیال سے لوگ اس مسجد کی طرف دوڑے۔ حضرت عمرؓ نے لوگوں کو مخاطب کر کے فرمایا کہ اہل کتاب ان ہی باتوں کی بدولت تباہ ہوئے کہ انہوں

نے اپنے پیغمبروں کی یادگاروں کو عبادت گاہ بنالیا۔“ (الفاروق حصہ دوم صفحہ 97-98)

یہاں قارئین دو باتیں نوٹ کر لیں اوّل یہ کہ اُمت کے عوام کا وہی طریقہ اُس زمانہ میں بھی تھا جو اب ہے۔ اور حضرت علیؑ اس معاملہ میں اُمت کے ہم خیال ہیں۔ اور چونکہ حضرت عمرؓ آنحضرتؐ کی یادگاروں کو باقی نہ رکھنا چاہتے تھے اور حجر اسود کے لئے وہ احتیاطی بات فرمائی تھی جو رسول اللہؐ کو بھی نہ سوجھی تھی۔ اس لئے تمام محدثین کو کاذب کہنا زیادہ بہتر ہے۔ بہر حال دوسری بات وہی ہے کہ حضرت عمرؓ ہر گز رمل کے معاملہ میں یادگار سمجھ کر خاموش نہ ہوئے تھے۔ بلکہ کوئی زیادہ وزن دار بات تھی۔

6۔ آنحضرتؐ کے بعد جو دین و شریعت حکومت کی طاقت سے دُنیا میں پھیلے؟

پچھلے عنوانات میں محققین اہلسنت کی تحقیق قارئین کے سامنے سے بار بار گزرتی اور ثابت کرتی رہی کہ قرآن اور صاحب قرآن صلی اللہ علیہ وآلہ وسلم کی پیش کردہ شریعت اور دین حضرت عمرؓ کی دینی بصیرت کے اکثر خلاف ہوتا تھا۔ اور حضرت عمرؓ احکام خدا و رسولؐ کو اکثر خلاف عقل دیکھ کر آنحضرتؐ سے سوالات کیا کرتے تھے اور رسول اللہؐ کے جوابات سے حضرت عمرؓ مطمئن نہ ہوتے تھے۔ مگر بعض اوقات مصلحتاً اپنے اختلاف پر اصرار نہ کر کے وقتی طور پر رسولؐ کا حکم برداشت کر لیتے تھے۔ اور اُس وقت کا انتظار کرتے تھے جب وحی کے الفاظ کی جگہ وحی کی عقلی و معنوی اسپرٹ (SPIRIT) کو آزادی سے استعمال کیا جانا ممکن کر لیا جائے گا۔ چنانچہ حیاتِ رسولؐ ہی میں حضرت عمرؓ نے مستقبل کے لئے پروگرام بنالیا تھا اور وہ تمام پیش بندیاں کر دی تھیں جو قومی حکومت کے لئے ضروری تھیں۔ چونکہ انتقالِ رسولؐ کے بعد حضرت عمرؓ اور اُن کی زیرِ تربیت دانشورانِ قوم اور اُن کی ہمنوا قوم یہ نہ چاہتی تھی کہ آنحضرتؐ کی قائم کردہ حکومت خاندانِ نبوت میں رہے (الفاروق) اور پوری قوم اور سارا ملک شخصی حکومت کی غلامی میں پھنس جائے۔ اس لئے ضروری تھا کہ انتقالِ رسولؐ سے قبل ہی اُن تمام سربرآوردہ لوگوں پر خاص نظر رکھی جائے اور اُن کی روک تھام کی جائے جو نبوت کی طرح حکومت کو بھی خاندانِ نبوت میں رکھنا پسند کرتے تھے۔ اور چاہتے تھے کہ دنیا کو آزادیِ رائے اور حکومت سے ہمیشہ کیلئے محروم کر دیا جائے۔ قرآن کریم نے یہ پوری اسکیم بیان کر دی ہے جو کہی قوم کی کثرت کا مطمح نظر رہتی چلی آ رہی تھی۔ اُس قوم نے قرآن کریم اور رسول کریمؐ کے وہ تمام احکام ذاتی اور وقتی مصلحت کہہ کر ماضی اور حال سے مخصوص کر دیئے تھے جن سے خاندانِ نبوت میں امامت و خلافت و حکومت کا قائم رہنا ثابت ہوتا تھا۔ اور طے کر لیا تھا کہ مستقبل میں قومی حکومت قائم کی جائے گی اور قرآن و رسولؐ کے تمام احکام مفادِ عامہ اور مصلحتِ قومی اور دانشورانِ قوم کی بصیرت کے ماتحت نافذ ہوا کریں گے۔ اسی مقصد کی تمہید تھے وہ مسائل جن میں حضرت عمرؓ نے عہد رسالت میں کھل کر نہایت شدت کے ساتھ اختلافات کئے اور اپنی بصیرت سے احکامِ رسولؐ کی اصلاح کی تھی کہ اللہ تعالیٰ کو بھی حضرت عمرؓ کی تائید میں اور آنحضرتؐ کی

مخالفت میں وحی تک نازل کرنا پڑتی رہی۔ اور حضرت عمرؓ نے اپنی مذکورہ قوم سے اپنا لوہا منوالیا تھا۔ یہ ہی وہ قوم تھی جو ہرگز رسول کی خاندانی حکومت نہ چاہتی تھی۔

(1) فری اسٹائل (Free Style) حکومت اور شریعت خاندانِ نبوت سے ممکن نہ تھی

زیر گفتگو قوم کی نمائندگی کرتے ہوئے جناب علامہ شبلی تمام مجتہدانہ بحثوں اور خاندانِ نبوت سے حکومت نکال لینے کا مقصد یہ بتاتے ہیں کہ:

”حقیقت یہ ہے کہ حضرت علیؓ کے تعلقات قریش کے ساتھ کچھ ایسے پیچ در پیچ تھے کہ قریش کسی طرح اُن کے آگے سر نہیں جھکا سکتے تھے۔ علامہ طبری نے اس معاملہ کے متعلق حضرت عمرؓ کے خیالات مکالمہ کی صورت میں نقل کئے ہیں۔ اُن کو اس موقع پر اس لئے درج کرتے ہیں کہ اُس سے حضرت عمرؓ کے خیالات کا ”سربستہ راز“ معلوم ہوگا۔ مکالمہ حضرت عبداللہ بن عباس کے ساتھ ہوا تھا جو حضرت علیؓ کے ہم قبیلہ اور طرفدار تھے۔

حضرت عمر: کیوں عبداللہ بن عباس علیؓ ہمارے ساتھ کیوں شریک نہیں ہوئے؟

عبداللہ بن عباس: میں نہیں جانتا۔ (قارئین نوٹ کریں)

حضرت عمر: تمہارے باپ رسول اللہ کے چچا اور تم رسول اللہ کے چچیرے بھائی پھر قوم تمہاری طرفدار کیوں نہ ہوئی؟

عبداللہ بن عباس: میں نہیں جانتا۔ (حضرت عمر سے اعلان کرانے کی ترکیب)

حضرت عمر: لیکن میں جانتا ہوں۔ تمہاری قوم تمہارا سردار ہونا گوارا نہ کرتی تھی۔

عبداللہ بن عباس: کیوں؟ (پھر تفصیل اُگلائی)

حضرت عمر: وہ نہیں پسند کرتے تھے کہ ایک ہی خاندان میں نبوت اور خلافت دونوں آجائیں۔ شاید تم یہ کہو گے کہ حضرت ابوبکر نے تم کو خلافت سے محروم کر دیا لیکن خدا کی قسم یہ بات نہیں۔ ابوبکر نے وہ کیا جس سے زیادہ مناسب کوئی بات نہیں ہو سکتی۔ اگر وہ تم کو خلافت دیتا بھی تو ایسا کرنا تمہارے حق میں کچھ بھی مفید نہ ہوتا۔ (یہاں ذرا سی خیانت ہو گئی۔ یہ بھی کہا تھا کہ) ”مبادا تم اپنی قوم سے (حکومت ملنے کے بعد) بدسلوکی کرو۔ اس لئے قریش نے حکومت کو اپنے لئے پسند کیا۔ اُن کی

رائے درست تھی اور اس میں وہ کامیاب رہے۔“ (طبری حصہ سوم خلافت راشدہ صفحہ 281)

یہاں آکر علامہ فرماتے ہیں کہ: ”دوسرا مکالمہ اس سے زیادہ مفصل ہے۔ کچھ باتیں تو وہی ہیں جو پہلے مکالمہ میں گزریں اور کچھ نئی ہیں اور وہ یہ ہیں:

حضرت عمر: کیوں عبداللہ بن عباس تمہاری نسبت میں بعض بعض باتیں سنا کرتا تھا۔ لیکن میں نے اس خیال سے اُس کی

تحقیق نہیں کی کہ تمہاری عزت میری آنکھوں میں کم نہ ہو جائے۔

عبداللہ بن عباس: وہ کیا باتیں ہیں؟

حضرت عمر: میں نے سنا ہے کہ تم کہتے ہو کہ لوگوں نے خلافت ہمارے خاندان سے حسداً اور ظلماً چھین لی۔
عبداللہ بن عباس: ظلماً کی نسبت تو میں کچھ نہیں کہہ سکتا۔ کیوں کہ یہ بات کسی پر مخفی نہیں ہے۔ لیکن حسد؟ تو اس کا تعجب کیا ہے؟ ابلیس نے آدمؑ پر حسد کیا۔ اور ہم لوگ آدمؑ ہی کی اولاد ہیں۔ پھر محسود ہوں تو کیا تعجب ہے؟
حضرت عمر: افسوس! بنی ہاشم کے دل سے پرانے رنج اور کینے نہ جائیں گے۔
عبداللہ بن عباس: ایسی بات نہ کہیے رسول اللہ صلی اللہ علیہ والہ وسلم بھی ہاشمی تھے۔؟؟؟
حضرت عمر: اس تذکرے کو جانے دو۔

عبداللہ بن عباس: بہت مناسب ہے۔“ (الفاروق حصہ اول صفحہ 104-103)

علامہ شبلی غالباً یہ سمجھتے تھے کہ کون طبری کو دیکھتا پھرے گا؟ جو ہم نے لکھ دیا ہے اُس پر لوگ کیوں شک کریں گے؟ لیکن ہم قارئین کو یہ ضرور بتائیں گے کہ محمدؐ و آل محمدؐ کا مقابلہ جب بھی صحابہ سے کیا جائے گا۔ اہلسنت مجتہدین پر خیانت واجب ہو جاتی ہے۔ وقت اگر ملا تو ہم ”مجتہدین کی دینی خیانتیں“ نام کی ضخیم کتاب پیش کریں گے۔ یہاں تو اُس دوسرے مکالمہ کی نئی باتوں میں شمس العلماء کی خیانت دیکھ لیں تو آگے چلیں۔

عبداللہ بن عباس: اے امیر المومنین وہ کیا باتیں ہیں؟ اگر وہ صحیح ہیں؟ تو آپ کیلئے یہ مناسب نہیں ہے کہ آپ میرا مرتبہ گھٹائیں اور اگر وہ جھوٹی ہیں؟ تو میرے جیسا انسان اُسے دور کر سکتا ہے۔“ (اور)
عبداللہ بن عباس: اے امیر المومنین ٹھہریے۔ آپ ایسے لوگوں کے دلوں پر الزام نہ لگائیے جن کی آلائش کو اللہ نے دُور کر دیا ہے۔ اور اُن کے دلوں کو حسد اور فریب اور مکر کی آلائش سے بالکل پاک و صاف کر دیا ہے۔ کیونکہ رسول اللہ کا قلب مبارک بھی بنو ہاشم کے قلوب کا ایک حصہ ہے۔ (آپ نے فرمایا۔)

حضرت عمر: اے ابن عباس تم میرے پاس سے چلے جاؤ۔

عبداللہ بن عباس: (میں نے کہا) بہت بہتر۔ (جب میں جانے کے لئے کھڑا ہوا تو آپ کو شرمندگی محسوس ہوئی۔ آپ نے فرمایا۔)

حضرت عمر: اے ابن عباس تم بیٹھے رہو۔ مجھے تمہارے حقوق کا خیال ہے اور مجھے تمہاری خوشی پسند ہے۔

عبداللہ بن عباس: (میں نے کہا کہ) اے امیر المومنین میرے آپ پر اور ہر مسلمان پر کچھ حقوق ہیں جو کوئی اُن حقوق کی

حفاظت کرے گا تو وہ خوش نصیب ہے۔ اور جس نے حق تلفی کی تو وہ بدنصیب ہے۔“ اس کے بعد آپ (عبداللہ ابن عباس) اُٹھ کر چلے گئے۔ (طبری حصہ سوم خلافت راشدہ صفحہ 281 تا 283)

علامہ شبلی صاحب نے دوسرے مکالمہ میں ہی نہیں بلکہ پہلے مکالمہ میں بھی ایک خاص پہلو کو چھپایا ہے۔ وہ بھی نوٹ کر لیں:-
عبداللہ ابن عباس: (میں نے کہا کہ) اے امیر المومنین اگر آپ مجھے گفتگو کرنے کی اجازت دیں۔ اور مجھ پر ناراض نہ ہوں تو کچھ عرض کروں؟

حضرت عمر: اے ابن عباس تمہیں بولنے کی اجازت ہے۔

عبداللہ ابن عباس: (میں نے کہا کہ) آپ نے فرمایا ہے کہ قریش نے اپنے لئے خلافت کو انتخاب کیا اور اس معاملہ میں وہ درست تھے اور کامیاب ہوئے۔ اس کے بارے میں یہ عرض ہے کہ اگر قریش اپنے لئے خلافت کا انتخاب اُس وقت کر لیتے جب اللہ بزرگ و برتر نے انہیں اختیار دیا تھا تو اُس وقت یہ صحیح معاملہ ناقابل ردّ اور ناقابل حسد ہوتا۔ وہ لوگ یہ نہیں چاہتے تھے کہ نبوت و خلافت دونوں چیزیں ہمارے اندر جمع ہو جائیں۔ تو خدائے بزرگ و برتر نے بھی ایک جماعت کی ناپسندیدگی کا ذکر کرتے ہوئے فرمایا ہے کہ:- (محمدؐ 9-47/7)

”یہ اس وجہ سے ہوا کہ انہوں نے اس (وحی کو) جو اللہ نے نازل فرمائی تھی۔ پسند نہیں کیا اس لئے اُس نے اُن کے اعمال اکارت کر دیئے۔“ (تاریخ طبری جلد سوم صفحہ 282-281)

(2) قارئین حضرت عمر اور شبلی کا سرِ بزم اور سرِ بند قدیم منصوبہ آپ کے سامنے ہے

ان مکالموں سے جو حقائق بلاشبک و شبہ ثابت ہوتے ہیں۔ وہ ہم قرآن کریم سے براہ راست لکھ چکے ہیں۔ لیکن وہاں ایک قاری کو یہ حق حاصل تھا کہ وہ ہمارے ترجمہ اور تفہیم کو یک طرفہ تصور قرار دے کر رد کر دے۔ مگر اب حضرت عمرؓ نے یہ ”سرِ بستہ راز“ کھول دیا اور صاف الفاظ میں اقرار کر لیا کہ:

اول: قریش مکہ نے اپنی قومی مصلحت کی بنا پر، اللہ و رسولؐ کی منشا کے خلاف یہ سرِ بند منصوبہ بنا رکھا تھا کہ آنحضرتؐ کے بعد

خاندان نبوت میں حکومت کو ہرگز نہ جانے دیا جائے گا۔ اس لئے کہ اس طرح اس مقدس قوم کو نقصان کا یقین تھا۔

دوم: حضرت عمرؓ اور حضرت ابو بکرؓ قوم کے اس منصوبے اور فیصلے کے قائد یا راہنما لیڈر تھے۔ ان دونوں بزرگوں کا ہم خیال و

ہم آہنگ ہونا اور دونوں میں محبت اور دوستی ادھر تمام مسلمانوں میں مُسلمہ ہے۔ ادھر قرآن کریم اس دوستی کا نچوڑ یہ بتاتا

ہے کہ انہوں نے آنحضرت صلی اللہ علیہ وآلہ وسلم کا طریقہ (منصب رسالت کے خلاف سمجھ کر) چھوڑ کر دوسری، خود

فہمیدہ راہ اختیار کر لی تھی۔ اور جب یہ منصوبہ برسرِ کار آیا تھا، اُسی وقت رسولؐ نے اللہ سے شکایت کی تھی کہ میری قوم نے

قرآن کے ماتحت رہنے کے بجائے دوسری قیادت اختیار کر لی ہے۔ اللہ نے اُس قوم کو سابقہ انبیاء کرام کی مخالف جرائم پیشہ اقوام میں شامل کر کے رسول اللہ کو تسلی دی تھی۔ (الفرقان 25/27-31)

سوم: حضرت عمر کا یہ کہنا کہ ”خلافت و حکومت حاصل کرنے میں قوم کی رائے صحیح تھی اور اُس میں وہ قوم کامیاب ہوئی“ ثابت کرتا ہے کہ حضرت عمر و حضرت ابو بکر اور قوم قریش نے اپنے اس مقصد کے لئے حیاتِ رسول ہی میں اسکیم بنائی اور حصولِ حکومت کی تمام ممکنہ کوششیں کیں اور رسول کی آنکھ بند ہوتے ہی اپنی قومی حکومت قائم کرنے اور اپنا تصوراتی اسلام و شریعت جاری کرنے میں کامیاب ہو گئی۔ اور رسول اللہ کے خاندانی حکومت کے تصور کو ناکام و پسپا کر دیا۔ اور آخر آج اس قابل ہے کہ خاندانِ رسول کا منہ چڑا سکے۔

چہارم: اسی مکالمہ میں یہ ثابت ہو گیا کہ 1: خاندانِ نبوت پر ظلم و ستم کیا جا رہا تھا اور مدینہ کا ہر ذی ہوش شخص اُس ظلم سے مطلع تھا۔ 2: اور یہ بھی کہ حسد کیا گیا 3: اور حسد کرنے والوں کو عبد اللہ ابن عباس نے ابلیس کے ساتھ شمار کیا 4: حضرت عمر دونوں حقیقتوں کے اظہار پر بوکھلا جاتے ہیں 5: اور اعلان کرتے ہیں کہ بنی ہاشم کے ساتھ اُن کی اور اُن کی قوم کی بہت پرانی چشمک اور کینہ و بغض و حسد چلا آ رہا ہے۔ 6: عبد اللہ ابن عباس حضرت عمر کو یاد دلاتے ہیں کہ حضور آپ جن پر اتہام لگا رہے ہیں اُن کی شان میں آیت تطہیر (احزاب 33/33) نازل ہوئی تھی۔ وہ اور رسول خدا، اللہ کی ذمہ داری کی بنا پر بغض و حسد اور کینہ و فریب سازی وغیرہ کی ناپاک آلائشوں سے پاک ہیں 7: اور یہ کہ یہ سب کچھ یاد آنے پر حضرت عمر شرمندہ ہوئے۔ اعترافِ حقوق کیا اور ازراہِ شفقت بزرگانہ اپنے پاس بٹھالیا۔ اور عبد اللہ کی رضا جوئی کی۔

پنجم: آخری حقیقت یہ کہ عبد اللہ ابن عباس نے حضرت عمر کو دعوتِ ذوالعشیرہ قیاد دلائی۔ جب آنحضرت نے تمام اہل خاندان کو اور قریش کے تمام بزرگوں کو جمع کر کے اُن کے سامنے اپنی نبوت و رسالت اور زیرِ بحث حکومت میں تعاون طلب کیا تھا۔ اور اپنے لئے ایک ایسا شخص مانگا تھا جو حکومت و خلافت و نبوت و رسالت کی ذمہ داریوں میں رسول اللہ کا بھائی، وزیر اور خلیفہ بن جائے اور تمام آنے والی مشکلوں اور جان لیوا مخالفتوں میں سینہ سپر رہتا اور کامیاب ہوتا چلا جائے۔ عبد اللہ ابن عباس نے یہ کہا کہ اگر اُس روز تم یا ابو بکر یا کوئی اور قریشی آگے بڑھتا اور دنیا کے مقابلہ میں خلافت و جانشینی رسول کو انتخاب کرتا تو اُس پر حسد کا الزام نہ لگتا اور میں تم کو یوں رد نہ کرتا۔ تمام قریش اُس وقت مذاق کرتے ہوئے اُٹھ گئے۔ چند روز بعد خطرہ محسوس کیا تو محمد و آل محمد کو فغا کرنے پر متفق ہو گئے، تباہ کن جنگیں لڑیں، اپنے مخصوص لوگوں کو اسلام لانے اور داخلی محاذ بنانے پر مامور کیا، قومی اور جمہوری قسم کی حکومت قائم کرنے اور نبوت کی خاندانی حکومت کے خلاف مہم چلانے پر لگایا، ہر خطرہ سے بچ کر رہنے کی تاکید کی، رسول کے بشری جذبات کو اڑ بنایا، ہر معاملہ اور ہر مسئلہ میں دخل دیا، قوم نے تائید کی آخر ساری قوم کلمہ پڑھ کر ساتھ ہو گئی۔ اُدھر رسول کے حکم

کے بغیر جائز فکر بھی منع تھا، حفظ ما تقدم بھی رسولؐ کے ہاتھ میں تھا۔ تبعین رسولؐ کے ہاتھ بندھے ہوئے اور وحی کے پابند تھے۔ تمہارے ہاتھ کھلے ہوئے، ہر ترکیب جائز، ہر بات قوم کی نظر میں وحی تھی۔ وہ فرائض کی ادائیگی میں مجبور تم ہر حال میں جس طرح بھی ہو سکے حکومت حاصل کرنے پر مامور، یوں تم کامیاب ہو گئے۔ ہم نے اپنا دین محفوظ رکھا تم نے حکومت حاصل کر لی۔

(3) جادو سرچڑھ کر بولتا ہے۔ اللہ و رسولؐ کے مقابلہ میں قومی حکومت لے لی گئی

جس طرح حضرت عمرؓ کو خدا نے ایک دن اس قابل بنادیا تھا کہ وہ اپنا قومی منصوبہ بیان کرنے میں کوئی خطرہ محسوس نہ کر سکے۔ اُسی طرح جناب شبلی صاحب اپنے زمانہ میں اپنے اور اپنے تمام بزرگوں کے مذہب کو مسمار کر دینے والی باتیں لکھنے میں کوئی خطرہ محسوس نہیں کرتے۔ اور چند نکتوں کے سہارے اپنا سفینہ مذہب ڈبو تے ہوئے بلا تکلف لکھتے ہیں کہ:

”یہ واقعہ بظاہر تعجب سے خالی نہیں کہ جب آنحضرتؐ نے انتقال فرمایا تو فوراً خلافت کی نزاع پیدا ہو گئی۔ اور اس بات کا بھی انتظار نہ کیا گیا کہ پہلے رسولؐ اللہ کی تجہیز و تکفین سے فراغت حاصل کر لی جائے۔ کس کے قیاس میں آسکتا ہے کہ رسولؐ اللہ انتقال فرمائیں اور جن لوگوں کو اُن کے عشق و محبت کا دعویٰ ہو وہ اُن کو بے گور و کفن چھوڑ کر چلے جائیں۔ اور اس بند و بست میں مصروف ہوں کہ مسند حکومت اوروں کے قبضہ میں نہ جائے۔ تعجب پر تعجب یہ ہے کہ یہ فعل اُن لوگوں (حضرت ابو بکر و عمرؓ) سے سرزد ہوا جو (شبلی کے نزدیک) آسمان اسلام کے مہر و ماہ تسلیم کئے جاتے ہیں۔ اس فعل کی ناگواری اُس وقت اور زیادہ نمایاں ہو جاتی ہے۔ جب یہ دیکھا جاتا ہے کہ جن لوگوں کو آنحضرتؐ سے فطری تعلق تھا۔ یعنی حضرت علیؓ اور خاندان بنی ہاشم، اُن پر فطری تعلق کا پورا اثر ہوا۔ اور اس وجہ سے اُن کو آنحضرتؐ کے درد و غم اور تجہیز و تکفین سے (حصول حکومت اور قریش کی) ان باتوں کی طرف متوجہ ہونے کی فرصت نہ ملی۔“ (اور یاروں نے تخت و تاج سنبھال لیا) (الفاروق حصہ اول صفحہ 32-31)

قارئین کرام! ہمیں اس بیان پر بھی تنقید کی ضرورت نہیں ہے۔ اس لئے کہ ہم تو اس کتاب میں مومنانہ انداز سے علمائے اہلسنت کی تقریباً ہر بات مانتے چلے جانے کے موڈ میں ہیں۔ اور ہر بات اور ہر فیصلہ اپنے قارئین پر چھوڑتے چلے جا رہے ہیں۔ البتہ کہیں ضرورت ہوتی ہے تو ذرا ورا سی وضاحت، وہ بھی خود علمائے اہلسنت کے قلم سے پیش کر دیتے ہیں۔ چنانچہ یہاں بھی ہمیں دو باتیں یاد دلانا ہیں۔

پہلی بات یہ کہنا ہے کہ علامہ شبلی اگر اتنا اور لکھ دیتے کہ وفات رسولؐ پر حضرت عمرؓ اور حضرت ابو بکرؓ کا رد عمل اور بھی بدترین صورت اختیار کر لیتا ہے جب تاریخ کا یہ بیان سامنے آتا ہے کہ اُن پر اپنے مشفق و مہربان رسولؐ کی وفات کا صدمہ تو کیا اثر انداز ہوتا بلکہ انہوں نے رسولؐ اللہ پر رنج و غم میں مبتلا لوگوں کو مشرک قرار دیا۔ اور رسولؐ اللہ کو بھول جانے اور اللہ کو یاد کرنے کا مشورہ

بھی دیا تھا۔ چنانچہ بخاری میں یہ الم انگیز واقعہ یوں بیان کیا گیا ہے کہ:

”عن عائشة زوج النبی صلی اللہ علیہ وسلم ان رسول اللہ مات و ابو بکر بالسُّخُ قال اسماعیل یعنی بالعالیۃ فقام عمر یقول واللہ مامات رسول اللہ۔ قالت وقال عمر واللہ ما کان یقع فی نفسی اِلَّا ذَاکَ وَلَیْبَعَثَنَّ اللہ فلیقطعَنَّ ایدی رِجَالٍ و ارجلہم۔ فجاء ابو بکر فکشف عن رسول اللہ فقبلہ فقال بابی انت و اُمی طُبْتُ حَیًّا وَ مَیِّتًا و الذی نفسی بیدہ لا یدیقُکَ اللہ الموتَین ابدًا ثُمَّ خَرَجَ فَقَالَ اَیُّهَا الْحَالِفُ عَلٰی رَسَلِکَ فَلَمَّا تَکَلَّمَ ابو بکر جَلَسَ عمر فَحَمِدَ اللہ ابو بکر و اثنی علیہ وقال اَلَا مَنْ کَانَ یَعْبُدُ مُحَمَّدًا فَاتَّ مُحَمَّدًا صلی اللہ علیہ و سلم قدمات و مَنْ کَانَ یَعْبُدُ اللہ فَاتَّ اللہ حٰی لَا یموت۔ الخ (بخاری پارہ نمبر 14 فضائل اصحاب النبی صفحہ 517 چھاپ نور محمد)

”حضرت عائشہ نے بیان کیا کہ جب رسول اللہ مرے تو ابو بکر اُس وقت (اپنے گھر محلہ) سُخ میں تھے۔ اُس وقت حضرت عمر یہ کہتے ہوئے کھڑے ہو گئے کہ خدا کی قسم رسول اللہ مرے نہیں ہیں۔ عائشہ نے یہ بھی کہا کہ عمر کا کہنا یہ تھا کہ خدا کی قسم اُس وقت میرے دل میں اس کے سوائے دوسری کوئی اور بات ہی نہ آئی اور میں نے یہ بھی کہہ دیا کہ یقیناً اللہ آنحضرتؐ کو دوبارہ مبعوث کرے گا۔ پھر وہ لوگوں کے ہاتھ پاؤں کاٹ ڈالیں گے۔ اتنے میں ابو بکر آ گئے۔ رسول اللہ کا چہرہ کھولا، بوسہ دیا اور کہا کہ تم پر میرے ماں باپ فدا ہو جائیں۔ آپ زندگی میں بھی اور مرنے کے بعد بھی پاک ہیں۔ قسم بخدا اللہ آپ کو دو موتوں کا مزہ نہ چکھائے گا۔ پھر ابو بکر باہر نکلے اور عمر سے کہا کہ اے بے تحاشہ حلفیہ بیان دینے والے۔ ابو بکر اتنا ہی بولنے پائے تھے کہ عمر بیٹھ گئے۔ ابو بکر نے اپنا کلام جاری رکھتے ہوئے اللہ کی حمد و ثناء کے بعد کہا۔ خبردار ہو جاؤ کہ جو لوگ محمد کو پوجتے تھے وہ مایوس ہو جائیں اس لئے کہ محمد یقیناً مر گیا۔ جو خدا کی عبادت کرتے تھے وہ اطمینان رکھیں کہ خدا زندہ ہے کبھی نہ مرے گا۔“

اگر علامہ یہ لکھ دیتے تو ہمیں شکایت نہ ہوتی۔ اور عوام الناس کو پتہ لگ جاتا کہ وفات رسولؐ، اہلبیت علیہم السلام کے علاوہ کسی اور کے لئے کوئی غم انگیز حادثہ نہ تھا۔ اور یہ کہ اُن کے اسلامی تصور میں کچھ لوگ رسولؐ کی پرستش کیا کرتے تھے۔ مگر یہ حضرات خالص اللہ تعالیٰ کی عبادت کرتے تھے۔

دوسری شکایت یہ ہے کہ جناب علامہ شبلی نے اپنے عنوان ”سقیفہ بنی ساعدہ حضرت ابو بکر کی خلافت اور حضرت عمر کا استخلاف“ کے بعد بارہ سطروں میں وفات رسولؐ اور حضرت عمر اور حضرت ابو بکر اور بنی ہاشم کا تذکرہ کیا ہے۔ ان سطور میں چھ جگہ ”آنحضرتؐ“ اور ”رسول اللہؐ“ وغیرہ لکھا مگر احترام کی علامت (ؐ) نہیں لکھی اسی طرح ”علیؑ“ بلا احترام (ؑ) کے لکھا۔ مگر حضرت عمر کا نام ایک ہی جگہ لکھا تو ان پر (ؓ) احترام کی علامت کو واجب سمجھا۔ قارئین اس قسم کی توہین رسولؐ اس علامہ سے اور اُن کے ہم مذہب علما سے برابر دیکھتے چلے جائیں گے۔ یعنی مجتہدین کے دلوں میں جو بغض رسولؐ و آل رسولؐ پوشیدہ ہے وہ اکثر و بیشتر اسی

صورت میں ظاہر ہوتا ہے۔ بہر حال ابھی وفات رسولؐ پر حضرت ابوبکر اور حضرت عمر کے اقدامات کے متعلق علامہ شبلی سے چند جملے اور سن لیں تاکہ یہ بات ثابت ہو جائے کہ خاندانِ رسولؐ میں حکومت کا چلا جانا حضرت عمر کو ہرگز منظور نہ تھا۔ اور یہ کہ انتقالِ رسولؐ کے بعد جناب عمر اور اُن کی زیر قیادت قوم نے جو اقدامات کئے وہ اچانک نہ تھے۔ بلکہ سوچے سمجھے اور قصدِ اُعمد اُکئے گئے تھے۔ لہذا فرماتے ہیں کہ:

(4) حضرت عمرؓ نے زبردستی خاندانِ نبوت میں حکومت نہ جانے دی

(الف)۔ ”یہ سچ ہے کہ حضرت عمرؓ ابوبکر وغیرہ آنحضرتؐ کی تجہیز و تکفین چھوڑ کر (اپنی حکومت قائم کرنے کے لئے)

سقیفہ بنی ساعدہ کو چلے گئے۔“ (الفاروق حصہ اول صفحہ 32)

(ب)۔ ”یہ بھی سچ ہے کہ انہوں (ابوبکر و عمر) نے اپنی خلافت کو نہ صرف انصار سے بلکہ بنو ہاشم اور حضرت علیؓ سے

بزور منوانا چاہا۔ گو بنو ہاشم نے آسانی سے اُن کی خلافت تسلیم نہیں کی۔“ (الفاروق حصہ اول صفحہ 32)

(ج)۔ ”اندرونی حالت یہ تھی کہ عرب کے بہت سے صاحبِ ادعا موجود تھے جو حضرت عمرؓ کی خلافت کو رشک

کی نظر سے دیکھتے تھے۔ ایک مؤلفۃ القلوب کا گروہ تھا جن کا قول تھا کہ ”خلافت بنو ہاشم یا بنو امیہ کا حق

ہے۔“ اور عمر (ان دونوں خاندانوں میں سے) کسی میں نہیں ہیں۔“ (الفاروق حصہ دوم صفحہ 82)

یہاں قارئین نوٹ کریں کہ جن لوگوں کو شبلی صاحب نے مؤلفۃ القلوب کہا ہے وہ یقیناً بنی امیہ ہی کے لوگ تھے۔ ورنہ خاندانِ رسولؐ کے ساتھ حکومت کے حق دار بنی امیہ کو نہ کہتے۔ یعنی حضرت عمرؓ جس قوم کے تعاون سے حکومت پر قابض ہوئے تھے ان میں بنو امیہ شامل تھے۔ لیکن جب حکومت حضرت ابوبکر اور اُن کے بعد حضرت عمرؓ تک جا پہنچی تو بنو امیہ کو احساس ہوا کہ یہ دونوں حضرات نہ بنی ہاشم میں سے ہیں اور نہ بنو امیہ میں سے ہیں۔ اور اب عمرؓ نہ معلوم اپنے بعد حکومت کس کو سونپ جائیں۔ یہی ادعا اور دباؤ تھا کہ حضرت عمرؓ نے اپنے بعد کسی کو نامزد نہیں کیا۔ بلکہ نہایت تدبیر سے حکومت کو بنو امیہ کی طرف جھکا دیا اور حضرت عثمان خلیفہ بن سکے۔

(د)۔ ”بنو ہاشم کو جو ملکی عہدے نہیں دیئے اسکی بڑی وجہ یہ تھی کہ اُن کو خوف تھا کہ بنو ہاشم چونکہ خمس میں اپنا شرعی حق سمجھتے

ہیں اسلئے باوجود دولت مندی کے خمس میں سے اپنا حصہ لیں گے۔ حالانکہ حضرت عمرؓ کے نزدیک خمس کے مصارف امام وقت کی

رائے پر منحصر ہیں (اور حضرت عمرؓ یہ حق نہ دینا چاہتے تھے) اُنہوں نے بنو ہاشم کی نسبت اپنی بدگمانی کا اظہار بھی کر دیا

تھا۔ حمص کا عامل جب مر گیا تو حضرت عبداللہ ابن عباس کو اس کی جگہ مقرر کرنا چاہا۔ لیکن چونکہ اُن کی طرف سے مطمئن نہ

تھے۔ اس لئے بلا کر اُن سے کہا کہ: **فِي نَفْسِي مِنْكَ شَيْءٌ**۔ یعنی میرے دل میں تمہاری طرف سے ذرا کھٹکا ہے۔ اُنہوں نے پوچھا کیوں؟ فرمایا: **”إِنِّي خَشِيتُ عَلَيْكَ أَنْ تَأْتِيَ عَلَيَّ الْفَنَى الَّذِي هُوَ آتٍ**۔ یعنی مجھ کو ڈر ہے کہ تم حاصل ملکی پر تصرف نہ کرو۔“ (حصہ 2 صفحہ 90-91)

یہاں یہ نوٹ کر لیں کہ عبداللہ بن عباس سے نہ کوئی محبت تھی نہ حقیقی طور پر اُنہیں قابل اعتماد سمجھا جاتا تھا۔ نہ عبداللہ نے سر تسلیم خم کر کے عہدہ لیا تھا۔

(۵) ”حضرت عمر نے باوجود حضرت علیؑ کے طلب و تقاضے کے آل نبیؐ کو فدک اور خنس سے محروم رکھا۔“

(الفاروق حصہ دوم صفحہ 121) اور

(۶) ”جب حضرت عباس اور حضرت علیؑ عمر کے پاس فدک کے دعویدار ہو کر آئے تھے تو عمر نے کہہ دیا تھا کہ اس

میں وراثت کا قاعدہ جاری نہیں ہو سکتا۔“ (الفاروق حصہ دوم صفحہ 124)

قارئین نوٹ کر لیں کہ حضرت عمر نے حکومت کو جبراً خاندان نبوت سے نکال کر ملکی و قومی مصالح کو پورا کیا اور بنی ہاشم اور علیؑ کو اُس قومی حکومت میں کوئی عہدہ تک نہ دیا۔ اور خاندان نبوت سے وہ تمام حقوق چھین لئے جو انہیں اللہ و رسولؐ نے دیئے تھے۔ اور یہ سب کچھ اسلئے کیا گیا کہ حضرت عمر کے نزدیک رسولؐ کے فیصلے ہمیشہ (معاذ اللہ) غلط ہوا کرتے تھے اور اصلاح ضروری تھی۔

قارئین کرام یہ بھی نوٹ فرمائیں کہ ہم اس کتاب میں استحقاق خلافت کی گفتگو سے بچ کر نکل رہے ہیں۔ اور صرف یہ دکھا رہے ہیں کہ آنحضرت صلی اللہ علیہ وآلہ وسلم کے عہد میں جس قسم کی حکومت اور قانون بن رہا تھا وہ ضروریات قومی و مصلحت عامہ کو پورا نہ کرتا تھا۔ اس میں وحی کی لفظی پابندیاں تھیں اور معنوی وسعت نظر کا ہر جگہ فقدان تھا۔ حضرت عمر کے سامنے ایک عالمگیر حکومت کا تصور تھا۔ جس کو اگر برسر کار نہ لاجائے تو گویا مقصد رسالت خاتم الانبیاء تباہ ہو جائے گا۔ اسلئے حضرت عمر روز اول سے حضورؐ کے سامنے اصلاحات پیش کرنے میں اصرار و تکرار لازم سمجھتے تھے، وہ ہر قدم پر وسعت نظر کی اپیل کرتے تھے۔ اس کے باوجود بعض احکام و اقدامات میں اُن کا مشورہ نظر انداز کر دیا جاتا تھا۔ بار بار تجربے کے بعد وہ اس نتیجے پر پہنچے کہ اگر آنحضرتؐ کو من مانی کرنے دی گئی تو نہ صرف یہ کہ آئندہ کچھ لوگ رسول اللہ کے نام پر جدید قوانین بنانے میں حارج ہوں گے بلکہ یہ حکومت الہیہ خاندانی اور موروثی حکومت بن کر رہ جائے گی۔ اور مقصد خداوندی فوت ہو جائے گا۔ اُنہوں نے مقاصد دینی اور منشاء خداوندی کو بحال رکھنے کے لئے ہر وہ طریقہ اختیار کرنا شرعاً جائز سمجھا جو اسلام اور اسلامی حکومت کو رجعت پسندی اور تنگ دامنہ سے محفوظ رکھے۔ خواہ بعض کوتاہ اندیش اُن کے اقدامات کو ناجائز، خلاف منشاء و خلاف احکام رسولؐ ہی کیوں نہ قرار دیں۔ وہ انسانی طبائع پر کامل اطلاع و نظر رکھتے تھے۔ وہ قبل از وقت جانتے تھے کہ جب حکومت اُن کے منصوبے کے مطابق اپنی گرفت اور

نظام قائم کر لے گی تو تمام معترضین اور تمام ناک بھوں چڑھانے والے حقیقت کو سمجھ جائیں گے۔ جب اُن پر چاروں طرف سے نعمتوں اور دولت کی موسلا دھار بارش ہوگی تو اعتراضات کے لئے قرآن کی آیات شمار کرنے کے بجائے اپنا سرمایہ اور دولت گنتے میں لگ جائیں گے۔ چاروں طرف سے جب ”عمر زندہ باد“ کے نعرے گونجتے ہوئے سنیں گے تو بھیگی بلیوں کی طرح سمٹ سمٹ کر اپنا پہلا سا زور دینی قد و قامت بھی کھو بیٹھیں گے۔ پبلک اُن کی رجعت پسندی کو نفرت کی نظر سے دیکھا کرے گی۔ اور اگر میری قائم کردہ خلافت الہیہ چوتھائی صدی بھی چل گئی تو مخالفین پر لعنت و ملامت کرنا دینی فرائض میں سے ہو جائے گا۔ اور اگر مخالفت پر اصرار جاری رہا تو مومنین و صالحین اُمت مخالفوں کی نسل کو بھی تباہ کر دیں گے۔ اور وہ وقت بھی آئے گا جب محققین اور دانشوران اُمت حقیقت حال کو سمجھ کر میری طاہری بے اعتدالیوں کو اُمت پر احسان عظیم سمجھیں گے۔ قارئین نوٹ کریں کہ یہ سب کچھ اُسی طرح وقوع میں آیا جیسا کہ سوچا گیا تھا۔ اور یہ آخری بات بھی آخر علامہ شبلی نے لکھ دی، وہ فرماتے ہیں:

”ابن ابی شیبہ نے کتاب مصنف میں اور علامہ طبری نے تاریخ کبیر میں روایت نقل کی ہے کہ حضرت عمرؓ نے فاطمہؓ کے گھر کے دروازے پر کھڑے ہو کر کہا کہ ”یا بنت رسول اللہ خدا کی قسم آپ ہم کو سب سے زیادہ محبوب ہیں۔ تاہم اگر آپ کے یہاں اسی طرح لوگ جمع کرتے رہے تو میں اُن لوگوں کی وجہ سے گھر میں آگ لگا دوں گا۔“ اگرچہ ہم سند کے اعتبار سے اس روایت پر اعتبار ظاہر نہیں کر سکتے۔ کیونکہ اس روایت کے روایات کا حال ہم کو نہیں معلوم ہو سکا۔ تاہم درایت کے اعتبار سے اس واقعہ کے انکار کی کوئی وجہ نہیں۔ حضرت عمرؓ کی تندہی اور تیز مزاجی سے یہ حرکت کچھ بعید نہیں۔ حقیقت یہ ہے کہ اُس نازک وقت میں حضرت عمرؓ نے نہایت تیزی و سرگرمی کیساتھ جو کاروائیاں کیں اُن میں گو بعض بے اعتدالیاں پائی جاتی ہوں لیکن یاد رکھنا چاہئے کہ اُن ہی بے اعتدالیوں نے اُٹھتے ہوئے فتنوں کو دبا دیا۔ بنو ہاشم کی سازشیں اگر قائم رہتیں تو اُسی وقت اسلام کا شیرازہ بکھر جاتا اور وہی خانہ جنگیاں برپا ہوتیں جو آگے

چل کر جناب امیر علیہ السلام اور معاویہ میں واقع ہوئیں۔“ (الفاروق حصہ اول صفحہ 34-35)

محبانِ محمد و آلِ محمدؐ غصہ کے بجائے ہماری بات سنیں، ہم دو منٹ بعد غصہ کریں گے۔

(5) حضرت علیؓ کی حکومت فتنہ سازی اور سازشوں کا پیش خیمہ ہوتی

پہلے آپ ”حق چار یار“ کا نعرہ ماریں اور سوچیں کہ یہ چار یار کون کون حضرات ہیں؟ اس یارا نہ میں حضرت علیؓ تو اس لئے شامل نہیں مانے جاسکتے کہ وہ اور اُن کا گھر ابو بکر و عمر کے خلاف دشمنی اور سازش اور سازش کرنے والوں کا اڈہ اور قابلِ سوختنی تھا۔ پھر آپ غصہ کو اس لئے تھوک دیجئے کہ ہم اپنی نرم روی سے اور ہر بات ماننے کی پالیسی پر چل کر یہ دکھانا چاہتے ہیں کہ ہمارا مخالف مجتہد محاذ نہ ہماری سخت گوئی سے قبول حق کے لئے آمادہ ہوتا ہے، نہ وہ ہماری نرم روی سے اقرارِ حق کرتا ہے۔ وہ بے

لاگ زبان سنتا ہے اور حقائق کی بھرمار دیکھتا ہے تو ہم پر سخت کلامی کا الزام لگا کر ہمیں کندم کرنے اور ہمارا بیان کردہ حق قبول کرنے کے بجائے ہماری آڑ میں حق کو کندم کر دیتا ہے تو ہمارے احباب ہم پر خفا ہوتے ہیں کہ اگر آپ سخت کلامی نہ کرتے یا آئندہ نرم رویہ اختیار کر لیں تو مخالفین ضرور حق کو قبول کر لیں گے۔ لہذا ہم اپنے تقیہ زدہ، مرجناں مرنج اور صلح کل ٹائپ کے احباب کو دکھانا چاہتے ہیں کہ وہ مغالطوں اور فریبوں کی تیار کردہ تہذیب و اخلاق کی عینک میں سے غلط دیکھتے ہیں اور غلط نتیجہ نکالتے ہیں۔ بہر حال آپ نے دیکھ لیا کہ حضرت عمرؓ ہرگز نہیں چاہتے کہ انتقالِ رسولؐ کے بعد اُنکے علاوہ کوئی اور جانشینِ رسولؐ بن کر رسولؐ کی قائم کردہ حکومت کی باگ ڈور سنبھالے۔ یہی ہمارا عنوان ہے۔ اور یہ ہمارے ہر جملہ سے ثابت ہوتا چلا آ رہا ہے۔ جو چیزیں درمیان میں آپڑتی ہیں اُن میں اُلجھنے سے بات پھیلتی چلی جاتی ہے اور مخالف مجتہد کو راہ فراتلاش کرنے میں سہولت ہو جاتی ہے۔ ورنہ ہم یہاں رک کر علامہ شبلی اینڈ کمپنی سے یہ معلوم کرنے کا حق رکھتے ہیں کہ جناب آپ کا حدود اربعہ کیا ہے؟ آپ نہ محدث ہیں نہ آپ اصولِ حدیث و اصولِ فقہ و اصولِ تفسیر کی سند ہیں۔ آپ کو اگر کسی حدیث کے رُواۃ کا علم نہ ہو تو وہ حدیث کیوں قابلِ اعتبار نہ ہوگی؟ اس قسم کا دعویٰ تو آپ کے بڑے راہنما نے بھی نہیں کیا۔ پھر آپ تو دو صفحات پہلے (الفاروق حصہ اول صفحہ 32) تمام کتب حدیث و سیر کا انکار کر چکے ہیں۔ قارئین ہمیں آگے بڑھنا ہے ورنہ ہم حضرت فاطمہؓ کے مکان پر حملہ آور ہونے، مکان میں سچ مچ آگ لگانے، حضرت فاطمہؓ پر مکان کا دروازہ گرانے کے ثبوت میں احادیث کا ڈھیر لگا دیتے۔ اور جن حضرات کو یہ ڈھیر دیکھنا ہو وہ کتاب الفرق، التحریف وغیرہ پڑھیں۔ ہم تو اپنے قارئین کے سامنے اسلام کے دور راہنماؤں کو مخالفین کے ریکارڈ سے اُن ہی کی زبان میں پیش کر رہے ہیں۔ جس کا دل جس کو چاہے اپنا راہنما سمجھ لے۔ رسولؐ کی پوزیشن بھی اُن کے قلم سے سامنے ہے۔ اور جناب عمرؓ بھی ایک کامیاب خندہ فرما رہے ہیں۔ ہمیں غصہ اور خلافت کی بحث کی کیا ضرورت ہے؟ جو لوگ نبوت و قرآن سے زیادہ علم و بصیرت کے حامل مانے گئے۔ اُن کو راہنما بنانا اگر کفر نہیں ہے تو اُس کا نام یقیناً اہلسنت والجماعت ہی ہو سکتا ہے۔ یعنی وہ جماعت جس نے رسول اللہؐ کے زمانہ میں بنو ہاشم کو دوبارہ شکست دے کر حضرت عمرؓ کے نقش قدم پر حکومت قائم کی، اپنی پالیسی کے مطابق احادیث و تواریخ و تفاسیر لکھوا کر اسلام کا نیار ریکارڈ تیار کر کے، ایک نئی نبوت و نئی خلافت و نیا اسلام و شریعت دی۔ اور ثابت کر دکھایا کہ علیؓ کو چار یاروں میں چوتھے نمبر پر بھی جگہ نہیں ملتی۔ بلکہ وہ چوتھا یا حقیقی معنوں میں ”خليفة جی“ تھا۔ وہ وہی بزرگ ہستی ہے جس سے ساری دنیا میں خلافت اور خلیفہ جی پھیل گئے۔ اور اُن چاروں یاروں کا پورا کارنامہ قرآن کریم اور نبی البلاغہ میں مفصل لکھا ہوا رکھا ہے۔ ہم مولویوں کو نہیں، مجتہدین کو نہیں، بلکہ اُمت کے اُن عوام کو مخاطب کر رہے ہیں جو اُن حضرات کے فریب میں مبتلا ہو گئے ہیں۔ تاکہ وہ حق و باطل کا فرق نوٹ کرتے اور صحیح نتیجے پر پہنچتے چلے جائیں۔

(6) حضرت ابوبکر کو بھی زبردستی سے اپنا آلہ کار خلیفہ بنایا گیا تھا

(الف) ہم نے اپنی تصنیفات میں قرآن کریم سے بار بار دکھایا ہے کہ قیامت میں ایک یا اپنے یار کی زبردستی اور ہیرا پھیری کا اقرار کر رہا ہے، سرسینہ پیٹ پیٹ کر اپنے اُن ہاتھوں کو چبا چبا کر بیان دے رہا ہے جن ہاتھوں کو زبردستی پکڑ کر معاہدہ کرایا گیا تھا۔
وَبَوْمَ يَعْصُ الظَّالِمُ عَلَى يَدَيْهِ يَقُولُ يَلَيْتَنِي اتَّخَذْتُ مَعَ الرَّسُولِ سَبِيلًا ۚ يَوَلَّتْهُ لَيْتَنِي لَمْ اتَّخَذْ فَلَانًا خَلِيلًا ۚ لَقَدْ أَضَلَّنِي عَنِ الذِّكْرِ بَعْدَ إِذْ جَاءَنِي وَكَانَ الشَّيْطَانُ لِلْإِنْسَانِ خَذُولًا ۝ وَقَالَ الرَّسُولُ يَرَبِّ إِنَّ قَوْمِي اتَّخَذُوا هَذَا الْقُرْآنَ مَهْجُورًا ۝ وَكَذَلِكَ جَعَلْنَا لِكُلِّ نَبِيٍّ عَدُوًّا مِّنَ الْمُجْرِمِينَ وَكَفَى بِرَبِّكَ هَادِيًا وَنَصِيرًا ۝ (فرقان 25/27-31)

اُس روز ایک بے محل کام کر نیوالا ظالم اپنے ہاتھوں کو چبا چبا کر کھے گا کہ اے کاش میں نے رسول والا راستہ یا طریقہ اختیار کر لیا ہوتا۔ ہائے میری خرابی۔ اے کاش میں نے فلاں شخص کو اپنا ”یار“ نہ بنایا ہوتا۔ یقیناً اُس یار نے مجھے ایسی حالت میں بھی گمراہ کر دیا کہ مجھے میرے پاس آکر یاد دہانی کرائی جا چکی تھی اور بات سمجھ میں آ چکی تھی۔ اور وہ یار شیطان کی طرح مخصوص انسانوں کو رسوا کرنے کے درپے رہتا ہے۔ اور رسولؐ نے یہ بھی فرما دیا تھا کہ اے میرے پروردگار یقیناً میری قوم نے اس قرآن کو چھوڑ کر اپنے لئے قوانین کا دوسرا ماخذ اختیار کر لیا ہے۔ اور اسکے جواب میں اللہ نے اُس عملدرآمد کو جرائم پیشہ لوگوں کا کاروبار بتایا جس طرح ہر نبی کے مد مقابل جرائم پیشہ لوگوں کو ان کا دشمن بنائے رکھا تھا اور رسولؐ کو اپنی ہدایات اور نصرت کے وعدہ پر قناعت کرنے کا حکم دیا تھا۔

قارئین کرام پھر ”حق چار یار“ کا نعرہ ماریں اور حضرت ابوبکر صدیق کی ایک اور صدق بیانی سنیں تاکہ یہ عنوان مکمل ہو جائے کہ قومی حکومت اللہ و رسولؐ کی تنگی نظر کی بنا پر قوت و طاقت و جبر کیساتھ قائم کی گئی تھی اور قومی حکومت نے خاندان رسالت کو سازشوں کی وجہ سے تمام ملکی عہدوں اور سرمایہ سے محروم رکھا اور آخر کار اُس خاندان کو تباہ کر دیا تاکہ قومی حکومت بے روک ٹوک چلے۔

(ب) حضرت ابوبکر صدیق نے حضرت عمر کی جانشینی کی تحریر لکھ دی ہے، زبانی بھی اعلان کر دیا ہے۔ قرآن سے ہجرت کر جانے والی مہاجر قوم کے سربراہ اور بقول شبلی صاحبان ادعالیڈر موجود ہیں۔ حضرت ابوبکر اپنی زندگی کی آخری گھڑیاں گن رہے ہیں، موت کی جھلکیاں دنیا کو رخصت کرنے کا پیغام دے رہی ہیں۔ آپ اپنے اعمال کا جائزہ لے رہے ہیں، جن حضرات کے لئے اپنی زندگی وقف کئے رکھی وہ سامنے بیٹھے ہیں مگر تیوریاں چڑھی ہوئی ہیں۔ حضرت ابوبکر نے یہ دیکھ کر فرمایا کہ: (راوی عبدالرحمن بن عوف ہے)

”ابوبکر نے کہا کہ میں نے تمہاری حکومت ایک ایسے شخص کے حوالے کی ہے جو میرے نزدیک تم سب سے بہتر ہے۔ مگر اس سے تم سب کی ناکیں پھول گئیں۔ ہر شخص یہ چاہتا ہے کہ یہ منصب خود اُس کو مل جائے۔ اب تم لوگوں نے دنیا (دولت) کو

آتے دیکھ لیا ہے۔ دنیا جب آئے گی (یعنی حضرت عمر کے زمانہ میں) تو اُس وقت تم ریشم کے پردے اور دیبا کے گدے استعمال کرو گے۔ (اور وہ تمہیں ایسا نازک مزاج بنا دے گا کہ) اذری اُون پر لیٹتے ہوئے تمہیں ایسی تکلیف ہوا کرے گی کہ جیسے کسی کو کانٹوں پر لیٹنے سے ہوتی ہے (حق چار یار زندہ باد)۔ دنیا داری میں گرفتار ہونے سے یہ کہیں بہتر ہے کہ حد شرعی کے بغیر تمہاری گردنیں اڑادی جاتیں۔ تم ہی لوگوں کو سب سے پہلے گمراہ کرنے اور راہِ راست سے ہٹانے والے ہو (25/27-31) کو یاد رکھیں) اے اللہ اے راہِ مستقیم دکھانے والے بلاشبہ وہ (نہ معلوم یہ کس کا ذکر ہے؟) یا تو صبح کی روشنی کی مانند ہے۔ (یقین حاصل نہیں ہوا ہے) یا پھر ڈوب دینے والے سمندر کی مانند ہے۔“

حضرت ابو بکر چونکہ مہاجر قوم کی گمراہی اور گمراہ کن پالیسی کا اعلان کر رہے تھے۔ اس لئے ضروری ہوا کہ ابو بکر صدیق کو سچ بولنے سے روکا جائے۔ لہذا جناب عبدالرحمن بن عوف نے بات کا رخ بدلا اور کہا:

عبدالرحمن بن عوف کا بیان: ”اے امیر المومنین اس قدر جوش میں نہ آئیے اس سے آپ نڈھال ہوئے جاتے ہیں۔ لوگوں میں ہر شخص دو حال سے خالی نہیں ہے۔ 1: یا تو اُسکی رائے بھی وہی ہے جو آپکی رائے ہے۔ تو وہ آپ سے متفق ہے۔ 2: یا آپکی رائے کے خلاف کہنے والا ہے۔ تو وہ آپ کو مشورہ دے رہا ہے۔ مگر آپکی پسند اور منشا کے ساتھ متفق ہے۔ ہم جانتے ہیں کہ آپ صرف خیر خواہی چاہتے ہیں۔ آپ ہمیشہ صالح اور مصلح رہے ہیں۔ اور آپکے دل میں دنیا کی کسی چیز کی حسرت نہیں ہے۔“

قارئین نوٹ کر لیں کہ اس محفل میں اُس وقت خالص حضرت ابو بکر اور حضرت عمر کی قوم کے لوگ تھے۔ یعنی دل سے مخالف کوئی بھی وہاں پر موجود نہ تھا۔ دوسری بات یہ نوٹ کریں کہ عبدالرحمن نے انہیں صالح اور مصلح کہہ کر اور امت کا یا قوم کا خیر خواہ بنا کر تسلی دینا چاہی تھی مگر حضرت ابو بکر کے روبرو انکی ساری زندگی کی تصویر آکر کھڑی ہو گئی اور آخرا انہوں نے فرمایا کہ:-

حضرت ابو بکر کا دوسرا بیان: حضرت ابو بکر نے کہا۔ ”ہاں میرے دل میں دنیا کی کوئی حسرت نہیں ہے۔ مگر تین چیزیں ایسی ہیں جو میں نے کی ہیں۔ مگر کاش میں نہ کرتا۔ اور تین چیزیں ایسی ہیں جو میں نے چھوڑ دی ہیں۔ مگر کاش اُنکو کرتا۔ اور تین چیزیں ایسی ہیں کہ کاش میں رسول اللہ سے اُن کے متعلق دریافت کر لیتا۔ وہ تین چیزیں جن کو میں چھوڑ دیتا تو اچھا ہوتا۔ یہ ہیں کہ:-

- 1: کاش میں نے فاطمہؓ کا گھر نہ کھولا ہوتا۔ اگرچہ وہ لوگ جنگ کے لئے اُس کا دروازہ بند کرتے۔
 - 2: اور کاش میں الفجاءۃ سلمیٰ کو زندہ نہ جلاتا۔ بلکہ یا تو اُس کو باندھ کر قتل کر دیتا۔ یا آزاد چھوڑ دیتا۔
 - 3: اور کاش سقیفہ کے روز میں اُس خلافت کو دو میں سے کسی ایک شخص کے گلے میں ڈال دیتا۔ ابو بکر کا اشارہ عمر اور ابو عبیدہ جراح کی طرف تھا۔ دونوں میں سے کوئی ایک امیر ہوتا۔ اور میں وزیر ہوتا۔“
- (ہم تین باتوں کو ”کاش اُن کو کرتا“ عنوان سے غیر متعلق سمجھ کر چھوڑتے ہیں)

وہ تین چیزیں جن کے متعلق رسول اللہ سے دریافت کر لیتا

- 1: اور کاش میں رسول اللہ سے دریافت کر لیتا کہ یہ حکومت کس کو ملنی چاہئے۔ تاکہ پھر کسی کو نزاع کا موقع نہ رہتا۔
- 2: اور کاش میں رسول اللہ سے یہ بھی پوچھ لیتا کہ اس حکومت میں انصار کا بھی کچھ حصہ ہے یا نہیں؟
- 3: اور کاش میں آپؐ سے بھتیجی اور پھوپھی کی میراث کے متعلق دریافت کر لیتا۔ کیونکہ میرے دل میں اس کے متعلق کچھ بے اطمینانی ہے۔“ (یہ تمام بیانات تاریخ طبری خلافت راشدہ ابو بکر کی وفات جلد 2 صفحہ 276-277)

(7) اے کاش یَلِیْتَنی، یُوَیْلَتِیٰ نو دفعہ؛ کیا ظاہر کرتا ہے

- اول: قارئین سب سے پہلے تو یہ تسلیم کر لیں کہ حضرت عمرؓ نے اپنی قومی حکومت بلا رضامندی خدا اور رسولؐ اپنی اور اپنی قومی مصلحت کے ماتحت قائم کی تھی۔
- دوم: پھر یہ مان لیں کہ قومی حکومت قائم کرنے میں انہوں نے بنی ہاشم اور انصار کے ساتھ ہر ظلم و زیادتی اور بقول شبلی ہر بے اعتدالی بلا دریغ استعمال کی تھی، اور:
- سوم: یہ بھی ثابت ہے کہ انہوں نے خود حضرت ابو بکر کو ترکیب سے مجبور کیا اور حکومت میں اُن کو اپنا آلہ کار بنایا پھر یہ مانیں کہ:-
- چہارم: سورہ فرقان میں حضرت ابو بکر کا وہی بیان مذکور ہے جو انہوں نے مرنے سے پہلے نو (9) مرتبہ اے کاش (یَلِیْتَنی) کہہ کر دیا تھا (فرقان 25/27-31)۔ پھر یہ قبول فرمائیں کہ:
- پنجم: حضرت ابو بکر کے پاس جو لوگ جمع تھے، وہی وہ لوگ تھے جنہوں نے امت کو گمراہ کیا تھا۔ اور یہ کہ وہ سب بلا تکلف اور جرم عائد کئے بغیر بھی گردن زدنی تھے۔ اور یہ کہ حضرت عمرؓ کی قومی حکومت دولت کی فراوانی کے وعدوں پر قائم ہوئی تھی۔

(8) حضرت عمرؓ نے عہد رسولؐ کے تمام سربراہان و درجہ دار صحابہ کو باندھ کر رکھ دیا تھا

قارئین کرام یہ بھی نوٹ کریں کہ حضرت عمرؓ نے اپنی حکومت کو مستحکم کرنے کے لئے تمام بڑے بڑے اور صاحبان علم صحابہ کو اپنی حکومت میں نظر بند رکھا۔ اور جو لوگ عہد رسولؐ میں باغیانہ خیالات رکھتے تھے یا جنہیں افرادی قوت حاصل تھی انہیں اپنا پشت پناہ بنایا۔ اور انہیں پبلک پر مسلط کر کے ایک مطلق العنان حکومت کو رواج دیا۔ اس سلسلے کے چند چوکنا اور محتاط جملے علامہ شبلی کی دماغی زنجیل سے ٹپک گئے ہیں۔

(الف) جبراً قابو میں رکھنے کی تدابیر ملاحظہ فرمائیں: ”خاص عرب میں اُن (عمر) کو مختلف پولیٹکل تدبیروں سے

کام لینا پڑا۔ 1: یہودیوں اور عیسائیوں کو جزیرہ عرب سے بالکل نکال دیا۔ 2: بڑے بڑے ملکی افسروں کو اکثر بدلتے رہتے

تھے۔ چنانچہ عمرو بن العاص کے علاوہ کوئی ایسا گورنر مقرر نہیں ہوا جو مختلف صوبجات میں بدلتا نہ رہا ہو۔ 3: ملکی افسروں میں سے جس کی نسبت زیادہ زور پاجانے کا خیال ہوتا تھا اس کو علیحدہ کر دیتے تھے۔ 4: جو لوگ زیادہ صاحب اثر تھے اکثر اُن کو دار الخلافہ (مدینہ) سے باہر نہیں جانے دیتے تھے۔ چنانچہ ایک دفعہ اُن لوگوں نے جہاد پر جانے کی اجازت طلب کی تو فرمایا آپ لوگ یہ دولت (جہاد کا ثواب) بہت جمع کر چکے ہیں۔ پھر فرمایا لَا تَخْرُجُوا فِتْسَلَلُوا مِینَا۔ (تم لوگ مدینہ سے باہر نہ نکلو ورنہ تم لوگ بیمار پڑ جاؤ گے۔ یا یہ کہ تم لوگ چپکے سے نکل بھاگو گے۔ یا یہ کہ تم لوگ جھوٹ پر تیغ بکف ہو جاؤ گے۔ اس پُر پیچ صورت کی وجہ سے شبلی نے ترجمہ نہیں کیا۔ بہر حال نظر بندی سے آزاد ہو کر یہ لوگ حضرت عمر کے لئے عظیم خطرات کا سبب بن سکتے تھے۔ اور اسی مطلب کو حضرت عمر نے ایسے الفاظ میں کہا جو مخاطب سمجھ سکتے تھے) 5: ایک دفعہ عبدالرحمن بن عوف نے پوچھا کہ آپ ہم لوگوں کو باہر جانے سے کیوں روکتے ہیں؟ فرمایا کہ اس سوال کا جواب نہ دینا جواب دینے سے بہتر ہے 6: بنی ہاشم کو بھی ملکی عہدے نہیں دیئے اور اس میں بھی زیادہ تر یہی (نظر بند رکھنے کی) مصلحت ملحوظ تھی۔“ (الفارق حصہ دوم صفحہ 86)

قارئین نوٹ کر رہے ہوں گے کہ بڑے بڑے اہل علم صحابہ کو اور تمام صاحبان اثر و اقتدار کو کیوں باہر نہ نکلنے دیتے تھے؟ ہم تو اس کی صرف ایک وجہ سمجھتے ہیں اور وہ یہ ہے کہ اُن لوگوں کے مدینہ سے باہر نکلنے پر اُن کا منہ بند رکھنا مشکل تھا۔ یہ لوگ اسلام کی صحیح صورت اور قرآن کے صحیح مفہیم بیان کر دیتے۔ فضائل محمد و آل محمدؐ لوگوں تک پہنچ جاتے۔ خلافت و حکومت کے متعلق رسول اللہ کی قرآنی پالیسی واضح ہو جاتی۔ حضرت عمر کے تمام اقدامات خدا و رسول کی منشا کے خلاف ثابت ہو جاتے اور دو ماہ بھی یہ قومی حکومت پاؤں نہ چلتی۔ مدینہ سے باہر اور عرب کے اندر اندر جو لوگ اسلامی اسپرٹ اور احادیث و قرآن سے واقفیت رکھتے تھے وہ ابتداء ہی میں تہ تیغ کر دیئے گئے تھے۔ قیدی اور غلام بنا کر مدینہ میں اور باہر بھیجے جانے والوں میں بھی وہی صاحبان علم تھے۔ مگر ہم تو نہایت خاموشی سے نظام اجتہاد اور حکمرانوں کے پاسبانوں کے بیانات آپ کے سامنے رکھتے چلے جا رہے ہیں اور ہمارے عنوانات صرف اُن کے پُرکارانہ اور مکارانہ بیانات سے بھی ثابت ہوتے جا رہے ہیں۔ جو کمی رہ جاتی ہے دوسرے بیان سے پوری ہو جاتی ہے۔ لہذا آئیے ایک ایسے شخص کا بیان سنئے جو ماشاء اللہ خارجیوں اور ناصبیوں سے بھی کہیں بڑھ کر شیعوں کا اور اہل بیتؑ اور علیؑ کا دشمن گزرا ہے۔ جس نے پرویز ایسے منکر حدیث و فضائل اہلبیتؑ تیار کئے وہ لکھتے ہیں:

(ب) ”حضرت عمر نے اپنے عہد (حکومت) میں اعیان قریش (قریشی سرداروں) کو مدینہ میں روک رکھا تھا۔ اُن کو کہیں دوسری جگہ نہیں جانے دیتے تھے۔ کبھی اُن میں سے اگر کسی کو کوئی ضرورت پیش آ جاتی تو ایک مدت معینہ کی اجازت لے کر جاتا (یہ رعایت ہر ایک کے لئے نہ تھی۔ حضرت علیؑ کو کبھی اجازت نہ ملی) اور پھر واپس آ جاتا۔ اگر کوئی کسی جنگ میں

بھی شریک ہونا چاہتا تھا تو اُس کو اجازت نہ دیتے تھے۔ اور فرماتے کہ رسول اللہ کے عہد میں جن جہادوں میں تم شریک ہو چکے ہو اُن کا ثواب تمہارے لئے کافی ہے۔ ہر چند کہ یہ لوگ اس (نظر بندی) کو اپنے حق میں ایک سختی سمجھتے تھے اور حضرت عمر کو تنگ کرتے تھے۔ لیکن وہ اُن کو مدینہ سے نکلنے نہیں دیتے تھے۔ اور فرماتے تھے کہ سب سے زیادہ اس امت کے لئے جس بات سے میں ڈرتا ہوں وہ یہ ہے کہ تم لوگ جب یہاں سے باہر نکلو گے اور شہروں میں متفرق ہو جاؤ گے تو تمہاری رايوں میں اتفاق نہیں رہے گا اور پھر تمہارے اختلاف سے ساری اُمت میں تفرقہ پڑ جائے گا۔“ (مسلسل لکھا ہے کہ)

”حضرت عثمان نے اپنے عہد میں اس رکاوٹ کو اٹھا دیا اور رؤسائے قریش جا بجا دیار و امصار میں پھیل گئے۔ قریش کی خلافت کی وجہ سے یہ لوگ بمنزلہ شاہی خاندان کے ارکان سمجھے جاتے تھے۔ اس وجہ سے جہاں جہاں گئے اُن کی عزت و حرمت ہوئی۔ اور ایک سال کا زمانہ بھی نہ گزرنے پایا تھا کہ مختلف شہروں میں اُن کی بڑی بڑی ملکیتیں اور جائیدادیں ہو گئیں۔ لوگ اُن کے پاس جمع ہونے لگے۔ اور چونکہ استحقاق خلافت کے شرائط اُن میں مجتمع تھے اس لئے اُن کے مصاحبین توقع رکھنے لگے کہ ممکن ہے کہ ایک دن یہ خلیفہ ہو جائیں۔ یہ تمنائیں دلوں سے زبانوں تک آنے لگیں اور اُن کی وجہ سے خیالات اور آراء میں اختلاف پیدا ہونا شروع ہو گیا۔ اس موقع پر حضرت عمر کی دوراندیشی کی تعریف کرنا پڑتی ہے کہ انہوں نے ان ہی نتائج کو پیش نظر رکھ کر اُن رؤسا کو اپنے پاس روک (نظر بند) کر رکھا تھا اور کہیں جانے نہیں دیتے تھے۔“

(تاریخ امت جلد 2 خلافت راشدہ صفحہ 162-161)

(9) نظر بند صحابہ سے مشاورت کی عقلی حیثیت

قارئین یہ بھی سمجھ لیں کہ اس حکومت کی سب سے بڑی مدح و ثنا اور بہتری و برتری دکھانے اور شریعت سازی کا جواز اور حقانیت ثابت کرنے کے لئے یہ دھوم اور دُند مچائی جاتی ہے کہ یہ حکومت اپنی قانون سازی اور احکام کو تمام اہل علم صحابہ کی صوابدید اور مشورے کے بعد نافذ کرتی تھی۔ لیکن یہ بیانات اس بات کو پروپیگنڈے کا ایک گھناؤنا حربہ بنا دیتے ہیں۔ جو لوگ بیس پچیس (20-25) کی تعداد میں ہر وقت نظر بندی اور محرموں ایسی زندگی بسر کرنے پر مجبور رکھے جا رہے ہوں، اُن سے مشورہ کرنا اور اُن کا صحیح مشورہ دینا اور ایسے مشورہ کو منفقہ یا اجماعی فیصلہ کہنے کو سوائے مجتہدین کے کوئی صاحب عقل تو کوئی اہمیت نہ دے گا۔ ساتھ ہی یہ کہنا کہ حضرت عمر کے عہد حکومت میں صحابہ اور اُمت میں اختلاف نہ تھا، ایسی ہی بات ہے جیسے کسی گھر کے افراد کو تلوار و نیزہ کی چھاؤں میں خاموشی پر مجبور کر کے یہ کہا جائے کہ اُن لوگوں نے اپنا تمام سامان و سرمایہ اتفاق رائے اور خوشی خوشی سے دیا ہے اور کسی نے ذرہ برابر اختلاف نہیں کیا ہے۔ خاص بات یہ ہے کہ ہر صحابی میں خلافت کے مستحق ہونے کے شرائط کی موجودگی بھی تسلیم کی گئی ہے۔ اگر یہ دریافت کر لیا جائے کہ جناب خلیفہ بن سکے کی کیا شرائط ہیں؟ اور یہ کہ وہ شرائط قرآن و حدیث میں

ہیں؟ تو سوائے اس کے کہ حضرت ابوبکر و عمر اپنی کوششوں سے خلیفہ بن گئے تھے۔ اس لئے اُن سے بہتر لوگ ضرور خلیفہ بن جانے کا حق رکھتے ہیں۔ اور کوئی دلیل مجتہدین کے پاس نہیں ہوتی۔ رہ گیا قرآن و حدیث؟ اس کی نفی تو پہلے دونوں خلفائے خود ہی یہ کہہ کر کر دی کہ انہیں خلافت کے استحقاق کے متعلق آنحضرتؐ سے دریافت کرنا چاہئے تھا۔

7۔ تمام تعلیماتِ رسولؐ کا بلیک آؤٹ اور احادیثِ رسولؐ پر پابندی و سزا

بے روک شریعت سازی کے لئے اہل علم صحابہ اور مخالف مہاجرین اور انصار کے پورے قبیلے کو عمر قید یا نظر بند کرنا ہی کافی نہ سمجھا گیا۔ بلکہ ان قیدیوں کو بھی اور تمام اُن لوگوں کو بھی احادیثِ رسولؐ بیان کرنے کی ممانعت کر دی گئی جو مدینہ سے باہر جنگی، انتظامی یا دیگر خدمات کے لئے بھیجے جاتے تھے۔ اور وہی عذر و حیلہ کیا گیا کہ تم میں اختلاف ہے۔ لہذا عرب اور دیگر ممالک کی رعایا میں بھی اختلاف پھیل جائے گا۔ گویا یہ مستحکم انتظام کر دیا گیا کہ حکومت کی پالیسی کے خلاف کسی کی زبان سے کوئی بات نہ نکلنے پائے۔ ظاہر ہے کہ حرام کو حلال یا حلال کو حرام کرنے والے حضرات چند عذر و حیلے کئے بغیر کامیاب نہیں ہو سکتے تھے۔ لہذا ہم عذرات اور فریب کا رانہ جملوں کو چھوڑ کر اصل مقصد آپ کے رو برو لاتے ہیں۔

(1) مدینہ میں حدیث بیان کرنے کی عام ممانعت کر دی گئی

انتقالِ رسولؐ کے بعد حضرت ابوبکر نے مدینہ کے تمام مسلمانوں کو جمع کیا اور کہا کہ:-

”تم لوگ رسول اللہؐ سے ایسی حدیثیں روایت کرتے ہو جن میں تم لوگوں میں اختلاف ہوتا ہے۔ اور تمہارے بعد جو لوگ ہوں گے اُن میں اس سے بھی زیادہ اختلاف ہوگا۔ لہذا تم رسول اللہؐ کی کوئی حدیث بیان ہی مت کرو۔ جو شخص تم سے سوال کرے اس سے کہو کہ ہمارے اور تمہارے درمیان خدا کی کتاب ہے۔ اس کے حلال کئے ہوئے کو حلال اور اس کے حرام کئے ہوئے کو حرام سمجھو۔“ (تاریخ التشریع الاسلامی کا ترجمہ تاریخ فقہ اسلامی صفحہ 161)

(2) حَسْبُنَا كِتَابُ اللَّهِ کی پالیسی سمجھ کر آگے بڑھیں

اس بیان میں لپوٹیکل انتظام کو یوں سمجھیں کہ حاکم وقت یہ نہیں چاہتا کہ مسئلہ خلافت کی بحث شروع ہو۔ اور لوگ رسول اللہؐ کی وہ احادیث بیان کریں جن میں حضرت ابوبکر کا کہیں ذکر نہیں ہے۔ بلکہ وہاں حضرت علیؑ دعوت ذوالعشرہ سے لے کر تینیس (23) سال سے برابر خلیفہ رسولؐ اور وزیر ہیں۔ تمام مومنین کے مولیٰ اور ولی و حاکم ہیں۔ ہزاروں صحابہ مع شیخین کے اُن احادیث پر گواہ ہیں۔ ظاہر ہے کہ یہ احادیث اس حکومت کی بنیاد غلط قرار دیتی ہیں۔ لہذا حکومت کی طرف سے جو عذرات کئے جاتے ہیں وہ آج بھی مجتہدین کی زبان پر ہیں۔ چنانچہ حکومت کے طرفدار لوگ اُن احادیث کی منشا و مراد پر اختلاف کرتے تھے۔

چونکہ یہ بحث رفتہ رفتہ حضرت علیؑ کے حق کی طرف لے جاتی ہے اس لئے کہا گیا کہ تم میں اختلاف ہوتا ہے، لہذا حدیث کا بیان کرنا بند کر دو تا کہ حاکم اور حکومت زیر بحث نہ آنے پائیں اور حق واضح نہ ہو سکے۔ اب چونکہ حدیث کی روایت کو منع کر دیا گیا تو قرآن خود بخود کافی ہو گیا۔ یعنی اس میں خلیفہ کا نام نہیں اور اگر نام ہے تو ولدیت مذکور نہیں۔ لہذا جو بھی خلیفہ بن گیا سو بن گیا۔ اُس کی اطاعت کرو، زندگی کی تمام سہولتیں اس سے مانگو، خوشحالی و فارغ البالی سے زندگی بسر کرو، خواہ مخواہ کی بحثوں اور احادیث کے الجھاؤ اور آپس میں بد مزگی اور شکر رنجی سے اب کیا فائدہ ہوگا؟ حکومت قائم ہوگئی اب اس کا توڑنا مفید نہ ہوگا۔ آخر خلیفہ جو بھی ہوگا وہ آدمی ہی ہوگا، رسول اللہ بھی آدمی تھے۔ دیکھنا یہ چاہئے کہ تمہارا خلیفہ تمہیں دنیا کے تمام رنج و آلام اور دشواریوں سے محفوظ کرتا ہے یا نہیں، تمہیں مستغنی و دولت مند بنادیتا ہے، ساری دنیا پر تمہاری اپنی حکومت اور برتری قائم کرتا ہے اور تمہیں کیا درکار ہے؟ پھر حکومت کے انتظام کے علاوہ یہ بھی ایک حقیقت ہے اور تمام علما متفق ہیں کہ ہر حدیث رسولؐ ہر ہر مسلمان کو معلوم نہ تھی۔ لہذا جنہیں معلوم نہ تھی وہ اختلاف کرتے تھے۔ خود حضرت ابوبکر و عمر کو بقول اُن کے تمام احادیث معلوم نہ تھیں۔ حدیث سن کر وہ خود اختلاف کرتے رہتے تھے اور گواہیاں مانگتے تھے۔ لہذا یہ صحیح ہے کہ حدیث پر اختلاف تھا۔ دوسرے الفاظ میں قومی و خود ساختہ حکومت سے اختلاف تھا۔ اور بھیا یہ صحیح ہے کہ کوئی حاکم اپنی رعایا میں ایسا اختلاف برداشت نہیں کر سکتا جو حکومت ہی کا ڈبہ گول کر دے۔ لہذا احادیث رسولؐ کا بیان کرنا حکومت وقت کی سطح سے بند ہو گیا تھا۔

یہ جو فرمایا گیا کہ ہمارے تمہارے درمیان میں کتاب اللہ ہے۔ اس سے بھی اُنکا یہ منشا نہ تھا کہ تم قرآن کریم سے آنحضرتؐ کی حکومت اور جانشین کا فیصلہ کرلو۔ نہیں ہرگز نہیں۔ کیونکہ قرآن کریم نے سابقہ انبیاءؑ کی جانشین اور حکومت کا فیصلہ بھی ایسا کیا ہے جو حضرت علیؑ کے حق میں جاتا ہے۔ اُنکا منشا قرآن سے یہ تھا کہ تم صرف مسائل حلال و حرام تک محدود رہو اور بس۔ لیکن اگر کوئی یہ سوال کر لے کہ جناب ہم صرف اتنی ہی نماز پڑھیں گے اور اُسی طرح پڑھیں گے جتنی اور جس طرح قرآن میں ہے تو حکومت کیلئے قرآن کافی نہ تھا۔ اسلئے یہ قرار پایا کہ مسلمانوں کی کثرت جو کچھ کر رہی ہو اُسے سنت رسولؐ سمجھ کر اختیار کر لیں۔

اس تفصیل اور وضاحت کے بعد اب رواں دواں چند احکام میں تعلیمات و احادیث کا بلیک آؤٹ دیکھ لیں۔ کتاب مذکور میں اُسی صفحہ (161) پر حضرت عمر کا فرمان لکھا ہے جو عراق جانیا والوں کو دیا تھا اس سے مدینہ چھوڑ کر جانیا والوں کا حال معلوم ہوگا۔

(3) احادیث بیان کر کر کے تلاوت قرآن میں رکاوٹ نہ بن جانا۔ تم لوگ صرف قرآن مجید پر بس کرو۔ (صفحہ 161) چنانچہ:

(4) جب قرظہ عراق پہنچے اور لوگوں نے حدیث رسولؐ سنانے کو کہا تو انہوں نے جواب دیا کہ ہمیں حضرت عمر (خلیفہ وقت) نے منع کر دیا ہے۔ (تاریخ فقہ اسلامی صفحہ 162-161)

(5) ابو ہریرہ سے ابی سلمہ نے دریافت کیا کہ کیا تم حضرت عمرؓ کے زمانہ میں بھی اسی طرح احادیث بیان کرتے تھے۔ جواب

دیا کہ اگر میں عمر کے زمانہ میں حدیث بیان کرتا تو عمر مجھے کوڑوں سے مارتے۔“ (ایضاً صفحہ 162)

(6) امیر معاویہ نے اپنے عہد حکومت میں حدیث رسولؐ کے متعلق کہا کہ تم لوگ حدیث کے ساتھ وہی سلوک کرو جو حضرت

عمر کے زمانہ میں ہوتا تھا۔ کیونکہ رسول اللہؐ کی حدیث بیان کرنے والوں کو عمر دھمکیاں دیا کرتے تھے۔ (صفحہ 162)

(7) حضرت ابو بکر نے اپنا خود لکھا ہوا پانچ سو (500) احادیث کا مجموعہ جلا دیا۔ اور حدیث بیان کرنے سے ممانعت کی۔

حضرت عمر نے اپنے عہد میں اور بھی سخت رویہ اختیار کیا اور لوگوں کو حدیث میں پڑنے سے روک دیا۔

(مقام حدیث جلد اول صفحہ 204-205)

(8) احادیث بیان کرنے والے بزرگ صحابہ کو قید اور سزائیں

”حضرت عمر نے تین اشخاص یعنی ابن مسعود، ابوالدرداء اور ابوسعود انصاری کو اس لئے قید کر دیا کہ انہوں نے رسول

اللہ کی بہت زیادہ حدیثیں بیان کرنے کا جرم کیا تھا۔ (تاریخ فقہ صفحہ 162)

(9) حدیث بیان کرنے والوں کو اپنی جان کا خطرہ رہتا تھا

حکومت کی گرفت اور تعزیری نظام کا خوف اس قدر ہمہ گیر تھا کہ حضرت ابو ہریرہ نے فضائل محمدؐ و آل محمدؐ کے متعلق حضرت عمر کے

عہد حکومت میں زبان کھولنے میں اپنی جان کا خطرہ مول نہ لیا۔ چنانچہ صحیح بخاری میں ان کا قول یہ لکھا ہے کہ:-

قَالَ حَفِظْتُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ وَعَائِنَ أَحَدَهُمَا فَبِشْتُهُ وَأَمَّا الْآخَرُ فَلَوْ بَشْتُهُ قُطِعَ هَذَا

الْبَلْعُومُ قَالَ أَبُو عَبْدِ اللَّهِ أَلْبَلْعُومُ مَجْرَى الطَّعَامِ۔

میں نے آنحضرتؐ سے علم کے دو ظرف یعنی برتن بھر کر محفوظ کر لئے تھے۔ اُن میں سے ایک برتن کا علم تو میں پھیلاتا

رہا۔ لیکن دوسرے ظرف والے علم کو اگر عام کرتا تو میرا گلا کاٹ دیا جاتا۔ ابو عبد اللہ نے بلعوم کے معنی نذر خرابتائے ہیں

جس میں سے کھانا پانی وغیرہ گزرتا ہے۔ (بخاری کتاب العلم جلد اول صفحہ 23 چھاپ نور محمد)

اس تشدد کا نتیجہ پرویز سے سنئے جو حضرت عمر کے بڑے مداح ہیں۔

(10) صحابہ احادیث بھول گئے تھے یا ڈر کی وجہ سے بہانہ کرتے تھے

”یہی وجہ تھی کہ اکثر صحابہ کبار رضوان اللہ علیہم نے حدیثیں بیان کرنی چھوڑ دی تھیں۔ حضرت زید بن ارقم سے ابن ابی

لیلیٰ نے کہا کہ کوئی حدیث رسولؐ سنائیے۔ انہوں نے کہا کہ ہم بوڑھے ہو گئے اور بھول گئے۔ حضرت زبیر سے اُنکے

بیٹے عبد اللہ نے فرمائش کی کہ آنحضرتؐ کی کوئی حدیث بیان کیجئے۔ انہوں نے بھی اسی طرح کا جواب دیا۔ سائب

بن یزید کہتے ہیں کہ میں حضرت سعد بن مالک کے ساتھ مدینہ سے مکہ تک گیا مگر ایک روایت بھی نہ سنی۔ امام شععی کا

بیان ہے کہ میں حضرت عبداللہ بن عمر کی خدمت میں ایک سال تک رہا لیکن انہوں نے کوئی حدیث بیان نہ کی۔“ (مقام حدیث جلد اول صفحہ 206)

(11) کون سی احادیث ممنوع قرار دی گئی تھیں؟

اب صاف الفاظ میں یہ پڑھ لیجئے کہ جن احادیث کا بیان کرنا جرم تھا وہ تمام احادیث ایسی تھیں جن سے کسی نہ کسی طرح خلفا کی ذات پر یا ان کی حکومت پر ضرب پڑتی تھی۔ مثلاً اگر پبلک کو یہ بتایا جاتا کہ آنحضرتؐ نوری انسان تھے، اللہ نے اس کائنات کو ان کے لئے پیدا کیا، وہ معصوم تھے، ساری کائنات اور انبیاء کے بھی نبی تھے۔ اور کائنات کی ہر شے اور ہر شے کی تفصیل کا علم رکھتے تھے تو لامحالہ ایسے نبی صلی اللہ علیہ وآلہ وسلم کا خلیفہ اور جانشین خاطی و جاہل نہیں ہو سکتا تھا۔ اور یہ تمام بحثیں جن احادیث سے نکلتی تھیں وہی ممنوع تھیں۔

(الف) کیا علامہ شبلی اور حضرت عمر آنحضرتؐ کے عقیدت کیش نہیں؟

جناب شبلی نے آنحضرتؐ کے عقیدت مندوں میں سے حضرت عمر کو الگ کرتے ہوئے یہ لکھا ہے کہ:-

”سب سے پہلے حضرت عمرؓ نے اس پر لحاظ کیا کہ احادیث میں زیادہ قابل توجہ کس قسم کی حدیثیں ہیں؟ کیونکہ گورسول اللہ کا ہر قول و فعل عقیدت کیشوں کے لئے گنجینہ مراد ہے۔ لیکن یہ ظاہر ہے کہ اَلَا هَمٌّ فَلَا هَمَّ (اہمیت تو اہم تر ہی کو دی جایا کرتی ہے) اس پر حضرت عمرؓ نے تمام تر توجہ ان احادیث کی روایت اور اشاعت پر مبذول کی جن سے عبادات یا معاملات یا اخلاق کے مسائل مستنبط ہوتے تھے۔ اور جو حدیثیں ان تین مضامین سے الگ تھیں ان کی روایت اور اشاعت پر چنداں اعتنا نہیں کی۔ اس میں ایک بڑا نکتہ یہ تھا کہ آنحضرتؐ کے وہ اقوال و افعال جو منصب رسالت سے تعلق رکھتے ہیں۔ اور وہ اقوال و افعال جو منصب رسالت سے نہیں بلکہ بشری (ممکن الخطا) حیثیت سے تعلق رکھتے ہیں باہم مُخْلِط (گڈمڈ) نہ ہونے پائیں۔“ (الفاروق حصہ 2 صفحہ 103)

(ب) جو احادیث عبادات، معاملات اور اخلاق کے علاوہ تھیں کیوں نا قابل توجہ تھیں؟

اس بیان کو ذرا سنبھل سنبھل کر اور سمجھ سمجھ کر مطالعہ فرمائیں۔ اور سوچیں کہ حضرت مولانا شبلی نعمانی کس کھلے دل سے اور واضح الفاظ میں اُس بنیاد کو مسمار فرما رہے ہیں جس پر نبوت و رسالت کی پوری عمارت تعمیر ہوتی ہے۔ یعنی آنحضرت صلی اللہ علیہ وآلہ وسلم کی بعض باتیں اور ان کے بعض کام نا قابل توجہ اور غیر اہم ہوتے ہیں۔ جن کے کرنے کے وقت وہ نبی نہیں رہتے بلکہ عام بشری اور غیر معصوم حالت میں تبدیل ہو جاتے ہیں۔ اور اُس بشری حالت میں کی ہوئی باتیں اور کام اللہ سے کوئی تعلق نہیں

رکھتے اور عام انسانوں کی طرح غلطیاں اور خطا اُن سے ممکن ہو جاتی ہے۔ مثلاً اگر وہ مقصد تخلیق کائنات بتائیں اور اُس مقصد میں انسان کے کردار اور گفتار پر روشنی ڈالیں اور وہ طرزِ حیات بتائیں جس سے کائناتی تسخیر و تعاون حاصل ہو جائے تو شبلی اینڈ کمپنی کے نزدیک وہ تمام اقوال یعنی احادیثِ رسولؐ ناقابلِ اعتنا ہیں۔ اگر رسولؐ اللہ مقصدِ عبادت کی ذیل میں یہ بتائیں کہ انسانوں کی عبادت سے اللہ کو کوئی فائدہ نہیں پہنچتا۔ اور سارے انسان اگر عبادت نہ کریں تو اللہ کا کوئی نقصان نہیں ہوتا۔ اللہ نہ انسانوں کی اطاعت کا محتاج ہے نہ سرکشی سے انسان اُس کا کچھ بگاڑ سکتے ہیں۔ عبادت اور اطاعت سے انسانوں کو فائدہ پہنچانا مطلوب ہے۔ اور فلاں عبادت سے فلاں فائدہ ہوگا جو کسی دوسری عبادت یا کسی اور طریقے سے حاصل کرنا ناممکن ہے۔ اور اس طرح ہر عبادت، روزہ، نماز، حج و تسبیحات وغیرہ کے الگ الگ مقاصد اور مفاد کا تعین فرمائیں تو ایسی احادیث ناقابلِ اعتبار اور ناقابلِ اعتنا ہیں؟ اگر رسولؐ اللہ ایسی دعائیں اور التجائیں بیان فرمائیں جن سے کائنات کے اعلیٰ قوانین میں تحریک پیدا ہو جائے اور ماتحت قوانین اور مادی رکاوٹ ترقی کی انقلابی راہ سے ہٹ جائیں۔ جیسے ہوا اور طوفانی آندھیوں کو بادبانوں وغیرہ کے ذریعہ مائل و منتشر و ملتفت (Converge-Diverge) کر کے کشتیوں اور جہازوں کو ہواؤں اور جھکڑوں کے خلاف بے روک اور سریع ترین رفتار سے چلایا جاتا ہے۔ اور عام قانونی رکاوٹ اور تصادم کو مسخ کر لیا جاتا ہے۔ ایسی احادیث مادہ پرستوں کے لئے ناقابلِ اعتنا ہوتی ہیں۔ اگر آنحضرتؐ نوع انسانی کو فرش سے عرش تک بلند کرنے کے سلسلے میں اپنا آسمانی، فضائی، خلائی اور کائناتی سفر نامہ سنائیں تو زمین پر رہنے والے لوگ اُسے خواب نہ سمجھیں تو اور کیا کریں اور مدعیان ترقی اُسے دیومالائی فسانہ اور ناقابلِ توجہ غپ نہ کہیں تو اور کیا کہیں۔ یہی سبب ہے کہ آج مجتہدین کی اندھی تقلید نے اُمتِ مرحومہ کو یہود و نصاریٰ کے سامنے کا سہ گدائی پھیلانے پر مجبور کر دیا ہے۔ غیر مسلموں کی تخلیقات کی پرستش کرا کے چھوڑی ہے۔ کم و بیش بھیک ملنے پر آپس میں گتھم گتھا ہو رہے ہیں۔ ہمیں محمدؐ کے پجاری ہونے کا طعنہ دینے والے، ہمیں اللہ، رسولؐ، قرآن، قبلہ، قیامت، ختم نبوت اور تمام اسلامی و قرآنی عقائد و اعمال بجالاتا دیکھنے کے باوجود، صدیوں سے مسلمان مانتے اور لکھتے چلے آنے کے باوجود کافر قرار دینے کے لئے حکومتِ پاکستان پر مقدمات دائر کئے جا رہے ہیں۔ یعنی یہ لوگ کفن بدوش اپنی قبریں خود اپنے ہاتھوں سے کھود رہے ہیں۔ اُن پر اپنی کثرت کا بھوت ہمیشہ سوار رہا ہے۔ لیکن انہیں بتا دو کہ اب وہ وقت آچکا ہے جب یہ بھوت تمہارا گلا گھونٹ کر تمہیں موت کی نیند سلا دینے پر آمادہ ہو چکا ہے۔

(ج) آنحضرتؐ کی ساخت و صفات و عادات والی احادیثِ مسترد کردی گئیں

علامہ شبلی نے اپنے موقف کو قوت دینے کے لئے جناب شاہ ولی اللہ محدث دہلوی کی مندرجہ ذیل عبارت لکھی مگر مصلحتاً اُس فارسی عبارت کا ترجمہ نہیں کیا، ہم مع ترجمہ لکھتے ہیں۔ شاہ صاحب کا ارشاد ہے کہ:-

”باستقرار تمام معلوم شد کہ فاروق اعظم نظر دقیق در تفریق میان احادیث کہ بہ تبلیغ شرائع و تکمیل افراد بشر تعلق دارد از غیر آن مصروف می ساخت۔ لہذا احادیث شامل آنحضرت صلعم واحادیث سنن زوائد در لباس وعادات کمتر روایت میگردید۔ وجہ یکے آنکہ اینہا از علوم تکلیفیہ و تشریعیہ نیست۔ تکمیل کہ چون اہتمام تام بر روایت آن بکار برند بعض اشیاء از سنن زوائد بہ سنن ہدی ہدی مشتبہ گردد۔“ (الفاروق حصہ دوم صفحہ 103)

”بار بار او مکمل تحقیق و تفتیش سے یہ حقیقت پایہ ثبوت تک جا پہنچی ہے کہ فاروق اعظم نے بڑی دقیقہ رسی اور بصیرت سے اُن احادیث میں تفریق پیدا کر دی تھی جو احادیث 1: شریعت کی تبلیغ کے لئے اور افراد انسانی کی تکمیل کے لئے لازم تھیں۔ 2: اور جو احادیث ان دونوں مقاصد سے ہٹ کر تھیں۔ لہذا دوسری قسم کی احادیث کو یک سر نظر انداز کر دیا۔ چنانچہ آنحضرت کے شامل یعنی اُن کی اپنی ساخت و پرداخت و صفات وعادات و اطوار والی تمام احادیث اور مختلف قسم کے لباس اور یونیفارم اور متعلقہ اقوام و موسم و حالات اور قوانین فاضلہ سے متعلق تمام احادیث سے کم از کم تعلق رکھا۔ اور ایسا کرنے کی ایک وجہ وہ احتمال تھا کہ کہیں ایسا نہ ہو جائے کہ تمام احادیث کو مجموعی حیثیت سے روایت و اشاعت کرنے سے ہدایت کرنے والی سنت اور ہدایت نہ کرنے والی فالتوسنت مشکوک اور مشتبہ نہ ہو جائیں۔“

یہاں قارئین اس لطیفہ پر غور فرمائیں کہ شاہ جی تکمیل افراد انسانی تو چاہتے ہیں اور اپنے کلام میں زور پیدا کرنے کے لئے جملہ تکمیل افراد بشر بھی لکھتے ہیں۔ لیکن تکمیل، رسول اللہ صلی اللہ علیہ وآلہ وسلم کی شامل کی نفی کے بعد کرنا چاہتے ہیں۔ یعنی جس ہستی کو اللہ تعالیٰ نے اپنی تمام صفات اور قدرتوں کا مظہر بنا کر بھیجا تھا، جس کا بولنا اللہ کا بولنا اور جس کے کام اللہ کے کام تھے، جس سے محبت اللہ سے محبت تھی، جس کو دیکھنا اللہ کو دیکھنا اور عبادت تھا، جس کے لئے یہ ساری کائنات و مخلوقات پیدا کئی گئی تھی (لولاک لما خلقت الافلاک) جس کو ظہور خداوندی کے لئے پیدا کیا گیا تھا، اُس کی پوزیشن سے جاہل رکھ کر جو تکمیل انسانی ہو سکتی تھی، وہ یہی تو تھی کہ آنحضرت کی زندگی ہی میں آنحضرت کے خلاف گھر سے لے کر عرب کے آخری کناروں تک ایک مستحکم مخالف محاذ بنا ہوا تھا (تحریم 66/4، مائدہ 5/67)۔ اور کہیں اللہ اپنی اور ملائکہ کی پشت پناہی کے وعدہ کر رہا ہے۔ کہیں تکمیل شدہ انسانوں کے جان لیوا خطرات سے محفوظ رکھنے کا اعلان کر رہا ہے۔ کہیں یہ مکمل افراد بشر، رسول اللہ کو موت کے منہ میں دھکیل کر مسلمانوں کے لاشوں کے اوپر سے روندتے پھلانگتے بدحواسی میں بھاگتے چلے جا رہے ہیں۔ رسول اللہ مدد کے لئے پکار رہے ہیں کوئی پلٹ کر نہیں دیکھتا (عمران 3/153)۔ اس لئے کہ اب مزید تکمیل کی ضرورت نہیں ہے۔ امن و امان کے زمانہ میں رسول کو نماز میں تنہا چھوڑ کر تکمیل کی تلاش میں چل دیتے ہیں (جمعہ 62/11)۔ قرآن کو اسی لئے جمع نہ کرنا سنت رسول بتایا گیا تھا کہ اگر قرآن پبلک کی دسترس میں پہنچ گیا تو پھر قومی حکومت واقعات تاریخی میں اُسے الٹ پلٹ کرنے کے باوجود تاریخ عہد رسول لوگوں تک جا پہنچے

گی۔ اور قرآن پر ذرا سی آزادانہ توجہ سے سارا ملمع اُتر جائے گا۔ بہر حال جن احادیث کو بقول شاہ جی تکمیل افراد بشر کے لئے اختیار کیا گیا اور جو مجتہدانہ شکل اُن احادیث کو دی گئی اور جو تکمیل یافتہ قوم تیار کی گئی، اُس قوم کے اعلیٰ تکمیل یافتہ حضرات میں سے جناب امیر معاویہ اور اُن کے چشم و چراغ خلیفۃ المسلمین اور اُن کے امیر المومنین یزید و شمر و ابن زیاد تھے۔ اور جو شریعت تیار کی گئی اُس کی رُو سے حضرت علیؑ اور خاندان رسول علیہم السلام پر ہر نماز کے بعد ہر مسجد میں ہر جمعہ و جماعت میں تبرّابھجنا واجب ہو گیا تھا۔ حضرت امام حسین علیہ السلام اُسی شریعت کی رُو سے باغی اور مع اہل و عیال واجب القتل ہو گئے تھے۔ اور اُسی شریعت کی رُو سے آج شیعہ اثنا عشریہ کو کافر قرار دینے کا سامان برآمد کیا جا رہا ہے۔

(د) حضرت عمر آنحضرتؐ کے زمانہ کی جنگوں اور جہاد کے حالات پر صحابہ کا منہ بند رکھنا چاہتے تھے

قارئین غور فرمائیں کہ رسول اللہ کی آنکھ بند ہوتے ہی قومی حکومت کے مخالفین کو تلوار کی باڑھ پر رکھ لیا گیا۔ دن رات فوج کشیاں اور جنگ و جدل جاری رہا۔ ایک سال میں جب عربی مخالفت سے فراغت ملی تو مسلسل بیرونی ممالک سے جنگ و قتال جاری رہا۔ یعنی حضرت عمر کے مسلسل بارہ تیرہ سال جنگ اور جنگی انتظامات میں گزرے۔ عقل کا تقاضہ تو یہ ہے کہ حضرت عمر کو آنحضرتؐ کے طریقہ جہاد پر تمام احادیث جمع کرانا چاہئیں تھیں۔ یہ کیا بات ہے؟ کہ بقول شبلی حضرت عمر صحابہ کو وہ احادیث بیان کرنے سے جبراً روکتے ہیں جن میں آنحضرتؐ کے غزوات و جہاد اور نظام جنگ و صلح اور مال غنیمت و فتح اور ہزیمت کے قواعد و ضوابط محفوظ تھے؟ سنئے:

”مسند دارمی میں قرظہ بن کعب کی روایت کو نقل کر کے لکھا ہے کہ حضرت عمر کا یہ مطلب تھا کہ غزوات کے متعلق کم روایت کی جاوے۔ اس سے فرائض اور سُنن (سُننیں) مقصود نہیں۔ شاہ ولی اللہ صاحب دارمی کے قول کو نقل کر کے لکھتے ہیں کہ میرے نزدیک آنحضرتؐ کے شائل اور عادات کی حدیثیں مراد ہیں۔ کیونکہ اُن احادیث سے کوئی شرعی غرض متعلق نہیں یا وہ حدیثیں مقصود ہیں جن کے حفظ و ضبط میں کافی اہتمام نہیں کیا گیا۔ (اب شبلی صاحب اپنا خیال لکھتے ہیں کہ) ہمارے نزدیک ان تاویلات کی ضرورت نہیں۔“ (الفاروق حصہ 2 صفحہ 105-106)

ہمارے قارئین پہلے تو یہ دیکھیں کہ قومی حکومت کے سرپرست علما طرح طرح کی تاویلیں یعنی اصل حقیقت پر پردہ ڈالنے میں کوشاں اور ایک دوسرے سے نمبر لے جانا چاہتے رہے۔ حدیث میں یا آیت و روایت میں صریح اور واضح الفاظ ہوتے ہوئے بھی یہ لوگ ”میرے نزدیک“، ”ہمارے نزدیک“، ”میں کہتا ہوں کہ“ کی قسم کے جملے لکھ کر عیب کو صواب اور کفر کو ایمان بنانے میں تکلف نہیں کرتے۔ حالانکہ جس واقعہ پر حکم لگایا جا رہا ہے اُس کے 12 سو سال بعد اُن کو جنم ملا اور اُن کی دینی بصیرت اپنے پیشرو علما کے سامنے ایک چپراسی کی بھی نہیں۔ مگر مقلدین پر رعب ڈالنے اور ریسرچ کی دھوم مچانے کے لئے بخاری و مسلم ہی

نہیں بلکہ قرآن کی آیات کے معنی بھی بدل ڈالتے ہیں۔ لیکن غزوات سے متعلق احادیث کو کھلے عام بیان کرنے سے اُن تمام لوگوں کی دائمی شرمندگی کا بندوبست ہو جاتا جو بار بار میدان جنگ سے فرار کر جاتے تھے۔ پھر اُن کے بزرگوں کے مظالم اور میدان جنگ میں ذلیل و رسوا ہونے کے واقعات عرب و عجم میں مشہور ہو جاتے۔ اُن ہی احادیث میں مرحب و عمرو ابن عبدود کے قتل کا ذکر ہوتا۔ لوگوں کو معلوم ہوتا کہ انہیں قتل کرنے کے بعد لوٹا نہیں گیا تھا۔ یہ بات قومی حکومت کے جنگی مجاہدوں کو مالی غنیمت کے لالچ سے روکتی۔ اُن ہی احادیث میں ایک ضرب دونوں جہانوں کی عبادت سے بڑھی ہوئی معلوم ہوتی۔ الغرض غزوات کی احادیث تمام جنگی پالیسی کا ستیاناس کر دیتیں۔ حضرت عمرؓ تو کہاں کوئی معمولی عقل کا آدمی بھی ایسی خطرناک احادیث کو ہرگز عام نہ ہونے دیتا۔ رہ گئے رسول اللہ کے وہ صحابہ جو ایسی خطرناک احادیث سے واقف تھے، اُن کی طرف سے اُنہیں مدینہ میں نظر بند و مقید کر کے اطمینان کر لیا گیا تھا۔ لیکن یہ قید و بند کہاں تک باقی رہتا؟ یہ دبایا ہوا طوفان ایک دن پھٹ پڑنا تھا۔

(دیکھو فتۃ الکبریٰ اور بخاری و مسلم و صحاح ستہ)

8۔ حضرت عمرؓ نے اپنی تیار کردہ اور پسندیدہ شریعت اور مذہب کو کس طرح نافذ کیا؟

ہم قارئین کرام کیلئے اس سے زیادہ تفصیل غیر ضروری سمجھتے ہیں۔ اور اب ایک دم حضرت عمرؓ کے اُس انتظام کی طرف متوجہ ہوتے ہیں جس کی انہوں نے عہد رسولؐ سے لے کر اپنی خلافت تک زبردست و لا جواب تیاری کی تھی۔ اور جس کے بل بوتہ پر وہ آنحضرتؐ کے زمانہ میں ہر مسئلہ اور ہر حکم میں رسول اللہ کو اصلاح دیا کرتے تھے۔ اُنکی علمی قابلیت کی انتہا یہ کہہ کر واضح کی گئی ہے کہ اُن کی تائید اور رسول اللہ کی تردید اللہ کی طرف سے بار بار بذریعہ وحی ہوا کرتی تھی۔ آپؐ نے یہ بھی دیکھ لیا ہے کہ وہ یہود و نصاریٰ اور سابقہ ادیان و اجتہاد کا پورا ریکارڈ تحریری صورت میں مدوّن کر چکے تھے۔ وہ تمام اسلامی شریعت کے مسائل کو بھی لکھتے جاتے تھے۔ اب اس بے حد و حساب بصیرت کے بعد انہوں نے جب حکومت قائم کر لی تو ہر وہ راہ بند کر دی جس سے اُن کی منشا کے خلاف کوئی اختلاف یا تصادم داخل ہو سکتا تھا، اپنے ہم عصر صحابہ کو مدینہ میں محصور کر دیا، عہد رسولؐ کے قوانین و قواعد اور دستور العمل پر مکمل پابندیاں عائد کر دیں، قرآن کریم کی اُس تفسیر کو ممنوع قرار دے دیا جو رسول اللہ نے بطور حدیث بیان کی تھی۔ چند ایسی احادیث بیان کرنا جائز رکھا جن سے اُن کی جدید قانون اور شریعت سازی میں مدد مل سکے۔ اور چونکہ اُن احادیث کو صرف بنیاد میں دفن کر کے اُن پر قومی شریعت سازی کی عمارت بلند کرنا تھی۔ اس لئے اُن احادیث کو بیان کرنے کی اجازت بھی تمام صحابہ کو نہیں دی گئی۔ صرف چند صحابہ کو متعین کیا گیا تاکہ احکام کے سلسلے کی بھی وہ احادیث بیان نہ کی جائیں جن سے جدید شریعت سازی پر حرف آتا ہو اور قومی حکومت یا حاکم کے خلاف بحث کی گنجائش نکلتی ہو۔ بس اب آپ قومی حکومت کے انتظام پر نظر ڈال لیں۔

(1) ہر صحابی رسولؐ احادیث بیان کرنے کا مجاز نہیں تھا

”حضرت عمرؓ نے اگرچہ حدیث کی (مشروط) ترویج میں بہت کوشش کی۔ لیکن احتیاط کو ملحوظ رکھا۔ اور یہ اُن کی دقیقہ سنجی کی سب سے بڑی دلیل ہے کہ وہ بجز مخصوص صحابہ کے عام طور پر لوگوں (یعنی صحابہ) کو احادیث بیان کرنے کی اجازت نہیں دیتے تھے۔ شاہ ولی اللہ صاحب تحریر فرماتے ہیں:-

چنانچہ فاروق اعظم، عبد اللہ بن مسعود رابا جمعے بکوفہ فرستادو معقل بن یسار و عبد اللہ بن معقل و عمران بن حصین رابہ بصرہ و عبادہ بن صامت و ابوالدرداء رابثام و ب معاویہ بن ابوسفیان کہ امیر شام بود قدغن بلیغ نوشت کہ از حدیث ایشان تجاوز نہ کنند۔“ (شبلی کی جگہ ہم ترجمہ لکھ دیتے ہیں) چنانچہ فاروق اعظم نے عبد اللہ ابن مسعود کو چند اور صحابہ کے ساتھ کوفہ میں درس حدیث کیلئے بھیجا اور معقل بن یسار کو معقل کے بیٹے عبد اللہ کو اور عمران بن حصین کو بصرہ میں تعینات کیا۔ اور عبادہ بن صامت اور ابوالدرداء کو شام میں متعین کیا۔ اور معاویہ بن ابوسفیان کو جو ملک شام کا حاکم تھا ایک فرمان میں سخت پابندی کا حکم لکھا اور لکھا کہ دیکھنا کوئی اُنکی بیان کردہ حدیث سے ادھر ادھر نہ ہونے پائے۔“ (اسکے بعد شبلی لکھتے ہیں کہ) حقیقت یہ ہے کہ حضرت عمرؓ نے حدیث کے متعلق جو اصول قائم کئے تھے وہ اُن کی نکتہ سنجی کا بہت بڑا کارنامہ ہے۔“ (الفاروق حصہ دوم صفحہ 60)

(2) مرکزی شریعت کو نافذ کرنے کے لئے مخصوص قاضی و مفتی اور باقی صحابہ کا منہ بند رکھا

”حضرت عمرؓ کے عہد میں (دس سال) جس پابندی کے ساتھ (زبان بندی پر) عمل رہا۔ اُنکے بعد کے زمانہ میں بلکہ اُن سے پہلے حضرت ابوبکرؓ کے عہد میں بھی نہیں ہوا تھا۔ (زبان بندی کے) اس طریقہ کیلئے سب سے ضروری امر یہ ہے کہ عام اجازت نہ ہو بلکہ خاص خاص قابل لوگ (فتویٰ دینے) کیلئے نامزد کر دئے جائیں تاکہ ہر کس و نا کس (یعنی صحابہ کی پوری جماعت آزاد نہ رکھی جائے) غلط مسائل کی ترویج نہ کر سکے۔“ (انا للہ وانا الیہ راجعون۔ الفاروق حصہ دوم صفحہ 31)

قارئین کرام نوٹ فرمائیں کہ آنحضرتؐ کے انتقال کے بعد جو صورتحال مسلمانوں پر مسلط تھی اُس میں رسول اللہؐ کے ساتھ زندگی گزارنے والے اور دن رات قربانیاں دینے والے صحابہ کو یہ آزادی نہ تھی کہ جو کچھ رسول اللہؐ سے سنا یا آنحضرتؐ کو جو کچھ کرتے دیکھا تھا اُسے بیان کر سکیں۔ یا کسی غلط گو یا غلط کار شخص کو یہ کہہ سکیں کہ تمہارا قول یا فعل رسول اللہؐ کے احکام و عمل کے خلاف ہے اس کی یوں اصلاح کر لو۔ علامہ، حضرت عمرؓ کی پیدا کردہ اس زبان بندی کی مدح و ثنا فرما رہے ہیں اور تسلیم کرتے ہیں کہ حضرت عمرؓ کے دور حکومت میں کوئی بھی صحابی اس کا اختیار نہ رکھتا تھا کہ وہ کوئی آیت یا حدیث یا تفسیر ایسی بیان کر سکے جو حضرت عمرؓ کی قومی حکومت کے مزاج کے خلاف ہو۔ مطلب یہ ہے کہ بات خواہ حق ہو یا ناحق ہو اُسے مزاج فاروقی اور قومی حکومت کی پالیسی کے

خلاف نہ ہونا چاہئے۔ سوچنا یہ ہے کہ کیا اس صورت حال کو مان لینے کے بعد کوئی عدالت انصاف ہم سے یہ مطالبہ کرنے میں حق بجانب ہو سکتی ہے کہ تم اپنی اذان و نماز و کلمہ کا ثبوت عہد فاروقی میں یا اُس عہد کے بعد کے ادوار میں پیش کرو؟ کیا ایسے ادوار میں یہ ممکن ہو سکتا تھا کہ کوئی شخص مسجد نبویؐ یا کسی اور مسجد میں اَشْهَدُ اَنْ عَلِيًّا وَلِيُّ اللّٰهِ، وصی رسول اللہ و خلیفہ بلا فصل پکار کر زندہ رہ جائے؟ جہاں تک ہم جانتے ہیں ہم سے ایسا مطالبہ کسی مجتہد کے علاوہ کوئی صاحب عقل و ہوش نہ کرے گا۔ اور یہ محمدؐ و آل محمدؐ علیہم السلام کا معجزہ ہے کہ ہم اپنا ثبوت عدالت کے معیار پر پیش کرنا آسان سمجھتے ہیں۔ ایسا ثبوت ہمارے زمانہ تک پہنچانے ہی کے لئے تو محمدؐ و آل محمدؐ نے قربانیاں دی تھیں۔ واقعہ کہ بلا اسی ثبوت کو برقرار رکھنے کے لئے پیش کیا گیا۔ ہمارے لاکھوں بے گناہ افراد اسی لئے بے دریغ تلوار کے گھاٹ اُتارے گئے کہ کسی طرح اسلام کی حقیقی صورت دنیا میں نہ پھیل سکے۔ اللہ کا فضل اور محمدؐ و آل محمدؐ کا یہ انتظام مٹایا نہ جاسکا۔ اور آج تو ہم اس مقام پر ہیں کہ اگر تمام مہمان محمدؐ و آل محمدؐ کو قتل کر دیا جائے تب بھی اسلام کی حقانیت کو چھپایا نہ جاسکے گا۔ غیر مسلم اقوام کی ہر لائبریری یہ ریکارڈ پیش کرے گی۔ اور یہ ہر تیسرے دن ”اسلامی قانون بناؤ“ ”اسلامی طرز حیات نافذ کرو“ کے نعروں کی آڑ میں سابقہ بے دینیاں چھپا دینے کی کوششیں حسب سابق ناکام ہوتی جائیں گی، حق غالب آتا جائے گا۔ مصنوعی لبادہ اُتار کر پھینک دیا جائے گا، حقیقی اسلام کے عروج کا زمانہ آئے گا۔ اسی لئے مجتہدین جُنوں کا شکار ہوئے ہیں۔

(3) ہر فتویٰ، ہر وعظ و لکچر قومی حکومت کی تائید میں ہوگا؛ مفتیوں پر نگرانی ہوگی

شاہ ولی اللہ کے بیانات سے شبلی صاحب رعب توڑا لیتے ہیں مگر اُردو میں ترجمہ کرتے ہوئے عوام کی ملامت سے بھی ڈرتے ہیں۔ ہم عوام کے لئے لکھ رہے ہیں، اس لئے کسی حوالہ کی عبارت کو بلا ترجمہ چھوڑنا حماقت سمجھتے ہیں۔ سُنئے:

سابق وعظ و فتویٰ موقوف بود بر رائے خلیفہ۔ بدون امر خلیفہ وعظ نمی گفتند و فتویٰ نمی دادند و اخیر بغیر توقف بر رائے

خلیفہ وعظ می گفتند و فتویٰ می دادند۔“ (الفاروق حصہ دوم صفحہ 31)

”پہلے ادوار میں وعظ کہنا اور فتویٰ دینا خلیفہ وقت کی رائے پر موقوف تھا۔ لہذا خلیفہ کے حکم کے بغیر نہ کوئی وعظ کہہ سکتا تھا نہ فتویٰ ہی دے سکتا تھا۔ لیکن بعد کے ادوار میں خلیفہ کی رائے کا لحاظ کئے بغیر بلا توقف وعظ بھی کرنے لگے اور فتوے بھی دینے لگے۔“

یہ نوٹ کر لیا جانا چاہئے کہ حقیقی دیندار جماعت نے رفتہ رفتہ قومی حکومت اور قومی حکمرانوں کی جابرانہ گرفت کو ڈھیلا کر دیا تو نظر بند صحابہ نے آزادی کا سانس لیا اور اُن کی زبانوں پر حق جاری ہونے لگا۔ مگر چاروں طرف سے قوم اور لیڈران و بزرگان قوم کے نام پر اپیلیں بھی شروع ہو گئیں۔ وہ ہمارے ہمدرد تھے، جو کچھ کیا قومی ہمدردی کے لئے کیا، قوم کے لئے نشانہ

ملا مت بن کر قوم کو معراج ترقی پر پہنچایا، تمہیں شخصی و خاندانی حکومت سے چھٹکارہ دلایا، اگر کچھ بے اعتدالیاں اور دین کی خلاف ورزیاں تمہیں یہ اقتدار دلانے کی ضامن تھیں؟ تو اب تم اُن کا تدارک کر لو، غلط چیزوں کو صحیح رُخ پر لے آؤ، اُن کو کوسے رہنے سے کیا ہوگا؟ اس طرح پھر قومی محبت اور قبیلوں کے دباؤ نے کھل کر حق کو سامنے نہ آنے دیا۔ حق بیان کیا گیا۔ مگر اگر مکر اور چونکہ اور چنانچہ کے پردوں میں لپیٹ لپیٹ کر، محتاط اور ذومعنی الفاظ کی آڑ میں۔ چنانچہ علامہ شبلی نے مندرجہ بالا بیان سے مسلسل اُسی سانس میں بطور تائید لکھا تھا کہ:

”تاریخوں میں اس کی بہت سی مثالیں موجود ہیں کہ جن لوگوں (صحابہ) کو فتویٰ دینے کی اجازت نہ تھی۔ اُنہوں نے جب فتوے دیئے تو حضرت عمر نے اُن کو (سزائے قید دے کر) منع کر دیا۔ چنانچہ (سرکاری ملازمت سے پہلے) ایک دفعہ عبداللہ بن مسعود کے ساتھ بھی یہ واقعہ پیش آیا۔ بلکہ حضرت عمر کو یہاں تک احتیاط ملحوظ تھی کہ مقرر شدہ مفتیوں کی بھی جانچ کرتے رہتے تھے..... دوسرا امر جو (زبان بندی کے) اس طریقہ کے لئے ضروری ہے۔ وہ یہ ہے کہ مفتیوں کے نام کا اعلان کر دیا جائے۔ اُس وقت گزٹ اور اخبار تو نہ تھے۔ لیکن مجالس علمیہ (یعنی حج و جمعہ وغیرہ کے دوران) میں حضرت عمر نے بار بار اعلان کیا۔“ (الفاروق حصہ دوم صفحہ 32-31)

(4) فاروقی شریعت کی خلاف ورزی پر سنگین سزا کے نوٹس

حضرت عمر کی باز پرس اور سزا دینے کا پروگرام اُن کے بڑے صاحب زادے سے سن لیں۔ عبداللہ ابن عمر فرماتے ہیں کہ:-

”حضرت عمر جب لوگوں کو کسی چیز سے روکنے کا ارادہ کرتے تھے تو صحابہ کے مکانوں پر جایا کرتے تھے۔ اور فرمایا کرتے تھے کہ جس چیز سے میں ممانعت کروں اور وہ پھر بھی کی جائے تو اس کے معنی یہ ہیں کہ اُس پر سخت سزا دی جائے۔“ (تاریخ الخلفاء صفحہ 145)

(5) فاروقی شریعت، فرمانِ شاہی اور خزانہ شاہی کی قوت سے مسلط کی گئی تھی

جناب شبلی صاحب بڑے محتاط انداز اور بڑے چالاک الفاظ میں ایک بیان دیتے ہیں۔ اور کوشش کرتے ہیں کہ اُن کے قاری یہ محسوس کریں کہ جو شریعت حضرت عمر بیلک پر مسلط کر رہے تھے وہ تھا اُس شریعت کو نہ بناتے تھے بلکہ صحابہ کے مشورہ سے یعنی مل جل کر بناتے تھے۔ یعنی صحابہ کے متفقہ فیصلے اسلام کی شریعت بنائے گئے تھے۔ اوّل تو یہ اتفاقی و اجتماعی فیصلوں کی بات ہی غلط ہے۔ مدینہ میں مقید و محصور و مجبور صحابہ اگر حضرت عمر سے متفق بھی ہو جائیں تو اس اتفاق و اجماع کی عدالت میں کوئی قیمت نہیں۔ جب تک جبر و تشدد و سزا کا شائبہ بھی باقی ہو۔ اور حضرت عمر کا عہد جبر و استبداد و وظائف و جاگیروں اور عطیات و

انعامات کا مسئلہ دور ہے۔ عمر کا دُڑہ اور عمر کا خزانہ مشہور ہیں۔ پھر عدالت انصاف اُن تمام صحابہ کو الگ کر دے گی جو فاروقی پالیسی میں مدد و معاون اور اُسی مسلک کے افراد تھے۔ اور اگر کسی طرح یہ ثابت بھی ہو جائے کہ حضرت عمر اور وہ سب حضرات جن کے متفقہ فیصلوں یا اجماع کو شریعت قرار دیا جا رہا ہے، اللہ و رسولؐ کے پسندیدہ لوگ تھے، تب بھی اُن کا متفقہ یا اجماعی فیصلہ شریعت اسلامی کیسے بنے گا؟ جب کہ اللہ کا تہرا (Tripple Order) حکم یہ ہے کہ:-

وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ الْكَافِرُونَ (مائہ 5/44)

وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ الظَّالِمُونَ (مائہ 5/45)

وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ الْفَاسِقُونَ (مائہ 5/47)

”اور جو کوئی اللہ کے نازل کردہ سے فیصلہ نافذ نہ کرے وہ لوگ کافر ہیں۔ ظالم ہیں۔ فاسق ہیں۔“

حضرت عمرؓ کی شریعت سازی کی بنیاد تو یہ ہے کہ جو احکام رسول اللہؐ نے (معاذ اللہ) اپنی ذاتی رائے سے دے دیئے تھے وہ مستقل حیثیت نہیں رکھتے۔ تو اب حضرت عمرؓ یا تمام صحابہؓ کی ذاتی رائے جب ہی قابل قبول ہو سکتی ہے جب قرآن کی کوئی آیت حضرت عمرؓ یا صحابہؓ کو وہی مقام دے دے جو رسول اللہؐ کو حاصل تھا۔ اور یہ مقام جب تک کوئی دوسرا قرآن کسی مجتہد پر نازل نہ ہو اُن حضرات کو نہیں ملتا۔ اور فرض کر لو کہ کل کوئی مجدد الف ثالث یہ خدمت بھی انجام دے دے تو حضرت عمرؓ اور تمام صحابہؓ کا اجماعی فیصلہ بھی مستقل نہیں ہوگا۔ اور میں تنہا ایسے فیصلے کو قرآن کی ماردے کر تبدیل کر دوں گا۔ بہر حال آپ شیلی صاحب کی کوشش ملاحظہ فرمائیں اور دیکھیں کہ وہ پھر بھی ہماری زد سے نہیں بچ سکتے، فرماتے ہیں کہ:

(الف) روپیہ دے کر تعلیم قرآن

”تمام ممالک مفتوحہ میں ہر جگہ قرآن مجید کا درس جاری کیا اور معلم وقاری مقرر کر کے اُن کی تنخواہیں مقرر کیں۔

چنانچہ یہ امر بھی حضرت عمرؓ کی اولیات میں شمار کیا جاتا ہے کہ اُنہوں نے (اسلام میں سب سے پہلے) معلموں کی تنخواہیں مقرر کیں۔ تنخواہیں اس وقت کے لحاظ سے کم نہ تھیں۔“ (الفاروق حصہ دوم صفحہ 58)

نوٹ کریں کہ وہیں سے تبلیغ کرنے والوں نے اُجرت لینا جائز کیا تھا اور آج (1976 عیسوی) ایک وعظ یا مجلس پڑھنے کی فیس پانچ ہزار روپیہ جائز ہو گئی۔

(ب) روپیہ کے ساتھ جبر و سزا بھی

”خانہ بدوش بدوؤں کے لئے قرآن مجید کی تعلیم جبری طور پر کی۔ چنانچہ ایک شخص کو جس کا نام ابوسفیان تھا۔

چند آدمیوں کے ساتھ مامور کیا کہ قبائل میں پھر پھر کر ہر شخص کا امتحان لے اور جس کو قرآن شریف کا کوئی

حصہ یاد نہ ہو سزا دے۔“ (الفاروق حصہ دوم صفحہ 59)

تاکہ قرآن کی فاروقی تفسیر عام ہو جائے اور بدوؤں پر قابو رہے۔ اور جبر کی وجہ سے لوگ دلوں کے اندر اسلام سے بد دل ہو جائیں اور وقت ضرورت کام آئیں۔

(ج) قرآن کے پڑھنے میں بھی لالچ کو حربہ بنایا

”حضرت عمر نے قرآن مجید کی زیادہ اشاعت کیلئے ان تدبیروں کے ساتھ اور بہت سے وسائل اختیار کئے۔ ضروری سورتوں یعنی بقرہ، نساء، مائدہ، حج اور سورہ نور کی نسبت یہ حکم دیا کہ سب لوگ اس قدر قرآن ضرور سیکھیں۔ کیونکہ اُن میں احکام و فرائض مذکور ہیں۔ عمّال (گورنرز) کو لکھ بھیجا کہ جو لوگ قرآن مجید سیکھیں اُنکی تنخواہیں مقرر کر دی جائیں۔“ (الفاروق حصہ دوم صفحہ 59)

یعنی اُس زمانہ میں کوئی شخص قرآن کو اللہ و رسول کے حکم اور استفادہ کے لئے نہیں پڑھتا تھا۔ اور فاروقی انتظام نے ایسا سوچنے کی ضرورت کو بھی ختم کر دیا تھا۔ لوگ تنخواہ کے لالچ سے پھر کوئی عہدہ ملنے کی آرزو میں قرآن پڑھتے تھے۔ اور ایسے لوگوں کا ایمان و اسلام کس قدر قابل قبول ہے؟ قارئین پتہ لگائیں۔

(د) آج کل کے حساب سے مشرکانہ جملہ

علامہ شبلی نے معلموں کی تنخواہیں مقرر کرنا لکھ کر حاشیہ میں ابن جوزی کا یہ جملہ لکھا ہے: عمر بن الخطاب و عثمان بن عفان کنا یرزقان المودین والائمة والمصلین۔ ”خطاب کے بیٹے عمر اور عفان کے بیٹے عثمان دونوں کے دونوں اذان دینے والے موزونوں کو، نماز پڑھانے والے اماموں کو اور نمازیوں کو رزق دیا کرتے تھے۔“ (الفاروق حصہ دوم صفحہ 58 حاشیہ)

یعنی دونوں ماشاء اللہ رازق تھے۔

اسی لئے آج مجتہد کے مقلد نماز نہیں پڑھتے اور اگر کوئی یہ غلطی کرتا ہے تو دل میں اُس زمانے کا منتظر ہے جب نماز روزہ سے سوشلزم چھٹکارہ کر دے گا۔ قارئین سوچیں کہ عہد فاروقی میں کیسے مسلمان تیار کئے جا رہے تھے؟ یعنی عبادت بھی روپیہ کے لالچ میں اور جہاد بھی لوٹ اور مار دھاڑ کیلئے۔

(ه) فوجوں کو بھی اسی رنگ میں رنگا گیا تھا

”اہل فوج کو جو ضروری ہدایتیں لکھ کر بھیجا کرتے تھے۔ ان میں یہ (مندرجہ بالا حکم) بھی ہوتا تھا کہ قرآن مجید پڑھنا سیکھیں۔ وقتاً فوقتاً عمال (گورنروں) سے قرآن خوانوں کا رجسٹر منگواتے رہتے تھے۔ ان تدبیروں کا نتیجہ یہ ہوا کہ بے شمار آدمی قرآن پڑھ

گئے۔ ناظرہ خوانوں (دیکھ کر پڑھنے والوں) کا تو کچھ شمار نہ تھا۔ لیکن حافظوں کی تعداد بھی سینکڑوں ہزاروں تک پہنچ گئی تھی۔ فوجی افسروں کو جب اس مضمون کا خط لکھا کہ حفاظ قرآن کو میرے پاس بھیج دو تا کہ میں اُن کو قرآن کی تعلیم کیلئے جا بجا بھیجوں تو سعد بن وقاص نے جواب میں لکھا کہ صرف میری فوج میں تین سو حافظ موجود ہیں۔‘ (الفاروق حصہ دوم صفحہ 59-60)

قارئین یاد فرمائیں کہ جنگ صفین میں شبلی کے اس بیان کی تصدیق ہوتی ہے کہ جدھر نظر جاتی تھی قرآن ہی قرآن نیزوں پر نظر آرہے تھے۔ اور یہ بھی سوچنے کی بات ہے کہ سب سے پہلے حضرت عثمان نے سات قرآن سات صوبوں کے دارالخلافوں میں بھیجے تھے۔ وہ کون سے قرآن تھے؟ اور کہاں سے آئے تھے جن کی مدد سے یہ لاکھوں اور بے شمار لوگ صحیح قرآن پڑھ سکے۔ جبکہ آنحضرت کے زمانہ میں لے دے کر اور وہ بھی بقول مجتہدین اور بخاری وغیرہ کل ساڑھے چار آدمی پورے قرآن کے حافظ تھے؟ یہ سب معجزاتی کاروبار معلوم ہوتا ہے۔ لیکن ہمیں انکار کیوں ہو۔ مگر یہ قاری و حافظان قرآن اور نمازی لوگ جس کیریئر کے آدمی بن سکتے تھے وہ تو آپ کے سامنے مندرجہ بالا انتظام خود بتاتا ہے۔ لیکن ہم گواہی میں آپ کے سامنے کر بلا کو پیش کرتے ہیں۔ جہاں ہزاروں حافظان قرآن موجود تھے اور اتنی پابندی سے نماز پڑھتے تھے کہ خاندان رسولؐ کے جوانوں، بوڑھوں اور بچوں اور تمام انصار کو قتل کر کے، لاشوں پر گھوڑے دوڑا کے نماز جماعت ادا کی تھی۔ اور اس سے پہلے رسولؐ زادے کو کہا تھا کہ تمہاری نماز قبول نہیں ہوگی۔ اسی قسم کے حافظان قرآن اور نمازی تھے وہ لوگ بھی جنہوں نے خانہ کعبہ کو نظر آتش کیا تھا۔ مدینہ میں مسجد نبویؐ میں گھوڑے باندھے تھے۔

(و) شریعت کی ایسی تنفیذ کہ جو آج بھی ممکن نہیں

”چونکہ مسائل فقہیہ سے ہر شخص کو روز کام پڑتا ہے۔ اس لئے حضرت عمرؓ نے اس کو اس قدر اشاعت دی کہ آج باوجود بہت سے نئے وسائل پیدا ہو جانے کے یہ نشر و اشاعت ممکن نہیں۔“ (الفاروق حصہ 2 صفحہ 60)

قارئین یہ سمجھ کر آگے بڑھیں کہ حضرت عمرؓ نے اپنی اس کوشش میں کمال کر دیا تھا کہ اپنی اختیار کردہ شریعت کا ہر مسئلہ اس طرح ٹھوک بجا کر سارے قلمرو میں پھیلا دیں کہ اُن کے بعد اگر کوئی فاروقی شریعت میں عیب نکالے تو اُسے کوئی قبول نہ کرے۔ اور جو کچھ حضرت عمرؓ جاری کر جائیں اُسے غلط اور خلاف قرآن و حدیث نکلنے پر بھی نہ چھوڑیں۔ چنانچہ آج تک نہیں چھوڑا ہے۔

(ز) بذات خود شرعی مسائل بیان کرنا

”جہاں تک وقت اور فرصت مساعدت کرتی تھی۔ خود بالمشافہہ احکام مذہبی کی تعلیم دیتے تھے۔ جمعہ کے دن کے خطبوں میں، حج کے خطبوں میں احکام بیان کرتے تھے..... چونکہ ان موقعوں پر بے انتہا مجمع ہوتا تھا۔ اسلئے ان

(شرعی) مسائل کا اس قدر اعلان ہو جاتا تھا کہ اور کسی تدبیر سے ممکن نہ تھا۔“ (ایضاً حصہ دوم صفحہ 61-60)

اس سے یہ فائدہ بھی تھا کہ اگر کوئی اپنا تنخواہ دار عالم یا کوئی غیر شخص فاروقی مزاج کے خلاف کوئی مسئلہ بیان کرے تو اس کا پتہ آسانی سے چل جائے اس لئے کہ لوگ سوال کریں گے، غیر مانوس مسئلہ کی تشریح چاہیں گے اور بات کھل جائے گی۔

(ح) فرمان کی صورت میں احکام نماز، دو نمازوں کا ملا کر پڑھنا بند، تراویح کا اجرا وغیرہ

شبلی لکھتے ہیں کہ:- ”وَقَدْ فَوَّقَا عَمَالَ (گورنروں) اور افسران کو مذہبی احکام اور مسائل لکھ کر بھیجا کرتے تھے۔ مثلاً نماز پنجگانہ کے اوقات کے متعلق جس کی تعیین میں مجتہدین آج تک مختلف ہیں.... دو وقت کی نمازوں کے جمع کرنے

کی نسبت تمام ممالک مفتوحہ میں تحریراً حکم بھیجا کہ ناجائز ہے۔“ (حصہ دوم صفحہ 61)

قارئین نوٹ کریں کہ سوائے حنفی مذہب کے چند علما کے باقی تمام مالکی، شافعی وغیرہ جمع بین الصلوٰتین کے قائل ہیں اور حضرت عمر کا یہ حکم اہل سنت ریکارڈ کے سراسر خلاف ہے۔ اسی طرح جب جبر و تشدد کی کمر ٹوٹ گئی تو حضرت عمر کے مقرر کردہ اوقات نماز اور سینکڑوں مسائل تبدیل ہو گئے۔ یعنی جو چیز قرآن و حدیث کے خلاف حضرت عمر نے جاری کی تھی وہ لازم نہ رہی۔

(ط) نماز تراویح کی خود ساختہ ایجاد

”14ھ میں جب نماز تراویح جماعت کے ساتھ مسجد نبوی میں قائم کی تو تمام اضلاع کے افسروں کو لکھا کہ ہر جگہ

اس کے مطابق عمل کیا جائے۔“ (الفاروق حصہ دوم صفحہ 61)

قارئین نوٹ کریں کہ یہ حکم قرآن و حدیث و سنت کے سراسر مخالف ہے۔ مگر ایک دفعہ پوری مملکت میں اس کو نافذ کیا گیا اور اس پر عمل لازم رہا۔ لیکن جب لوگوں کو اللہ و رسولؐ کے احکام پر عمل کر سکنے کی آزادی ملی تو یہی تراویح کا حکم لازم نہ رہا۔ اہلسنت ریکارڈ سے اس کا جواز ثابت نہیں۔ رہ گئی امت کے مجتہدین کی اپنی ایجادات، ظاہر ہے کہ وہ نہ اسلامی شریعت ہے، نہ خدا کے یہاں ایسی خود ساختہ عبادت پر سزا سے بچا جاسکتا ہے۔ البتہ دنیا میں کثرت کی خوشنودی ضرور حاصل ہو جاتی ہے۔

(ی) جبریہ احکام پر شبلی صاحب کا پردہ

خود ساختہ شریعت کا جبراً نافذ کرنا ثابت کر چکنے کے بعد شبلی صاحب کو خیال آیا کہ لاؤ ذرا سی لپیلا پوتی بھی کر دوں فرماتے ہیں کہ:

”یہ بات بھی لحاظ کے قابل ہے کہ جو فقہی (شرعی) احکام حضرت عمر فرامین کے ذریعہ شائع کرتے تھے۔ وہ چونکہ شاہی دستور العمل کی حیثیت رکھتے تھے۔ اس لئے یہ احتیاط ہمیشہ ملحوظ رہتی تھی کہ وہ مسائل اجماعی اور متفق علیہ ہوں۔ چنانچہ بہت سے مسائل جن میں صحابہ کا اختلاف تھا ان کو مجمع صحابہ میں پیش کر کے پہلے طے کرالیا۔“ (ایضاً صفحہ 61)

علامہ نے جو کچھ کہنا چاہا اور کہہ دیا وہ دنیا کا سب سے بڑا جھوٹ ہے۔ حضرت عمر کے جاری کئے ہوئے مسائل یا احکام پر علمائے صحابہ کبھی متفق نہیں ہوئے۔ البتہ جو احکام رسول امت میں بچ گئے تھے اُن پر صحابہ ہی نہیں بلکہ ساری امت متفق ہے۔ اور اُن کو شاہی فرمان کے ماتحت نافذ کرنے کی ضرورت ہی نہ تھی۔ وہ تو مشہور اور معمول بہ تھے۔ ابھی آپ شبلی صاحب کی حق گوئی ملاحظہ فرمائیں گے۔

(ک) صحابہ کے اجماعی فیصلہ کی بات بالکل غلط تھی

چنانچہ لکھتے ہیں کہ: ”غسل جنابت کی نسبت جب اختلاف ہوا تو تمام مہاجرین اور انصار کو (یعنی تمام نظر بند قیدیوں کو) جمع کیا۔ اور یہ مسئلہ پیش کر کے سب سے رائے طلب کی۔ لوگوں (یعنی صحابہ) نے مختلف رائیں دیں۔ اس وقت فرمایا کہ: اَنْتُمْ اَصْحَابُ بَدْرٍ وَقَدْ اَخْتَلَفْتُمْ فَمِنْ بَعْدِ كَمْ اَشَدَّ اخْتِلَافًا۔ یعنی جب آپ لوگ اصحاب بدر ہو کر آپس میں مختلف الرائے ہیں تو آئندہ آنے والی نسلوں میں اور سخت اختلاف ہوگا۔ چنانچہ ازواج مطہرات سے یہ مسئلہ دریافت کیا گیا۔ اور اُن کی رائے قطعی پا کر شائع کی گئی۔“ (ایضاً صفحہ 61)

قارئین نے غور فرمایا کہ صحابہ کے اجماع اور متفقہ فیصلہ کی بات محض زیب داستان کے لئے تھی۔ پھر یہ سوچیں کہ حضرت عمر جنسی تعلقات کے مسائل اپنی ازواج سے ہرگز نہیں پوچھتے بلکہ ان شرمناک مسائل کو اپنی بیٹی یا ازواج رسول سے دریافت کیا کرتے تھے۔ زیر نظر مسئلہ یہ تھا کہ اگر مرد دخول کے بعد بلا فراغت کسی وجہ سے اُٹھ جائے تو غسل واجب ہوتا ہے یا نہیں؟ ہم نہیں جانتے کہ ازواج رسول تو ازواج رسول ہیں۔ آیا ہمارے قارئین ایسا مسئلہ یا یہی مسئلہ اپنی والدہ یا بہن سے دریافت کریں گے؟ یا نہیں؟ بہر حال وہ حضرت عمر تھے۔ اور وہ عائشہؓ و حفصہؓ تھیں۔ لہذا مصلحتِ خویش خسرواں داند کہہ کر آگے چلیں اور ہرگز اجماع کے مسئلہ میں نہ الجھیں۔

(ل) جنازہ کی نماز بدل دی گئی

قارئین یہ نوٹ کریں کہ ہم علامہ شبلی کے قلم کو الگ سے باندھ کر رکھنا چاہتے ہیں اور جس قدر اُن سے ملتا جاتا ہے لکھتے جاتے ہیں۔ ہمیں وقت ملا تو ہم یہ دکھائیں گے کہ حضرت عمر نے قرآن و اہلسنت کے ریکارڈ کے خلاف شریعت جاری کی تھی۔ وقت نہ ملا تو یہ چیلنج کر دیں کہ ہم صحاح ستہ سے حضرت عمر کی ہر ایجا و کو قرآن و فرمان رسول کے خلاف ثابت کر سکتے ہیں۔ جس کا دل چاہے تحریری یا تقریری امتحان کر دیکھے۔ یہاں صرف ایک جملہ لکھ کر شبلی چل دیئے، سنئے:

”جنازہ کی تکبیر میں نہایت اختلاف تھا۔ حضرت عمرؓ نے صحابہ کو جمع کیا اور ایک متفق بات طے ہو گئی یعنی چار

تکبیروں پر اتفاق ہو گیا۔“ (الفاروق حصہ دوم صفحہ 61)

یہاں یہ چند ایجادات بطور نمونہ لکھ کر جناب شبلی نے عنوان بدل دیا ہے۔ لہذا ہم بھی ساتھ ساتھ چلیں گے۔ چنانچہ قومی شریعت کا نفاذ دیکھئے۔

(6) قرآن کی طرح شریعت پھیلانے کا انتظام؛ تنخواہ دار مبلغ اور شاہی جبر

”اضلاع کے عمال اور افسر جو مقرر کرتے تھے۔ اُن میں یہ حیثیت بھی ملحوظ رکھتے تھے کہ وہ عالم و فقیہ ہوں۔ چنانچہ بہت سے مختلف موقعوں پر اس کا اعلان کر دیا تھا۔ ایک دفعہ مجمع عام میں خطبہ دیا جس میں یہ الفاظ تھے: ”اِنِّیْ اَشْهَدُ کَہْ عَلٰی اِمْرَآءِ الْاِمْصَارِ اَنِّیْ لَمْ اَبْعَثْہُمْ اِلَّا لَیْفَقْہُوْا النَّاسَ فِیْ دِیْنِہُمْ۔ یعنی میں تم لوگوں کو گواہ کرتا ہوں کہ میں نے افسروں کو اس لئے بھیجا ہے کہ لوگوں کو مسائل اور احکام بتائیں۔“ یہ التزام ملکی افسروں تک محدود نہ تھا۔ بلکہ فوجی افسروں میں بھی اس کا لحاظ کیا جاتا تھا۔“ (الفاروق حصہ دوم صفحہ 62)

یہ بات تو قطعاً واضح ہے کہ حضرت عمر اپنی حکومت کا اثر رعایا کے ہر فرد پر بطور ٹھپہ بٹھا دینا چاہتے تھے۔ اور وہ اپنے مسلک اور تصور اسلام کو ہر شخص پر مسلط کرنے میں کامیاب بھی ہوئے۔ اور لوگوں کو آنحضرتؐ کے اُسوہ اور طرز زندگی کا ذرہ برابر پتہ نہ چلنے پایا اور ایک دفعہ آپ کے ماتحت ممالک میں اسلام اور رسولؐ اسلام کا نام عمر اور قرآن وحدیث کا نام احکامات عمر ہو کر رہ گئے تھے۔ لیکن شبلی صاحب نے حضرت عمر کا جو جملہ عربی میں لکھا ہے اس سے یہ غلط سمجھا اور کہا گیا کہ ہر افسر عالم و فقیہ ہوتا تھا۔ یا حضرت عمر اُسی شخص کو افسر بناتے تھے جو عالم اور فقیہ پہلے سے ہو۔ اس جملہ میں تو حضرت عمر نے صرف یہ کہا ہے کہ افسروں کو مقرر کرنے کا مقصد یہ ہے کہ وہ لوگوں کو اُن کا دین سمجھائیں۔ لَیْفَقْہُوْا۔ کے معنی یہ کہاں ہیں کہ وہ افسر عالم و فقیہ ہوتے تھے۔ بے رنگ تصویر میں خود رنگ بھرنا اُسے خراب کر دیتا ہے۔ ہم حضرت عمر کی ہمہ گیری کو بے چوں و چرا اس لئے مانتے چلے آتے ہیں۔ بلکہ بڑھا چڑھا کر مانتے ہیں تاکہ یہ ثابت ہو جائے کہ ایسی صورت میں حقیقی دین کے پہنچنے کی تمام راہیں مسدود تھیں۔ اور جب ہم حضرت عمر کی حقیقی علمی پوزیشن پر بات کریں گے تو یہ سارا ٹھٹھا مٹری کے جالے کی طرح سمٹ کر خاک کی ایک چٹکی بھی نہ رہے گا۔ داستان الگ اور زیب داستان الگ ہو جائے گی۔ اور ابھی علامہ شبلی کا اعتراف سامنے آتا ہے۔ یعنی سرکاری مورخین کو بھی غپ شب کہیں نہیں ملتی، فرماتے ہیں:

(الف) کوئی ملک حضرت عمر کی شریعت کے علما فقہا سے خالی نہ تھا

”تمام ممالک محروسہ میں فقہاء اور معلمین کئے کہ لوگوں کو (حضرت عمر کی منشا کے مطابق) مذہبی احکام کی تعلیم دیں۔ مورخین نے اگرچہ اس امر کو کسی خاص عنوان کے نیچے نہیں لکھا۔ اور اس وجہ سے اُن معلموں کی صحیح تعداد (اور اُن کے نام اور ڈگری) معلوم نہیں ہو سکتی۔ تاہم جستہ جستہ تصریحات سے یہ اندازہ ہو سکتا ہے کہ ہر شہر میں متعدد فقہاء اس کام پر مامور تھے۔“ (ایضاً صفحہ 62)

مورخین نے تو بہت سے نکلوں کے پُل بنائے تھے مگر وہ شبلی صاحب کو پسند نہیں۔ بہر حال قارئین الفاروق کے اس صفحہ پر دیکھیں گے کہ حضرت عمر کے معلمین ہر بستی ہر مسجد اور ہر فرد کے ساتھ چپکے ہوئے تھے۔ اور ہرگز یہ گنجائش نہ تھی کہ کوئی شخص حضرت عمر کی اپنی شریعت کے خلاف ایک بات کسی کو بتا سکے۔ بوڑھے اُس فاروقی شریعت اور چار تکبیروں والی نماز جنازہ سنتے دُنیا سے رخصت ہوئے، بچے اُسی کو سیکھتے، یاد کرتے اور روپیہ کماتے جوان ہوئے۔ جوانانِ اُمت اُسے اللہ و رسول کی شریعت سمجھتے ہوئے نافذ کرنے میں مشغول اور جنگوں میں مقتول ہوئے۔ اور اپنے گھروں کو مال و دولتِ عجم سے لبریز کرتے رہے۔ کسی کو یہ وہم تک نہ ہو سکتا تھا کہ اللہ و رسول نے شریعت کو نامکمل چھوڑ دیا تھا، قرآن تک جمع نہ کیا تھا، کسی کو اپنا جان نشین بنائے بغیر اُمت کو منافقوں کے خطرناک ماحول میں چھوڑ گئے تھے۔ چنانچہ حضرت عمر کا ہر فرمان خدا و رسول کے فرمان کی طرح واجب الاطاعت سمجھ کر نافذ ہوتا چلا گیا۔ خلاف ورزی کرنے والوں کو جان سے ہاتھ دھونا پڑے۔ آخر وہ وقت آ گیا کہ تعمیل ہی تعمیل تھی، تعمیل ہی میں وارے نیارے تھے۔

(ب) کس مُلک میں کون مبلغ؟

عبدالرحمن بن مغفل دس دیگر مبلغین کے ساتھ بصرہ میں تعلیم شریعت کے لئے متعین تھے۔ عمران بن الحصین بھی بصرہ ہی میں تعینات تھے۔ عبدالرحمن بن غنم نے ملک شام میں تمام تابعین کو فقہ سکھائی تھی۔ عبادہ بن صامت، معاذ بن جبل اور ابوالدرداء بھی شام میں تھے۔ حنان بن ابی جبہ کو مصر میں رکھا تھا۔“ (الفاروق حصہ 2 صفحہ 62) اگلے صفحہ پر رقم طراز ہیں کہ:

(ج) تنخواہ دار علما کے علاوہ سب کی زبان بندی جاری رکھی

”ابن جوزی کی تصریح سے معلوم ہوتا ہے کہ حضرت عمر نے اُن فقہاء کی تنخواہیں مقرر کی تھیں اور درحقیقت تعلیم کا مُرتب اور منتظم سلسلہ بغیر اُسکے قائم نہیں ہو سکتا تھا... ایک بات اور بھی لحاظ کے قابل ہے کہ حضرت عمر نے اس بات کی بڑی احتیاط کی کہ عموماً ہر شخص شریعت کے مسائل کی تعلیم کا مجاز نہ ہوگا... چنانچہ اسکی پوری تفصیل شاہ ولی اللہ صاحب نے نہایت خوبی سے

لکھی ہے۔ ہم اُسکے جستہ جستہ فقرے جو ہماری بحث سے متعلق ہیں اس مقام پر نقل کرتے ہیں۔“ (ایضاً صفحہ 63)

قارئین ہم ابھی آپ کو شاہ ولی اللہ کا مذکورہ بالا بیان دکھائیں گے۔ مگر پہلے یہ نوٹ کر لیں کہ جناب شبلی صاحب نے اسی طرح قرآن اور حدیث کے بارے میں لکھا تھا کہ سوائے اُن اشخاص کے جو حضرت عمر کے تعینات کئے ہوئے لوگ تھے، کسی اور کی یہ مجال نہ تھی کہ قرآن یا حدیث بیان کر سکے اور اس انتظام میں یہ مانا تھا کہ حضرت عمر خلاف ورزی کرنے والوں کو قید یا دیگر سزائیں دیا کرتے تھے۔ اور جن کو تعینات کرتے تھے اُن پر بھی نگرانی اور محاسبہ کرتے رہتے تھے۔ لہذا انصاف کے ذمہ دار حضرات سوچیں کہ جب چند اپنے آدمیوں کو بھی یہ اجازت نہ تھی کہ حضرت عمر کی مرضی اور پسند کے خلاف کوئی آیت یا حدیث منہ سے نکلے تو یہ کیسے ممکن ہو سکتا تھا کہ کوئی عَلَیِّ وَلَیُّ اللہ یا خلیفہ بلا فصل کی بات کر گزرے اور معراج والی اذان یا نماز پر احادیث سنا سکے؟ یہی ہم ثابت کرنے چلے ہیں کہ دُرے، دولت اور فوجی قوت سے اپنے احکام کو شریعت محمدیہ کے رنگ میں مسلط کیا گیا تھا۔ اور شبلی صاحب اس مقصد با حسن الوجہ پکا کرنے میں ہر خیانت کو جائز سمجھتے ہیں۔ یعنی شاہ صاحب کا بیان بھی وہ پورا نہ لکھیں گے۔ بلکہ اپنے اور اب ہمارے کام کی باتیں تلاش کر کے جستہ جستہ لکھیں گے۔ یہاں یہ بھی نوٹ کر لیں کہ علامہ شبلی اور اُنکے بعد کے علما نے شاہ ولی اللہ کو ایک ایسے علمی مقام پر مانا ہے کہ نوع انسان میں اُس مقام سے بلند کوئی اور مقام اُنکے یہاں تصور میں بھی نہیں آتا۔ اور حد یہ بھی ہے کہ خود شاہ ولی اللہ اپنے لئے الہام کے قائل ہیں۔ اور شبلی صاحب اُن کی مدح میں یہ بھی لکھتے ہیں کہ:-

”شاہ ولی اللہ صاحب نے اپنی کتاب ازالۃ الخفا میں حضرت عمر کی فقہ اور اجتہاد پر اس مجتہدانہ طریقے سے بحث

کی ہے کہ اُس سے زیادہ ممکن نہیں۔“ (الفاروق حصہ اول صفحہ 8)

اور ہم بھی تصدیق کرتے ہیں کہ شاہ ولی اللہ صاحب نے حضرت عمر کو ایک خاص مخلوق بنا ڈالنے کے لئے دنیا بھر کی تمام خود ساختہ روایات و بیانات کو جمع کرنے میں تمام اقوام کا ریکارڈ توڑ دیا ہے۔ مگر حضرت شبلی کا یہ بیان بھی نوٹ کر لیں فرماتے ہیں کہ:-

”جو کتابیں روایت کی حیثیت سے کم رتبہ ہیں مثلاً ازالۃ الخفا، ریاض النضرۃ وغیرہ اُنکا جہاں حوالہ دیا ہے اس بنا پر دیا ہے کہ

خاص اُس روایت کی تصدیق اور معتبر کتابوں سے کر لی گئی ہے۔“ (الفاروق حصہ اول صفحہ 11) (انا للہ وانا الیہ راجعون)

یعنی علامہ شبلی نے صفحہ 8 پر جس ولی اللہ کو یہ مقام دیا کہ اُن سے زیادہ حضرت عمر کی شریعت سازی کی تصدیق کرنا ناممکن ہے۔ اُسی ولی اللہ کی اُسی کتاب کو غیر معتبر ثابت کر دیا جس میں حضرت عمر کے لئے امکانی حدود کو مکمل کر دیا تھا۔ قارئین نوٹ کریں کہ شاہ ولی اللہ اور اُن کی کتاب ازالۃ الخفاء اگر معتبر نہیں ہیں تو مسٹر شبلی اور اُن کی کتاب الفاروق یقیناً کذب و افتراء کا بولتا چالتا مجسمہ ہیں۔ اور کذب و افتراء بھی رسول اللہ، قرآن اور صحابہ رسول رضی اللہ عنہم کے خلاف کیا گیا ہے۔ اب آپ شبلی صاحب کا مذکورہ وعدہ ملاحظہ فرمائیں اور دیکھیں کہ وہ جستہ جستہ فقروں کو الگ الگ لکھنے کے بجائے انہیں اپنے اجتہاد سے منظم کر کے یوں پیش کرتے

ہیں (اور ترجمہ تو شبلی لوگ کیا ہی نہیں کرتے تاکہ پول نہ کھلے اور رعب پڑے)۔

مَعْنَى الْعِدَّةِ حَزْمُ خَلِيفَةٍ بِرَجْزٍ فِي مَجَالِ مَخَالَفَتِ نَبُودٍ۔ در جمع این امور رشد و ندر نمی رفتند و بدون استطلاع رائے خلیفہ کارے را مضمم نمی ساختند۔ لہذا درین عصر اختلاف مذہب و تشکیک آرا واقع نہ شد۔ ہمہ بر یک مذہب متفق و بر یک راہ مجتمع۔ چون ایام خلافت خاصہ بالکلیہ منقرض شد و علامت علامہ ظہور نمود۔ علما در ہر بلدے مشغول با فادہ شدند۔ ابن عباس در مکہ فتویٰ میدہد و عائشہ صدیقہ و عبداللہ بن عمر در مدینہ حدیث را روایت می نمایند و ابو ہریرہ اوقات خود را بر اکثر روایت حدیث مصروف می سازد۔ بالجملہ دریں ایام اختلاف فتاویٰ پیدا شد۔ یکے را بر رائے دیگرے اطلاع نہ۔ و اگر اطلاع شد مذاکرہ واقع نہ۔ و اگر مذاکرہ بہ میان آمد؟ از احت شبہ و خروج از مضیق اختلاف بقضائے اتفاق میسر نہ۔ اگر تنوع کنی روایت علما صحابہ کہ پیش انقضاض خلافت خاصہ از عالم گزشتہ اند بغایت کم یابی۔ و جمعی کہ بعد ایام خلافت ماندہ از ہر چہ روایت کردہ اند ہر چند جمع صحابہ عدول اند در روایت ایشان مقبول و عمل بموجب انچہ بروایت صدق ایشان ثابت شود لازم۔ اما در میان آنچہ از حدیث و فقہ در زمن فاروق اعظم بود و آنچہ بعدے و حادث شدہ فرق مابین السموات و الارض است۔“ (الفاروق حصہ دوم صفحہ 63)

ہمارا ترجمہ جوشاہ صاحب کے الفاظ اور قرآنین حالی و مقالی کے مطابق ہے ملاحظہ فرمائیں۔

”اس سب انتظام کے ساتھ ساتھ یہ بات سمجھ لیں کہ جب حضرت عمر کسی بھی بات کا پختہ فیصلہ کر لیتے تھے تو پھر کسی بڑے سے بڑے صحابی کی یا زوجہ رسول کی یا کسی ماتحت حاکم کی یہ مجال نہ ہوتی تھی کہ وہ حضرت عمر کے فیصلہ کی مخالفت کر سکے اور کوئی آیت یا ایسی حدیث پیش کر سکے جو حضرت عمر کی منشا کے خلاف جاتی ہو۔ اور حضرت عمر کے باقی تمام احکامات اور فیصلوں میں بھی کوئی شخص مقررہ حد سے باہر نہ نکلتا تھا۔ اور خلیفہ کی اطلاع اور رائے حاصل کئے بغیر کوئی اقدام نہ کرتے تھے۔ اس زبان بندی اور محکم گرفت کی وجہ سے اُن کے عہد حکومت میں مذہبی تصورات میں اختلاف اور دینی احکام میں آزاد خیالی قطعاً دبی رہی۔ ایسا معلوم ہوتا رہا کہ تمام صحابہ اور تمام افسران اور تمام ازواج رسول حضرت عمر والے مذہب پر متفق ہیں اور سب صحابہ و صحابیات اور ازواج رسول، اور تمام افسران و عہدیداران اور تمام مملوکہ و مفتوحہ ممالک کی رعایا مل کر حضرت عمر کی مقرر کردہ دینی راہ پر چلے جا رہے ہیں۔ مگر جیسے ہی یہ مخصوص قسم کی حکومت بالکلیہ کٹ کر گری اور بھر پور علم کی آزادی نے اپنا ظہور کیا تو پھر یہ ہوا کہ سیاست فاروقی کا روکا ہوا علمی دھارا بے پناہ روانی کے ساتھ بہہ نکلا اور جدھر دیکھو ہر بستی ہر قریہ اور ہر شہر میں وہ لوگ پھیل گئے جو عرصہ دراز سے نظر بندی اور قید و بند میں گرفتار تھے۔ اور لوگوں کو اسلامی تعلیمات کے استفادہ کے لئے احکام اور مسائل بیان کرنا شروع کر دیئے۔ عبداللہ بن عباس نے مکہ میں وہ فتاویٰ دینا شروع کئے جو حضرت عمر کے سامنے نہ دے سکتے تھے۔ حضرت عائشہ صدیقہ نے حضرت عمر کے فرزند ارجمند عبداللہ بن عمر

نے مل کر مدینہ کو سنبھالا۔ اور اُن کے مقابلہ میں جناب ابو ہریرہ رضی اللہ عنہ نے اپنا پورا وقت احادیث کا ڈھیر لگا دینے پر وقف کر دیا۔ یہی وہ زمانہ ہے جس میں جملہ اختلافات باہر نکل کر پھیل گئے۔ ولی اللہ صاحب کا ذاتی خیال ہے کہ اختلاف کا سبب یہ ہوا کہ فتویٰ دینے والوں کو یہ معلوم نہ ہوتا تھا کہ فلاں مفتی اس مسئلہ میں کیا فتویٰ دے رہا ہے۔ اور اگر معلوم ہوتا بھی ہوگا تو آپس میں بحث و مباحثہ کر کے ایک متفقہ فتویٰ دینے کا موقع نہ ملتا ہوگا۔ اور اگر بحث و نظر کا موقع ملا ہوگا تو آپس کے شبہات اس حد تک دُور نہ ہو سکے ہوں گے کہ نتیجہ میں متفقہ فیصلہ ہو سکے۔ اور اگر اے قاری تو اُن لوگوں کے حالات اور مسائل کے اختلافات پر باقاعدہ نظر ڈالے تو تو اس نتیجے پر پہنچے گا کہ اُس مخصوص قسم کی خلافت کے کٹ کر گرنے سے پہلے کے جو علما گزرے اُس قسم کے علما تمہیں بعد والوں میں بہت ہی کم ملیں گے (یعنی حضرت عائشہ، حضرت عبداللہ ابن عباس، جناب ابو ہریرہ اور سینکڑوں اُن کے سائز کے صحابہ سب نئی پود تھے۔ کیا حضرت عثمان، طلحہ، زبیر، معاویہ، سعد و قاص وغیرہ یہ سب بعد کی پیداوار تھے؟) اور خلافت فاروقی کے بعد جو صحابہ اور صحابیات باقی رہ گئے تھے۔ اور جنہوں نے بعد میں احادیث بیان کی ہیں اُن کی احادیث میں اور جو حضرت عمر کے زمانہ کے لوگوں نے احادیث بیان کی ہیں اُن میں زمین و آسمان کا فرق ہے۔ حالانکہ (غلطی سے) یہ طے شدہ بات ہے کہ ہر صحابی مجسمہ عدل تھا۔ اُن میں سے کسی کے بیان پر شبہ کرنا خلاف ایمان ہے۔ اُن کی بیان کردہ حدیث کی اطاعت و اتباع لازم ہے۔ مگر مصیبت یہ ہے کہ عمر کے بعد جو حادثات ہوئے اُنہوں نے اُلجھٹا ڈال دیا۔“

یہ ہے وہ روئیداد جو صحابہؓ کے گلے میں سے طوق و زنجیر نکل جانے کے بعد پیش آئی تھی۔ اور وہ سب انتظامات اپنی داخلی خرابیوں سے تباہ ہو گئے تھے جو حضرت عمر نے اسلامی فطرت کے خلاف جبر و استبداد سے قائم کئے تھے۔ ممالک مفتوحہ سے آنے والی دولت، تنخواہ اور وظائف پانے والی ہر وقت تیار فوج (Standing Army) پولیس، سی آئی ڈی، محکمہ جات گلی گلی، گاؤں گاؤں، محلہ محلہ مساجد کا سرکاری اسٹاف، مفتی اور قاضی اور عدالتوں کا عملہ، مجبوروں اور جاسوسوں کا پوری مملکت میں پھیلا یا ہوا جال؛ خود مدینہ میں گلیوں کے چکر لگانا، بلند آوازی اور اشعار تک پر پابندی کا قاہرانہ انتظام ہر فرد کو خوفزدہ کئے ہوئے تھا۔ یہ وجہ تھی کہ بقول شاہ ولی اللہ کسی کو جال دم زدن نہ تھی۔ اس طرح مسلسل بارہ سال گزر گئے تھے۔ اور ابھی اس جاہلانہ انتظام کو مزید تیرہ سال اور چلنا تھا۔ واقعی بقول شاہ صاحب یہی زمانہ تھا جس میں آنحضرت صلی اللہ علیہ وآلہ وسلم کی تمام احادیث و تفاسیر ایک دفعہ مکہ مدینہ اور گردونواح میں پھیل گئیں اور پھر روکنے کے باوجود نہ رک سکیں اور حضرت امیر معاویہ کو حکمیہ ایسی روایات تیار کرانا پڑیں جو صحیح احادیث سے ٹکڑے لے سکیں۔

(7) فاروقی شریعت نافذ کرنے پر علامہ شبلی کے جتنہ جتنہ ریمارکس

اب ہم علامہ شبلی کی طرح خود اُن کے جتنہ جتنہ بیانات کے جتنہ جتنہ فقرے اور ہر جتنہ سدھرے ہوئے جملے قارئین کے سامنے رکھیں گے تاکہ فاروقی کنٹرول اور گرفت کی شان اور رعایا کی بے کسی و بے بسی بڑھ کر سامنے آئیں۔ اور الفاروق سے یہ آخری عنوان مکمل ہو جائے۔ سُٹئے، سوچئے اور آگے بڑھئے۔

(i) علمی صیغہ پر قابو: ”علمی صیغہ پر بھی حضرت عمر نے نہایت توجہ کی اور ہر قسم کے ضروری انتظامات قائم کئے۔ ہر شہر و

قصبہ میں امام و مؤذن مقرر کئے اور بیت المال سے اُن کی تنخواہیں مقرر کیں۔“ (الفاروق حصہ دوم صفحہ 63)

(ii) مساجد اور اسٹاف: ”حضرت عمر کے عہد میں چار ہزار مساجد تعمیر ہوئیں۔“ (ایضاً صفحہ 64) اس میں دیہات و

بیرونجات اور امداد باہمی والی مساجد شامل نہیں۔

(iii) سرکاری خدمات پر عطیات: علامہ شبلی لکھتے ہیں: ”سب سے مشکل اور پُر پیچ روزینہ داروں کا حساب تھا جو اہل

عطا کہلاتے تھے اور جن میں ہر قسم کی فوجیں بھی شامل تھیں۔ اُن کی تعداد لاکھوں سے متجاوز تھی۔ مختلف گروہوں کو مختلف

حیثیتوں سے تنخواہ ملتی تھی۔ مثلاً 1: بہادری کے لحاظ سے۔ 2: شرافت کے لحاظ سے۔ 3: پچھلی کارگزاریوں کے لحاظ

سے۔ 4: قابلیت کے لحاظ سے۔“ (الفاروق حصہ دوم صفحہ 66)

نوٹ فرمائیں کہ رعایا کے افراد کو دولت کی قوت سے معاشی ضروریات کے لئے دست نگر بنا کر، مزید مالی سہولتیں حاصل کرنے کی

دوڑ میں لگا دیا گیا تھا۔ اور یوں ہمہ گیر تعاون اور خدمات حاصل کرنا ممکن ہو گیا تھا۔

(iv) خاص منصوبوں کیلئے مفت راشن: ”بصرہ کے تمام باشندوں کے لئے ہر شخص کیلئے ایک جریب غلہ اور دو درہم

ماہوار مقرر کئے۔“ (ایضاً صفحہ 67)

(v) جوانی کی پوری توجہ اور طاقت حاصل کرنے کے لئے: ”بڑھاپے یا حادثات کی بنا پر بلا تفریق بیت المال سے وظیفہ

مقرر ہو جاتا تھا۔“ (ایضاً صفحہ 72)

(vi) ”مسلمانوں میں درجہ بندی قائم کر کے کم و بیش تنخواہیں مقرر کیں۔“ (ایضاً صفحہ 84)

(vii) ”تمام فوجی خاندانوں کو گھر بیٹھے خوراک ملتی تھی۔ جو لاکھوں کی تعداد سے زیادہ تھے۔“ (ایضاً صفحہ 91)

(viii) ”رعایا کے ہر مسلمان کو 25 سیر گیہوں ماہوار اور سرکہ ملتا تھا۔“ (ایضاً صفحہ 92)

(ix) ”تمام غریب اور غلاموں کی معقول تنخواہیں مقرر تھیں۔“ (صفحہ 92)

(x) ”قدید اور عسفان کے قبائل کو اُن کے روزینے حضرت عمر اپنے ہاتھ سے تقسیم کیا کرتے تھے۔“ (صفحہ 93)

(xi) سرکشی نامکمل بنادی گئی تھی: فرماتے ہیں کہ: ”اُس وقت تمام عرب میں تین شخص تھے جو مشہور مدبر اور صاحب ادا (یعنی عربوں پر حکومت کے دعویدار) تھے۔ 1: امیر معاویہ 2: عمرو بن العاص 3: مغیرہ بن شعبہ۔ چونکہ مہمات ملکی کے انجام دینے کیلئے اُن لوگوں سے بڑھ کر تمام عرب میں کوئی شخص ہاتھ نہیں آ سکتا تھا۔ اسلئے سب کو بڑے بڑے عہدے دیئے۔ لیکن ہمیشہ اس بات کا خیال رکھتے تھے۔ اور اسکی تدبیریں کرتے رہتے تھے کہ وہ (معاویہ، عمرو عاص و مغیرہ) قابو سے باہر نہ ہونے پائیں۔ حضرت عمر کی وفات کے بعد کوئی ایسا شخص نہ رہا جو ان (معاویہ، عمرو عاص و مغیرہ) کو دبا سکتا۔ چنانچہ حضرت عثمان و حضرت علی کے زمانوں میں جو ہنگامے برپا ہوئے وہ سب اُن (معاویہ، عمرو عاص و مغیرہ) ہی لوگوں کی بدولت تھے۔“ (ایضاً صفحہ 86-87)

قارئین یہ تینوں نام نوٹ کر لیں اور یہی وہ لوگ ہیں جو حضرت عمر کے نقش قدم پر ایک زبردست قومی حکومت قائم کریں گے۔ اور اپنے ہم مذہب لوگوں کا نام اہل سنت والجماعت رکھیں گے۔ اور حضرت عمر کی حکومت کے قوانین یعنی فاروقی شریعت کو کتابی شکل دیں گے۔ تاریخ وحدیث سازی کی مہم شروع کریں گے۔ اور اسلام کا قومی اور مملکتی معیار پر ایک نیا ڈھانچہ اور ریکارڈ تیار کریں گے جو رفتہ رفتہ ہم تک اسلام کے نام پر پہنچے گا۔ اب آگے بڑھئے اور حضرت عمر کی پالیسی کی داد دیجئے۔

(xii) دولت سے دعویداران حکومت کا منہ بند کیا عہدوں سے اُن کے ہاتھ باندھے

”حضرت عمر کے زمانہ میں اگرچہ معاشرت نہایت ارزاں اور روپیہ نہایت گراں تھا تاہم تنخواہیں ہر کسی کے مرتبہ کے مطابق عموماً بیش قرار تھیں۔ صوبہ داروں کی تنخواہیں پانچ پانچ ہزار تک ہوتی تھیں اور غنیمت (لوٹ کے مال) کی تقسیم سے جو کچھ ملتا تھا وہ الگ۔ چنانچہ امیر معاویہ کی تنخواہ ایک ہزار دینار ماہوار یعنی پانچ ہزار روپیہ ماہوار تھی۔“ (ایضاً صفحہ 16)

قارئین 1976 عیسوی کی مہنگائی اور اپنے گورنروں کی تنخواہ کو سامنے رکھ کر پھر پلٹ کر حضرت عمر پر اور اُن کے گورنروں پر نظر ڈالیں اور سوچیں کہ اگر کوئی ایسا شخص خلیفہ بن جائے جو کسی کو عوام سے زیادہ تنخواہ نہ دے تو اس کے لئے عرب کی ایسی حکومت پر حکومت کرنا ممکن ہو سکے گا؟ اور اگر جنگ ہو جائے تو ایسی مالدار، مستغنی، لوٹ مار کو حلال سمجھنے والی اور ہمہ قسمی اسلحہ سے تیار فوج سے ایسی فوج کو لڑا سکے گا جو اپنا راشن اور تیر و تلوار گھر سے لے کر آئے اور ایک پیسہ تنخواہ نہ پائے؟

(xiii) مقدس ترین لوگوں کو بھی نظر انداز نہیں کیا: فرماتے ہیں کہ ”تنخواہوں کی مقدار میں بھی اسی (تقدس) کا خیال رکھا سب سے زیادہ تنخواہیں (بلا محنت گروہ میں سے) جن لوگوں کی تھیں وہ اصحاب بدر تھے... رسول اللہ کی ازواج مطہرات کی تنخواہیں بارہ بارہ ہزار مقرر کیں۔ اور ازواج رسول کی تنخواہوں کی مقدار سب سے بڑی تھی۔“ (ایضاً صفحہ 140)

ذرا سوچئے کہ ازواج رسول کو ذرا سے مطالبہ پر اللہ نے طلاق دے کر الگ کر دینے کی دھمکی دی تھی اور اُن پر دنیا طلبی کا جرم عائد کر

دیا تھا (احزاب 29-33)۔ مگر آخر حضرت عمرؓ نے ازواج رسولؐ کی تمنا ہی پوری نہیں کی بلکہ انہیں دنیا کی سب سے خوشحال و فارغ البال و صاحب مال و دولت بنا دیا۔ یہی وجہ ہے کہ یہ تمام زندگی حضرت عمرؓ کی تائید و حمایت میں مصروف رہیں۔ هَلْ جَزَاءُ الْإِحْسَانِ إِلَّا الْإِحْسَانُ۔ (رحمن 55/60)

(xiv) غیر مسلم حکومتوں کی نقل و اتباع: ”حضرت عمرؓ کی سیاست کا ایک بڑا اصول یہ تھا کہ وہ (قرآن و حدیث کو کافی نہ سمجھ کر) قدیم سلطنتوں اور حکمرانوں کے قواعد اور انتظامات سے واقفیت پیدا کرتے تھے۔ اور ان میں سے جو چیزیں پسند کے قابل ہوتی تھیں ان کو اختیار کر لیتے تھے۔ خراج، عشور، دفا تر، رسد، کاغذات، حساب ان تمام انتظامات میں حضرت عمرؓ نے ایران و شام کے قدیم قواعد پر عمل کیا۔“ (الفاروق حصہ دوم صفحہ 88)

ہم پہلے دکھا چکے ہیں کہ حضرت عمرؓ یہود و نصاریٰ اور قدیم اقوام کے قوانین و اجتہاد پر مکمل واقفیت رکھتے تھے اور اپنی اسی بصیرت کی بنا پر رسول اللہ کے احکام و قواعد میں تنگ دامن محسوس کرتے اور اصلاح دیتے تھے۔ اور حضرت عمرؓ نے یہ علم و بصیرت رسول اللہ کا کاروبار رسالت شروع ہونے سے پہلے ہی حاصل کر لی تھی۔ چنانچہ شبلی صاحب نے مروج الذهب کے حوالہ سے لکھا ہے:

”عمر بن خطاب نے جاہلیت کے زمانہ میں عراق اور شام کے جو سفر کئے اور ان سفروں میں جس طرح وہ عرب و عجم کے بادشاہوں سے ملے اس کے متعلق بہت سے واقعات ہیں جن کو میں نے اپنی کتاب اخبار الزمان اور کتاب الاوسط میں لکھا ہے۔“ (الفاروق حصہ اول صفحہ 15)

(xv) بڑے بڑے قدیم و جدید صحابہ کی تنخواہیں: تمام نظر بند اور آزاد صحابہ میں مساوات ختم کر کے طبقاتی احساس کو فروغ دیا اور سرمایہ داری کی از سر نو سرپرستی فرمائی، سُنئے:-

”حضرت عمرؓ کی ہدایت کے مطابق رجسٹر تیار ہوا اور حسب ذیل تنخواہیں مقرر ہوئیں۔

(الف) جو لوگ جنگ بدر میں شریک ہوئے 5 ہزار درہم فی کس۔

(ب) مہاجرین حبشہ اور جنگ احد میں شریک ہونے والے 4 ہزار درہم فی کس۔

(ج) فتح مکہ سے پہلے پہلے ہجرت کرنے والے 3 ہزار درہم فی کس۔

(د) جو لوگ فتح مکہ میں ایمان لائے 2 ہزار درہم فی کس۔

(ه) جو لوگ جنگ قادسیہ اور جنگ یرموک میں شریک ہوئے 2 ہزار درہم فی کس۔

(و) اہل یمن 400 درہم فی کس۔

(ز) قادسیہ اور یرموک کے بعد والے مجاہدین تین سو (300) درہم فی کس۔

(ح) (عوام) بلا امتیاز مراتب 200 درہم فی کس۔

(ط) تمام رجسٹرڈ لوگوں کی تنخواہوں کے ساتھ ساتھ انکی بیویوں اور بچوں کو بھی تنخواہ دی جاتی تھی چنانچہ مہاجرین و انصار کی بیویوں کی تنخواہ 200 سے 400 درہم تک تھی اور اہل بدر کے لڑکوں کی 2000 درہم فی بچہ مقرر ہوئی۔

(ی) اس موقع پر یہ بات یاد رکھنے کی ہے کہ جن لوگوں کی تنخواہ مقرر ہوئی اُن کے غلاموں کی بھی وہی تنخواہ مقرر

ہوئی۔“ (الفاروق حصہ دوم صفحہ 43)

قارئین یہ تو دیکھ ہی رہے ہیں کہ حضرت عمرؓ نے اپنی رعایا کے عوام سے لے کر خواص تک کو حُشی کہ صحابہ اور ازواجِ رسولؐ کو بھی اپنی داد و دہش سے مرہونِ منت بنالیا تھا۔ مگر یہ بھی دیکھئے کہ یہ تمام تنخواہ دار لوگ اپنی تنخواہیں حاصل کرتے رہنے کی بنا پر حکومت کی آمدنی پر اعتراض نہ کر سکتے تھے۔ بلکہ دولت جمع کرنے کا جو طریقہ بھی حکومت نافذ کرے یہ سب لوگ آمنا و صدقاً کہہ کر تائید ہی تائید کریں گے۔ ورنہ تنخواہوں کی ادائیگی متاثر ہو جائے گی اور یہ کوئی نہیں چاہتا کہ کسی بھی وجہ سے اس کی آمدنی یا روزی بند ہو جائے۔ یہ تھی وہ دولت کی مار جس نے حضرت عمرؓ کی شریعت سازی اور حکومت کے استحکام میں مدد کی۔ اور ان بے تحاشا اخراجات کو پورا کرنے کے لئے بیرونی ممالک سے جنگ و جدل لازم ہو گیا تاکہ لوٹ کا مال یعنی مالِ غنیمت وغیرہ ملتا رہے۔ اور رعایا کے سامنے ہر وہ شخص مجرم و تخریب کار قرار پا جائے جو کسی بھی حیثیت سے نظامِ فاروقی کی مخالفت کرے۔ یعنی حضرت عمرؓ کے مذکورہ بالا انتظام نے اُن کو یہ مقام عطا کر دیا تھا کہ اب حضرت عمرؓ کے مقابلہ میں اُن کی رعایا قرآن کی آیات اور رسولؐ کی احادیث بھی سننے اور ماننے کو تیار نہ ہو سکتی تھی۔ یعنی اس کا امکان ہی قلوب و اذہان سے ختم کر دیا گیا تھا کہ حضرت عمرؓ قرآن و حدیث کے خلاف کچھ کر سکتے ہیں؟ یہ صورت حال تھی جس میں اللہ و رسولؐ کا قائم کردہ اسلام بدل گیا۔

9۔ اللہ و رسولؐ کا قائم کردہ اسلام اور قرآنی احکام سر تا پا بدل گیا، قومی مسلک اسلام بن گیا

اب ہم از سر نو دکھائیں گے کہ حضرت عمرؓ کی بصیرت نے اسلام کو جس انداز میں پیش کیا، اُسے کامیاب بنانے کیلئے ضروری تھا کہ تصویرِ اسلامی کو بدل کر حقیقی اسلام میں ترمیم و ترمیم کی جائے۔ آیات و احادیث کا مفہوم تبدیل کیا جائے اور رعایا کو غیر مسلم حکومتوں کی سطح پر لایا جائے۔ پھر موڈرن تصورات و ضروریات پیدا کر کے پبلک کو باور کرایا جائے کہ دیکھو تمہاری ضروریات تمہارے سامنے ہیں۔ اور دیکھو ان تمام ضروریات کا دو دیگر عمرانی حالات سے مقابلہ کا حل نہ تو قرآن میں ہے نہ رسولؐ اللہ نے بتایا ہے۔ اسلئے ضروری ہے کہ میں اپنے اجتہاد و بصیرت اور تجربہ سے قرآن کریم کی لفظی چار دیواری سے باہر نکلوں اور تقاضائے زمانہ و ضروریات انسانی کو ملحوظ رکھ کر قرآن کی معنوی وسعتوں سے کام لوں اور رجعت پسند و لکیر کے فقیر مقدس لوگوں کی

ملا مت ومخالفت کی پرواہ کئے بغیر وہ نتائج برآمد کر دکھاؤں جو باوجود لفظی محدودیت کے رسول اللہ کو بھی پسند آتے تھے۔ اور فرضی خطرات کے امکانات بادی النظر میں فساد فی الارض اور نسلوں کی ہلاکت اور فضلوں کی تباہی دکھائی دیتے تھے (سورہ بقرہ 204-205)۔ لہذا تم اپنی آنکھوں سے دیکھ لو کہ اللہ نے میرے ہاتھوں تمہاری کاپیلاٹ دی ہے۔ تمہیں اقوام عالم کی اگلی صف میں کھڑا کر دیا ہے۔ مہذب و متمدن ترین اقوام نے تمہارا لوہا مان لیا ہے، سر تسلیم خم کر دیا ہے۔ اب تمہارا فرض یہ ہے کہ قرآن و تعلیمات اسلام کو اُنکی مفید ترین شکل میں اختیار کرو۔ قرآن و احادیث کے الفاظ و تشابہات میں الجھ کر رہ جانے کے بجائے میری تعبیرات و تعلیمات و احکامات کی تقلید و تعمیل کرتے اور فیوض خداوندی سے مالا مال ہوتے چلے جاؤ۔ دیکھو میں مکہ اور مدینہ کے تمام صحابہ و صحابیات کی بھی پوری بصیرت کو استعمال کر رہا ہوں۔ وہ تمام لوگ میرے ساتھ ہیں جنکے علم و بصیرت، تقویٰ و طہارت اور قانونی مہارت پر آنحضرتؐ نے مہر تصدیق ثبت کی تھی۔ قرآن ہمارے پاس ہے، رسولؐ کے اعمال و اقوال و سنت ہمیں معلوم ہیں، رسولؐ کی تعلیم صحابہ کی صورت میں بولتی چلتی موجود ہے۔ بتائیے اور کس چیز کی کمی ہے؟ اب رسول اللہ واپس نہیں آسکتے۔ اب اس کے سوا کوئی چارہ نہیں ہے کہ ہم خلوص قلب، صفائے باطن اور ہمدردی نوع انسان کو ملحوظ رکھ کر اپنی اجتماعی بصیرت کو استعمال کریں۔ غلطی اور غلطیوں کے امکان کو ہرگز نہ جھٹلائیں اور مل جُل کر اُن سے بچنے کی کوشش کریں۔ اسکے بعد بھی غلطی ہو جائے تو اللہ سے معافی مانگتے رہیں۔ غلطی کا علم ہو جانے کے بعد اس پر ندامت اور اُسکے تدارک میں تکلف نہ کریں۔ یہ ہے نظام اجتہاد جو ختم نبوت کے بعد قیامت تک اسلامی راہنمائی کا ذمہ دار ہے۔ سنو اور کبھی نہ بھولو کہ اس نظام کا شیرازہ بکھیرنے کے لئے لوگوں سے نئی نبوت کے دعوے کرائے گئے۔ نماز و زکاة میں تفریق کے لئے سروں پر کفن باندھ کر لوگ مسلح تصادم کے لئے میدان کارزار میں کود پڑے۔ اسلامی نظام کو خاندانی جاگیر بنانے کی کوششیں ہو چکیں۔ لیکن خدا نے اپنے دین اور رسولؐ کی امت کو ہر محاذ پر غالب کیا۔ لیکن اب تمہیں خواب غفلت نہ گھیر لے تم ہر لمحہ خطرات کو سامنے سمجھو۔ تمہاری موجودہ حالت ساری دنیا کے لئے باعثِ رشک و حسد ہے۔ وہ اقوام جنہیں تم نے سردھڑکی بازی لگا کر سرنگوں کیا ہے اُن کی عقل و تدبیر سے کبھی لاپرواہ اور غافل نہ ہو جانا۔ سنو آنحضرت صلی اللہ علیہ وآلہ وسلم قرآن کی شہادت کے مطابق ہمارے تمہارے ہی ایسے بشر تھے۔ مگر وحی کی بنا پر اخلاقی حمیدہ اور نمونہ عمل تھے، اُن ہی کا نمونہ ہم نے اختیار کیا ہے۔ وہ ہمیشہ وحی کے سامنے سر جھکا دیتے تھے، کبھی اپنی اجتہادی غلطی پر مُصر نہ ہوتے تھے۔ فوراً اعلان و اصلاح کے لئے تیار رہتے تھے۔ دیکھو اگر کسی طرف سے ایسے تصورات پیش کئے جائیں کہ آنحضرتؐ فرشتہ تھے یا فرشتوں کی طرح اُن سے بھول چوک اور خطانا ممکن تھی یا یہ کہ وہ مافوق الفطرت انسان تھے تو ایسے تصورات پھیلانے والوں پر نظر رکھنا۔ اور پتہ لگ جانے کے بعد ایسے لوگوں کو دشمن خدا و رسولؐ اور دشمن اسلام سمجھنا اور اُنکی اصلاح اور اُنکے تمام شبہات سے اہل علم کو مطلع رکھنا۔ اس قسم کی تحریک کو یہود و نصاریٰ اور عجمیوں کی تحریک سمجھ کر کچل ڈالنا تم سب

کا اسلامی و انسانی فریضہ ہے۔ ایسے لوگوں کے احباب و متعلقین کا بھی اعتبار نہ کرنا۔ اور سنو جو دستور اسلامی اس وقت پیش کیا جا رہا ہے۔ اس میں بھی ایسی تحریک کا خیال رکھا گیا ہے اور وہ مواقع فراہم کئے جا رہے ہیں کہ جن لوگوں کے قلب و ذہن میں مخالفت کی کوئی چنگاری دبی رہ گئی ہو تو وہ اُن مواقع کو سامنے دیکھ کر دھواں دینے لگے۔ مرکزی مسائل بیان کر نیوالے علما لوگوں کے چہروں اور لب و دہن پر نظر رکھیں اور دیکھیں کہ ہمارے احکامات سننے والوں میں سے کسی کے ناک کان اور منہ سے وہ دھواں تو نہیں نکلتا، کوئی ہونٹ تو نہیں پھڑکتا، کوئی چہرہ تو نہیں بدلتا، کوئی ابرو تو نہیں تنٹا؟ سنو قرآن و ہی قرآن ہے، رسولؐ وہی رسولؐ ہے۔ میرے احکام سے نہ قرآن کی خلاف ورزی ہوگی نہ رسولؐ کا حقیقی دین بدلے گا۔ اسکے باوجود دشمن اسلام ذہنیت کی شناخت یہ ہوگی کہ وہ ہمارے احکام شریعت میں زمین و آسمان کا فرق محسوس کریں گے۔ اور یوں ہم اُنہیں تمہارے سامنے لاکھڑا کریں گے۔ تم اُنکے اختلاف اور اُن کے پیش کردہ دلائل کو مسکرا کر نظر انداز کر دینا مگر اُنکے اعمال و اقدامات پر ضرور نظر رکھنا۔ ایسے لوگوں کا قتل واجب ہے۔ مگر اس قسم کے لوگوں میں کچھ سیدھے سادے بھولے مومنین بھی ممکن ہیں جو دشمن کے تقدس یا علمی دبدبہ کی بنا پر مغالطے میں مبتلا ہو سکتے ہیں اسلئے تلوار کو روک کر رکھنا۔ سمجھانا، اصلاح کرنا، قومی اپیل کرنا، جب یقین ہو جائے کہ اب صرف خالص دشمن جماعت سامنے ہے تو اُنکے ساتھ وہی سلوک کرنا جو حضرت ابوبکرؓ کے زمانہ میں ہم نے دشمنان اسلام کے ساتھ کیا تھا۔ قتل و غارت، لوٹ مار، بھوک پیاس اور آگ میں جلاؤ انساں سب جائز ہوگا۔ اُن پر رحم کرنا اللہ و رسولؐ پر ظلم کرنا ہوگا۔ اُن سے ہمدردی اور اُن کی طرفداری بھی برابر کا جرم ہوگی۔ اُن سب کا ستیاناس کر ڈالنا۔ سنو آج بھی اور مستقبل میں بھی اسلام سے ہمدردی اس بات پر منحصر ہے کہ تم مرکزی شریعت کے خلاف کبھی کسی کی بات تسلیم نہ کرو۔ خواہ مخالف کوئی حدیث پڑھے یا آیت تلاوت کر کے سنائے۔ ایسے اشخاص سے کہہ دو کہ قرآن کو سب سے زیادہ اور سب سے بہتر سمجھنے کی آخر سندا سے ملی تھی جس نے پوری اُمت کو گمراہی سے بچالینے کے لئے قرآن کے کافی ہونے کا اعلان کیا تھا۔ اور رسول اللہ صلی اللہ علیہ وآلہ وسلم کو یقین دلایا تھا کہ حضورؐ آپ کب تک تحریریں لکھ لکھ کر دیتے رہ سکتے ہیں؟ آخر ہمیں آپ نے ہدایت کرنے میں کوئی کمی کی ہے؟ آپ جو لکھنا چاہتے ہیں وہ بھی بار بار اور طرح طرح سے بتا چکے ہیں۔ میں اپنی بصیرت سے آپ کی اس آخری تمنا کو پورا کروں گا۔

قارئین کرام یہ تھی وہ تعلیم اور ہدایت جس پر آج تک عمل ہے۔ اور قرآن و ہی قرآن ہے اور رسولؐ بھی وہی رسولؐ ہے لیکن دونوں کی آواز دب کر رہ گئی ہے۔ اور حضرت عمرؓ کے سامنے کوئی ان دونوں کی بات سننے کو تیار نہیں ہوتا۔ نظام فاروقی کا کمال یہ ہے کہ خود ہمارے مذہب میں نظام اجتہاد ایک ہزار سال سے ڈیرہ جمائے بیٹھا ہے۔ اور شیعہ مجتہدین میں سوائے چند بزرگوں کے کثرتِ من و عن فاروقی نظام کے اصول فقہ یعنی شریعت سازی کے فاروقی اصول اختیار کئے ہوئے شریعت سازی کرتے چلے آ رہے ہیں۔ اور کمال بالائے کمال یہ ہے کہ مسلک فاروقی کی چاروں شاخوں نے تو مزید اجتہاد کا دروازہ بند کئے ہوئے

ایک ہزار سال گزاردیئے۔ مگر ہمارے یہاں یہ دروازہ اس طرح چوٹ اور مقدس بنا کر کھولا ہے کہ قیامت تک باب مدینۃ العلم بن کر محمد و آل محمدؐ کی راہ روک کر بیٹھ گئے ہیں۔ تمام قدیم ریکارڈز کو رفتہ رفتہ تباہ کر کے رکھ دیا ہے۔ قرآن و حدیث کو بالائے طاق رکھ دیا ہے۔ اُنکے بیان کردہ مسائل میں آیت یا حدیث کا کہیں تذکرہ نہ ملیگا۔ معصوم پیشگوئی کے مطابق یَجُوزُ وَلَا یَجُوزُ (یہ جائز ہے وہ ناجائز ہے) کے بعد اگر کچھ اور ملتا ہے تو وہ ”احوط یہ ہے“، ”اس میں اشکال ہے“، ”یہ محل نظر ہے“ اور ”یہ متفق علیہ ہے“ اور آخر میں ”واللہ اعلم بالصواب“ (صحیح بات اللہ ہی جانتا ہے)۔ یہی حضرات ہیں جنہوں نے اپنے اجتہاد سے تمام شرعی مسائل کو بدل بدل کر ایک الگ مجتہدانہ شریعت تیار کی ہے۔ انہوں نے جو کچھ کیا ہے وہ کتاب الخلاف اور المختلف میں دیکھا جا سکتا ہے۔ یہی لوگ ہیں جنہوں نے قرآن کو پاژند بنا دیا ہے۔ مخالف محاذ کے تمام اعتراضات کو اپنی کتابوں میں جگہ دیکر مذہب شیعہ کو دشمنوں کا نشانہ بنائے رکھا ہے۔ اور حقیقتاً ہم یہ کتاب اُن ہی کی آنکھیں کھولنے کیلئے لکھ رہے ہیں تاکہ اُنکو اور شیعہ و سنی عوام کو حقیقتِ حال پر اطلاع ہو اور شاید وہ امام شافعیؒ کی طرح قرآن اور رسولؐ کی طرف پلٹ سکیں۔ علامہ شبلی سے پھر سنئے:

”حضرت عمرؓ نے زمانہ اور حالاتِ موجودہ کے لحاظ سے نئے نئے (شرعی) قوانین وضع کئے جو آج حنفی فقہ (شریعت) میں بکثرت موجود ہیں۔ برخلاف اسکے امام شافعیؒ کو یہاں تک کد ہے کہ ترتیب فوج، تعین شعار اور تشخیص محاصل وغیرہ کے متعلق بھی وہ آنحضرتؐ کے اقوال (یعنی احادیث) کو تشریحی (اور غیر متبدل) قرار دیتے ہیں۔ اور حضرت عمرؓ کے افعال کی نسبت کہتے ہیں کہ ”رسول اللہؐ کے سامنے کسی کے قول و فعل کی کچھ اصل (وحقیقت) نہیں ہے۔“ (الفاروق حصہ دوم صفحہ 113)

یعنی امام شافعیؒ علیہ الرحمہ اہلسنت کے یا فاروقی مسلک کے چار مسلمہ اماموں میں سے ایک زبردست امام ہوتے ہوئے بھی حضرت عمرؓ کی ذاتی بصیرت اور اجتہاد کو ذرہ برابر کوئی مقام نہیں دیتے۔ اور قرآن کریم اور حدیث رسولؐ کے خلاف حضرت عمرؓ کی کسی اور حضرت کی تمام باتوں کو رد کرتے ہیں۔ میرا بھی اور میرے تجربہ میں تمام شیعہ سنی عوام کا بھی یہی مسلک ہے کہ ہم بھی قرآن اور حضورؐ کی حدیث کے مقابلہ میں کسی کی کوئی بات تسلیم نہیں کرتے۔ فرق یہ ہے کہ میں احادیث قبول کرنے میں پہلا نمبر آئمہ اہلبیت علیہم السلام کو دیتا ہوں۔ اور اُن کی تائید کرنے والی ہر اُس روایت کو بھی قبول کرتا ہوں جو اہلسنت ریکارڈز سے ملے۔ اور یہ کہ میں اسلام میں نظام اجتہاد کو حرام سمجھتا ہوں۔ اور اُس کے نقصانات و مضرات بیان کرتے رہنا میرا منصب و ذمہ داری ہے۔ اور بالکل یہی کام جناب امام شافعیؒ نے زندگی بھر کیا تھا۔ علامہ شبلی کے الفاروق سے سنئے:

”خراج کی تشخیص، جزیہ کی تعین، ام ولد کی خرید و فروخت وغیرہ کے مسائل کے متعلق امام شافعیؒ نے اپنی کتابوں میں نہایت ادعا کے ساتھ احادیث سے استدلال کیا ہے۔ اور ان مسائل میں جہاں حضرت عمرؓ کا طریق عمل مختلف

ہے۔ بڑی دلیری سے اُن پر قدح (توہین آمیز تر دید) کی ہے۔“ (الفاروق حصہ دوم صفحہ 98)

اور یہی کچھ ہم نے اس کتاب میں کیا ہے۔ اور اب اگلے عنوان میں ذرا کھل کر وضاحت اور تقابل ملاحظہ کیا جاسکتا ہے۔ ہمیں یہ دیکھنا ہے کہ کون کون لوگ قرآن اور رسول اللہ کے ساتھ کھڑے ہوتے ہیں؟ اور کون کون حضرت عمر کو اپنا راہنما بنا کر قرآن و رسول کو ترک کرتے ہیں؟

(1) علامہ شبلی نے حضرت عمر کو مستقلاً قرآن اور رسول کا مخالف ثابت کر دیا ہے

آپ پڑھ چکے ہیں کہ علامہ شبلی نے بتایا تھا کہ:

”کتب سیر اور احادیث میں تم نے اکثر پڑھا ہوگا کہ بہت سے ایسے مواقع پیش آئے کہ جناب رسول اللہ صلعم نے کوئی

کام کرنا چاہا یا کوئی بات ارشاد فرمائی تو حضرت عمر نے اُسکے خلاف رائے ظاہر کی۔“ (ایضاً حصہ دوم صفحہ 112)

قارئین یہ نوٹ کر لیں کہ اگر واقعی شبلی نے سچ کہا ہے؟ تو قرآن کریم کی رُو سے حضرت عمر نے قولاً وفعلاً اور عداً قرآن کریم کی مکمل تعلیم کی تکذیب کی ہے اور سینکڑوں واضح آیات کو منسوخ یا اُنکے مطالب کو تبدیل کیا ہے۔ اگر ہم اُن تمام آیات کو یہاں لکھیں تو ایک مستقل کتاب ہی درکار نہ ہوگی بلکہ بحث علم الکلام میں تبدیل ہو جائیگی۔ لہذا ہم صرف اتنا دکھا کر آگے بڑھ جائینگے کہ:-

1: کسی مسلمان کو اللہ نے کسی حالت میں یہ حق نہیں دیا ہے کہ وہ آنحضرتؐ سے ذرہ برابر اختلاف کرے۔ 2: یا

نافرمانی کرے۔ 3: یا اُنکی کسی بات کو وحی خداوندی کے خلاف سمجھے۔ 4: یا اُنکے روبرو کسی حیثیت سے آواز بلند

کرے، یعنی نہ اطاعت کی صورت میں ناگوار گزرنے والی آواز نکالے نہ سرکشی دکھانے کیلئے بلند آوازی

کرے۔ 5: جتنی کہ کسی بات پر اپنے قلب و ذہن میں بھی ناگواری محسوس نہ کرے۔ 6: یا رسول کی کسی بات کو کسی

حالت میں رسول کی ذاتی خواہش یا بشری جذبات یا عارضی مصلحت کے ماتحت سمجھے۔ 7: یا رسول اللہ کے کسی فیصلے یا

حکم کو قابلِ ترمیم و تنسیخ سمجھ کر اس میں اپنی رائے یا کثرت کی رائے سے دخل اندازی کرے۔

ان ساتوں حالتوں میں سے کسی ایک حالت کے جواب پر قرآن میں ایک آیت بھی موجود نہیں ہے۔ اس کے برعکس ان ساتوں

حالتوں کی خلاف ورزی پر قرآن کریم نے انسان کو ایمان و اسلام سے خارج کیا ہے۔ ایسے لوگوں پر جہنم واجب کیا ہے۔ ایسے

لوگوں سے دوستی، سادہ تعلق اور تعاون کرنے والوں کو بھی زمرہ اسلام سے خارج کیا ہے۔ اور تمام جہلا و علما جانتے اور مانتے ہیں

کہ جو کچھ ہم نے لکھا ہے اُس پر سینکڑوں آیات بلفظ قرآن میں موجود ہیں اور معنوی حیثیت سے پورا قرآن اسی حقیقت کو ثابت

کرتا ہے۔ اس لئے ہم اُن سینکڑوں آیات کی فہرست کو بنظر اختصار عدالت انصاف کے لئے محفوظ رکھتے ہیں جن کی تکذیب و

تنسیخ کی گئی ہے۔ اور حضرت عمر کی آزاد روی نے مسلمانوں کے ایک گروہ کو اللہ و رسول یا قرآن و حدیث کے خلاف منہ کھولنے کا

سبق دیا ہے۔ لہذا اس خود ساختہ تصور کے خلاف چند قرآنی اصول پیش کر کے فیصلہ قارئین کے سپرد کرتے ہیں۔

(الف) حضور کی کوئی بات ذاتی تصور کی ترجمان نہ ہوتی تھی بلکہ ترجمان وحی تھی

قارئین یہ دیکھیں کہ اللہ نے کیا فرمایا؟ اور بزرگان اہل سنت کیا سمجھے؟ ارشاد خداوندی ہے کہ:

وَمَا يَنْطِقُ عَنِ الْهَوَىٰ ۚ إِنْ هُوَ إِلَّا وَحْيٌ يُوحَىٰ ۝ (سورہ نجم 4-53)

”اور وہ کوئی بات اپنی خواہش سے نہیں کرتے وہ تو نہیں مگر وحی جو انہیں کی جاتی ہے۔“

اس ترجمہ کے بعد حضرت شاہ محمد احمد رضا خاں صاحب رحمۃ اللہ علیہ نے اپنی اور دیگر مفسروں کی تشریح یوں پیش کی ہے:-

”4 (53/4) جملہ اولیٰ کی دلیل ہے کہ حضور کا بہکنا اور بے راہ چلنا ممکن و متصور ہی نہیں۔ کیونکہ آپ اپنی خواہش سے کوئی بات فرماتے ہی نہیں جو فرماتے ہیں وحی الہی ہوتی ہے۔ اور اس میں حضور کے خلق عظیم اور آپ کی اعلیٰ منزلت کا بیان ہے۔ نفس کا سب سے اعلیٰ مرتبہ یہ ہے کہ وہ اپنی خواہش ترک کر دے (تفسیر کبیر)۔ اور اس میں یہ بھی ارشاد ہے کہ نبی علیہ الصلوٰۃ والسلام اللہ تعالیٰ کی ذات و صفات و افعال میں فنا کے اُس اعلیٰ مقام پر پہنچے کہ اپنا کچھ باقی نہ رہا۔ تجلی ربانی کا یہ استیلائے تام ہوا کہ جو کچھ فرماتے ہیں وہ وحی الہی ہوتی ہے۔“ (شاہ صاحب کا مترجم قرآن)

قرآن کے اس فرمان کو تبدیل کر کے حضرت عمر نے مسلمانوں میں یہ عقیدہ قائم کیا کہ آنحضرت کی بعض باتیں اور فرمان و فیصلے ذاتی اجتہاد سے ہوتے تھے اور اکثر غلط ہوتے تھے۔ (الفاروق شبلی) اِنَّا لِلّٰہِ وَاِنَّا اِلَیْہِ رَاجِعُونَ۔

(ب) آنحضرت اپنی ذاتی رائے یا قیاس سے کوئی بات یا کام نہ کر سکتے تھے

حضرت عمر نے اپنا مسلک و مذہب کہاں سے اختیار کیا تھا؟ یہ آپ سوچتے رہیں۔ بہر حال قرآن کریم سے اس مسلک کی نفی ہو چکی ہے۔ اب اہل سنت ریکارڈ میں جو کتاب قرآن کے بعد دوسرا درجہ رکھتی ہے اور دوسری صدی سے مسلمانوں کے درمیان موجود ہے۔ وہ بھی یہی کہتی چلی آرہی ہے کہ:

قال ابو عبد اللہ اِتَّهِمُوا رِائِسَکُمْ؛ یَقُولُ مَا لَمْ یُکُنْ فِیْہِ کِتَابٌ وَلَا سُنَّةٌ۔ وَلَا یَنْبَغِیْ لَہٗ اَنْ یُّفْتٰی۔ مَا کَانَ النَّبِیُّ صلی اللہ علیہ وسلم یُسْأَلُ مِمَّا لَمْ یُنْزَلْ عَلَیْہِ الْوَحْیُ فِیْقُولُ لَا اَدْرِیْ وَلَمْ یُجِبْ حَتّٰی یُنْزَلَ عَلَیْہِ الْوَحْیُ وَلَمْ یَقُلْ بِرَایٍ وَلَا بِقِیَاسٍ لِّقَوْلِہٖ بِمَا اَرَاکَ اللّٰہُ وَقَالَ ابْنُ مَسْعُوْدٍ سَمِعْتُ النَّبِیَّ عَنْ الرُّوحِ فَسَكَتَ حَتّٰی نَزَلَتْ۔ (کتاب الاعتصام پارہ نمبر 29 صفحہ 1087 جلد دوم چھاپ کراچی۔ نور محمد)

”ابو عبد اللہ نے کہا کہ اپنی رائے کو قابلِ تہمت یعنی ناقابلِ اعتبار سمجھو اور وہ کہتے تھے کہ رائے سے کوئی فیصلہ کرنے پر نہ قرآن

میں اجازت ہے نہ حدیث اور رسولؐ کے عمل میں اس کو جائز رکھا گیا ہے۔ اور یہ کہ انہیں رائے سے فتویٰ نہیں دینا چاہئے۔ کبھی ایسا نہیں ہوا کہ جس معاملہ میں رسول اللہؐ پر پہلے سے وحی نہ آچکی ہو اور ان سے اُس معاملہ میں سوال کیا گیا ہو۔ اور انہوں نے یہ نہ کہا ہو کہ میں نہیں جانتا یا خاموش نہ ہو گئے ہوں۔ یہاں تک کہ ان پر وحی اُترتی۔ چنانچہ کبھی آنحضرتؐ نے اپنی ذاتی رائے یا اپنے قیاس سے ہرگز بات نہیں کی۔ اس لئے کہ اللہ کے قول (إِنَّا أَنْزَلْنَاهَا إِلَيْكَ الْكِتَابَ بِالْحَقِّ لِتَحْكُمَ بَيْنَ النَّاسِ بِمَا أَرَاكَ اللَّهُ الخ نساء 4/105) ”کہ یقیناً ہم نے تمہاری طرف حقائق والی کتاب نازل کی ہے تاکہ تم لوگوں کے درمیان اللہ کی حقیقت نمائی سے فیصلہ کیا کرو۔“ کا لحاظ واجب تھا۔“

قارئین یہاں یہ بات مکمل اور ختم ہو جانا چاہئے کہ آنحضرتؐ کی کسی بات کو بھی ان کی ذاتی یا غلط بات قرار دینا قرآن کریم اور بخاری شریف کے خلاف ہے۔ اور؛

(ج) حضرت عمر تصدیق کرتے ہیں کہ رسولؐ کی ہر بات و فیصلہ اللہ کی طرف سے اور حضرت عمر کا فیصلہ ذاتی رائے سے

سابقہ عنوانات میں بھی حضرت عمرؓ بلا تکلف اپنے فیصلوں کو اپنی ذاتی رائے قرار دیتے ہوئے دکھائے جا چکے ہیں۔ یہاں بھی مندرجہ بالا آیت (نساء 4/105) کی ذیل میں جناب مفتی مولانا محمد احمد رضا خان صاحب کا نوٹ ملاحظہ ہو۔

”289۔ علم یقینی کو قوتِ ظہور کی وجہ سے رویت (مشاہدہ) سے تعبیر فرمایا ہے۔ حضرت عمر رضی اللہ عنہ سے مروی ہے کہ ہرگز کوئی نہ کہے کہ ”جو اللہ نے مجھے دکھایا“ (نساء 4/105) اُس پر میں نے فیصلہ کیا۔ کیونکہ اللہ تعالیٰ نے یہ منصب خاص اپنے نبی صلی اللہ علیہ وسلم کو عطا فرمایا۔ آپ کی رائے ہمیشہ صواب ہوتی ہے۔ کیونکہ اللہ تعالیٰ نے حقائق و حوادث آپ کے پیش نظر کر دیئے ہیں۔ اور دوسرے لوگوں کی رائے ظن کا مرتبہ رکھتی ہے۔“ (مترجم قرآن صفحہ 140 حاشیہ 289)

(د) باطل عقائد کی کمر توڑ دی گئی رسولؐ معصوم اور تمام کائناتی علوم کا عالم تھا

شاہ صاحب نے اسی صفحہ پر رسول اللہؐ کو معصوم اور اللہ کے تمام رازوں پر مطلع لکھا ہے (صفحہ 140 حاشیہ 297)۔ اور اگلے صفحہ پر یہ عنوان مکمل کر دیا۔ دیکھیں: وَأَنْزَلَ اللَّهُ عَلَيْكَ الْكِتَابَ وَالْحِكْمَةَ وَعَلَّمَكَ مَا لَمْ تَكُنْ تَعْلَمُ وَكَانَ فَضْلُ اللَّهِ عَلَيْكَ عَظِيمًا ۝ (نساء 4/113) ”اور اللہ نے تم پر کتاب اور حکمت اتاری اور تمہیں سکھا دیا جو کچھ تم نہ جانتے تھے 301 اور اللہ کا تم پر بڑا فضل ہے۔“

(حاشیوں میں لکھا کہ) 1-300 یعنی قرآن کریم“ 2-301 امور دین و احکام شرع و علوم غیب“ 3- مسئلہ۔ اس آیت سے ثابت ہوا کہ اللہ تعالیٰ نے اپنے حبیب صلی اللہ علیہ وسلم کو تمام کائنات کے علوم عطا فرمائے اور کتاب و حکمت کے اسرار و حقائق پر

مطلع کیا۔ یہ مسئلہ قرآن کریم کی بہت آیات اور احادیث کثیرہ سے ثابت ہے۔ (مترجم قرآن صفحہ 141)

تمام شیعہ اور اہلسنت قارئین دیکھیں کہ ہم ایسے علمائے اہلسنت کو امت کے علما میں شمار کرتے ہیں اور اُن کے لئے دعائے خیر لازم سمجھتے ہیں۔ ذرا اُن لوگوں پر نظر ڈالیں جو شیعہ علما کہلاتے ہیں اور آنحضرتؐ اور آئمہ معصومین علیہم السلام کو علم غیب کا عالم ماننے والوں کو مشرک کہتے ہیں۔ پھر یہ دیکھیں کہ حضرت عمرؓ یہ مانتے ہیں کہ آنحضرت صلی اللہ علیہ وآلہ وسلم کے سامنے پوری کائنات میں پھیلے ہوئے حقائق اور تمام پیش آنے والے یا گزر چکنے والے حادثات عیاں تھے۔ اور اس وسیع مشاہدہ حق کی بنا پر اُن کی رائے میں غلطی کا امکان نہ تھا۔ اور اُن کے علاوہ باقی تمام لوگوں کی رائے ظن و گمان سے زیادہ وقعت نہ رکھتی تھی۔ اس اقرار و اقبال کے باوجود بھی حضرت عمرؓ نے پوری شریعت محمدیؐ کو کیوں تبدیل کیا؟ اور کیوں پبلک میں یہ مشہور کیا کہ رسول اللہ کے بعض احکام اور بعض باتیں محض عام بشری جذبات و حالات کے ماتحت ہوا کرتی تھیں؟ ان دونوں سوالوں کا جواب اُسی قوم کا دباؤ ہے جس کی آپ راہنمائی کرتے چلے آ رہے تھے۔ اور جس کے حالات پر ہم نے قرآن کی چند آیات پیش کر دی ہیں۔

(2) اسلام اور اسلامی شریعت کی ترمیم و تنسیخ کی داستان بہت طویل ہے

کتاب کے ابتدائی اوراق میں ہم نے آنحضرتؐ اور حضرت علیؓ علیہ السلام کے بیانات سے دکھایا تھا کہ قرآن کے صرف الفاظ باقی رہ جائیں گے اور اسلام کا محض نام ہی نام رہ جائے گا۔ قرآن نے بتایا ہے کہ رسول اللہ نے اپنی پوری قوم پر یہ جرم عائد کیا ہے کہ اُس نے کسی اور ضابطہ حیات کو اپنا مستقر بنا کر قرآن کو مجبور چھوڑ کر ادھر ہجرت کر لی ہے۔ یعنی اب قرآن کو برائے نام استعمال کیا جائے گا۔ اور حقیقی احکام و شریعت اُسی مستقر اور مرکز سے ملا کریں گے۔ بالکل یہی بات جناب علامہ شبلی کے بیان میں تلاش کیجئے، ارشاد ہے کہ:

دوسری طوالت: ”فقہ (یعنی شریعت) کے جس قدر مسائل حضرت عمرؓ سے بروایت صحیحہ منقول ہیں اُن کی تعداد کئی ہزار تک پہنچتی ہے۔ اُن میں سے تقریباً ایک ہزار مسئلے ایسے ہیں جو فقہ (شریعت) کے مقدم اور اہم مسائل ہیں۔ اور اُن تمام مسائل میں آئمہ اربعہ (ابو حنیفہ، امام مالک، امام شافعی اور امام احمد بن حنبل) نے حضرت عمرؓ کی تقلید کی ہے۔ شاہ ولی اللہ صاحب لکھتے ہیں کہ: ”پچیس مجتہدین در درس مسائل شریعت تابع مذہب فاروق اعظم اند۔ و این قریب یک ہزار مسئلہ باشند۔“ (یعنی اسی طرح شریعت کے مسائل کی تعلیم میں مجتہدین فاروقی مذہب کی پیروی کرتے ہیں۔ اور یہ تقریباً ایک ہزار مسئلے ہیں)۔“ (الفاروق حصہ دوم صفحہ 111-112)

یہ بات واضح ہوگئی کہ خفیوں، مالکیوں، شافعیوں اور حنبلیوں کے پاس جو مذاہب ہیں اُن میں حضرت عمرؓ کی شریعت کے ایک ہزار مسئلے تو ایسے ہیں جن پر چاروں اماموں کو اتفاق ہے۔ اور باقی جو ہزاروں مسائل حضرت عمرؓ نے جاری کئے تھے۔ اُن پر چاروں

امام متفق نہیں ہوئے۔ لہذا جو مسائل جس کو بہتر معلوم ہوئے اُس نے اختیار کر کے اپنے نام اور سند سے جاری کر دیئے۔ مختصر آئیہ کہ بقول جناب شبلی اور شاہ ولی اللہ اہلسنت کے ان چاروں مسلمہ فرقوں کے پاس حضرت محمد مصطفیٰ صلی اللہ علیہ وآلہ وسلم کا مذہب نہیں ہے۔ بلکہ جناب فاروق اعظم حضرت عمر رضی اللہ عنہ کا تیار کردہ مذہب ہے۔ مطلب یہ کہ پورا کا پورا مذہب اسلام فاروقی مذہب میں تبدیل ہو گیا ہے۔ پھر جناب امام مالک علیہ الرحمۃ کی کتاب سے ایک اور بات سن لیں کہ تصدیق مزید ہو جائے۔ ارشاد ہے کہ:

عَنْ مَالِكِ بْنِ عَمْرِو بْنِ الْأَصْبَحِيِّ أَنَّهُ قَالَ مَا أَعْرِفُ شَيْئًا مِمَّا أَدْرَكْتُ عَلَيْهِ النَّاسَ إِلَّا الْبِدْءَ بِالصَّلَاةِ - ”مالک بن عامر اصحی جو داتا ہیں امام مالک کے کہتے ہیں کہ میں نے مسلمانوں کے جو طریقے اور اعمال دیکھے تھے۔ اُن میں سے اب میں لوگوں کے پاس سوائے نماز میں بلانے کی ندا کے اور کسی چیز کو نہیں پہچانتا ہوں۔“ (موطا امام مالک مترجمہ صفحہ 76)

اب ذرا علامہ وحید الزمان مرحوم کے ریمارکس (Remarks) بھی سن لیں تاکہ قارئین کرام کا ایمان اور عزم تازہ ہو جائے۔ اور یہ ریمارکس پڑھتے وقت یہ یاد رکھیں کہ مندرجہ بالا روایت کا راوی جناب امام مالک کے دادا رسول اللہ کے صحابی ابو عامر کے بیٹے تھے۔ یعنی اُنہوں نے مدینہ کے صحابہ اور عوام کا جو عمل درآمد دیکھا تھا۔ وہ اُن کی زندگی ہی میں اس قدر بدل گیا تھا کہ چھپلی چیزیں ڈھونڈنے نہ ملتی تھیں۔ وحید الزمان صاحب حدیث کی تشریح مکہ شریف میں بیٹھ کر کرتے ہیں کہ:

تیسری طوالت: ”ف:- یعنی سوائے اذان کے (اذان کو ندا نہیں کہا جاتا بلکہ الصلوٰۃ جامعۃ کو ندا کہا جاتا ہے) اور تمام عبادات میں لوگوں نے (عوام کوئی تبدیلی نہیں کیا کرتے) تغیر و تبدل کر لیا ہے اور وہ طریقہ چھوڑ دیا ہے جس پر نبی صلی اللہ علیہ وسلم اور صحابہ کرام تھے (چھڑانے والا زبردست حاکم، مقدس اور مدبر ہونا چاہئے)۔ سبحان اللہ جب تابعین کے زمانہ (پہلی صدی) میں اس قدر دین میں انقلاب ہوا تھا کہ سوائے اذان کے سب عبادتیں لوگوں نے بدل ڈالی تھیں تو اس زمانہ پر آشوب (1295ھ) میں اور فتنوں کا کیا کہنا؟ اب بھی جو شخص طالب حق ہے۔ اور خدا و رسول خدا کی اطاعت کا شائق ہے اور شریعت کا عاشق ہے اُسکو کچھ مشکل نہیں۔ زمانے کے فسادات اور علما کے اختلافات سے قطع نظر کر کے (یعنی اس بگاڑی ہوئی شریعت کو یک سرچھوڑ کے) کتاب اللہ اور صحیح الکتاب بعد کتاب اللہ صحیح بخاری کو اپنا دستور العمل بنادے۔ تب اچھے طور سے ایمان اور یقین کی حلاوت پائے۔ ذلک فضل اللہ یؤتیہ من یشاء واللہ ذو الفضل العظیم۔ افسوس ہے کہ اس زمانہ آخر میں اذان بھی رسول اللہ صلی اللہ علیہ وآلہ وسلم کے طریقہ پر نہ رہی۔ بعض لوگوں نے اذان کے کلمات میں بھی کمی بیشی کی۔ کسی نے اول و آخر میں اذان کی نئی نئی دعائیں تراش لیں۔ کسی نے ترحیم کسی نے تذکیر نکالی۔ کسی نے انگلیوں کا چومنا، انگوٹھے آنکھوں سے لگانا ضروری جان کر اذان کے جواب کو جو سنت تھا۔ چھوڑ دیا۔ کسی نے راگ کی طرح

اذان میں گانا شروع کیا۔ مترجم کہتا ہے کہ بہت سے اکابر علما نے تصریح کر دی اس بات کی کہ مدینہ منورہ یا مکہ معظمہ کے لوگوں کا قول و فعل کچھ سند نہیں ہے، کیونکہ دونوں مقاموں میں بدعات کا رواج بہت ہو گیا ہے۔ بلکہ سند کتاب اللہ یا سنت رسول اللہ ہے۔ اللہ جل شانہ اپنے فضل و کرم سے کتاب اللہ اور حدیث نبوی پر عمل کرنے کی توفیق دے اور گمراہی سے بچائے۔“ (مترجمہ موطا کتاب الصلوٰۃ باب الاذان صفحہ 76-77 چھاپ نور محمد کراچی)

تکلف برطرف: قارئین اس طول طویل بیان میں یہ تو مان لیا گیا ہے کہ اللہ و رسول کا پورا مذہب اور طریقہ بدل دیا گیا تھا۔ اور یہ تبدیلی پہلی ہی صدی کے اواخر تک مکمل ہو چکی تھی۔ جس کے بعد چھوٹی موٹی تبدیلیاں برابر ہوتی ہوئی وحید الزمان صاحب کے زمانہ (1295ھ) تک چلی آئی ہیں۔ مگر یہ دین کو بدلنے والے لوگ کون تھے؟ تبدیلی کب شروع ہوئی اور کس نے کی؟ ان دونوں سوالات کا صحیح جواب اہلسنت مذہب کے مدعی علما سے طلب کرنا بے انصافی ہے۔ بتائیے وہ اپنے قلم سے اپنا جرم اگر لکھتے تو اُدھر رہتے ہی کیوں؟ یہ جواب بہر حال اس بیان میں موجود ہے اور کھل کر تمام قدیم علما اور کتابوں نے یہ ثابت کر دیا ہے کہ اللہ و رسول کے اسلام کو مکہ اور مدینہ میں تبدیل کیا گیا تھا۔ یعنی اسلامی دستور کو تباہ کرنے والے وہ صحابہ کرام رضی اللہ عنہم تھے جو مکہ معظمہ اور مدینہ منورہ میں گزرے ہیں۔ (اَنَا لِلَّهِ وَ اَنَا اِلَيْهِ رَاجِعُونَ)

بتائیے اس سے بڑا ثبوت اور اس سے واضح جواب تو بس یہی ہو سکتا ہے کہ آپ کو اللہ و رسول کے اسلام کو قومی و ملکی اسلام بنانے والوں کے نام بتادیئے جائیں؟ اور آپ نے اس کتاب میں اُن لوگوں کے نام بھی اور اُن کا اقرار و اقبال بھی پڑھ لیا ہے اور ہم بہت شکر گزار ہیں جناب شمس العلماء علامہ محمد شبلی نعمانی علی اللہ مقامہ کے کہ جنہوں نے تخریب دین کو اجتہاد و توسیع دین کے نام سے ہم تک پہنچا دیا۔ آپ نے علامہ کے بیانات میں جن علما کو حضرت عمر کا پسندیدہ مبلغ دیکھا تھا اُن میں سے ایک بزرگ ترین عالم کا نام ابوالدرداء ہے۔ جو مصر و عراق و شام و عرب میں حضرت عمر کی طرف سے علم الحدیث و تفسیر و علم الفقہ یعنی شریعت کے پھیلا نے پر مامور رہے۔ اور پوری زندگی مرکزی حکومت کی خدمات میں مصروف رہے۔ اُن کا بیان سن لیں:

حَدَّثَنَا عُمَرُ بْنُ حَفْصٍ قَالَ حَدَّثَنَا أَبِي قَالَ حَدَّثَنَا الْإِسْمَاعِيلُ قَالَ سَمِعْتُ سَالِمًا قَالَ سَمِعْتُ أُمَّ الدَّرْدَاءِ تَقُولُ
دَخَلَ عَلَيَّ أَبُو الدَّرْدَاءِ وَهُوَ مُغَضَّبٌ فَقُلْتُ مَا أَغَضَبَكَ قَالَ وَاللَّهِ مَا أَغْرَفْتُ مِنْ أَمْرِ مُحَمَّدٍ صَلَّى اللَّهُ عَلَيْهِ
وَسَلَّمَ شَيْئًا إِلَّا أَنَّهُمْ يُصَلُّونَ جَمِيعًا۔ (بخاری کتاب الاذان پ نمبر 3 باب فضل صلوٰۃ النجری جماعیہ)

”حضرت ابوالدرداء کی والدہ نے فرمایا کہ ایک روز ابوالدرداء میرے پاس نہایت غصہ کی حالت میں آئے تو میں نے دریافت کیا کہ کیا بات ہو گئی جس سے تم اس قدر غضبناک نظر آ رہے ہو؟ انہوں نے جواب دیا کہ خدا کی قسم محمد مصطفیٰ صلی اللہ علیہ وآلہ وسلم کے دین کی کوئی چیز بھی تو معروف نہیں رہی ہے۔ سوائے اس کے کہ یہ لوگ سب نمازیں پڑھتے ہیں۔“

بتائیے جناب اب آپ کو کس چیز کی ضرورت باقی ہے؟ جو کچھ باقی ہے وہ خود حضرت عمر کے بیانات ہیں۔ جن میں سے کئی ایک گزر چکے اور چند نمونے ابھی ابھی آنے والے ہیں۔ پہلے یہ بات پکی کر دیں کہ جناب ابوالدرداء کے مقابلہ میں اگر کوئی شخص کسی اور عالم کو اُن سے زیادہ مقرب بارگاہ خلافت قرار دے تو اُسے یہ جملہ سنا کر رخصت کر دیں۔

”لیث بن سعد کا بیان ہے کہ ابودرداء جب مسجد میں آتے تھے تو اُنکے ساتھ لوگوں کا اس قدر ہجوم ہوتا تھا۔ جیسے بادشاہ

کے ساتھ ہوتا ہے اور یہ سب لوگ اُن سے مسائل دریافت کرتے تھے۔“ (الفاروق حصہ دوم صفحہ 63-62)

یعنی جناب ابودرداء کو حضرت عمر نے اپنے مذہب کی تعلیم دے کر گویا ایک فیکٹری بنا دیا تھا جہاں سے فاروقی شریعت اور اجتہاد پوری مملکت میں سپلائی ہوتا تھا۔

عاجز انہ نصیحت: یہاں اپنی کمزوری کا اعلان یہ کہہ کر کرتا ہوں کہ جب دین اسلام اور قرآن کی ہر چیز بدل گئی تھی تو میرے لئے بہت مشکل ہے کہ میں دو تین سو صفحات کی مختصر کتاب میں حضرت عمر کی ترمیم و تنسیخ کی پوری داستان لکھ سکوں۔ جس طرح ابودرداء اور مالک بن ابی عامر نے اذان اور نماز کا برائے نام موجود ہونا مان کر باقی پورے دین کے بدل جانے کا اعلان کافی سمجھ لیا تھا۔ میں بھی ترمیم و تنسیخ کی اس داستان میں سے اب اذان اور نماز میں تبدیلیاں بیان کرنے پر اکتفا کی کوشش کرنا چاہتا ہوں (الامام شفاء اللہ والامام علیہ السلام) اور اپنے بزرگ جناب وحید الزمان اعلی اللہ مقامہ کی طرح امت مسلمہ کو وہی نصیحت کرتا ہوں جو علامہ نے چند صفحات قبل کی تھی، یعنی:

ہمارے شیعہ اور اہلسنت بھائیوں کو پہلے نمبر پر تمام تعصبات اور تخریب کاروں کی پیدا کردہ نفرت کو شیطان کے حوالے کر دینا چاہئے۔ دونوں فریق کو دنیا و دین کے کاموں میں یعنی نیکیوں میں ایک دوسرے سے تعاون کرنا چاہئے۔ جو ان دونوں کاموں سے روکیں یا ناک بھوں چڑھائیں، اُن کو اپنا اور اسلام کا دوست نہیں سمجھنا چاہئے۔ پھر ہر اُس بات کو ایک دوسرے کے یہاں سے اختیار کر لینا چاہئے جو آپ کے اتحاد اور ترقی میں مدد کرتی ہو۔ ہر اُس تصور یا عمل کو خیر باد کہہ دینا چاہئے جو تمہاری دینی و دنیاوی راہ میں رکاوٹ بنتا ہو۔ ہر اُس تعلیم اور معلم سے دستکش ہو جانا چاہئے جو سرمایہ داری اور طبقہ واریت اور مذہبی جنون کا حامی ہو۔ اس کے بعد مذہب کی ہر اُس تعلیم کو قبول کیجئے جس سے قرآن و رسول کی ہمہ گیری ثابت ہو۔ ہر اُس تعلیم اور معلم کو ٹھکرا دیجئے جو قرآن اور رسول میں کسی قسم کا نقص یا خامی ظاہر کرتے ہوں۔ علما اُن لوگوں کو سمجھئے جو حق حلال کی روزی خود کماتے ہوں اور دوسروں کو عملی خوشحالی کی تعلیم دیتے ہوں۔ اور جو تمہیں لوٹنے، غریب تر کرنے کا کاروبار کرتے ہوں اُن کو سلام کر کے رخصت کر دیں۔ قرآن اور حدیث کو اپنا راہنما بنائیں۔ اس راہنمائی میں ہم نہ ”صحیح بخاری“ کی پابندی لگائیں گے۔ نہ کتاب ”کافی“ کو لازم قرار دیں گے۔ اس لئے کہ صحاح ستہ ہوں یا کتب اربعہ ہوں، صحیح بات جہاں بھی ہو وہ آپ کے رسول کا فرمان ہے اور

تمہاری راہنمائی کے لئے ہے۔ اور آپ کا اپنا سرمایہ اور دولت ہے۔ اور غلط بات خواہ اہل سنت کے ریکارڈ میں ہو یا شیعوں کی کتابوں میں ہو۔ اُس سے آپ کا اور آپ کے نبی کا دامن پاک ہے۔ البتہ اتنا ضرور عرض کریں گے کہ آنحضرت صلی اللہ علیہ وآلہ وسلم صرف انسانوں ہی کی ہدایت کیلئے نہیں ہیں۔ اور نہ وہ حضرت جناب عیسیٰ علیہ السلام کے بعد ہی سے ہادی و رسول ہیں بلکہ وہ تو حضرت آدم علیہ السلام کے وجود سے بھی کہیں پہلے سے نبی ہیں (كُنْتُ نَبِيًّا وَآدَمَ بَيْنَ الْمَاءِ وَالطِّينِ - میں تو اُس وقت سے نبی ہوں کہ آدم ابھی مٹی اور پانی کے درمیان تھے) پھر وہ ساری کائنات کیلئے اُسی وقت سے رحمت اور نذیر ہیں جب سے کائنات وجود میں آئی (فرقان 21/107, 25/1)۔ اور آنحضرت دونوں جہانوں کی ہر مخلوق اور چرند و پرند و جنات و ارواح اور ملائکہ کی ہر قسم کی اُمت کے ہادی و نذیر ہیں۔ (انعام 6/38)

چنانچہ ہر وہ کتاب اور ہر وہ حدیث جو قرآن کریم کی اور رسول کریم کی ہمہ گیری کو ثابت کرے اور آپ کے سامنے تسخیر کائنات اور ہمہ گیر ترقی کی راہیں کھولے آپ اُسے بلا تکلف اپنا راہنما سمجھ لیں۔ ایسی کتاب یا حدیث جو راز و رموز کائنات پر مطلع کرے اُسے قبول کرنے سے تو غیر مسلم بھی انکار نہ کریں گے۔ البتہ جو کتاب یا جو روایت قرآن کریم اور رسول کریم کو (معاذ اللہ) ناقص کتاب اور کائنات سے لاعلم و خطا کا رسول بتائے وہ یقیناً ناقابل قبول اور تعلیمات قرآن کے خلاف ہیں۔ اس لئے کہ (معاذ اللہ) اگر اللہ و رسول بھی خطا اور غلط کاری میں مبتلا ہو سکتے ہیں تو ایسے مذہب کو اختیار کرنے سے نقصان اور تنزل کے سوا اور کچھ نہیں مل سکتا۔ چنانچہ وہ تمام تعلیمات اور تصورات ہرگز اللہ و رسول کے نہیں ہو سکتے جو انسانوں میں نفرت و عداوت کا بیج بوتے ہوں، جو انسانی آزادی اور حقوق زندگی چھینتے ہوں، جو دوسروں کے تصورات و عقائد کو طاقت و جبر سے فنا کر دینا چاہتے ہوں، جو جیو اور جینے دو کے اصول کے خلاف ہوں، جو اپنے تصورات و عقائد کو جبراً نافذ کرنا جائز سمجھتے ہوں۔ لہذا آپ سب کا بھلا چاہیں، ضرور تمندوں کی مدد کریں، نیکیوں میں تمام انسانوں سے تعاون کریں اور عملاً کر کے دکھائیں کہ تمہارے مذہب کے طریقہ پر عمل کرنے والوں کے راستے سے ہر رکاوٹ ہٹتی چلی جاتی ہے۔ تمہارے اعمال براہ راست کائنات کو متاثر کرتے ہیں۔ اگر تم حق پر ہو تو تمہارا فرض ہے کہ لوگوں کو عملاً اپنے حق پر ہونے کے فائدے دکھاؤ۔ پیار سے موعظ حسنہ سے اُن کے شبہات اور سوالات کا جواب سمجھاؤ۔ اور سنو:

اگر آپ نے ہماری اس نصیحت کو دل سے قبول کر لیا تو آپ کو تجربہ ہوگا کہ ایسا ارادہ کرتے ہی آپ کے راستے سے رکاوٹیں کھسکنا اور ہٹنا شروع ہو جائیں گی۔ اور بہت جلد ترقی کی راہ پر چلنے اور اسلامی احکام پر عمل کرنے کی توفیق مل جائے گی۔ اور یہ دورِ نئی زندگی تبدیل ہو جائے گی جس میں تمہارا نام مسلمان تھا، عقائد اسلامی کہلاتے تھے لیکن تمہارے اعمال، زندگی کے ہر شعبے میں غیر مسلم اقوام کی پالیسی اور قوانین پر منحصر رہتے رہے۔ اور جس طرز فکر اور نام نہاد اسلامی زندگی نے تمہیں اقوام عالم میں

پسماندہ قوم بنادیا ہے۔ یہ کانسہ گدائی اُن تخریب کار و نام نہاد مذہبی راہنماؤں کے ہاتھ میں چلا جائے گا۔ جنہوں نے قرآن ایسی کتاب اور اسلام ایسا مذہب رکھنے کا دعویٰ کیا اور آپ کو یہود و نصاریٰ اور غیر مسلموں سے بھیک مانگنے پر مجبور کر دیا ہے۔
(ذَلِكَ فَضْلُ اللَّهِ يُؤْتِيهِ مَنْ يَشَاءُ)

(3) شریعت ساز بزرگ امیر المومنین کے دربار میں چند نظارے

قارئین مقام ادب ہے۔ وہ دیکھو دربار عام آراستہ ہے، اس دنیا کے مقدس ترین حضرات؛ اراکین دولت و مقربان بارگاہ خلافت قرینے سے مؤدب تشریف فرما ہیں۔ وہ منبر پر جناب فاروق اعظم سربراہ اسلام و جانشین خدا و رسول رونق افروز ہیں۔ منبر کے برابر میں کھجور کی مضبوط شاخوں کا ڈھیر لگا ہوا ہے۔ مجمع اور خود امیر المومنین ایک ایسے شخص کے حاضر کئے جانے کا انتظار کر رہے ہیں۔ جس کے متعلق یہ رپورٹ ملی ہے کہ وہ قرآن کے متشابہات کے متعلق کچھ سوالات کا جواب چاہتا ہے۔ (فَجَعَلَ يَسْأَلُ عَنْ مُتَشَابِهِ الْقُرْآنِ) لہذا اُس کے لئے پہلے ہی سے کھجور کی شاخوں کا گٹھڑ منگا کر رکھا ہوا ہے۔ ادھر دیکھئے وہ شخص لایا جا رہا ہے۔ وہ پیش ہوا تو حضرت عمرؓ نے پوچھا تو کون ہے؟ اُس نے عرض کیا کہ اے امیر المومنین میں اللہ کا بندہ صُنِیْغ ہوں۔ حضرت عمرؓ نے کھجور کی شاخوں میں سے ایک شاخ اٹھائی اور اُس کے سر پر مارنا شروع کی۔ یکے بعد دیگرے شاخیں ٹوٹی اور بدلتی رہیں۔ ایک کے بعد دوسرے ضرب پڑتی رہی۔ صُنِیْغ نہایت بے کسی کے عالم میں پٹتا رہا۔ خون چہرے پر سے گزر کر کاندھوں اور سینے پر سے بہتا رہا۔ اور حضرت عمر رضی اللہ عنہ صُنِیْغ کو یوں قرآن کریم کی فاروقی تعلیم دیتے رہے۔ آخر صُنِیْغ کے ہاتھ سے صبر کا دامن چھوٹ گیا۔ بے چین ہو کر لرزتی ہوئی آواز میں عرض کیا کہ حضور جو کچھ میرے سر میں تھا وہ سب نکل گیا ہے۔ چنانچہ اُس کو مارنا بند کر کے نظر بند کر دیا تاکہ اس کے زخم ٹھیک ہو جائیں۔ جب وہ ٹھیک ہو گیا تو پھر بلایا گیا اور اُسی طرح قرآن کی تفسیر سکھائی گئی پھر نظر بند کر دیا گیا۔ اور زخم بھر جانے کے بعد پھر بلایا گیا تاکہ پھر قرآن پڑھائیں۔ وہ حاضر ہوا تو عرض کیا کہ اگر آپ نے میرے قتل کا ارادہ کیا ہے تو مجھے نہایت خوبصورت پسندیدہ انداز سے قتل کر دیجئے۔ اور اگر تم نے میرا معالجہ کرنا چاہا تھا تو میں مزید معالجہ سے بری ہو چکا ہوں۔ اس کے بعد اُسے اپنی سرزمین پر چلے جانے کے لئے رہا کر دیا۔ اور ابو موسیٰ اشعری علاقہ کے گورنر کو فرمان بھیجا کہ کوئی شخص اُس سے ملنے نہ پائے۔ نہ معلوم اس کے بعد کیا حالات گزرے۔ اتنا بتایا گیا ہے کہ جب گورنر مذکور نے اُس کی سفارش کی تب اُس کا بایکٹ ختم ہوا۔“

یہ واقعہ تاریخ کا سفر کرتا ہو جب حضرت شاہ ولی اللہ رحمۃ اللہ علیہ تک پہنچا تو انہوں نے اپنی کتاب ازالۃ الخفاء (مترجم جلد 3 صفحہ 295-296) کے وسیلہ سے ہماری دماغی خرابیاں نکالنے کے لئے ہم تک پہنچایا اور اس پر یہ اضافہ فرمایا کہ:

”یہ نمونہ ہے۔ فاروق اعظم رضی اللہ عنہ کی سیاست کا۔ اور قلیل نمونہ ہوتا ہے کثیر کا۔ اور ایک چٹو بھر پانی حال بتا دیتا ہے بحر کبیر کا۔“

اہل انصاف و عدالت سے اپیل: ہمارے قارئین سر کو جھکا لیں اور اپنے پورے وجدان و تصورات کو جمع فرما کر خود کو صُبیح کی پوزیشن میں رکھ دیں اور حضرت عمر کی چوبکاری کی ضربیں اپنے سر پر محسوس کریں۔ اور اپنے سر کے خون سے اپنا لباس و جسم لہو لہان دیکھیں اور سوچیں کہ قرآن کریم کے متعلق وہ کون سا ایسا سوال ہو سکتا تھا؟ جس پر آپ کے ساتھ یہ فاروقی عمل درآمد جائز اور معقول قرار پا سکے؟ پھر سوچیں کہ کیا کبھی کسی بُری سے بُری بات اور بدترین گستاخانہ سوالات پر کبھی رسول اللہ نے ایسی روش اختیار کی تھی؟ خود حضرت عمر، بقول شبلی اور صحاح ستہ، آنحضرتؐ پر متشددانہ، گستاخانہ سوالات و رد و ابطال کرنے کے عادی رہے ہیں۔ کیا ان کے ساتھ ایسا رویہ اختیار کیا گیا تھا؟ پھر سوچیں کہ کیا قرآن کریم میں کسی کو گالیاں دینے والے کافر کے ساتھ بھی یہ عمل جائز رکھا گیا ہے؟

وَمَا أَرْسَلْنَا قَبْلَكَ إِلَّا رِجَالًا نُّوحِي إِلَيْهِمْ فَاسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ (انبیاء 21/7 اور نحل 16/43)

وہاں تو یہ اجازت دی گئی ہے کہ تم اہل قرآن یا اہل رسولؐ سے قرآن اور وحی کے متعلق ہر وہ سوال دریافت کر لیا کرو جو تم نہیں جانتے۔ یہ اجازت دوہرا کر دی گئی ہے۔ سربراہ اسلام کا فرض تھا کہ وہ دنیا کے ہر قسم کے سوال کا جواب دیتا۔ پھر صحابہؓ رسولؐ کے لئے تو یہ بتایا گیا تھا کہ وہ مسلمانوں کے ساتھ بڑے رحم و کرم سے پیش آتے ہیں (فتح 48/29)۔ پھر یہ سوچیں کہ کیا اس رویہ کے بعد کسی کو یہ حق حاصل ہے کہ وہ یہ کہہ سکے کہ عہد فاروقی میں کسی بھی مذہب کے لوگوں کو آزادی خیال و آزادی تقریر حاصل تھی؟ یا ایسا ممکن تھا؟ پھر سوچئے کہ حضرت عمر کے اس سلوک میں وہ کون سی کمی ہے۔ جس کی بنا پر ہم اُس سلوک کو ڈکٹیٹرانہ اور سفاکانہ نہ کہیں؟ پھر یہ سمجھ لیجئے کہ مولانا حضرات کا بات بات پر چیں بجیں ہو جانا، لوگوں پر کفر و نفاق و شرک کے فتاویٰ جڑتے رہنا، اُسی مسلک کی شناخت ہے۔

ولی اللہ زندہ باد: مذہبی جنوں کی انتہا یہ ہوا کرتی ہے کہ نہایت احقانہ اور شرانگیز قسم کے اعمال بھی اخلاق حسنہ و پسندیدہ معلوم ہونے لگا کرتے ہیں۔ حضرت ولی اللہ نے یہ کہہ کر کمال کر دیا ہے کہ حضرت عمر کا مندرجہ بالا طرز عمل اتنا قلیل سامنہ ہے جیسا کہ سمندر میں سے ایک چٹو پانی۔ قارئین پھر ایک دفعہ سوچیں کہ اگر شاہ صاحب نے صحیح کہا ہے تو گویا حضرت عمر جبر و تشدد و ظلم و ستم و قہر مانیت کا ایک بہت بڑا اٹھاٹھیں مارتا ہوا سمندر تھے۔ جس میں سے صُبیح پر چند بوندیں ٹپک گئی تھیں۔

۔ نظر لگے نہ کہیں اُن کے دست و بازو کو

یہ لوگ کیوں مرے زخم جگر کو دیکھتے ہیں؟

10۔ اللہ و رسولؐ کے احکام ہوں یا ابوبکرؓ کی تصدیق ہو، فاروق اعظمؓ کا فیصلہ ہی صحیح اسلام ہے

قارئین یہاں سے آپ حضرت عمرؓ کے وہ فیصلے اور شریعت ملاحظہ فرمائیں گے۔ جنہیں دکھانے کیلئے یہ مختصر ترین کتابچہ لکھنا طے کیا گیا تھا۔ چنانچہ آپ صرف حضرت عمرؓ کے فیصلوں ہی میں الجھ کر نہ رہ جائیں۔ بلکہ صُبیح کو بھی یاد رکھیں اور یہ بھی ہرگز نہ بھلا دیں کہ حضرت عمرؓ نے اپنی پوری قوت سے تمام صحابہؓ رسولؐ کو صُبیح بنا کر چھوڑ دیا تھا۔ جناب علامہ حافظ ابن قیمؒ کا یہ جملہ ہر وقت سامنے رکھیں کہ:

”حضرت عمرؓ کا دبدبہ اور جلال ایسا تھا کہ اُن کے سامنے کسی کی مجال دم زدن نہ تھی..... جو بات اُن کے دل میں

آ جاتی تھی۔ اُس پر عمل بھی کر گزرتے تھے۔“ (مترجمہ زاد المعاد جلد 4 صفحہ 325 حاشیہ)

بس اب دیکھتے جائیے کہ اُن کے دل میں کیا کیا آیا اور کس طرح اُنہوں نے جو دل چاہا کیا اور اُن کی افواج اور قاہرہ نظام حکومت کے سامنے کسی نے چُون و چر اور مخالفت نہ کی اور پورا اسلام فاروقی مذہب بن گیا؟

مسئلہ نمبر 1۔ پہلا فیصلہ۔ حضرت فاطمہؓ کی جائیداد سے عربی مخالفت بزرگ شمشیر دبانا

آنحضرت صلی اللہ علیہ وآلہ وسلم نے اللہ کے حکم کے مطابق کچھ وسائل خداوندی کو مرکزی اخراجات کے لئے مخصوص کر لیا تھا۔ مثلاً ہر وہ چیز خالص اللہ و رسولؐ کی تحویل میں رہے گی جس کو مسلمانوں نے اپنی محنت سے حاصل نہ کیا ہو۔ مثلاً دینے، زمین سے نکلنے والا سامان کا نہیں وغیرہ وغیرہ، یا وہ زمینیں جو بلا جنگ حاصل ہوں۔ چنانچہ یہودیوں سے ایک بہت بڑا زرخیز علاقہ آنحضرتؐ کو ملا تھا جس کا نام فدک تھا۔ حضورؐ نے فدک حضرت فاطمہؓ کو دے دیا تھا۔ اور انتقالِ رسولؐ تک فدک کا انتظام خانوادہ نبوت کے ہاتھ میں تھا۔ چونکہ حضرت ابوبکرؓ اپنی کوشش سے جانشینِ رسولؐ اور خلیفۃ المسلمین بن گئے تھے تو اُنہوں نے تمام مرکزی اثاثوں کے ساتھ ساتھ فدک اور ترکہ رسولؐ کو بھی اپنی تحویل میں لے لیا تھا۔ حضرت فاطمہؓ علیہا السلام نے جب قرآن کی آیات کے ساتھ دعویٰ میراث کیا تو بڑی کدّ و کاوش کے بعد اُنہوں نے فدک کا علاقہ واپس کرنے کی تحریر لکھ دی۔ یہاں سے حضرت عمرؓ کی عنایات کی ابتدا ہوتی ہے۔ اور قرآن کے خلاف پہلا حکم سرکاری حیثیت سے نافذ کر کے حضرت فاطمہؓ کو آنحضرتؐ کی میراث سے محروم کیا جاتا ہے۔ علامہ حلبی نے سبط ابن الجوزی کے حوالے سے لکھا ہے کہ:

وفی کلام سبط ابن الجوزی رحمہ اللہ آنہ رضی اللہ عنہ کَتَبَ لَهَا بِفَدَكٍ وَ دَخَلَ عَلَيْهِ عُمَرُ فَقَالَ مَا هَذَا

فَقَالَ كَتَبْتُ لِفَاطِمَةَ بِمِيرَاثِهَا مِنْ أَبِيهَا۔ فَقَالَ مِمَّاذَا تَنفَقُ عَلَى الْمُسْلِمِينَ وَقَدْ حَارَبَتْكَ الْعَرَبُ كَمَا

تَرَى۔ ثُمَّ أَخَذَ عُمَرُ الْكِتَابَ فَشَقَّهُ۔ (سیرۃ حلبیہ طبع مصر جلد 3 صفحہ 363)

”حضرت ابوبکرؓ نے حضرت فاطمہؓ کے لئے فدک کا وثیقہ لکھ دیا تھا۔ لیکن عین اسی وقت عمرؓ آ پہنچے اور پوچھا کہ یہ کیا ہے؟ حضرت

ابوبکر نے کہا کہ یہ وہ دستاویز ہے جو میں نے فاطمہؓ کیلئے لکھی ہے تاکہ انہیں اُن کے والد کی میراث دے دی جائے۔ حضرت عمر نے کہا کہ فاطمہؓ کو میراث واپس دے کر تم مسلمانوں کے اخراجات کہاں سے پورا کرو گے؟ اور تم دیکھ رہے ہو کہ عرب تمہارے خلاف برسرِ پیکار ہے۔ اس کے بعد حضرت عمر نے اُس تحریر کو لے کر پھاڑ دیا۔“

اور یوں قرآن کریم کے احکام وراثت کو حضرت فاطمہؓ کے لئے منسوخ و رد کر دیا۔

مسئلہ نمبر 2۔ ایک فرمان سے قرآن کے دو حکم باطل اور حرام کر دیئے

قَالَ مُتَعَتَانِ كَانَتَا عَلَى عَهْدِ رَسُولِ اللَّهِ وَأَنَا آخِرُهُمَا وَأَعَاقَبُ عَلَيْهِمَا (دوسرے الفاظ میں یوں بھی کہا کہ:)

إِنَّ عُمَرَ قَالَ فِي خُطْبَةٍ مُتَعَتَانِ كَانَتَا عَلَى عَهْدِ رَسُولِ اللَّهِ أَنَا أَنَهَى عَنْهُمَا وَأَعَاقَبُ عَلَيْهِمَا۔

(تفسیر درمنثور جلد 2 صفحہ 140 تفسیر کبیر جلد 3 صفحہ 200 تفسیر کشاف جلد 2 صفحہ 360 اور انوار اللغۃ پارہ چوبیس صفحہ 9)

حضرت عمر نے اعلان فرمایا کہ رسول اللہ کے زمانہ میں دو متعہ کئے جاتے تھے (حج کا متعہ اور عورتوں سے متعہ جائز تھے) اور میں اُن دونوں کو حرام قرار دیتا ہوں۔ اور دونوں قسم کے متعہ کرنے والوں کو سزا دوں گا۔“ (دوسری روایت یوں بھی ہے) یقیناً حضرت عمر نے اپنے خطبہ میں فرمایا کہ دو متعہ عہد رسولؐ میں ہوتے رہے ہیں۔ میں اُن دونوں قسم کے متعہ کی ممانعت کرتا ہوں اور اُن دونوں کے کرنے والوں کے لئے سزا دیا جانا طے کر چکا ہوں۔“

آگے بڑھنے سے پہلے سزا دیئے جانے کے متعلق ایک لطیفہ جناب علامہ حافظ ابن قیمؒ کا سُن لینا صبیح کو یاد دلانے گا۔ علامہ اپنی بحث و نظر کے بعد لکھتے ہیں کہ: ”اس بحث کو اگر مختصر کیا جائے تو صورتِ مسئلہ یہ ہے:“

- 1۔ حضراتِ شیعہ کے نزدیک متعہ حلال ہے اور اس پر عمل درآمد جائز ہے۔ (مگر مجتہدین کی وجہ سے عمل بند ہو گیا ہے۔ ابو عبد اللہ)
- 2۔ اہل سنت کے نزدیک متعہ حرام ہے۔ اور وہ اُس پر عمل نہیں کرتے۔
- 3۔ از روئے روایات (بخاری، مسلم، موطا وغیرہ سے۔ ابو عبد اللہ) ثابت ہوتا ہے کہ حضرت ابن عباس (اور کئی بزرگ صحابہ بھی۔ ابو عبد اللہ) اُسے حلال سمجھتے تھے۔ اور اُس کی حِلّت (حلال ہونے) کا فتویٰ دیتے تھے۔ چنانچہ اُن سے اور حضرت عمرؓ سے اس بارے میں ایک مرتبہ سخت گفتگو بھی ہو گئی تھی۔ لیکن حضرت عبد اللہ ابن عباس نے اپنی رائے سے رجوع نہیں کیا (یعنی عمرؓ کا سختی سے حکم دینا بھی نہیں مانا۔ ابو عبد اللہ)۔ اس پر حضرت عمرؓ نے برہم (غصہ) ہو کر فرمایا: ”تم متعہ کر کے دیکھو پھر میں تمہیں بتاؤں گا۔“ (زاد المعاد جلد 4 صفحہ 72)

ایک لطیفہ بھی: جہاں قارئین حضرت عمرؓ کی شریعت پر صحابہ کرام کے ساتھ جبر و قہر اور غصہ و جلال ملاحظہ فرما کر بور ہو رہے ہیں۔ وہاں مسئلہ متعہ پر ایک ہلکا پھلکا علمی لطیفہ بھی سنتے چلیں۔ بات یہ ہوئی کہ قاضی یحییٰ ابن اٹم نے مدینہ کے کسی بزرگ سے دریافت

کیا آپ لوگ کس دلیل سے متعہ کو جائز سمجھتے ہیں؟ بزرگ نے کہا کہ ہمارے لئے حضرت عمر کا اعلان متعہ کے جواز پر کافی مستحکم دلیل ہے۔ قاضی صاحب گھبرا کر بولے کہ یہ کیا کہہ دیا؟ ارے حضرت عمر ہی تو متعہ کے منکر اور مخالف ہیں۔ وہ تمہارے لئے جواز کی دلیل کیسے بن گئے؟ اس پر اُس بزرگ نے کہا کہ:

”فَقَالَ الشَّيْخُ إِنَّ الْخَبِيرَ الصَّحِيحَ عَنْهُ قَالَ عَلَى الْمَنْبَرِ إِنَّ اللَّهَ وَرَسُولَهُ أَحَلَّ لَكُمْ الْمَتْعَانَ وَأَنِّي مُحَرِّمُهُمَا فَحَنَنْ نَقَبْلُ شَهَادَةَ فِي تَحْلِيلِهِمَا وَلَا نَقَبْلُ وَتَحْرِيمَهُمَا لِأَنَّ التَّحْرِيمَ بِأَقْرَارِهِ مِنْ عِنْدِ نَفْسِهِ۔ (کتاب مستطرف ابن الخطب خوارزمی)

”حضرت عمر سے یہ خبر صحیح طریقہ پر بیان کی گئی ہے کہ انہوں نے منبر پر اعلان کیا تھا کہ یقیناً اللہ و رسولؐ نے دو متعہ اُمت کیلئے حلال کئے تھے۔ اور میں اُن دونوں کو بالکلیہ حرام کرتا ہوں۔ بس اُنکی یہ گواہی کہ دو متعہ اللہ و رسولؐ نے اُمت کیلئے یقیناً حلال کئے ہیں۔ ہمیں قبول اور منظور ہے۔ رہ گیا دونوں قسم کے متعہ کو حرام کرنا یہ اُن کا اپنا ذاتی قول ہے جسے ہم رد کرتے ہیں۔“

(الف) متعہ ہے کیا؟

متعہ کے متعلق بھی دیگر کئی ایک مسائل کی طرح مجتہدین نے بہت سی غلط باتیں مشہور کر کے اس قرآنی مسئلہ کو ایک گالی اور شرمناک فعل بنا دیا ہے۔ حالانکہ یہ جنسیات کا وہ مسئلہ ہے کہ اُس کے سامنے یہ مروجہ نکاح ایک شریفانہ فراڈ سے زیادہ حیثیت نہیں رکھتا۔ ہم دیکھ رہے ہیں کہ ہمارے قارئین ہماری بات پر کچھ گھبراہٹ محسوس کر رہے ہیں۔ اس حیرانی اور گراں خاطری کا سبب شریعت کے مسائل نہیں۔ بلکہ وہ مصنوعی خود ساختہ ذہنیت ہے جو ٹھیکیدارانِ شریعت اور نام نہاد علمائے شریعت نے صدیوں کی محنت سے دین اسلام کے خلاف تیار کی ہے۔ ہماری تصنیفات پڑھنے کے بعد مسلمان سر بلند کر کے چلنا اپنی شان سمجھتے ہیں۔ آئیے ذرا پھر ایک لطیفہ نما جھٹکا ہو جائے۔

کیماڑی کی سیر: کراچی آنے کے بعد لوگ بے تحاشا کیماڑی کی سیر کو جایا کرتے ہیں۔ ہمارے ایک قدیم دوست محمد حسین صاحب قبلہ کراچی آئے تو کیماڑی کی سیر کا پروگرام بنا۔ سمندر کا کنارہ، سمندر، کشتی اور اسٹیمر کا سفر مدت سے دماغ میں بطور تمنا چلا آیا تھا۔ معلوم تھا کہ معمولی سے کرائے میں سمندر کی سیر ہو جاتی ہے۔ سمندر کے کنارے پر کشتیاں اور اسٹیمر کھڑے دیکھے۔ لوگ زینے سے اترتے اور کشتی میں بیٹھتے جا رہے تھے۔ محمد حسین صاحب بھی جا کر بیٹھ گئے۔ کشتی بھر گئی اور لنگر اٹھایا اور چل دی۔ ایک میل تک بڑے مزے سے سفر گزرا۔ سمندر کی موجیں کشتی کے ہچکولے جاذبِ نظر بنے ہوئے تھے کہ اچانک کوئی چیخ کر بولا۔ ”فوراً کشتی خالی کرو ورنہ گولی مار دی جائے گی۔“ پلٹ کر دیکھا کہ کشتی کے چاروں ناخدا ریوا لور لئے ہوئے چاروں طرف کھڑے تھے۔ اور ریوا لور والے ہاتھ سے اشارہ کر رہے تھے کہ جلد سمندر میں کود جاؤ۔ لوگ حیران تھے۔ مولانا نے ہمت کر کے عاجزی سے کہا کہ بھائیو! ہم تیرنا نہیں جانتے مہربانی ہوگی۔ ہم پر رحم کرو۔ ہم سے کچھ زیادہ رقم لے لو۔ مولوی صاحب تم ہماری

جان چھوڑو۔ ہم سے دس دس روپے لے لو مگر جلدی سے ہماری کشتی خالی کرو۔ کوئیک۔ ڈبل۔ ارے خدا کے بندو ہمارے چھوٹے چھوٹے معصوم بچے ہیں ہم پر اللہ رحم کرو۔ قدموں میں تیرے مرنے جینے کو تیار ہوں۔ کم از کم واپس کنارے پر پہنچا دو۔ مولانا یہ کہتے ہی رہے کہ دھماکہ ہوا۔ معلوم ہوتا تھا کہ قیامت آگئی ہے۔ فرشتے حساب لے رہے ہیں۔

مولانا کو ہوش آ رہا تھا۔ ایک عورت کی آواز کان میں آرہی تھی دیکھو یہ آدمی شاید ہوش سنبھال رہا ہے۔ دوسری مردانہ آواز تھی، بے چارہ کسی غلط کشتی میں بیٹھ گیا تھا۔ لہذا حسب معمول سمندر میں پھینک دیا گیا۔ اگر چند منٹ ہم اور نہ آتے تو زندگی کھو بیٹھا ہوتا۔ مولانا نے آنکھیں کھول دیں۔ مرد اور عورت دونوں نے دوڑ کر سنبھالا، چائے پلائی تھرمس بند کیا۔ مولانا نے سجدہ شکر ادا کیا اور پوچھا کہ تم کون ہو؟ مولانا ابھی تک میدان محشر سے خوفزدہ تھے۔ ہم آدمی ہیں، تم ڈوب رہے تھے۔ ہمارے کشتی بان نے تمہیں سمندر سے نکالا، تمہارا پانی نکالا اور اب ماشاء اللہ والا امام علیہ السلام تم زندہ ہو، ذرا دیر میں ہم منزل پر پہنچیں گے۔ آپ کو کہاں جانا ہے؟ کہاں جا رہے تھے؟ گھر کہاں ہے؟ ہم آپ کی ہر مدد کریں گے۔ میں کراچی میں اجنبی ہوں، سیماڑی کی سیر کے خیال نے مجھے موت کے منہ میں پہنچا دیا تھا۔ آپ لوگ فرشتہ رحمت بن کر پہنچ گئے اور خدا نے آپ کی وجہ سے میرے بچوں پر رحم کیا۔ لوگوں سے جو کچھ سنا تھا اُسی کے مطابق سب کے ساتھ میں بھی کشتی میں بیٹھ گیا تھا۔ مگر بھائی یہ بتاؤ کہ کشتی والوں سے تمہارا یہ معاہدہ ہو گیا تھا کہ وہ تمہیں کنارے تک ضرور پہنچائیں گے۔ کنارے تک پہنچانے کی کوئی بات میں نے خاص طور پر الگ سے طے نہیں کی تھی۔ سبھی کنارے تک جانے کے خیال سے کشتی میں بیٹھے تھے۔ پھر یہ تو آپ کی اپنی غلطی اور غلط بھروسہ کی وجہ سے ہوا۔ دیکھو ہم نے اس کشتی بان سے یہ طے کیا تھا کہ ہم چار گھنٹے تک سمندر کی سیر کریں گے اور واپس کنارے پر آ کر رخصت ہو جائیں گے۔ اپنا مختانہ بتاؤ؟ اُس نے جو کچھ بتایا وہ ہمیں ٹھیک معلوم ہوا، ہم نے وہ رقم ادا کر دی کشتی میں بیٹھ گئے۔ واپسی میں تم مل گئے۔ ہمارے کشتی بان نے سمندر میں چھلانگ لگا دی اور تمہیں نکال لایا۔ آئندہ ہر بات طے کر لیا کرو تا کہ نقصان نہ ہو اور خود بھی وعدہ کے پابند رہو۔

قارئین آپ کے یہاں (شیعہ سنی دونوں میں) مروجہ نکاح میں مولانا کی طرح زوجہ کو نکاح ہو چکنے کے فوراً بعد اُسی نشست میں طلاق دینا مرد کے اختیار میں ہے۔ کوئی وقت مقرر نہیں، جب شوہر نا پسند کر دے طلاق دے سکتا ہے۔ طلاقیں ہوتی رہتی ہیں۔ یعنی ایک سرمایہ دار شخص روزانہ مہر ادا کر کے طلاق دے کر روزانہ ایک عدد نکاح کر سکتا ہے۔ اور اگر مہر مولانا کی مرضی کے مطابق ہونے لگے تو دن میں دو تین عورتوں کو روز استعمال کر کے رخصت کر سکتا ہے۔ طلاق دینے والا اس کی پرواہ کیوں کرے کہ اب عورت کی زندگی تباہ ہو جائے گی۔ بچے چھوٹ کر تباہ ہو جائیں گے۔ قرآن کریم کے قوانین کو اگر بالکل بے اثر کرنا ہو تو تین دفعہ طلاق طلاق کہہ ڈالئے۔ اب نہ ثالث کا جھگڑا نہ صلح کی گنجائش۔ بالکل سیماڑی والی بات۔ گھریا کشتی خالی کرو

اور تباہی کے سمندر میں کود جاؤ۔ (تین طلاقیں والی شریعت حضرت عمر کی ہے)

جن لوگوں نے مولانا کی جان بچائی تھی وہ متعہ کے معاہدہ والی بات ہے۔ بالکل اُن ہی پابندیوں اور شرائط کے ساتھ۔

1: اُن ہی رسوم و قواعد کے ساتھ جن کی نکاح مروجہ میں ضرورت ہوتی ہے۔ متعہ میں بھی وہ سب ضروری ہیں۔ اسی لئے متعہ کو بھی نکاح متعہ کہتے ہیں۔

2: فرق صرف اس قدر ہے کہ متعہ میں مقررہ مدت کے لئے عورت و مرد نکاح کرتے ہیں۔ اور اس مدت کے ساتھ ہی یہ نکاح ختم یا منقطع ہو جاتا ہے۔ اسی بنا پر اس کو نکاح منقطع بھی کہتے ہیں۔

3: متعہ میں مقررہ مدت کو کم اور زیادہ بھی کیا جاسکتا ہے۔

4: مگر جو کچھ کیا جائے گا اُس میں عورت و مرد دونوں کی قلبی رضامندی اور ذمہ داری کے ساتھ کیا جائے گا۔

5: کسی معاملہ میں مرد کو عورت پر کوئی حکم یا شرط ٹھونسے کا اختیار نہیں ہوتا۔

6: متعہ محض ایک دوسرے کے محرم بننے اور دوستوں کی طرح ساتھ رہنے کے لئے بھی کیا جاسکتا ہے۔ تاکہ عادات اور تصورات پر اطلاع کے بعد جنسی تعلق کو باقاعدہ قائم کر لیا جائے اور دونوں ایک دوسرے کے صحیح رفیق حیات بن سکیں۔

7: اس میں مقررہ طے شدہ مہر پہلے ادا کیا جاتا ہے۔

8: اولاد کی پرورش و تربیت کی ذمہ داری قبول کرنا پڑتی ہے۔

9: مدت مقررہ ختم ہونے سے پہلے اگر شوہر کا انتقال ہو جائے تو زوجہ اور بچے باقاعدہ وصیت اور ورثہ کے حقدار ہوتے ہیں۔

10: آوارہ اور بدچلن عورتوں سے نہ نکاح جائز ہے نہ متعہ ہو سکتا ہے۔ پیشہ و عورتیں جنسی تعلق کے لئے حرام ہیں۔

11: نکاح کی طرح متعہ کا ریکارڈ بھی حاکم وقت کے یہاں رکھا جانا اور کسی خلاف ورزی پر مواخذہ لازم ہے۔

12: عورت مختار ہے جتنا چاہے مہر حاصل کر کے اپنے علیحدہ اکاؤنٹ میں رکھے۔ قلیل مدت کے لئے وہ اتنا مہر مانگ سکتی ہے کہ اُس کی باقی زندگی یا اس کا مستقبل شان سے گزر سکے۔

13: متعہ کی مدت ختم ہونے سے پہلے ہی عورت کو اُس مدت کے لئے اس کے تمام اخراجات کے لئے طے شدہ رقم ادا کرنا ہوگی۔ جس مدت میں حمل کا ہونا یا نہ ہونا ثابت ہو سکے۔

14: حمل نہ ہونے کی صورت میں عورت فارغ اور مختار ہے۔ جس طرح طلاق شدہ عورت فارغ و مختار ہوتی ہے۔

15: لیکن اگر حمل ہو تو شوہر کو وضع حمل تک تمام طے شدہ اخراجات ادا کرنا ہوں گے۔

16: جنسی تعلقات دوبارہ قائم کرنے میں پھر سابقہ شرائط اور مہر لازم ہوگا۔

17: عورت کسی اور مرد سے متعہ یا نکاح نہیں کر سکتی۔ (17 الف): وضع حمل کے بعد اگر عورت و مرد دونوں رضا مند ہوں تو دودھ پلانے کے اڑھائی سال تک طے شدہ اجرت ادا کرنا پڑے گی۔

18: اب عورت جس سے جائز ہو متعہ یا نکاح کر سکتی ہے۔

19: بچہ ہمیشہ مرد کے خاندان سے متعلق رہے گا۔ اور جائز وارث ہوگا۔

20: یعنی صرف ایک دفعہ ایک گھنٹہ اور ایک رات کے لئے بھی مندرجہ بالا پابندیوں اور شرائط کے ساتھ متعہ جائز ہے۔

اور وہ تمام صورتیں جو ان مندرجہ بالا بیس جملوں کے علاوہ ہوں پرست لوگوں نے گھڑ کر رسول اللہ یا آئمہ علیہم السلام کے نام سے پیش کی ہیں وہ ازسرتا پاتہمتیں ہیں۔ یہ ان لوگوں کی باتیں ہیں جنہوں نے بردہ فروشی کو جائز رکھا۔ مشرک عورتوں کو جنگ میں گرفتار کر کے شوہر دار ہوتے ہوئے بلا عدت استعمال کرنا اور فروخت کر ڈالنا جائز بتایا ہے۔ اور بڑے بڑے شرمناک قسم کے جنسی اور غیر فطری تعلقات کو اللہ و رسول کے نام پر جائز کیا ہے۔ اور خوب کھل کر ان ننگ انسانی بد اعمالیوں کو انجام دیا ہے۔ اور لوگوں کو ان بد اعمالیوں پر ثواب ملنا بتایا ہے۔ حد یہ ہے کہ ایک شریف آدمی کے ذہن میں جتنی بُری باتیں آسکتی ہیں، سب کے جائز ہونے کا فتویٰ مل جاتا ہے۔

(ب) متعہ امام مالک اور ان کی کتاب موطا کی نظر میں

قارئین کرام یہ حقیقت اسی وقت نوٹ کر لیں کہ حضرت عمر، ابوبکر کے بعد دوسرے خلیفہ ہوئے۔ جانشین خدا و رسول کہلائے۔ ان کے بعد مسلسل اُس حکومت کے سربراہ اور حاکم ان ہی خطوط اور قوانین پر عمل پیرا رہے۔ لہذا ان سب کی ذمہ داری تھی کہ ایک دوسرے کی تائید کریں۔ چنانچہ سب نے اپنی پوری قوت، تدبیر اور دولت ان قوانین کے جائز کرنے پر صرف کی اور حکومت کے تمام افسران، قاضی مفتی، گورنرز، پولیس، فوج الغرض تمام تنخواہ دار اسٹاف اور تمام علما و اہل قلم، مترجمین و مؤرخین و محدثین اسی بات کے وظائف جاگیریں اور مشاہرے لیتے تھے کہ وہ خلفائے رسول کی منشا اور مصلحت کے ماتحت کام کریں۔ لہذا ہر قانون کیلئے قال اللہ و قال الرسول کی سند بہم پہنچانا اس نظام حکومت پر واجب تھا۔ ان تمام کوششوں اور انتظام کے بعد بھی متعہ یا کسی اور حرام کردہ مسئلہ کی صحیح پوزیشن برقرار رہ جائے تو اس کو سوائے معجزانہ انتظام کے اور کچھ نہیں کہا جاسکتا۔ لہذا اب ایک بیان سنئے جس میں یہ کہنے کی جرأت کی گئی ہے کہ (معاذ اللہ) رسول اللہ نے بلا کسی آیت کے ایک شرمناک اور فعل حرام کو چار دفعہ حلال کر دیا اور چار مرتبہ پھر اُسے حرام کر دیا۔ مگر آپ مولانا حضرات سے یہ دریافت نہ کرنا کہ قرآن میں وہ فعل کس آیت میں پہلے حرام تھا؟ پھر کون کون سی آیات یا آیت سے چار دفعہ حلال اور چار دفعہ حرام ہوا؟ اس لئے کہ یہ بے چارے عربی جملوں کے ساتھ قال رسول اللہ صلی اللہ علیہ وسلم لگا کر ایک حدیث تو تیار کر سکتے تھے مگر قرآن میں آیت نہ بڑھا سکتے تھے۔ اور آخر یہ مجبور قرآن

اور صاحبِ قرآن مہاجر نظام و حکومت کے لئے مصیبت بن کر رہ گئے۔ موطا میں فرمایا گیا کہ:

”ف: آئمہ اربعہ (مالک، ابوحنیفہ، شافعی، احمد بن حنبل) اور جمہور علما کے نزدیک متعہ ناجائز ہے۔ 1: اوائل اسلام میں متعہ درست تھا۔ 2: پھر خیبر کے روز حرام ہوا۔ 3: پھر عمرہٴ قضا میں درست ہوا۔ 4: پھر فتح مکہ کے روز حرام ہوا۔ 5: پھر جنگ اوطاس میں درست ہوا۔ 6: پھر حرام ہوا۔ 7: پھر تبوک میں درست ہوا۔ 8: پھر حجۃ الوداع میں حرام ہوا۔ اس بار بار کی حلت اور حرمت سے لوگوں کو شبہ باقی رہا۔ بعض لوگ متعہ کرتے تھے بعض نہیں کرتے تھے۔ یہاں تک کہ آنحضرت صلی اللہ علیہ وسلم کی وفات ہوئی۔ اور حضرت ابوبکر کی خلافت میں بھی ایسا ہی رہا۔ اور حضرت عمر کے اوائل خلافت میں بھی یہی حال رہا۔ بعد اس کے حضرت عمر نے اُس کی حرمت برسرِ منبر بیان کی۔ جب سے لوگوں نے متعہ کرنا چھوڑ دیا۔ مگر بعض صحابہ اس کے جواز کے قائل رہے۔ جیسے۔ 1۔ جابر بن عبد اللہ اور 2۔ عبد اللہ بن مسعود اور 3۔ ابوسعید اور 4۔ معاویہ اور 5۔ اسماء بنت ابوبکر اور 6۔ عبد اللہ بن عباس اور 7۔ عمرو بن حویرث اور 8۔ سلمہ بن الاکوع۔ اور تابعین میں سے بھی ایک جماعت جواز کی قائل رہی ہے۔ (یہ علامہ زرقانی کے بیانات کا خلاصہ موطا میں نقل کیا گیا ہے)۔“

دیکھا آپ نے؟ اس بیان میں حضرت عمر کے اُن الفاظ ”میں حرام کرتا ہوں“ پر پردہ ڈالنے کی کوشش کی ہے۔ مگر اس کوشش کرنے والے مجرموں سے بھی وہی فطری غلطی سرزد ہوئی ہے جو اللہ نے منقش اور محقق کی راہنمائی کیلئے ہر مجرم کے مقدر میں لکھ دی ہے۔ یعنی انہوں نے یہ خیال نہ رکھا کہ اگر کسی پر ہماری علییت، تقدس اور خلافت کی شُوشاں کا رعب نہ پڑا اور اس نے چار آیتیں حرام کرنے والی اور چار آیتیں حلال کرنے والی مانگ لیں تو کیا ہوگا؟ اور اس چوہرے یا چارگنا حرام فعل کو مشکوک و مشتبہ صورت میں چھوڑ کر نابوت اور پہلی خلافت اور خود حضرت عمر کی خلافت کو مجرم بنادے گا۔ اگر پہلے سے حرام کیا ہوا ہوتا تو عمر کو یہ کہنے کی ضرورت نہ ہوتی کہ ”میں دونوں قسم کے متعہ کو حرام کرتا ہوں اور سزا مقرر کرتا ہوں“ اور یہ کہ ”حج کا متعہ اور عورتوں سے متعہ عہدِ رسول میں حلال تھا“ اس کے بجائے انہیں یہ کہنا چاہئے کہ:

”رسول اللہ نے اپنی زندگی میں متعہ کو چار دفعہ حرام کیا اور تم لوگ برابر خدا اور رسول کے حکم کے خلاف حرام یعنی زنا

کرتے چلے آتے ہو۔ لہذا میں آئندہ متعہ کی آڑ میں زنا کرنے والوں کو سنگسار کیا کروں گا۔“

یہ بات شاندار ہوتی مگر عقل ماری گئی تھی۔ چونکہ حضرت عمر نے رسول اللہ کے پورے اختیارات بھی حاصل کر لئے تھے۔ اور کیوں حاصل نہ کرتے؟ جانشین رسول ہونے کا مطلب ہی یہ ہے کہ جو کچھ اللہ و رسول کر سکتے تھے وہی کچھ اُن کا جانشین کر سکتا ہے۔ لہذا حضرت عمر نے بلا کسی آیت و بلا کسی خارجی دلیل کے جس چیز کو چاہا حلال رکھا اور جو چیز اُن کی مصلحت کے خلاف تھی اُسے حرام کر دیا۔ بتائیے آپ کو کیا اعتراض ہے؟ اگر قرآن میں آیت نہیں ہے؟ نہ ہو۔ اگر رسول اللہ کی کوئی حدیث موجود نہیں ہے؟ نہ

ہو۔ حضرت عمر کی ہر بات قرآن کی آیت اور رسول کی حدیث ہے۔ اس لئے کہ جب یہ مان لیا کہ حضرت عمر قرآن میں آیت نہ ہونے کے باوجود جو کچھ فرمایا کرتے تھے وہی کچھ وحی کے ذریعہ آیت بن کر نازل ہو جاتا تھا اور پھر قرآن میں لکھ لیا جاتا تھا۔ اب یہی فرق تو ہے کہ رسول اللہ انتقال فرما گئے۔ ارے حضرات انتقال فرما گئے تو کیا ہوا؟ خدا تو زندہ ہے؟ وہ تو نہیں مر گیا؟ لوح محفوظ تو موجود ہے۔ اب وحی آنے کی احتیاج ہی نہیں۔ حضرت عمر جو کچھ کہیں گے وہی کچھ لوح محفوظ میں لکھا ہوا ہوگا۔ لہذا آئیں بائیں شائیں کرنے کی کوئی ضرورت نہیں۔ صاف کہو کہ حضرت عمر کا پیش کردہ اسلام ہی حقیقی اسلام ہے اور اُن ہی کی تیار کی ہوئی شریعت حقیقی اسلامی شریعت ہے۔ رہ گئے رسول اللہ؟ اُن کے مقابلہ میں تو حضرت عمر کی بات ہمیشہ صحیح نکلتی تھی (شبلی فاروقی)۔ اور قرآن رسول کی غلطیاں گنوائی کرتا تھا۔ لہذا عہد فاروقی کے بعد آنحضرت کی صرف وہ بات اور قرآن کی صرف وہ آیات قابل قبول ہوں گی جو فاروقی احکام کی تائید کریں۔ باقی احادیث و آیات کا حکم وقتی تھا، وقت گزر گیا۔ لہذا وہ احکام منسوخ ہو گئے۔ اللہ اور خیر سلاً۔ یہ بات انشاء اللہ چند سال بعد یہ لوگ کھل کر مانیں گے۔ وقت آرہا ہے کہ جس طرح یزید پر لعنتیں بھیجتے بھیجتے آخر آج اس ملعون کے ساتھ رضی اللہ عنہ لکھا جا رہا ہے۔ اسی طرح خدا نے چاہا تو یہ لوگ بھی فاروقی مذہب کو گلے لگا کر اسلام کے ڈھونگ کو بند کر دیں گے۔ جو لوگ علی و فاطمہ اور حسن و حسین علیہم السلام پر ایک سو سال تک (معاذ اللہ) تبرّا بھیجنا دین کی لازم عبادت سمجھتے اور اس پر عمل کرتے رہے۔ وہ تنگ آ کر اگر محمد مصطفیٰ سے تو بین آمیز سلوک کریں تو تعجب کرنا حماقت ہوگا۔ یہی سبب ہے کہ ہم ملانٹوں کے اس ڈھکوی اور نوری اور مظہری اور محمودی اور ششی گروہ کو نہ شیعہ سمجھتے ہیں نہ انہیں سنیوں میں شمار کرتے ہیں بلکہ ہم انہیں امت مسلمہ اور اسلام سے یک سرخارج اور دشمنان محمد و آل محمد یقین کرتے اور ثابت کرتے ہیں۔ انہوں نے اپنے مقاصد باطل کیلئے حضرت عمر کو آخری نبی اور شارع بنا کر قرآن و رسول کے مذہب کو منسوخ کر دیا ہے۔

(ج) متعہ؛ محمد اسماعیل اور اُن کی کتاب بخاری کی نظر میں

ساری دنیا جانتی ہے کہ بقول مصنف صحیح بخاری، حضرت علامہ محمد اسماعیل بخاری کے، انہوں نے چھ لاکھ احادیث میں سے یقیناً پانچ لاکھ بانوے ہزار (5,92,000) حدیثوں کو ترک کر کے مشکل سے آٹھ ہزار کے قریب احادیث کو اپنی کتاب میں جمع کیا تھا۔ یہ بات بلا کسی مزید تحقیق اور بلا شک و شبہ کے ماننا ہی پڑے گی کہ انہوں نے وہ تمام احادیث رسول ترک کر دی تھیں جو اُن کے اپنے اور اُن کے راہنماؤں کے مسلک کے خلاف تھیں۔ یہی نہیں بلکہ موصوف نے کھل کر لکھ دیا کہ میں امام جعفر صادق علیہ السلام سے کوئی حدیث قبول نہیں کرتا اس لئے کہ اُن کی طرف سے میرے دل میں کچھ ہے؟ لیکن احتیاط و التزام کے باوجود انہوں نے مجبور ہو کر اتنا مان لیا کہ:

حدثنا محمد بن بشار قال حدثنا غندر قال حدثنا شعبة عن أبي حمزة سمعت ابن عباس سئل عن متعة النساء

فَرَحَّصَ فَقَالَ لَهُ مَوْلَى لَهُ أَمَّا ذَلِكَ فِي الْحَالِ الشَّدِيدِ وَفِي النِّسَاءِ قَلَّةٌ أَوْ نَحْوَهُ؟ فَقَالَ ابْنُ عَبَّاسٍ نَعَمْ۔

”ابی حمزہ نے کہا کہ ابن عباس سے سوال کیا گیا کہ متعہ جائز ہے یا نہیں؟ تو عبداللہ ابن عباس نے متعہ کرنے کی اجازت دی۔ اُن کے غلام نے ان سے کہا کہ یہ متعہ سخت حالات اور عورتوں کی کمی اور اسی قسم کے حالات میں متعہ کیا جاتا ہوگا۔

ابن عباس نے کہا کہ ہاں۔“ (بخاری کتاب النکاح باب نکاح المتعۃ پارہ نمبر 21)

پانچ لاکھ بانوے ہزار احادیث رسولؐ کے تارک سے ہمیں اگر ایک حدیث بھی جواز میں مل جائے تو وہ اکیلی سینکڑوں احادیث سے زیادہ وزن دار اور قابل اعتبار ہوگی۔ لیکن آپ کو اس سے آگے والی دو حدیثیں بھی متعہ کے جواز میں ملیں گی۔ جن میں سلمہ بن اکوع نے بیان کیا ہے کہ:

ہمارے پاس فوج میں رسول اللہ کا قاصد آیا اور رسول اللہ کی طرف سے یہ حکم سنایا کہ اِنَّهُ قَدْ اُذِنَ لَكُمْ اَنْ تَسْتَمْتِعُوْا

فَاَسْتَمْتِعُوْا۔ (ایضاً کتاب اور باب) ”تمہیں اجازت دی گئی ہے کہ تم متعہ کرو چنانچہ سب نے متعہ کیا۔“

پھر اسی سلمہ بن اکوع نے اپنے باپ سے روایت کی ہے کہ انہوں نے رسول اللہ سے سنا کہ:

ایما رجل وامرأة توافقا فَعَشْرَةَ ما بينهما ثَلَاثَ لَيَالٍ فَاِنْ أَحَبَّ أَنْ يَتَزَا يَدَا أَوْ يَتَزَا كَا۔ فما ادری۔ الخ

”مرد اور عورت اگر آپس میں متفق ہوں تو متعہ کر سکتے ہیں۔ بشرطیکہ تین راتوں کا وقت مل جائے۔ اور اگر دونوں کو پسند

ہو تو متعہ کی مدت میں کمی و زیادتی بھی کر سکتے ہیں۔ راوی نے یہ بھی کہا کہ مجھے یہ پتہ نہیں ہے کہ متعہ صرف ہمارے ہی

لئے جائز ہوا تھا یا تمام نوع انسان کے لئے جائز تھا۔“ (ایضاً کتاب النکاح باب نکاح المتعۃ)

ویسے ماشاء اللہ بخاری صاحب نے باب کا نام رکھنے میں ہاتھ کی صفائی دکھا دی ہے جو ہمیں منظور نہیں ہے۔ ہم متعہ کے جواز پر قرآن اور رسولؐ کو سند سمجھتے ہیں اور حضرت عمرؓ نے اس کی تصدیق کر کے اپنے حکم و اختیارات سے حلال کو حرام کر دیا ہے۔ لہذا جن کو اللہ و رسولؐ کے مقابلہ میں فاروقی حکم صحیح معلوم ہوتا ہو وہ حلال کو حرام سمجھیں مختار ہیں۔

(د) امام مسلم بن الحجاج اور کتاب صحیح مسلم کی نظر میں نکاح متعہ؟

امام مسلم نے اس باب میں پے درپے متعہ کے جائز ہونے کی احادیث رسولؐ لکھی ہیں اور نہایت زوردار الفاظ میں متعہ کے خلاف سوچنے والوں پر قرآن کریم کی آیت سے تنبیہ عائد کی ہے۔ ہم احادیث کا ہر وہ جملہ لکھتے جائیں گے جو متعہ کرنے کی اجازت یا حکم بنتا ہے۔ ملاحظہ ہو:

حدیث نمبر 1: ثُمَّ رَخَّصَ لَنَا أَنْ نَنْكَحَ الْمَرْأَةَ بِالْثُوبِ إِلَى أَجَلٍ ثُمَّ قَرَأَ عَبْدُ اللَّهِ يَا أَيُّهَا الَّذِينَ آمَنُوا لَا تَحْرُمُوا طِبْيَاتِ

مَا أَحَلَّ اللَّهُ لَكُمْ وَلَا تَعْتَدُوا إِنَّ اللَّهَ لَا يُحِبُّ الْمُعْتَدِينَ۔ (مائدہ 5/87)

”پھر ہمیں عورتوں سے ایک مقررہ اور متفقہ مدت کے لئے کپڑوں کے بدلے میں نکاح کرنے کی چھوٹ دے دی اور عبد اللہ نے قرآن کی یہ آیت بھی پڑھ کر سنا دی کہ اے وہ لوگو جو ایمان لا چکے ہو تم اُن پسندیدہ و مرغوب چیزوں کو حرام نہ کر دیا کرو جن کو اللہ نے تمہارے لئے حلال کیا ہے۔ اور حد سے تجاوز نہ کر جایا کرو یقیناً اللہ کی مقرر کردہ حدود سے بڑھ جانے والے لوگ اللہ کو پسند نہیں ہیں۔“

اس حدیث کو سمجھ کر آگے بڑھیں: یہاں پہلے یہ نوٹ کر لیں کہ متعہ کو ایسا نکاح فرمایا اور تسلیم کیا ہے جس میں مدت متعین کی جاتی ہے۔ مہر کسی بھی صورت میں بطور بدل ادا کیا جاتا ہے۔ پھر یہ دیکھیں کہ متعہ اللہ کی نگاہ میں طہیات اور حلال چیزوں میں سے ایک ہے۔ اب یہ سوچئے کہ کیا اللہ کسی طیب اور حلال چیز کو حرام کرے گا؟ جب کہ اُس نے قرآن میں تمام طہیات کو حلال کرنے کا اعلان کیا (ماندہ 5/4-5)۔ اور اُن کی فہرست بھی دے دی ہے۔ اور اُس کے منکر کو کافر، اعمال کا ضائع کرنے والا اور خسارہ میں رہنے والا بتایا ہے۔ لہذا متعہ کے چار دفعہ حرام لکھنے والے یقیناً اُسی گروہ میں داخل ہیں۔ اس لئے کہ وہ اللہ کے حلال کو حرام کرنے میں نزول قرآن کے زمانہ سے مصروف تھے اور ساتھ ہی کسی نہ کسی طرح وہ لوگ يٰۤاَيُّهَا الَّذِيْنَ اٰمَنُوْا میں بھی داخل تھے (ماندہ 5/87)۔ اعمال کے خانہ میں صفر تھا۔ (ماندہ 5/5)

حدیث نمبر 2: بالکل اُن ہی الفاظ میں ہے سوائے عبد اللہ کے نام کے۔ حدیث نمبر 3 میں خصی ہو جانے کا ذکر ہے۔ حدیث نمبر 4: وہی ہے جو بخاری نے سلمہ بن اکوع سے لکھی ہے۔

حدیث نمبر 5: عن سلمه بن اكوع و جابر بن عبد الله أنَّ رسول الله صلى الله عليه وسلم آتانا فاذا ن لنا في المتعه۔ ”جابر نے کہا کہ رسول اللہ ہمارے پاس آئے اور ہمیں متعہ کے بارے میں اجازت دے دی۔“

حدیث نمبر 6: قدم جابر بن عبد الله معتمراً فجنناہ في منزله فسأله القوم عن اشیاء ثُمَّ ذكروا المتعة فقال نَعَمْ استمتعنا على عهد رسول الله و ابی بکرو عمر۔ ”جابر بن عبد اللہ سے قوم نے مختلف مسائل دریافت کئے۔ پھر متعہ کا ذکر کیا تو انہوں نے کہا کہ ہاں ہم نے عہد رسول اور ابوبکر و عمر کے زمانہ خلافت میں بھی متعہ کیا ہے۔“

حدیث نمبر 7: اس حدیث میں یہ بھی بتایا ہے کہ ہم ایک اونچلا (دوٹھی) کھجوروں یا آٹے کے بدلے میں بھی متعہ کر لیا کرتے تھے۔ یہاں تک کہ نہی عمر فی شان عمر و ابن حریث عمر نے عمر و ابن حریث کے معاملہ میں متعہ کی ممانعت کر دی۔“ (وغیرہ وغیرہ) (صحیح مسلم کتاب النکاح باب نکاح المتعہ)

یہاں یہ بتادینا ایک دفعہ پھر ضروری ہے کہ کسی چیز کو حرام یا حلال کرنے کے متعلق مؤلفین و شارحین کتب احادیث کی رائے دین میں کوئی مقام نہیں رکھتی۔

مسئلہ نمبر 3۔ حج کے متعہ کو حرام کرنے کی تفصیل

قارئین کرام نے جب یہ دیکھ لیا کہ حضرت عمرؓ نے ایک ہی اعلان میں یہ تسلیم کر لیا کہ عہد رسولؐ میں دو متعہ ہوتے تھے تو اس کے بعد کسی دوسری سند کی ضرورت نہیں رہتی۔ اور جب انہوں نے اُن دونوں قسم کے متعہ کو حرام کر کے اُن پر سزا دینا اُسی اعلان میں سنا دیا تو اس کے بعد یہ کہنا کہ وہ تو پہلے سے حرام تھے یا اُن میں سے کوئی ایک حرام تھا۔ غلط ہے۔ اسی طرح یہ کہنا کہ عمرؓ نے ایک متعہ کو حرام کیا تھا دوسرے کو حرام نہ کیا تھا۔ غلط ہے۔ مگر حضرت فاروقؓ سے ادھوری عقیدت رکھنے والوں کے بیانات سے حج کے متعہ کو جائز رکھنے کی کوشش ہر حدیث کی کتاب میں ملے گی۔ اور یہ اس لئے کہ اہلسنت کے چاروں اماموں نے حضرت عمرؓ کی حج کے متعہ میں پرواہ نہیں کی اور اس کو جائز رکھا ہے۔ لہذا علما کے لئے ضروری ہو گیا کہ وہ حضرت عمرؓ میں اور چاروں اماموں میں ہم آہنگی دکھانے کے لئے طرح طرح کی بے جوڑ اور بے تکی تاویلات کریں۔ بہر حال میں اس قدر عرض کروں گا کہ حضرت عمرؓ نے دونوں قسم کے متعہ کو ایک اعلان عام میں حرام کیا تھا۔ اور حج کے متعہ کی ممانعت الگ سے بھی بار بار کی تھی۔ چنانچہ ملاحظہ فرمائیں۔ حضرت عمرؓ بول رہے ہیں:

فَقَالَ عُمَرُ قَدْ عَلِمْتُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَدْ فَعَلَهُ وَأَصْحَابُهُ وَلَكِنْ كَرِهْتُ أَنْ يَظْلُو الْمُعْرِسِينَ بِهِنَّ

فِي أَرَاكُ ثُمَّ يَرْوَحُونَ فِي الْحَجِّ تَقْطُرُ رُؤُوسَهُمْ۔ (صحیح مسلم جلد اول کتاب الحج باب جواز تعلیق الاحرام...)

”حضرت عمرؓ نے ابو موسیٰؓ کو جواب میں بتایا کہ میرے علم میں یہ بات ہے کہ رسول اللہؐ نے اور اُنکے صحابہ نے برابر حج کا متعہ کیا ہے۔ مگر مجھے یہ کبھی پسند نہیں آیا کہ یہ لوگ عورتوں کو بغل میں دبائے جھاڑیوں کی چھاؤں ڈھونڈتے پھریں اور پھر حج کے میدان میں اس طرح چلیں پھریں کہ اُن کے سرو پیشانی سے قطرے ٹپکتے جارہے ہوں۔“

قارئین نوٹ فرمائیں کہ حضرت عمرؓ حج کے متعہ کو اس لئے ناپسند اور منع کرتے تھے کہ حج کے میدان میں لوگ عورتوں سے جائز تعلق قائم کرتے تھے۔ اور یہ بڑی قابل شرم بات تھی۔ مگر رسول اللہؐ اور قرآن اس کی اجازت دیتے ہیں۔ سُنئے ذرا عبد اللہ ابن عباسؓ کا بیان سنئے کے قابل ہے:-

عن ابن عباس أَنَّهُ سُئِلَ عَنْ مَتَاعِ الْحَجِّ فَقَالَ أَهْلُ الْمُهَاجِرُونَ وَالْأَنْصَارُ وَأَزْوَاجُ النَّبِيِّ فِي حِجَةِ الْوَدَاعِ وَأَهْلَانَا فَلَمَّا قَدِمْنَا مَكَّةَ قَالَ رَسُولُ اللَّهِ اجْعَلُوا أَهْلًا لَكُمْ بِالْحَجِّ وَالْعُمْرَةِ إِلَّا مَنْ قَلَّدَ الْهُدَى طِفْلاً بِالْبَيْتِ وَبَيْنَ الصَّفَا وَالْمَرْوَةِ وَأَتَيْنَا النَّسَاءَ وَكَبَسْنَا الثِّيَابَ الخ (بخاری کتاب المناسک باب قول اللہ عز وجل ذلك لمن يكن أهله حاضري المسجد الحرام۔ صفحہ 213) (مترجمہ مولانا امجد علی ابوالفتح وسبحان محمود قاسم تاجران کتب قرآن محل۔ مولوی مسافر خانہ کراچی، صفحہ 581)

”ابن عباسؓ سے حج کے متعہ کے متعلق پوچھا گیا تو انہوں نے کہا کہ حجۃ الوداع میں مہاجرین اور انصار اور ازواج نبیؐ

نے احرام باندھا اور ہم نے بھی احرام باندھا۔ رسول اللہ نے فرمایا اپنے احرام کوچ اور عمرہ کا احرام بنا دو مگر وہ شخص (ایسا نہ کرے) جس نے ہدی (قربانی کے جانور) کو قلا دہ (پٹہ) ڈالا ہو۔ ہم نے خانہ کعبہ اور صفا و مروہ کے درمیان طواف کیا اور ہم اپنی بیویوں کے پاس آئے (صحبت کی، مترجم بخاری) اور کپڑے پہنے۔“ وغیرہ وغیرہ۔

یہ تھا جناب حج کے متعہ میں وہ فعل جو حضرت عمر کو ناپسند تھا۔ اور اس کام کو بند کرنے کے لئے انہوں نے حج کا متعہ بھی حرام کر دیا تھا۔ ایک اور صحابی کا بیان سنئے:-

(i) حضرت عمر نے اپنی رائے سے قرآن و رسول کا حکم منسوخ کر دیا: جناب عمران بن حصین نے کہا کہ:

تَمَتَّعْنَا عَلَىٰ عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَ نَزَلَ الْقُرْآنُ قَالَ رَجُلٌ بَرَاءِہَ مَا شَاءَ۔ (ایضاً مذکورہ بالا حدیث سے پہلی حدیث) ”ہم نے رسول اللہ کے زمانہ میں حج کا متعہ کیا اور یہ متعہ قرآن میں نازل بھی ہوا۔ مگر ایک شخص اپنی رائے سے جو چاہا کرتا رہا۔“ (حاشیہ میں لکھا ہے کہ) ۹ قوله قال رجل براءہ ما شاء هُوَ عمر بن الخطاب لا عثمان بن عفان لان عمر اول من نهى عنها فكان من بعده تابعاً له في ذلك كذا في القسطلاني۔ (بخاری غیر مترجم نور محمد چھاپ جلد اول صفحہ 213) ”جس شخص کے متعلق یہ کہا گیا ہے کہ اس نے اپنی رائے سے جو چاہا حکم دیا۔ وہ خطاب کے فرزند عمر ہیں عثمان بن عفان نہیں۔ اس لئے کہ جس شخص نے سب سے پہلے حج کے متعہ کو منع کیا وہ عمر ہی ہے۔ عثمان تو عمر کے بعد عمر کا پیرو تھا۔ اس نے بعد میں بندش جاری رکھی۔ جیسا کہ قسطلانی میں ہے۔“

(ii) حضرت علی نے عثمان کے تشدد کے باوجود متعہ پر اعلانیہ عمل جاری رکھا: اب ایک یہ بات بھی نوٹ کر لیں کہ جو شخص خلفا کی حرام کردہ چیزوں کی پرواہ نہ کرتا تھا وہ حضرت علی تھے۔ ہم حضرت علی کا ذکر صرف اس لئے کر رہے ہیں کہ متعہ الحج کو بند کرنے پر زیادہ تشدد کا علم ہو جائے۔ اور یہ معلوم ہو جائے کہ حضرت عمر کی تیار کردہ شریعت اللہ و رسول کے خلاف برابر حضرت عمر کے حقیقی جانشینوں میں جاری رہی۔ اور حضرت علی ہرگز اس فاروقی شریعت میں ملوث نہ تھے۔ سنئے اور بخاری ایسی کتاب سے سنئے:

عن سعيد بن المسيب قال اختلف علي وعثمان و هما بعُصفان في المتعة فقال علي ما تريد الي ان تنهي

عن امرٍ فعله رسول الله؟ فقال عثمان دغبي عنك قال فلما رأى ذلك علي اهل بهما جميعاً۔

(بخاری جلد اول کتاب المناسک باب التمتع والاقران... صفحہ 213)

”سعيد بن مسيب نے کہا کہ حضرت علی اور عثمان مقام عسفان میں تھے کہ دونوں میں متعہ پر اختلافی گفتگو ہوئی تو حضرت علی نے کہا کہ تمہارا کیا ارادہ ہے کیا تم بھی ایسے کاموں سے روکو گے جنہیں رسول اللہ کرتے رہے؟ اس پر عثمان نے غصہ میں آکر کہا کہ تم میری جان چھوڑو۔ جب حضرت علی نے یہ صورتحال دیکھی تو پھر انہوں نے

(عثمان کو دکھا کر) حج اور عمرہ دونوں یعنی متعہ کا عمل کیا۔“

(iii) حج کے متعہ کو بند کرنا قرآن اور سنت رسولؐ کے خلاف تھا: دوسرا مقام اسی باب میں دیکھئے۔ وہاں بھی حضرت علیؑ عثمان کو تنبیہ کرتے ہیں۔ مروان بن الحکم بیان کرتا ہے کہ:

”میں نے عثمان اور علیؑ کو دیکھا ہے عثمان متعہ سے منع کرتے تھے۔ جب حضرت علیؑ نے دیکھا تو انہوں نے عمرہ کا اور حج یعنی متعہ کا اعلان کیا اور لیبک بعمرة وحجة کہنا شروع کر دیا اور کہا کہ میں اُن لوگوں میں سے نہیں ہوں جو کسی کے کہنے سے رسول اللہؐ کی سنت کو چھوڑ دیں۔ (ایضاً کتاب و باب صفحہ 212)

(iv) حق اُن کے ساتھ ہے جو فاروقی شریعت کے منکر ہیں: قومی حکومت کا زور ٹوٹتے ہی لوگوں کو تحقیق کا موقع ملنے لگا اور وہ وقت آیا کہ مندرجہ بالا روایت کی شرح میں یہ لکھنا پڑا کہ:

”11 قوله يَنْهَى عَنِ الْمُتْعَةِ ، وَكَذَا عَمْرٍو وَمَعَاوِيَةَ - قَالَ الْعَيْنِيُّ أَجْمَعُ الْمُسْلِمُونَ عَلَىٰ إِبَاحَةِ التَّمَتُّعِ فِي جَمِيعِ الْأَعْصَارِ وَ إِنَّمَا اخْتَلَفُوا فِي فَضْلِهِ - الْأَمَارِيُّ عَنْ أَمِيرِ الْمُؤْمِنِينَ عَمْرٍو وَ عِثْمَانَ إِنَّمَا كَانَ يَنْهَى عَنِ التَّمَتُّعِ وَقِيلَ كَانَ نَهَى تَنْزِيهِه وَقِيلَ إِنَّمَا نَهَى عَنْ فُسْخِ الْحَجِّ إِلَى الْعِمْرَةِ وَقَدْ أَنْكَرَ عَلَيْهِمْ عُلَمَاءُ الصَّحَابَةِ وَ خَالِفُوهُمْ وَ الْحَقُّ مَعَ الْمُنْكَرِينَ -“ (ایضاً)

”اُن کا یہ کہنا کہ عثمان حج کے متعہ سے روکتے تھے۔ اور اُسی طرح حضرت عمر اور معاویہ نے بھی حج کے متعہ کو بند رکھا تھا۔ علامہ عینی نے کہا ہے۔ کہ (ان تینوں کی ممانعت اور بندش کے باوجود) ہر زمانہ میں مسلمان حج کے متعہ کے جواز پر تو متفق رہے۔ البتہ متعہ کے ثواب اور فضیلت میں اختلاف رہتا چلا آیا ہے۔ اور امیر المؤمنین عمر اور عثمان (اور معاویہ) کا متعہ سے روکنا سب نے مانا ہے اور اس ممانعت کو قطعاً حرام کے معنی میں بھی لیا ہے۔ اور ان معنی میں بھی کہ ممانعت حج کو بدل کر عمرہ کے لئے نیت کر لی جائے۔ اور یقیناً حضرت عمر اور عثمان اور معاویہ کے اس حکم کو صحابہ میں سے تمام عالم صحابہ نے ماننے سے انکار کیا ہے اور انکار کرنے والے ہی حق پر ہیں۔“

یہاں یہ بھی نوٹ کرنا ضروری ہے کہ حضرت عمر کے زمانہ میں سوائے حضرت علیؑ علیہ السلام کے اور کوئی صحابی قولاً و فعلاً حضرت عمر کی مخالفت نہ کرتا تھا۔

(v) فاروقی شریعت بر بنائے حق جاری نہیں ہوئی ہے: علامہ عینی ہی نہیں بلکہ ہر آزادانہ تحقیق کرنے والا عالم اس نتیجے پر پہنچا ہے اور کھل کر اقرار کیا ہے۔ اور مناظرہ و علم الکلام کی کتابوں میں اُن کے اور خود حضرت عمر کے اقوال کتابوں میں بھرے پڑے ہیں۔ ہم تو یہاں جناب علامہ شبلی کا علمی تجربہ و تحقیق پیش کر کے آگے بڑھ جائیں گے۔ اُنہوں نے باوجود انتہائی تعصب اور جانبداری کے بادل نا خواستہ لکھا ہے:

”حضرت عمر نے فقہ (شریعت) کے جو مسائل بیان کئے اُن میں اکثر ایسے ہیں جن میں اور صحابہ نے بھی (تلاوار اور دُرہ کے خوف سے۔ ابو عبد اللہ) اُن کے ساتھ اتفاق کیا۔ اور آئمہ مجتہدین (ابو حنیفہ، مالک، شافعی، اور احمد) نے اُن کی تقلید کی۔ شاہ ولی اللہ صاحب اپنے استقراء سے اس قسم کے مسائل کی تعداد کم و بیش ایک ہزار بتاتے ہیں۔ لیکن بہت سے ایسے مسائل ہیں جن میں دیگر صحابہ نے (اُن کے مرنے کے بعد) اُن سے اختلاف کیا۔ اُن میں سے بعض مسائل میں جن میں صحابہ نے اختلاف کیا وہی (صحابہ) حق پر ہیں۔ مثلاً 1_ تیمم 2_ جنابت 3_ متعہ 4_ تمتع حج 5_ طلاقات ثلاثہ وغیرہ میں حضرت عمر کے اجتہاد سے صحابہ کا اجتہاد زیادہ صحیح معلوم ہوتا ہے۔“ (الفاروق حصہ دوم صفحہ 116-117)

یہاں قارئین نوٹ کر لیں کہ عورتوں اور حج کے متعہ کو حرام کرنا غلط مان کر دونوں کو شبلی نے جائز مانا ہے۔ جو لوگ تین طلاق ایک ہی دفعہ دینا جائز سمجھتے رہے ہیں۔ شبلی صاحب سے اپنی غلطی نوٹ کر لیں۔ اور حضرت عمر کی شریعت سازی پر بھی نظر رکھیں۔ اور علامہ حافظ ابن قیم کی بات کبھی نہ بھولیں۔ اُنہوں نے حضرت عمر کو رسول اللہ کے مقابلہ میں رکھ کر لکھا ہے کہ:

يَا أَيُّهَا النَّبِيُّ لِمَ تُحَرِّمُ مَا أَحَلَّ اللَّهُ لَكَ الخ (تحریم 66/1) ”اسی طرح فرمایا اے نبی اللہ نے جو چیز حلال کر دی ہے۔ تم اُسے حرام کیوں کرتے ہو؟ پس جب خدا اپنے رسول کو یہ حق نہیں دیتا کہ اللہ نے جو کچھ حلال کر دیا ہے۔ اُسے حرام کر دے پھر کسی دوسرے کو یہ حق تحریم کس طرح دے سکتا ہے؟ نیز رسول اللہ کا ارشاد ہے کہ:

”جو شخص ایسا کام کرتا ہے جو ہمارے حکم کے خلاف ہے وہ مردود ہے۔“ پس خود ساختہ تحریم بھی مردود ہوگی اور

اُسے باطل قرار دیا جائے گا۔“ (زاد المعاد مترجمہ رئیس احمد جعفری صفحہ 227)

ہمیں قارئین کے فیصلے کا انتظار کرنا ہے اور واقعات پیش کرتے جانا ہے۔

مسئلہ نمبر 4۔ احرام کی حالت میں نکاح کو حرام کر دیا جب کہ رسول اللہ نے نکاح کیا تھا

عن ابن عباس أَنَّ النَّبِيَّ صَلَّى اللَّهُ عَلَيْهِ وَسَلَّمَ تَزَوَّجَ مِمْنُونَةَ وَهُوَ مُحْرِمٌ۔ ”ابن عباس نے بیان کیا کہ نبی صلی اللہ علیہ وسلم نے حالت احرام میں مینونہ سے نکاح کیا تھا۔“ (بخاری کتاب المناسک ابواب العرہ باب تزویج المحرم)

بخاری نے کتاب النکاح باب نکاح المحرم میں (یعنی حالت احرام میں) بھی لکھا ہے کہ:

أَبَانَا ابْنُ عَبَّاسٍ تَزَوَّجَ النَّبِيُّ صَلَّى اللَّهُ عَلَيْهِ وَسَلَّمَ وَهُوَ مُحْرِمٌ۔ ”خبر دی ہمیں ابن عباس نے کہ نبی صلی اللہ

علیہ وسلم نے حالت احرام میں اپنا نکاح کیا تھا۔“

قارئین کرام نے دیکھ لیا کہ آنحضرت نے احرام باندھے ہوئے دوران حج نکاح کیا تھا اب حضرت عمر کا حال ملاحظہ فرمائیں:-

عن ابی غطفان بن طریف الْمُرِّي أَنَّ أَبَاهُ طَرِيفًا تَزَوَّجَ امْرَأَةً وَهُوَ مُحْرِمٌ فَوَدَّ عُمَرُ بْنُ الْخَطَّابِ نِكَاحَهُ۔ ”ابی

غطفان نے بیان کیا کہ اُسکے باپ نے دورانِ حج حالتِ احرام میں ایک عورت سے نکاح کر لیا تھا۔ مگر حضرت عمر نے اُنکے نکاح کو باطل قرار دے دیا۔“ (مترجمہ موطا کتاب الحج باب نکاح الحُر م صفحہ 323)

(i) امام ابو حنیفہ اور دیگر علما نے حضرت عمر کی مخالفت کی ہے: قارئین یہ بھی دیکھ لیں کہ حضرت عمر کی شرعی ایجادات پر آخر اختلافات ہوئے اور بڑے بڑے علما نے اپنا عمل درآمد تبدیل کیا۔ اور یہی ہمارا مقصد ہے کہ جو جو عقائد و اعمال آنحضرت صلی اللہ علیہ وآلہ وسلم سے روایات میں آئے ہیں اُن کو اختیار کر لیا جائے۔ اور قومی و گروہ بندی والے مسائل کو ترک کر دیا جائے۔ چنانچہ صحیح بخاری کی توضیح کرتے ہوئے لکھا گیا ہے کہ:

”تَزَوُّجٌ مِّمُونَةٌ وَهُوَ مُحْرَمٌ وَاحتج بهذا الحديث ابراهيم النخعي والثوري وعطاء بن ابي رباح وحماد بن ابي سليمان وعكرمة ومسروق وابو حنيفة وصاحباؤه وقالوا لا باس المحرم ان ينكح ولكنه لا يدخل بها حتى يحل۔ وهو قول ابن عباس وابن مسعود۔“ (بخاری جلد اول کتاب النکاح باب تزویج الحُر م صفحہ 248 نور محمد چھاپ)

”حالتِ احرام میں میمونہ سے نکاح والی حدیث سے ابراہیم نخعی نے، امام ثوری نے اور عطاء اور حماد اور عکرمہ اور مسروق نے اور امام ابو حنیفہ اور اُن کے صحابہ (ابو یوسف، محمد، زفر وغیرہ) نے حجت اور سند اختیار کی ہے۔ اور کہا ہے کہ حالتِ احرام میں نکاح کرنا جائز ہے۔ لیکن جنسی تعلقات احرام سے فارغ ہونے کے بعد قائم کئے جانا چاہئیں اور یہی قول ہے عبداللہ ابن عباس اور ابن مسعود کا۔“

یہاں قارئین یہ بھی نوٹ کر لیں کہ جناب امام محمد اسماعیل بخاری بھی ایسے نکاح کو جائز سمجھتے تھے۔ لہذا اُنہوں نے اُن خود ساختہ روایات کو اپنی صحیح بخاری میں بالکل جگہ نہیں دی ہے جو حضرت عمر کے مذہب کی تائید میں تنخواہ دار، وظیفہ خوار روات اور محدثین نے جمع کی ہیں۔ اور جو موطاء و مسلم میں ملتی ہیں۔ لیکن حنفیوں کا اُن پر عمل نہ کرنا اور امام بخاری کا اُن کو نہ لکھنا ہمارے لئے حرمتِ فاروقی کے ابطال پر کافی زبردست دلیل ہے۔

(ii) قارئین سے معذرت

ہمارا دل چاہتا ہے کہ جس انداز سے ہم نے مندرجہ بالا چار مسئلوں کو لکھا ہے اُسی طرح حضرت عمر کی پوری شریعت سازی کی تفصیل پیش کرتے۔ لیکن یہ کتاب برابر توقع سے زیادہ طول پکڑتی جا رہی ہے اور ہم ادارہ کی غربت کے خیال سے برابر مسائل میں کمی کرتے چلے آ رہے ہیں۔ لیکن اب یہ ارادہ ہے کہ عربی عبارتوں کو قطعاً چھوڑ دیا جائے۔ مختصر ترین اُردو عبارت لکھی جائے۔ مگر یہ سمجھ لیں کہ ہمارے اختصار کا مطلب سامان و دلائل و حوالجات کی کمی نہیں ہے۔ بلکہ جس مسئلہ کو قارئین فرمائیں گے سینکڑوں صفحات کی تفصیل کے ساتھ پیش کیا جاسکتا ہے۔ مذہبِ حق کے پاس دلائل و براہین کی کبھی کمی نہ ملے گی۔

مسئلہ نمبر 5۔ عورتوں کے لئے حج کو مصیبت بنا دیا گیا

شاہ ولی اللہ محدث دہلوی اور صحیح بخاری دونوں کا بیان اور حدیث کا ترجمہ سن کر یہ فیصلہ کریں کہ حضرت عمرؓ کے احکام کو کس معیار پر لانا چاہتے تھے؟ قاسم بن محمد نے روایت کیا کہ:

”جس عورت نے نحر کے روز زیارت خانہ کعبہ کر لی اور اُس کے بعد اسے حیض جاری ہو گیا تو تمام صحابہ کا متفقہ فیصلہ تو یہ تھا کہ اُس کا حج مکمل ہو گیا۔ مگر اللہ عمر بن خطاب پر ترس کھائے جو یہ کہتے تھے کہ جب تک وہ دوبارہ طواف خانہ کعبہ نہ کرے اس کا حج نہیں ہوا۔“ اس پر شاہ صاحب نے فرمایا کہ ”میں کہتا ہوں کہ اہل علم نے یہاں اس مسئلہ میں عمر کے فیصلے کو اختیار نہیں کیا ہے۔ اس لئے کہ حضرت صفیہ کے قصے کے خلاف یہ فیصلہ کیا گیا تھا۔“ (مترجم ازالۃ الخفاء جلد سوم صفحہ 389-390 ناشر نور محمد)

مسئلہ نمبر 6۔ ہر قسم کی اور ہر عمر کی عورتوں کے نکاح کا اختیار ضبط کر لیا تھا

اللہ و رسولؐ نے ہر بالغ عورت کو یہ اختیار دیا ہے کہ وہ جائز رشتوں میں سے جس مرد سے چاہے نکاح کر سکتی ہے مگر حضرت عمر کی شریعت میں عورتوں کے اختیارات چھین کر انہیں مفلوج کر دیا ہے۔ اور بڑے واضح الفاظ میں اس کا سبب بھی ظاہر فرما دیا ہے۔

(الف) مشرکانہ ذہنیت پر فخر

ارشاد ہے کہ: قال عمر بن الخطاب ما بقى من اخلاق الجاهلية شئى الا انى لست ابالى ائى النساء نكحتن ايھم اُنكحتن۔ ”کہا عمر بن الخطاب نے کہ جاہلیت کے اخلاق میں سے مجھ میں کوئی بات باقی نہ رہی سوائے اس کے کہ میں پرواہ نہیں کرتا کہ کس قسم کی عورت سے میں نے نکاح کیا ہے۔ اور کس قسم کے مرد کا میں نے (کس قسم کی عورت سے) نکاح کر لیا ہے۔“ (ایضاً صفحہ 407)

قارئین ہماری اصلاح فرمائیں ہم تو اس اعلان سے یہ سمجھتے ہیں کہ جنسی تعلقات یا نکاح کے معاملہ میں حضرت عمرؓ قرآن و اسلام اور سنت رسولؐ کی قطعاً پرواہ نہ کریں گے۔ بلکہ آنحضرتؐ کی بعثت سے پہلے جس طرح کے نکاح ہوا کرتے تھے۔ اُن کو جاری کر کے چھوڑیں گے۔ کیا شان ہے جناب خلیفہ ثانی رضی اللہ عنہ کی کہ جس چیز کو آنحضرت صلی اللہ علیہ وآلہ وسلم مٹانے کے لئے آئے تھے۔ جناب فاروق اعظم اُسی کو مستقلاً قائم کرنے اور اپنے اندر موجود ہونے کا اعلان فرما رہے ہیں اور کیا کہنا اُس انتظام کا جس کی گرفت ہر گردن پر اس قدر مضبوط ہے کہ کسی کو مجال دم زدن نہیں ہے۔ اب اس کے بعد مسائل کا لکھنا ہمارے ایسے آدمیوں کے لئے تو ضروری نہیں ہے کیوں کہ یہ بیان کافی ہے مسلک فاروقی اور مسلک مصطفوی کے فرق کو سمجھنے کے لئے اور ساتھ ہی ایام جاہلیت اور ایام نبوت کو جدا جدا کرنے کے لئے آپ کے لقب فاروق اعظم کی

حیثیت بھی سمجھ میں آ جاتی ہے۔ لیکن عام قاری اور مدعی حضرات کی تواضع کے لئے ہم شاہ ولی اللہ ہی کے قلم سے اس عنوان کے چند نمونے لکھتے ہیں۔ تاکہ عنوان خالی نہ جائے۔ (عربی عبارتیں کتاب میں دیکھیں)

- (1) ”حضرت عمر نے اُس عورت کو نکاح سے باہر کر دیا جس نے ولی کی اجازت نہ لی تھی۔“
- (2) ”حضرت عمر نے طے کر دیا تھا کہ ولی کی اجازت کے بغیر نکاح ہوتا ہی نہیں ہے۔“
- (3) ”کوئی عورت ولی کی اجازت کے بغیر نکاح نہیں کر سکتی خواہ وہ دسواں نکاح ہو۔“
- (4) ”ایک شادی شدہ حاملہ عورت کے نکاح کو باطل قرار دیا۔ شوہر و زوجہ میں جدائی کرادی اس لئے کہ نکاح ولی کی اجازت کے بغیر ہوا تھا۔“
- (5) ”ایک عورت نے اپنی قوم کے ایک ذمہ دار آدمی کی معرفت اپنا نکاح کر لیا تھا۔ ولی کی اجازت نہ لینے کی وجہ سے حضرت عمر نے دونوں کا نکاح حرام قرار دیا۔ دونوں پر زنا کی سزا جاری کی اور جدا کر دیا۔“
- (6) ”ایک عورت نے بلا گواہ اور بلا ولی کی اجازت کے نکاح کیا۔ اس کو سو کوڑے لگوائے اور پوری مملکت میں فرمان بھیجا کہ جو عورت ولی کی اجازت کے بغیر نکاح کرے اُسے زنا کی سزا دی جایا کرے۔“
- (7) ”حضرت عمر کا فیصلہ یہ تھا کہ کوئی عورت ولی کی اجازت یا اہل الرائے یا سلطان وقت کے حکم کے بغیر حرام ہے۔“
- (8) ”یتیم لڑکیوں سے اجازت لے کر نکاح کیا جائے۔ اُن کی خاموشی اُن کی اجازت ہے۔“
- (9) ”حضرت عمر کے سامنے ایسے نکاح کا ذکر کیا گیا جس پر ایک مرد اور ایک عورت گواہ تھے۔ کہا یہ پوشیدہ قسم کا نکاح ہے، ناجائز ہے، زنا کی سزا لازم ہے۔“
- (10) ”یہ روایت غلط ہے کہ عمر نے ایک مرد اور دو عورتوں کی شہادت نکاح میں جائز رکھی ہے۔“

(تمام حوالوں کیلئے مذکورہ ازالۃ الخفاء صفحہ 409-407)

(ب) ہمارا مسئلہ: امام اعظم ابو حنیفہ اور دیگر علمائے اہل سنت کی مخالفت

ہم ان غیر اسلامی اور غیر انسانی تصورات پر قرآن اور حدیث سے بمباری کر سکتے ہیں۔ لیکن اختصار کا ہاتھ ہمارا گلا پکڑے ہوئے ہے۔ اسلئے یہ کہہ کر کہ جناب ابو حنیفہ اور تمام حنفی شریعت نے حضرت عمر کی مخالفت میں عورتوں کو نکاح کی آزادی دی ہے۔ اور سنت رسول کو حضرت عمر کے احکام پر ترجیح دینے والے علما میں سے علامہ ابن قیم کا مسلک ملاحظہ کیلئے پیش کرتا ہوں۔

(1) والد کی طرف سے زبردستی کرایا ہوا نکاح رد: ”صحیحین سے ثابت ہے کہ حضرت خنساء بنت جدام کا اُن کے والد نے

نکاح کر دیا۔ حالانکہ انہیں یہ نکاح ناپسند تھا۔ اور یہ ثیبہ (کنواری نہ) تھی۔ یہ نبی صلی اللہ علیہ وسلم کی خدمت میں حاضر ہوئیں۔ آپ نے اُن کا نکاح رد کر دیا۔“ (زاد المعاد صفحہ 51 جلد 4 مترجمہ رئیس احمد)

(2) نوٹ ملاحظہ کریں: ”اس سے ثابت ہوا کہ عورت کو شادی کے معاملہ میں مکمل اختیار حاصل ہے۔ اُس کی مرضی اور اذن کے بغیر باپ بھی اس کی شادی نہیں کر سکتا۔ اور اسلام کی دی ہوئی اس آزادی کو خود مسلمانوں نے کس طرح چھینا ہے؟ اسے کون نہیں جانتا۔“ (برابر صفحہ 51 چل رہا ہے)

(3) کنواری عورت بھی مختار ہے: ”میز سنن میں ابن عباس سے مروی ہے کہ ایک باکرہ لڑکی نبی کی خدمت میں حاضر ہوئی۔ اور عرض کیا کہ میرے والد نے میرا نکاح کر دیا ہے۔ حالانکہ وہ اُسے پسند نہیں کرتی۔ نبی نے اُسے نکاح توڑنے کا اختیار دے دیا۔ یہ واقعہ خنسا کے علاوہ دوسری عورت کا ہے یہ دو واقعات ہیں۔ ایک میں آپ نے بیوہ کو اختیار دیا۔ دوسرے میں کنواری کو بھی اختیار دیا۔

(4) ریمارکس سے لطف اندوز ہوں: ”ثیبہ تو خیر، بہر حال دانا و بینا عورت ہوتی ہے۔ لیکن کنواری لڑکی تک کو اسلام یہ حق دیتا ہے کہ اگر والدین اس کی شادی خلاف مرضی کر دیں تو وہ قاضی کی عدالت میں ایسے نکاح کو ختم کرا سکتی ہے۔ اسلام کے عورت پر بے شمار احسانات ہیں۔ اُن ہی میں ایک یہ عظیم و جلیل احسان بھی ہے جسے مسلمانوں نے ناک کے خیال سے غصب کر رکھا ہے۔ گویا اُن کی ناک اسلام سے بڑی ہے۔“ (زاد المعاد جلد چہارم صفحہ 51 مترجمہ رئیس احمد)

(5) باکرہ کنواری سے اجازت لینا لازم ہے: ”صحیح روایت میں نبی صلی اللہ علیہ وسلم سے ثابت ہے کہ آپ نے فرمایا۔ باکرہ سے اجازت لئے بغیر اس کا نکاح نہ کیا جائے۔“ (ایضاً جلد صفحہ 52)

(6) نکاح بغیر اذن جائز نہیں: ”کنواری اگر بالغہ عاقلہ سمجھ دار ہو تو اس کا والد اُسکی مملوکہ میں سے کسی معمولی چیز میں بھی اُس کی مرضی کے بغیر تصرف کرنے کا مجاز نہیں۔ اور نہ اس کی مرضی کے بغیر اُسے اس بات پر مجبور کر سکتا ہے کہ وہ معمولی سی چیز بھی اپنی ملکیت سے خارج کر دے تو اب یہ کیسے ہو سکتا ہے؟ کہ والد اُسے کنیز بنا دے؟ اور اُس کی مرضی کے بغیر جس کو چاہے اس کی ملکیت میں دے دے۔ حالانکہ وہ شخص اُس کے نزدیک سب سے زیادہ ناپسند ہے۔ اور وہ اُسے سب سے زیادہ مغضوب سمجھتی ہے۔ اس کے باوجود وہ جبراً اُس کا نکاح کسی کے ساتھ کیسے کر دے گا۔“ (ایضاً صفحہ 53-52)

(7) عورت غیر مشروط طور پر آزاد ہے: ”زندگی کے جملہ معاملات میں یعنی نکاح، ملکیت، تجارت اور کاروبار، ہر چیز میں اسلام نے عورت کی انفرادیت غیر مشروط طور پر تسلیم کی ہے۔ خواہ وہ ثیبہ ہو یا باکرہ، اُس کی اس پوزیشن میں نہ والدین مداخلت کر سکتے ہیں نہ شوہر نہ کوئی اور۔“ (ایضاً صفحہ 53)

مسئلہ نمبر 7۔ عورتوں کی کوئی شرط قابل اعتنا نہیں ہے۔ وعدہ خلافی حلال ہے

(1) حضرت عمر کا نکاح کی شرط کو نظر انداز کرنے کا حکم: ایک شخص نے عورت سے اس شرط پر نکاح کر لیا کہ وہ اُس کے شہر سے کہیں دوسری جگہ نہ لے جائے گا۔ لیکن جب مرد نے حضرت عمر سے دریافت کیا تو انہوں نے اس شرط کو نظر انداز کرنے کا حکم دے دیا۔“ (ازالۃ الخفاء مترجمہ جلد 3 صفحہ 412)

(2) رسول اللہ کی مخالفت ہوئی یا نہیں؟ عَنِ النَّبِيِّ قَالَ أَحَقُّ مَا أَوْفَيْتُمْ مِنَ الشَّرْوَ أَنْ تَوْفُوا بِهِ مَا سَتَحَلَلْتُمْ بِهِ الْفُرُوجَ۔ (بخاری کتاب النکاح باب الشروط فی النکاح جلد 2 صفحہ 774) ”اُس شرط کا پورا کرنا سب سے ضروری ہے جس شرط کی وجہ سے تم پر عورت کا جسم حلال ہوا ہے۔ (حکم رسول)

(3) حضرت عمر نے ایک عرب کی وجہ سے سنت رسول ترک کر دی: معلوم ہوتا ہے کہ حضرت عمر سنت رسول پر عمل کرنا چاہتے تھے۔ مگر عربوں کے طعن و طنز سے متاثر ہوتے چلے گئے۔ چنانچہ انہوں نے پہلے تمام شرائط کو واجب الادا بتایا تھا۔ مگر ایک دعویٰ کرنے اُن کو مردوں کی رعایت پر مجبور کر دیا تھا۔ جب کہ ایک شخص اُن کے پاس آیا اور بیان کیا کہ ہم نے اس عورت سے اس شرط پر نکاح کیا تھا کہ یہ اپنے گھر میں رہتی رہے۔ اور اب میرا یہ ارادہ ہو رہا ہے کہ میں اپنی زوجہ کو لے کر فلاں فلاں جگہ چلا جاؤں؟ حضرت عمر نے فرمایا کہ عورت کو اپنی شرط پوری کرانے کا حق ہے۔ (عمر نے کہا کہ شروط کے سامنے حقوق ختم ہو جاتے ہیں۔“ ازالۃ الخفاء جلد 3 صفحہ 411-412) اُس عرب نے کہا کہ اب مردوں پر مصیبت آگئی۔ اس طرح تو عورتیں مردوں کو طلاق دے دیا کریں گی۔“ (فتح الباری جلد 5 صفحہ 86)

مسئلہ نمبر 8۔ اللہ و رسول کی مشہور مخالفت ایک جھٹکے میں تین طلاق عورت حرام

یہ مسئلہ بار بار مذکور ہوا ہے۔ یہاں اس پر علامہ ابن قیم کے چند جملے اور ریمارکس قارئین کو دکھانا چاہتے ہیں۔ علامہ نے یہ مسئلہ شروع کرتے ہوئے جو جلی قلم سے عنوان لکھا ہے دیکھنے کی چیز ہے۔ ملاحظہ ہو:-

(1) ”تین طلاقیں ایک دفعہ میں“ ”شریعت کے ساتھ استہزاء اور تمسخر کی بدترین مثال“

”آنحضرت صلی اللہ علیہ وسلم کا عتاب“: محمود بن لبید رضی اللہ عنہ کی حدیث ہے کہ رسول اللہ صلی اللہ علیہ وسلم کو خبر دی گئی کہ ایک شخص نے اپنی بیوی کو تین طلاقیں ایک ساتھ دی ہیں۔ آپ غضبناک ہو کر کھڑے ہوئے اور فرمایا:-

”میں تمہارے درمیان موجود ہوں۔ اور وہ کتاب اللہ کے ساتھ یوں کھیل رہا ہے؟“

(زاد المعاد مترجم جلد 4 صفحہ 182) اور سنئے:-

(2) قرآن کی خلاف ورزی: ”جو شخص قرآن کریم پر پوری طرح غور کرے گا۔ اُس پر یہ حقیقت روشن ہو جائے گی کہ شرع کے مطابق طلاق بعدِ خلوتِ صحیحہ وہ طلاق ہے جس میں رجعت ممکن ہو۔ اللہ تعالیٰ نے ایک ہی دفعہ میں تین طلاقیں کا کہیں بھی حکم نہیں دیا ہے۔“ (ایضاً صفحہ 185)

پھر آیات سے ثابت کیا ہے۔ پھر یہ بتایا ہے کہ تین طلاقیں پر امت میں کیا رد عمل ہوا:

(i) ”ایک مذہب یہ ہے کہ ایک ساتھ دی ہوئی تین طلاقیں واقع ہو جائیں گی۔ یہ آئمہ اربعہ (ابوحنیفہ، امام مالک،

شافعی اور احمد حنبل) جمہور تابعین اور اکثر صحابہ کرام کا مذہب ہے۔“ (ایضاً صفحہ 187)

(ii) ”دوسرا مذہب یہ ہے کہ ایک وقت میں دی ہوئی تین طلاقیں واقع نہ ہوں گی۔ بلکہ رد کردی جائیں گی۔ کیونکہ

بدعتِ محرمہ ہے۔ اور بدعتِ مردود ہے۔“

(iii) ”تیسرا مذہب یہ ہے کہ یہ تین طلاقیں ایک طلاقِ رجعی ہے۔ یہ مذہب ابن عباس، ابن اسحاق، طاؤس اور عکرمہ

ابن تیمیہ کا ہے۔“ (ایضاً صفحہ 187)

(iv) قیاس کے بھی خلاف ہے: ”اب رہا قیاس، سو اس نقطہ نظر سے بھی تین طلاقیں کا بیک وقت جمع کرنا حرام ہے۔

اور بدعت ہے۔ اور ہر بدعت مردود ہے۔ کیونکہ حکمِ رسولؐ کے مطابق نہیں ہے۔“ (ایضاً صفحہ 189)

(3) ”مذہبِ امامیہ و اہلبیتؑ کا مسلک“: (علامہ نے لکھا کہ) ”لیکن ایک وقت میں دی ہوئی تین طلاقیں کا قطعاً کسی

صورت میں بھی واقع نہ ہونا امامیہ فرقہ کا مذہب ہے، اہلبیتؑ کی ایک جماعت کا بھی یہی مسلک ہے۔“ (ایضاً صفحہ 190)

(4) ایک ایسی حقیقت جو تمام ملائٹوں اور مجتہدین کا ستیاناس کر ڈالتی ہے

علامہ نے ”تعارضِ حدیث اور عملِ صحابہ“ کے عنوان کے ماتحت چیلنج کیا ہے، سُنئے:

”تم کہتے ہو کہ اگر ہمارے سامنے متعارض حدیثیں ہوں تو ہم صحابہ کے عمل کو راہنما بنائیں گے۔“ یہ صحیح ہے۔ لیکن تمہیں یہ

کب زیب دیتا ہے کہ ہمیں تو ایک امر کی دعوت دو اور خود ہی اُس سے روگرداں ہو جاؤ۔ نبی صلی اللہ علیہ وسلم کی وفات جب

ہوئی تو کم و بیش ایک لاکھ صحابہ موجود تھے۔ جنہوں نے آپؐ کو دیکھا تھا اور آپؐ سے سنا تھا۔ کیا تم اُن سب سے یا اُن کے

دسویں حصہ سے (10000) یا دسویں کے دسویں حصہ (1000) سے یا دسویں کے دسویں حصے کے دسویں

حصہ (100) سے بیک وقت لزوم طلاق ثلاث ثابت کر سکتے ہو؟ تم پوری کوشش کر ڈالو۔ بیس صحابی بھی، جو آپس میں گو

مختلف الرائے ہوں ایسے نہیں ملیں گے جن سے تم اپنا دعویٰ نقل کر سکو۔ اگر ہم چاہیں تو کہہ سکتے ہیں۔ اور ہمارا کہنا سچ ہوگا کہ

اس مسئلہ پر قدیم سے اجماع ہے۔ رسول اللہؐ کے وقت سے لے کر ابوبکر صدیق کے عہد تک دو صحابی بھی ایسے نہیں ملیں

گے۔ جنہوں نے بیک وقت دی ہوئی تین طلاقیں کے وقوع میں آنے کا اقرار کیا ہو۔ اور اتفاق و اجماع کا یہ دور اس وقت تک ختم نہیں ہوا۔ جب تک اختلاف رونما نہیں ہوا۔ اور صحابہ کے دو قولوں پر ہونے کے باعث پہلا اجماع کہاں ٹھہر سکتا تھا؟ چنانچہ اُن کے مابین اختلاف پیدا ہوا (اور حضرت عمر اس اختلاف کا سبب بنے۔ ابو عبد اللہ) اور اختلاف مستقل و متواتر طور پر آج تک موجود ہے۔“ (زاد المعاد جلد 4 صفحہ 195-196) آخری عنوان لکھا:

”حضرت عمر کی رائے حدیث نہیں ہے“ (ایضاً صفحہ 196)

(5) حضرت عمر کا فیصلہ سن کر آگے بڑھیں: شاہ ولی اللہ نے لکھا ہے کہ:

جب کوئی شخص اپنی بیوی کو ایک مجلس میں تین طلاق دیتا اور حضرت عمر کے پاس آتا تو وہ اُس کو خوب پیٹتے اور شوہر و زوجہ میں تفریق کر دیتے تھے۔ مدینہ کے ایک مسخرہ نے اپنی بیوی کو ایک ہزار طلاقیں دیں۔ پھر وہ عمر کی طرف آیا اور کہا کہ میں تو مذاق کر رہا تھا۔ تو عمر نے اس کے دُورہ مارا۔ اور زوجہ و شوہر میں تفریق کر دی۔“ (ازالۃ الخفاء جلد 3 صفحہ 429)

مسئلہ نمبر 9۔ اہل کتاب عورتوں سے نکاح کی ممانعت کر دی

حضرت عمر نے قرآن کریم کے خلاف اور مُسلمائے صحابہ کی مخالفت میں حذیفہ بن الیمان کو لکھا کہ تم یہودی زوجہ کو الگ کر دو۔ حذیفہ نے جواب لکھا کہ کیا یہودی عورت سے نکاح کرنا حرام ہے؟ پھر حضرت عمر نے فرمان بھیجا کہ میرے اس خط کو ہاتھ سے رکھنے کے قبل یہودیہ زوجہ کو چھوڑ دو۔“ (ازالۃ الخفاء جلد 3 صفحہ 410)

مسئلہ نمبر 10۔ دیہات و بیرونجات کے عربوں سے مہاجر عورتوں کا نکاح منع کر دیا

جس طرح حضرت عمر اہل کتاب کی مومنات کے مسلمانوں میں آنے سے خائف تھے۔ اُسی طرح وہ مہاجر عورتوں کو مدینہ سے باہر نہ جانے دینا چاہتے تھے۔ اور یہ دونوں باتیں حقیقت نبوت کو مستہر کر کے نظام فاروقی کے خلاف سوچنے اور سوالات پیدا کرنے کا سبب بن جاتیں جو کسی قیمت پر منظور نہ تھی۔ اس لئے آپ نے دونوں قسم کی عورتوں سے نکاح کی سخت ممانعت کر دی۔ چنانچہ ”حضرت عمر نے فرمان بھیجا کہ اعرابی یعنی بیرونجات کا عرب، مہاجر عورت سے نکاح نہ کرنے پائے۔“ (ازالۃ الخفاء جلد سوم صفحہ 412)

مسئلہ نمبر 11۔ عورتوں کے مہر پر پابندی؛ مقررہ مقدار سے زیادہ رقم ضبط کر لو

حضرت عمر نے جنسی تعلقات میں جہاں مردوں کو سہولت اور آزادی فراہم کی وہیں عورتوں کو بے بس اور بے کس کر ڈالنے کا بھی پورا اہتمام کیا ہے۔ چنانچہ آپ یہ دیکھ چکے ہیں کہ حضرت عمر نے عورتوں کو جانوروں کی طرح استعمال کرنے کے لئے

اسلامی قوانین کے مقابلہ میں ایامِ شرک و کفر و جاہلیت (Dark Ages) کے قوانین و قواعد کو مستقلاً اختیار کئے رکھنے کا اعلان کیا تھا۔ اور پھر جہاں جہاں موقع ملا وہاں عورتوں کے ساتھ اپنا طریقہ استعمال کیا۔ زیرِ نظر عنوان تک آنے سے پہلے یہ دیکھ لینا ضروری ہے کہ حضرت عمر اسلام سے پہلے حالتِ کفر و شرک میں عورتوں کے متعلق کیسے تصورات رکھتے تھے؟ اور ساتھ ہی آپ کو یہ معلوم ہو جائے گا کہ اُن کی ازواج کا اُن کے ساتھ اور اُن کی بیٹی کا رسول اللہ کے ساتھ کیسا سلوک تھا۔ اور یہ کہ حضرت عمر نہ چاہتے تھے کہ عورتیں اس طرح آزادانہ اپنے شوہروں کی راہ میں رکاوٹ بن جائیں اور سازشیں تیار کریں۔

صحیح بخاری سے یہ صورت حال پیش خدمت ہے:

”عبدالعزیز بن عبداللہ، سلیمان بن بلال، یحییٰ، عبید بن حنین سے روایت کرتے ہیں۔ انہوں نے ابن عباس کو بیان کرتے ہوئے سنا کہ میں ایک سال تک اس انتظار میں رہا کہ حضرت عمر بن خطاب سے ایک آیت کے متعلق پوچھوں۔ لیکن میں اُن کی ہیبت کے سبب سے اُن سے نہ پوچھ سکا۔ یہاں تک کہ وہ حج کے ارادہ سے نکلے تو میں بھی اُن کے ساتھ نکلا۔ جب میں واپس ہوا اور ہم لوگ راستہ میں تھے تو وہ ایک پیلو کے درخت کے پاس رفع حاجت کے لئے گئے۔ اور میں اُن کے انتظار میں کھڑا ہاتھی کہ وہ فارغ ہوئے۔ پھر میں اُنکے ساتھ چلا تو میں نے کہا کہ اے امیر المومنین! نبی صلی اللہ علیہ وسلم کی بیویوں میں سے وہ دو عورتیں کون تھیں۔ جنہوں نے آپ کے خلاف دھڑا بندی کر لی تھی؟ انہوں نے کہا کہ وہ حفصہ اور عائشہ تھیں۔ ابن عباس کا بیان ہے کہ میں نے کہا کہ خدا کی قسم میں ایک سال سے یہ ارادہ کر رہا تھا کہ اس کے متعلق آپ سے دریافت کروں لیکن آپ کے ڈر سے پوچھ نہ سکا۔ انہوں نے کہا ایسا کیوں نہ کیا کرو۔ جس چیز کے متعلق تمہیں معلوم ہو کہ مجھے اُس کا علم ہے تو مجھ سے پوچھ لو۔ اگر مجھے علم ہوگا تو میں تمہیں ضرور بتاؤں گا۔ پھر حضرت عمر نے کہا: ”بخدا! ہم جاہلیت کے زمانہ میں عورتوں کو کسی شمار میں نہ رکھتے تھے۔ (مترجم نے لکھا ہے کہ ”عورتوں کا کوئی حق نہ سمجھتے تھے۔“) یہاں تک کہ اللہ نے اُن کے حق میں نازل فرمایا جو نازل فرمایا۔ اور تقسیم میں اُن کا حصہ رکھا جو حصہ رکھا۔“

حضرت عمر نے اس کے بعد فرمایا کہ ایک دن میں اپنے معاملہ میں کچھ سوچ رہا تھا۔ اُس وقت میری بیوی نے کہا کہ کاش تم اس طرح اور اس طرح کرتے۔ میں نے اپنی بیوی سے کہا کہ تُو کیوں میرے معاملات میں دخل دیتی ہے۔ میں جو کرنا چاہتا ہوں وہی ٹھیک ہے۔ اُس نے کہا کہ اے خطاب کے بیٹے مجھے تم پر تعجب ہے۔ تم یہ نہیں چاہتے کہ تمہارے سامنے تمہاری باتوں کا جواب تک دیا جائے۔ تمہیں خبر ہے کہ تمہاری بیٹی، رسول اللہ کی باتوں میں اُن سے جھگڑتی رہتی ہے۔ یہاں تک کہ آپ کا سارا سارا دن رنج و تعب میں گزر جاتا ہے۔ یہ سن کر حضرت عمر نے ایک چادر لی اور حفصہ کے پاس پہنچے۔ اور کہا کہ اے بیٹی کیا تو رسول اللہ کی باتوں میں جھگڑا کرتی ہے؟ یہاں تک کہ آپ کا سارا دن غصے میں گزر جاتا ہے؟ حفصہ نے کہا کہ

خدا کی قسم ہم آپ کے ساتھ باتوں میں جھگڑا کیا کرتے ہیں۔ میں نے کہا کہ تو خبردار رہ میں تجھے اللہ کی سزا اور رسول کے غضب سے ڈرنے کی تاکید کرتا ہوں۔ تجھے وہ عورت دھوکہ میں نہ ڈال دے جس کو اُس کے کُسن نے رسول اللہ کی محبت کے سبب سے مغرور کر دیا ہے۔ اُس حسین عورت سے عائشہ مراد تھیں۔“ (وغیرہ وغیرہ)

(صحیح بخاری کتاب التفسیر باب المَحْرَم) (سورہ تحریم)

ہم یہاں حضرت عائشہ و حفصہ کی کوششوں اور کاوشوں کا تذکرہ کر کے عنوان سے ہٹ جائیں گے۔ لہذا آپ صرف اس قدر نوٹ کر لیں کہ حضرت عمر نے اس بیان میں اپنا ردِ دل اور اُس غلط آزادی کا بیان پیش کیا ہے جو رسول اللہ نے اپنی ازواج کو دے رکھی تھی۔ اور انہوں نے طے کر لیا تھا کہ اختیارات ملتے ہی وہ مستورات کو ایام جاہلیت کے قواعد پر عمل کرائیں گے۔ اور قرآن کی دی ہوئی تمام رعایات میں شرطیں لگا لگا کر محروم کر دیں گے اور ہرگز اپنے خلاف انہیں دم نہ مارنے دیں گے۔ اسی اصول پر جناب عمر نے اعلان فرمایا کہ:

”عورتوں کے مہر میں حد سے نہ بڑھو۔ اگر مہر کے زیادہ مقرر کرنے میں کوئی بزرگی ہوتی یا اللہ کے نزدیک یہ تقویٰ میں شمار ہوتا تو اس کے سب سے زیادہ حقدار محمد صلعم ہوتے۔ آپ نے اپنی بیٹیوں میں سے کسی کا نکاح نہیں کیا اور نہ اپنی ازواج میں سے کسی سے نکاح کیا مگر بارہ اوقیہ چاندی (چار سو اسی درہم) کا مہر مقرر کیا۔“

(ازالۃ الخفاء مترجم جلد 3 صفحہ 415 نور محمدی چھاپ)

یہی وہ مہر ہے جسے آج تک مجتہدین شرع محمدی کا مہر کہتے ہیں۔ اس اعلان کے بعد آپ کا عمل درآمد بھی دیکھ لیں۔ اسی صفحہ پر ایک نہایت چالاک و فریب ساز شخص کا حال لکھا ہے، فرماتے ہیں کہ:

(i) خواہش نفسانی کے لئے فریب سازی: ”اشعث بن قیس سفر میں ایک شخص کے ساتھی بنے۔ انہوں نے اُس شخص کی بیوی کو دیکھا تو اُن کو اچھی معلوم ہوئی۔ اُس شخص کا راستہ میں انتقال ہو گیا (کیوں؟) تو اشعث بن قیس نے اس کو نکاح کا پیغام دیا (عدت؟) تو اُس نے نکاح سے انکار کر دیا۔ مجراں شرط کے کہ مہر اُس کے حکم کے مطابق ہوگا (یعنی وہ جو کچھ مانگے دینا پڑے گا) اشعث نے (اپنی جنسی خواہش کے لئے) اُس شرط پر نکاح کر لیا۔ پھر (کام نکل جانے کے بعد) اس کو طلاق دے دی قبل اس کے کہ وہ حکم کرتی۔ اس کے بعد کہا کہ اب تُو مہر کے متعلق حکم کر۔ (یعنی بتا کہ مہر کیا دیا جائے؟) اس نے کہا کہ میں یہ حکم کرتی ہوں کہ فلاں فلاں غلام دیا جائے۔ یہ غلام اُس کے باپ کے مال میں سے اشعث کو ملے تھے۔ اشعث نے کہا تو اُن کے بجائے اور کچھ لے لے تو اُس نے انکار کر دیا۔ تو اشعث صاحب حضرت عمر کے پاس آئے اور کہا کہ اے امیر المؤمنین میں تین مرتبہ عاجز ہوا ہوں۔ فرمایا کہ وہ کیا ہیں؟ اشعث نے کہا 1: میں ایک عورت پر عاشق ہو گیا۔ فرمایا یہ ایسی

بات ہے جس پر تمہیں اختیار نہیں (لہذا تم قابل ہمدردی ہو) کہا کہ 2: پھر میں نے اُس سے اُس کے حکم پر نکاح کر لیا۔ پھر میں نے اس کو طلاق دے دی قبل اس کے کہ وہ مہر کا حکم لگائے۔ تو عمر نے فرمایا کہ وہ ایک عورت ہے مسلمانوں میں سے۔ شافعی نے کہا کہ عمر کی مراد یہ تھی کہ اس کا مہر عام مسلمان عورت کے برابر ہے۔ ابو بکر خنی سے اور وہ روایت کرتے ہیں عمر سے اسی کے مطابق۔ مگر وہ کہتے ہیں کہ عمر نے یہ کہا تھا کہ اس عورت کو راضی کرو۔ ابو بکر سیرین سے یہی روایت کرتے ہیں اور اس میں کہتے ہیں کہ عمر نے کہا تھا کہ اُس کا مہر اس کے خاندان کی عورتوں کے برابر ہوگا۔“ (ایضاً صفحہ 415-416)

اس روایت میں ابو بکر نے حضرت عمر کو بچانے کے لئے ایک روایت گھڑ دی۔ مگر دو روایات میں اور امام شافعی کے عمل میں اصل حق تلفی موجود ہے۔ ہم عرض کرتے ہیں کہ حضرت عمر کو لازم تھا کہ وہ اشعث کی اس فریب سازی پر دُروں سے مار مار کر صبیغ والا حال بنا دیتے۔ اس لئے کہ اس کا سفر شرعی زنا کے ارادے سے تھا۔ پھر اس عورت کے شوہر کا سفر میں مرجانا اشعث کو مشکوک کرتا ہے۔ پھر سفر کا خاتمہ کہاں ہوا؟ سفر کے خاتمہ کو کتنا عرصہ گزرا کہ یہ چار سو بیس والا نکاح کر لیا۔ عدت کے زمانہ کا کہیں تذکرہ نہیں ہے۔ پھر مجامعت کے فوراً بعد طلاق دینا ثابت ہے۔ مہر کی شرط کو کمزور کرنا طلاق میں مقصود ہے۔ لیکن بات وہی ہے کہ حضرت عمر عورتوں کے معاملہ میں ایام جاہلیت کے پابند تھے۔ اور مردوں کو کھلی چھٹی دے رکھی تھی کہ وہ عورتوں کو جس طرح چاہیں استعمال کریں۔ اور کم سے کم مہر پر عورتوں کی عصمت لوٹتے رہیں۔ متعہ میں عورت مرد کے برابر اختیار رکھتی ہے۔ اور عورت کو برابر کے حقوق دینا منظور نہ تھا۔ اس لئے متعہ کو حرام کیا گیا تھا۔

(ii) یہ قانون بھی قرآن کے خلاف تھا: مہر کو کم از کم کرنے کا دوسرا حکم علامہ سیوطی نے یوں لکھا ہے کہ:

”حضرت عمر نے اعلان کیا کہ تم لوگ عورتوں کو چالیس اوقیہ چاندی سے زیادہ مہر نہ دو۔ جو زیادہ دے، ہم اسے

بیت المال میں جمع کرا لیں گے۔“ (در منشور جلد 2 صفحہ 133)

حضرت عمر نے جس وقت منبر سے یہ اعلان فرمایا کہ کوئی شخص بارہ اوقیہ سے زیادہ مہر مقرر کرے گا تو وہ فاضل رقم کو بیت المال میں لے لیں گے۔ تو کہیں ایک بڑھیا وہاں موجود تھی یا اس وقت وہاں سے گزر رہی تھی۔ اُس نے حضرت عمر کو ڈانٹتے ہوئے قرآن کی آیت سنائی اور پوچھا کہ ہم تمہارا حکم مانیں یا اللہ کا حکم بجالائیں؟ حضرت عمر نے گھبرا کر فرمایا کہ اے لوگو گواہ رہو کہ مدینہ کی بڑھیا عورتیں بھی عمر سے زیادہ قرآن جانتی ہیں۔“ (فتح الباری جلد 5 صفحہ 78، صحیح بخاری کتاب النکاح باب قول تعالیٰ وتوا النساء صدقاتہن حاشیہ 5 در منشور۔ فیض القدر شرح جامع صغیر۔ کنز الاعمال وغیرہ وغیرہ)

ان تمام مقامات پر علما نے تسلیم کیا ہے کہ مہر کی کوئی حد ایسی نہیں ہے جو اسلام میں اللہ و رسول کی طرف سے ممنوع ہو۔ چنانچہ رفتہ رفتہ حضرت عمر کا یہ قانون پٹ گیا۔ مگر اکثر قلوب و اذہان میں بطور ورثہ چلا آ رہا ہے۔ اور اکثر قرآن کریم اور سنت

رسولؐ کے خلاف فحطانی رگیں پھڑکنے لگتی ہیں۔

مسئلہ نمبر 12۔ حقیقی ماں بیٹیوں سے بیک وقت جنسی تعلقات کا جائز کرنا

اللہ نے قرآن میں اُن تمام عورتوں کی تفصیل بیان فرمادی ہے جن سے کسی صورت میں بھی جنسی تعلقات قائم نہیں کئے جاسکتے (نساء 28-4/18، مائدہ 5/5 وغیرہ) اور آج تو مومن و کافر دونوں جانتے ہیں کہ ماں اور اُس کے لطن سے پیدا ہونے والی بیٹی سے جنسی تعلقات ہر صورت میں حرام ہیں۔ اسی طرح دو حقیقی بہنوں کو بیک وقت زوجہ یا جنسی تعلقات کے لئے جائز نہیں بنایا جاسکتا ہے۔ لیکن چونکہ یہ اعلان کر دیا گیا کہ:

”مَا بَقِيَ مِنْ اخْلَاقِ الْجَاهِلِيَّةِ شَيْءٌ إِلَّا اِنِّي لَسْتُ اُبَالِي اَيُّ النِّسَاءِ نَكَهْتُ وَاَيُّهُمْ اَنكَهْتُ“ عمر بن الخطاب

نے کہا کہ جاہلیت کے اخلاق میں سے مجھ میں کوئی بات باقی نہیں رہی بجز اس کے کہ میں پرواہ نہیں کرتا کہ کس قسم

کی عورت سے میں نے نکاح کیا اور کس قسم کے مرد کا نکاح کرایا۔“ (ازالۃ الخفاء مترجم جلد 3 صفحہ 407)

اس اعلان کے بعد کسی رشتے ناتے کی فکر کرنا یا ماں بیٹی اور بہن میں تمیز کرنا قطعاً بے معنی بات ہے۔ جاہلیت کے زمانہ میں عربوں کے یہاں ماں بیٹیوں کے لئے جائز تھیں۔ باپ اپنی بیٹیوں کو اپنی زوجہ بنایا کرتے تھے۔ حقیقی بہن بھائی جنسی تعلقات قائم کرتے تھے۔ چونکہ حضرت فاروق اعظم، جانشین خدا و رسولؐ اور امیر المومنین رضی اللہ عنہ میں ایام جاہلیت کا جنسی تعلق موجود تھا۔ اور اُن کے نزدیک یہ اسلام کے منافی نہ تھا۔ اس لئے جب اُن کے سامنے ایک شخص پیش ہوا اور سوال کیا کہ:

”میری ملک میں ایک جا رہیہ (کنیز) ہے اور اُس کی بیٹی ہے۔ اور وہ دونوں مجھے بہت پسند ہیں تو کیا میں

دونوں سے جماع کر سکتا ہوں؟ تو فرمایا کہ ایک آیت (او ماملتک ایماکم) تو حلال کرتی ہے، اور ایک آیت (اَن تَجْمَعُوا اِلَیْہِ) حرام کرتی ہے۔ میرا پناہ حال یہ ہے کہ میں ایسے کام کے قریب بھی جانے والا نہ ہوں گا۔“

(ازالۃ الخفاء جلد 3 مترجم صفحہ 410، 411)

آگے چل کر جناب ولی اللہ نے علامہ بغوی کے اعتراضات کے جواب میں جو آیات لکھ ماری ہیں، اُن میں سورہ مومنون کی (23/6) اور سورہ معارج کی (70/30) حلال کرنے والی بتایا ہے اور سورہ نساء کی (4/23) کو حرام کرنے والی آیت فرمایا ہے۔

قارئین سے التماس ہے کہ ان آیات اور اُن کے ترجمہ کو خود قرآن میں دیکھ لیں۔ اور سوچیں کہ جن دو آیات کو حلال کرنے والی سمجھا ہے اُن میں ایک ہی عبارت ہے جو دو جگہ آئی ہے۔ اُس میں حلال و حرام؛ کرو نہ کرو کا کوئی حکم یا ممانعت نہیں ہے۔ بلکہ پسندیدہ لوگوں کی تعریف ہو رہی ہے۔ البتہ اُن لوگوں کو پسند کیا ہے جو قرآن کے مطابق جنسی تعلقات میں پابندی کرتے ہیں اور

آزادروی اختیار نہیں کرتے۔ اُن دونوں آیات میں نہ ماں بیٹی کا بیک وقت زوجیت میں ہونا مذکور ہوا ہے اور نہ کہیں لفظ جَارِیَّہ استعمال ہوا ہے۔ لہذا ماں بیٹی کا بیک وقت جنسی تعلق کے لئے استعمال ہونا یا ہو سکنے کا امکان ہونا تو الگ وہاں تو جاریہ کے حلال ہونے کا ذکر بھی نہیں ہے۔ اور مَا مَلَکَتْ اَیْمَانُ کو جاریہ سمجھ لینا یا کنیزیں شمار کر لینا یہ عربی مشرکانہ ذہنیت کا کرشمہ ہے۔ یہ قرآن کریم کی مخصوص ترکیب یا اصطلاح ہے۔ اس سے نہ صرف جہادِ رسولؐ (ہر جنگ نہیں) میں گرفتار ہونے والی عورتیں مقصود ہیں بلکہ ما مملکت اَیْمَان میں گرفتار ہونے والے مرد اور بچے بھی داخل ہیں۔ اور ظاہر ہے کہ مردوں کو عورتوں کی طرح استعمال نہیں کیا جاسکتا۔ بردہ فروشوں سے خریدی ہوئی عورتوں کو قرآن ماملکت اَیْمَان نہیں کہتا۔ بلکہ ان کو لفظ اَمَاء سے ظاہر کرتا ہے۔ اور بردہ فروشوں سے خریدے ہوئے مردوں کو عباد اور عبد کہتا ہے۔

وَأَنکِحُوا الْاَیَامٰی مِنْکُمْ وَالصّٰلِحِیْنَ مِنْ عِبَادِکُمْ وَاَمَّا نَکِحُوْا فُقَرَاۗءَ یُغْنِیْہُمُ اللّٰہُ مِنْ فَضْلِہِ وَاللّٰہُ وَاسِعٌ عَلِیْمٌ ۝ (نور 24/32) ”تم کنوارے مردوں اور اپنے نیک غلاموں اور کنیزوں کا نکاح کر دو اگر وہ نادار ہوں گے تو اللہ اُن کو اپنے فضل سے غنی کر دے گا۔ اور اللہ تو علمی حیثیت سے وسعتیں دینے والا ہے۔“

لہذا جناب شاہ ولی اللہ نے مندرجہ بالا آیات کو ماں بیٹی کا بیک وقت زوجہ بنایا جانا جائز کرنے کے لئے پیش کر کے اپنا مذاق اڑایا ہے۔ اور سمجھایا ہے کہ وہ بھی حضرت عمرؓ کی طرح ایک خلیفہ وقت ہیں اور کسی کی جرأت نہ ہوگی کہ اُن کی تصنیفات پر ناقدانہ نظر ڈالے اور اُن کے خلاف زبان کھولے۔

(i) ایک اور لطیفہ: حضرت عمرؓ سے دریافت کیا تھا کہ کیا وہ شخص اپنی کنیزوں میں سے دو حقیقی ماں بیٹی کو بیک وقت زوجگی میں لے سکتا ہے یا نہیں؟ تو اُنہوں نے ایک امرتی کی طرح گول جواب دے کر اُسے آزادی دے دی۔ یعنی وہ اگر ماں بیٹی کو بیک وقت جنسی تعلقات کے لئے استعمال کر لے تو بھی قرآن کریم کے مطابق ہوگا۔ اور اگر اس حرکت سے باز رہے تب بھی قرآن کی اطاعت ہوگی۔ لیکن جناب شاہ ولی اللہ نے یہ کہا کہ اُسے باز رہنے کی ضرورت نہیں۔ یعنی قرآن میں ماں اور بیٹی دونوں کو ساتھ ساتھ استعمال کرنے کی ممانعت ہے ہی نہیں۔ آپ سوچ رہے ہیں کہ یہ کیسے ولی اللہ کے ذمہ لگایا جاسکتا ہے۔ جب کہ اُنہوں نے ماں بیٹی کے حرام ہونے کے لئے آیت پیش کر دی ہے۔ ہم عرض کرتے ہیں کہ یہی تو لطیفہ ہے غور فرمائیں:

سوال: کیا ماں بیٹی بیک وقت کسی کے لئے جائز ہیں؟

جواب: دو بہنوں کو بیک وقت جائز نہیں کیا گیا ہے۔ (نساء 4/23)

منشاء: دو بہنیں بیک وقت حرام ہیں۔ ماں بیٹی حرام نہیں۔

ماروں گھٹنا پھوٹے آنکھ۔

چونکہ حضرت عمر کی بات شاہ ولی اللہ سے زیادہ وزن دار اور حضرت عمر کے اعلان کے مطابق ہے۔ اسلئے ہم شاہ صاحب کی بات نہیں مانتے جو بزرگ یہ پرواہ نہ کرتا ہو کہ جنسی تعلق کس قسم کی عورت سے قائم کئے جائیں۔ اُسکے متعلق طرح طرح کی لیپاپوتی اور روایت سازی مذموم ہے۔ ساتھ ہی حضرت عمر کو محفوظ رکھنے کیلئے قرآن میں اختلاف و تضاد ثابت کر دینا بھی اچھی بات نہیں۔

(ii) حضرت عثمان بھی ماں بیٹی کو جائز سمجھتے اور کہتے تھے: اگر حضرت عمر نے ماں بیٹی اور دو بہنوں کو بیک وقت جائز نہ کیا ہوتا تو اُن حضرت کے حقیقی جانشین اس قانون کو جاری نہ رکھتے۔ اور صدیوں بعد تک اس قانون پر عمل جاری نہ رہتا۔ چنانچہ حضرت عثمان سے سوال ہوا کہ: إِنَّ رَجُلًا سَأَلَ عَثْمَانَ بْنَ عَفَّانٍ عَنْ الْاِخْتِنَانِ فِي مَلِكِ الْيَمِينِ هَلْ يَجْمَعُ بَيْنَهُمَا؟ فَقَالَ احْلَتْهَا آيَةُ وَمَا كُنْتُ لَا صَنَعَ ذَلِكَ۔ فَخَرَجَ مِنْ عِنْدِهِ فَلَقِيَ رَجُلًا مِنْ اصْحَابِ النَّبِيِّ؛ اَرَاهُ عَلَىٰ بَنِ ابِطَالِبٍ؛ فَسَأَلَهُ عَنْ ذَلِكَ فَقَالَ لَوْ كَانَ إِلَيَّ مِنَ الْأَمْرِ شَيْءٌ ثُمَّ وَجَدْتُ أَحَدًا فَعَلَّ ذَلِكَ لَجَعَلْتُهُ نَكَالًا۔ (تفسیر درمنثور علامہ سیوطی جلد 2 صفحہ 236)

”یقیناً ایک شخص نے عثمان بن عفان سے دو بہن کنیزوں کو بیک وقت استعمال کرنے کے لئے سوال کیا؟ تو جواب دیا کہ آیت نے دو بہنوں سے جماع کرنا جائز کیا ہے۔ مگر میں ذاتی طور پر ایسا نہیں کرتا۔ جب وہ شخص عثمان کے پاس سے باہر نکلا تو اُسے راستے میں صحابہ رسول میں سے ایک شخص ملا؛ میں سمجھتا ہوں کہ وہ شخص علیؑ تھے۔ اُن سے بھی اُس نے وہی سوال کیا اور جواب بتایا اس پر علیؑ نے کہا کہ اگر میں اس حکومت میں صاحب اقتدار ہوتا تو ایسا کرنے والے کو ذلیل و خوار کرتا۔“

اس سے یہ ثابت ہو گیا کہ حضرت عمر کا جاری کردہ قانون اُن کی سنت کے طور پر قانون بنا رہا۔ اور اب یہ بھی کہنے کی ضرورت نہ رہی کہ ایک آیت ایسے جنسی تعلق کو حرام کرتی ہے۔ یعنی کھلی چھٹی دے دی گئی۔ اور یہ جو فرمایا کہ میں (یا عمر) ایسا نہیں کرتے۔ یہ بات اس لئے اثر انداز نہیں ہو سکتی تھی کہ سوال کرنے والے وہ لوگ تھے جو کئی کئی گاڑیاں چلانے کی طاقت رکھتے تھے اور جواب دینے والے مقدس اور بوڑھے ضعیف و ناتوان حضرات تھے۔ جنہیں عبادت کی وجہ سے ایک گاڑی چلانا بھی دو بھرتی۔ چنانچہ آئیے اور دیکھئے کہ ایک جوان امیر المومنین نے کیا فرمایا؟

(iii) امیر المومنین معاویہ ماں بیٹی اور دو بہنوں کا استعمال جائز کرتے ہیں: اُسی تفسیر و منثور میں بتایا گیا ہے کہ حضرت معاویہ سے دریافت کیا گیا کہ ایک آدمی کے پاس دو بہن کنیزیں ہیں۔ کیا وہ اُن دونوں کو استعمال کر سکتا ہے؟ فرمایا۔ اُن سے جماع کرنے میں کوئی خرابی نہیں ہے۔ (قَالَ لَيْسَ بِذَلِكَ بَأْسٌ) (ایضاً صفحہ 237)

(iv) ایک اور لطیفہ: حضرت عمر اور عثمان کی طرف سے یہ دلیل پیش کی گئی کہ آیت میں ”ماملکت ایمانہم“ عام ہے۔ اور عام میں ماں بیٹی اور حقیقی بہنیں وغیرہ سب داخل ہیں۔ لہذا ماں بیٹی اور دو بہنیں بیک وقت جنسی تعلق کے لئے جائز ہیں۔ ہم نے تو اس خود ساختہ دلیل پر یہ کہا تھا کہ ماملکت ایمان میں عام ہونے کی وجہ سے قرآن کی آیات سے بھی مرد داخل ہیں۔ لہذا لطیفہ

یہ تھا کہ پھر مردوں اور دو حقیقی بھائیوں کو بھی اُنٹشن کر لینا جائز ہوا۔ مگر جناب عبداللہ ابن مسعود سے کئی قدم اور کئی صدی آگے ہیں۔ عن ابن مسعود اِنَّه سئل عن الرجل يجمع بين الاختين الامتين فكرهه فقيل يقول الله اَلَا مَا مَلَكَتْ اِيْمَانُكُمْ۔ فقال وبعيرك ايضاً مما مَلَكَتْ يَمِينُكَ۔ (ايضاً) جب اُنہوں نے دو بہنوں سے معاملہ ناگواری کا اظہار کیا تو سائل نے اونٹ سے ماملکت ایمان کو پیش کر دیا۔ جناب ابن مسعود نے کہا کہ بھائی اونٹ بھی تیرے داہنے ہاتھ کی ملکیت ہے نا۔ آگے کیا ہوا نہ کہیں پیٹنکھڑے اور پینے کا ذکر ہے نہ کسی سیڑھی کا تذکرہ ہوا ہے۔

بہر حال امام احمد بن حنبل تک اس قانون کے چلے آنے کا ریکارڈ ملتا ہے۔ (فتح الباری جلد 5 صفحہ 55)

مسئلہ نمبر 13۔ کوئی عربی شخص کنیز سے نکاح نہ کرے گا

قرآن کریم کی واضح آیات، سُنّتِ رسول اللہ اور تمام صحابہ کے عمل درآمد کے خلاف حضرت عمر نے شریعت کو منسوخ کر کے تمام عربوں کو بذریعہ فرمان متنبہ کیا کہ آئندہ کوئی عربی نسل کا شخص غیر عرب یا عربی کنیز سے نکاح نہیں کر سکتا۔ چنانچہ شاہ صاحب بھی لکھتے ہیں کہ:

”حضرت عمر نے منع کیا اس سے کہ کوئی عرب باشندہ باندی سے نکاح کرے۔ عمر نے کہا کہ جس غلام نے آزاد عورت سے نکاح کر لیا تو وہ غلام آزاد ہو گیا۔ اور جس آزاد نے باندی سے نکاح کیا وہ آدھا غلام ہو گیا۔“ (ازالۃ الخفاء جلد 3 صفحہ 409)

ہر شخص حضرت عمر کے اس حکم کو خلاف قرآن و سنت سمجھنے پر مجبور ہے۔ اس لئے کہ ساری دنیا جانتی ہے کہ رسول اللہ نے کنیزوں سے نکاح کیا اور اولاد ہوئی۔ تمام صحابہ نے اس پر عمل کیا سوائے اُن حضرات کے جو ایم جاہلیت کو پیارا سمجھتے تھے۔ آئمہ معصومین علیہم السلام میں دو اماموں کے علاوہ تمام آئمہ علیہم السلام کی مائیں کنیزیں بلکہ غیر ملکی کنیزیں تھیں۔

بہر حال ہمیں یہاں دو باتیں بتانا ہیں۔ اوّل یہ کہ حضرت عمر نے صاحب اولاد کنیزوں کے شوہروں کو منع کر دیا تھا کہ وہ اُنہیں فروخت کریں۔ فروخت بند ہو جانے سے اُن کنیزوں کو ہمیشہ ساتھ رکھنا لازم تھا۔ ساتھ رکھنے سے اُن کنیزوں کے تصورات اور اُنکے اپنے قومی عقائد کا بچوں میں پھیلنا اور آزادی کی ہوا کا چلنا بھی لازم تھا۔ اسلئے نہ رہے بانس نہ بجے بانسری۔ حضرت عمر نے یہ خدشہ جڑ سے ختم کر دیا۔ دوسری بات یہ بتانا ہے کہ عربی دستور یہ تھا کہ جس عورت کو خرید لیا جائے اُس سے نکاح کرنے کی ضرورت ہی نہیں ہے۔ ادھر بردہ فروش کو رقم ادا کی اور ادھر معاملہ شروع۔ نہ عدت نہ مہر نہ وراثت۔ جب دل بھر گیا فروخت کر دیا۔ اس سے اولاد ہو گئی تو بچوں کو بھی الگ سے یا ساتھ ہی بردہ فروشوں کو بیچ دیا۔ حالانکہ قرآن کریم سے حکم عام سورہ نور (24/32) سے ذرا دیر پہلے دکھایا گیا تھا۔ اگر مسلمانوں نے اللہ کے اُس حکم پر عمل کرنا لازم سمجھ لیا ہوتا تو کوئی عورت کنیز کی

صورت و حالت میں نہ رہتی۔ یہ حکم کہ اپنے کنواروں اور کنیزوں اور غلاموں کا نکاح کر دو عام تھا۔ تمام مسلمانوں کو حکم تھا۔ مگر..... مگر دوران نزول قرآن مجتہد موجود تھے۔ اور ہر حکم کی صورتیں و اقسام بنانا کرا حکام کو نافذ نہ ہونے دیتے تھے۔ یہ بحث ہو چکی ہے۔ یہ تھا منشا نکاح سے منع کرنے کا کہ لطف اندوزی تو جاری رہے۔ جیب بھی گرم رہے بغل بھی گرم مگر نکاح کی ذمہ داریوں سے محفوظ رہیں۔ جب چاہا نکلے سیدھے کئے اور نکال باہر کیا۔ رند کے رند رہے ہاتھ سے جنت نہ گئی۔

مسئلہ نمبر 14۔ اللہ کا مقرر کردہ حق رسول یعنی خمس ضبط کر لیا گیا

اللہ نے قرآن میں فرمایا تھا کہ:

”اگر تم اللہ پر ایمان لائے تو تمہیں معلوم ہو کہ جو کچھ مال غنیمت تم نے حاصل کیا ہے۔ اس کا پانچواں حصہ اللہ اور اس کے رسول اور اُن کے قریبی عزیزوں و یتیموں اور مسکینوں و ابن سبیل کے لئے مخصوص ہے۔“
(سورہ انفال 8/41)

تمام علمائے اُمت کا اتفاق ہے کہ یہ پانچواں حصہ رسول اللہ کی صواب دید اور حکم خدا کے مطابق خانوادہ رسول پر صرف ہوتا تھا۔ مگر قومی حکومت قائم ہوتے ہی حضرت عمرؓ نے جہاں حضرت فاطمہؓ کو علاقہ فدک کی آمدنی سے محروم کیا وہیں یہ اللہ و رسول کا پانچواں حصہ بھی ضبط کر لیا تھا۔ اور پھر اُن کے جانشینوں نے جس طرح اُن کے ہر خود ساختہ قوانین کی تائید میں روایت سازی اور فتویٰ بازی کر کر کے عمریں گزاریں وہیں خمس کی ضبطی کو جائز قرار دینے کے لئے دین کے مسائل میں کافی تحریف و تبدیل کو جاری کیا۔ مگر حق کو مٹایا نہیں جاسکتا۔ چنانچہ اس مسئلہ پر بڑی لمبی چوڑی بحثیں ہوتی رہی ہیں۔ مگر ہمیں اُن بحثوں سے کوئی تعلق نہیں ہے۔ ہم تو صرف یہ کہتے ہیں کہ قرآن میں ہمیں وہ مقام دکھایا جائے جہاں اللہ نے کسی مسلمان کو یہ حق دیا ہو کہ وہ اپنی ذاتی یا جماعتی یا ملکی و قومی ضرورت و مصلحت سے خانوادہ نبوت پر خمس بند کر دے؟ جو قرآن سے ایسا حکم نہیں دکھا سکتا وہ لاکھ روایات و خود ساختہ مصالح بیان کرے، ہمیں اسلئے قبول نہیں کہ کوئی روایت قرآن کے واضح احکام کو منسوخ کر دینے کی طاقت نہیں رکھتی۔ بہر حال ہم ولی اللہ صاحب کی کتاب (ازالۃ الخفاء جلد سوم) سے خمس کی پوزیشن پر روشنی ڈالتے ہیں۔ پڑھتے اور فیصلہ کرتے جائیں۔

(i) خمس کی تقسیم حاکمانہ ترمیم کے ساتھ: رسول اللہ صلی اللہ علیہ وسلم کے زمانہ میں خمس کے پانچ سہام (حصے) کئے جاتے تھے۔ اللہ و رسول کا ایک حصہ اور ذوی القربی کا ایک حصہ اور یتیموں اور مسکینوں اور مسافروں کے تین حصے۔“ (صفحہ 469)

یہ برابر کے پانچ حصے قومی مصلحت کے ماتحت گھڑے گئے ہیں۔ اگر ہمیشہ ایسا کیا جاتا تو خانوادہ رسول میں کبھی فاقہ کی نوبت نہ آتی۔ بہر حال مان لیں۔ مگر اختیار بہر حال رسول اللہ کے لئے ماننا ہوگا۔ خواہ وہ دس حصے کریں یا ایک حصہ۔

(ii) حکومت پر قبضہ کے بعد رسولؐ اور اہلبیتؑ کا حصہ ضبط کر لیا گیا: ”پھر خمس کو ابوبکر صدیق، عمر الفاروق اور عثمان ذی النورین رضی اللہ عنہم نے تین سہام (حصوں) پر تقسیم کیا۔ اور رسولؐ کا حصہ اور اقربائے رسولؐ کا حصہ ساقط کر دیا۔“ (ازالۃ الخفاء جلد 3 صفحہ 469)

بس قارئین! یہاں عنوان مکمل ہو گیا۔ اب یہ کون بتائے کہ صحابہ ثلاثہ کو اللہ و رسولؐ اور اقربائے رسولؐ کا حصہ ساقط کرنے یا بند کرنے کا اختیار کہاں سے ملا تھا؟ اور قرآن کے حکم کو کس حکم سے منسوخ کیا تھا؟ اس کے باوجود ہمیں کہا جاتا ہے کہ تم خلفائے ثلاثہ کی حکومت کو اللہ و رسولؐ کی حکومت سمجھو اور حق چار یا رکنا غرہ مارا کرو۔

(iii) امام شافعی میں خلفائے ثلاثہ پر تنقید کرنے کی جرأت قابل دید ہے

شاید قارئین کو یہ معلوم نہ ہو کہ جناب امام شافعی حضرت عبدالمطلب کے خاندان سے ہیں۔ اور یہی سبب ہے کہ کبھی کبھی وہ جمہوری طرز فکر کی پیروی سے سرکشی کرتے ہوئے پائے جاتے تھے۔ شاہ ولی اللہ نے امام شافعی کی ایک بحث کو ذرا ہاتھ کی صفائی کے ساتھ لکھا ہے۔ امام شافعی اپنے مخاطب سے کہتے ہیں کہ:

”تمہیں معلوم ہے کہ ابوبکر نے آزاد و غلام اور تمام مسلمانوں پر برابر کے حصوں میں تقسیم جاری رکھی تھی؟ اس نے کہا کہ ہاں ٹھیک ہے۔ شافعی نے کہا کہ تم جانتے ہو کہ عمر نے غلام کا کوئی حصہ نہ رکھا اور باقی مسلمانوں میں بعض کو بعض سے زیادہ دینا شروع کیا تھا۔ اس نے اقرار کیا۔ شافعی نے کہا کہ علیؑ نے سب کو پھر برابر بانٹنا شروع کر دیا تھا۔ اُس نے مان لیا۔ پھر کہا کہ علیؑ نے دونوں کے خلاف اعمال کئے۔ اُس نے کہا کہ ہاں کئے۔ شافعی نے کہا کہ عمر نے ام الولد کی فروخت بند کی تھی اور علیؑ نے اس کے خلاف کیا تھا۔ اس نے یہ بھی مان لیا۔ گفتگو کرتے کرتے آخر امام شافعی نے کہا کہ تم قدیم زمانہ اور جدید زمانہ کے اہل علم کا یہ طریقہ جانتے ہو کہ جب کوئی شے منصوص ہوتی ہے کتاب اللہ میں اور رسولؐ اللہ کی زبان یا آپ کے عمل سے واضح شدہ بھی ہو کیا وہ سوالات اور اعتراضات سے مستثنیٰ نہیں؟ کیا تم یہ نہیں جانتے کہ اللہ نے اہل علم پر کتاب اللہ اور رسولؐ کا اتباع فرض کیا ہے؟ اس نے کہا کیوں نہیں میں جانتا ہوں۔ شافعی نے کہا کہ تم کتاب اللہ کی دو آیتوں میں پاتے ہو کہ ذوی القربی کے حصے فرض کئے گئے ہیں؟ اور خوب واضح شدہ ہیں (انفال 8/41، حشر 59/7)۔ رسولؐ اللہ کی زبان اور آپ کے فعل سے۔ اور تمہیں زُہری اور ابن المسیب اور جبیر بن مطعم خبر دیتے ہیں کہ ابوبکر و عمر نے رسولؐ اللہ اور ذوی القربی کا حق و حصہ ساقط کر دیا اور غیروں کو دینا شروع کر دیا۔“ (ازالۃ الخفاء جلد 3 صفحہ 475-472)

قارئین! آواز بلند اعلان کریں کہ:-

اللہ، رسولؐ اور قرآن کے مقابلہ میں حضرت عمر زیادہ بزرگ تھے؟؟

مسئلہ نمبر 15۔ کھڑے کھڑے پیشاب کرنا دیوار سے رگڑنا

قارئین کرام نوٹ فرمائیں کہ اگر ہم حضرت عمر کے جاری کردہ قوانین اور شریعت اسلامی میں ترمیم و تنسیخ کو مندرجہ بالا طریقہ سے جاری رکھیں تو کم از کم سو صفحات مزید درکار ہوں گے۔ التماس ہے کہ اس کو کسی دوسرے وقت کے لئے اٹھا رکھا جائے اور اب چند وہ تبدیلیاں سامنے لائیں جو نماز و روزہ وغیرہ سے متعلق ہیں۔ لہذا سب سے پہلے طہارت کے سلسلے میں بات کریں گے۔ چونکہ حضرت عمر بعض مخصوص وجوہ کی بنا پر بیٹھ کر پیشاب نہ کرتے تھے۔ اس لئے حاشیہ نشینان دربار خلافت پر لازم ہو گیا کہ وہ ایسی روایات اُمت میں پھیلائیں جن سے حضرت عمر کا کھڑے ہو کر پیشاب کرنا رسول کی سنت بن جائے۔ اس کا توڑ کرنے کے لئے حضرت عائشہؓ نے فرمایا کہ:

قَالَتْ مَنْ حَدَّثَكُمْ أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يُبُولُ قَائِمًا فَلَا تَصَدِّقُوهُ مَا كَانَ يُبُولُ إِلَّا قَاعِدًا۔

”اگر تم سے کوئی ایسی حدیث بیان کرے کہ رسول اللہ کھڑے ہو کر پیشاب کرتے تھے تو تم اس کی تصدیق نہ کرنا یعنی اُسے کاذب سمجھنا اس لئے کہ رسول اللہ ہمیشہ بیٹھ کر پیشاب کیا کرتے تھے۔“ (صحیح مسلم مع شرح نووی جلد اول صفحہ 133 نور محمد)

(i) حضرت عمر کا حال: مندرجہ بالا بیان کے ساتھ ہی یہ بھی بتایا گیا ہے کہ:

(1) إِنَّهُ بَالٌ قَائِمًا لَكُونَهَا حَالَةً يَوْمَنْ فِيهَا خُرُوجٌ حَدَّثَ۔ (2) لَذَا لَكَ قَالَ عُمَرُ الْبُولُ قَائِمًا أَحْصَنَ لِلدُّبْرِ۔

1 ”یقیناً انہوں نے کھڑے کھڑے پیشاب کیا اس وجہ سے کہ اس حالت میں پاد نکلتے سے حفاظت رہتی ہے۔

2: وہی وجہ مد نظر تھی جو حضرت عمر نے فرمایا ہے کہ کھڑے کھڑے پیشاب کرنا چوڑوں کی بندش ٹھیک رکھتا ہے۔“

(ii) حضرت عمر اور ساتھی: ابن المذہب نے بیان کیا ہے کہ: فَتَبَّتْ عَنْ عُمَرَ رَضِيَ اللَّهُ عَنْهُ وَزَيْدُ بْنُ ثَابِتٍ وَابْنُ عُمَرَ وَسَهْلُ

بْنُ سَعْدٍ أَنَّهُمْ بَالُوا قَائِمًا۔ ”یہ ثابت شدہ حقیقت ہے کہ حضرت عمر اور زید بن ثابت اور عبداللہ بن عمر اور سہل بن سعد وغیرہم

کھڑے کھڑے پیشاب کیا کرتے تھے۔“ (ایضاً صفحہ 133)

اور یہ بھی اسی جگہ ہے کہ ابراہیم بن سعد کھڑے کھڑے پیشاب کرنے والوں کی شہادت قبول نہ کرتے تھے۔ اور یہیں

پر بقول حضرت عائشہؓ بہت سی جھوٹی باتیں لکھی ہیں کہ کسی طرح اس فعل کی شرمناکی کم ہو جائے۔ یہ بھی مان لیا ہے کہ اُس زمانہ میں

سارا عرب اسی پر عمل کرتا تھا۔

(iii) شاہ ولی اللہ کا ارشاد سنئے: ”بغوی وغیرہ نے روایت کیا ہے حضرت عمر سے اور یہ مشہور حدیثوں میں سے ہے کہ حضرت عمر

نے کہا کہ مجھے نبی صلی اللہ علیہ وسلم نے دیکھا کہ میں کھڑا ہو کر پیشاب کر رہا ہوں تو فرمایا کہ اے عمر کھڑا ہو کر پیشاب نہ کر۔“

(ازالۃ الخفا جلد 3 صفحہ 316 مترجم نور محمد)۔ اس ممانعت کی حیثیت چونکہ اُن مصلحتوں کے خلاف تھی جو اوپر لکھی گئیں اور یہ رسول

اللہ کی ذاتی بصیرت کی ممانعت تھی لہذا درخور اعتنا نہ ہوئی۔

(iv) دیوار سے رگڑ کر استنجا کرنا: شاہ ولی اللہ صاحب ابوبکر یسار بن نمیر کی روایت لکھتے ہیں کہ عمرؓ جب پیشاب کرتے تو اپنے ذکر کو دیوار یا پتھر سے صاف کرتے اس حال میں کہ اُس کو پانی نہ لگا تھا۔ شاہ جی صورتِ حال کی مرمت کرتے ہوئے فرماتے ہیں کہ ”میں کہتا ہوں کہ اہل سنت نے ڈھیلے پتھر سے استنجا کرنے پر اجماع کر لیا ہے۔ ورنہ اس کے جواز میں کوئی حدیث مرفوع نہیں ہے۔ اور ڈھیلے پتھر اور دیوار سے رگڑ کر استنجا کرنا صرف حضرت عمرؓ کا اپنا ذاتی مذہب ہے۔ دیوار سے استنجا کرنا معلوم ہوا تو علما نے دیوار پر قیاس کر کے ڈھیلے سے مطابقت کر لی ہے۔ (ازالۃ الخفاء جلد 3 صفحہ 316)

مسئلہ نمبر 16۔ پاؤں پر مسح کر لو تو وضو باطل؛ موزوں (جو تون) پر مسح کر لو تو وضو صحیح

قرآن کریم میں منہ اور ہاتھوں کو کہنیوں تک دھونے کا حکم موجود ہے۔ اور سر پر اور پیروں پر مسح کرنے کا حکم ہے۔ اور پانی نہ ملنے یا بیماری وغیرہ کی حالت میں جن اعضاء کو دھونا تھا۔ ان پر مسح کرنے کا حکم ہے۔ اور جن پر مسح کا حکم تھا۔ ان کو نظر انداز کر دیا گیا۔

..... فَاغْسِلُوا وُجُوهَكُمْ وَأَيْدِيَكُمْ إِلَى الْمَرَافِقِ وَامْسَحُوا بِرُءُوسِكُمْ وَأَرْجُلَكُمْ إِلَى الْكَعْبَيْنِ

فَتَيْسَمُوا صَعِيدًا طَيِّبًا فَاَمْسَحُوا بِوُجُوْهِكُمْ وَأَيْدِيكُمْ مِنْهُ۔ (سورہ مائدہ 6/5)

لیکن حکومت کے تنخواہ دار و وظیفہ خوار علما اور گورنروں نے حضرت عمرؓ کے عملدرآمد کو نافذ کرنے کے لئے جہاں ہزاروں روایات گھڑ کر سرکاری ریکارڈ میں رکھیں وہیں قرآن کے الفاظ و آیات کے قدیم اور معروف و مشہور معنی کو بھی بدل دیا۔ مندرجہ بالا آیت کا جب سب سے پہلے اُردو ترجمہ جناب شاہ عبدالقادر نے اپنے اُردو ترجمہ میں لکھا تھا۔ تو وہاں ترجمہ میں پیروں کو دھونا نہیں بلکہ ملنا لکھا تھا۔ اور آج تک وہ ایڈیشن موجود ہے۔ مگر پاکستان بن جانے کے بعد سرکاری ذہنیت کے علما کے دباؤ سے تاج کمپنی نے پہلے بریکٹ میں دھونا لکھا۔ اور چند سال بعد تکلف برطرف کھل کر بلا بریکٹ دھونا لکھ دیا۔ یعنی نزول قرآن کے زمانہ سے لے کر آج تک قرآن کو مار مار کے حضرت عمرؓ کا کلمہ اور نماز پڑھانے کا سلسلہ جاری ہے۔ بتائیے قرآن میں معنوی تحریف کرنے والے گروہ کے علما پر کیسے یہ اعتبار کیا جائے کہ اپنی گھریلو کتابوں میں غلط روایات کی بھرمار نہ کریں گے۔ لیکن اس کثرت، غلبہ و اقتدار حکومت کے باوجود محافظین اسلام کا انتظام اتنا خاموش اور مستحکم تھا کہ باطل کی تمام قوتیں حق کو نہ مٹا سکیں۔ خود خلیفہ اول اور خلیفہ دوم کی اولاد و ازواج حق کی تائید میں کھڑے ہو گئے۔ اور راز ہائے درون پردہ منکشف ہو گئے۔ ذرا ایک بات سنئے:

”سعد بن ابی وقاص اور عبداللہ ابن عمرؓ میں موزوں پر مسح کرنے کے بارے میں اختلاف ہوا۔ سعد نے کہا کہ

میں موزوں پر مسح کرتا ہوں۔ عبداللہ بن عمرؓ نے کہا کہ مجھے موزوں پر مسح کرنا پسند نہیں ہے۔ پھر دونوں عمر بن

الخطاب کے پاس فیصلے کے لئے حاضر ہوئے۔ اور اپنا اپنا عمل پیش کیا تو عمر نے اپنے بیٹے عبداللہ بن عمرؓ سے کہا

کہ تیرے چچا سعد بن وقاص تجھ سے زیادہ فہمیدہ اور سمجھدار ہیں۔“ (ازالۃ الخفاء جلد سوم صفحہ 316)

قارئین غور فرمائیں کہ حضرت عمر بیٹے کو نہ کسی آیت کا حوالہ دیتے ہیں نہ حدیث رسولؐ سے استدلال کرتے ہیں۔ بلکہ بزرگی کے ذریعہ اپیل کرتے ہیں اور یہ بتانا چاہتے ہیں کہ بیٹے تم اسلام و استدلال کے چکر میں ہو۔ تمہارے چچا تم سے زیادہ اُن مصلحتوں کو مد نظر رکھتے ہیں جن کی وجہ سے میں نے اسلامی و قرآنی شریعت کو قومی و ملکی مصالح پر ڈھالنا شروع کیا ہے۔ حضرت عمر نے اپنے حلقہ فکر میں یہ عقیدت پیدا کر دی تھی کہ لوگ اُن کے فیصلوں کے لئے یہ سوچنے لگے تھے کہ فلاں فیصلے کے لئے اگر ہمیں قرآن اور حدیث میں ثبوت نہیں ملتا تو نہ ملے۔ حضرت عمر نے ضرور کسی نہ کسی آیت یا حدیث یا عمل رسولؐ کے مطابق فیصلہ کیا ہوگا۔ چنانچہ اس عقیدت اور طرز فکر کا ثبوت اسی مسح کی بحث میں موجود ہے۔ علامہ بیہقی کو جب کسی طرح وہ دلیل معلوم نہ ہو سکی جس کے ماتحت موزوں پر مسح کی لامحدود مدت مقرر کر دی تھی تو انہوں نے لکھا کہ:

”میں خیال کرتا ہوں کہ عمر کے پاس جب توقیت (وقت مقرر کرنے) کے بارے میں کوئی مضبوط وجہ آگئی تو انہوں نے اُس کی طرف رجوع کر لیا۔“ (ایضاً صفحہ 317) پھٹی ہو گئی۔

اب بتائیے کہ جب ایسے عقیدت مند لوگ موجود ہوں تو حق و باطل کی تمیز کا خیال کیسے، کسے اور کیوں آئے گا؟ چنانچہ حضرت عمر کا ہر خیال اور ہر بات اسلامی شریعت کا قانون بنتا گیا۔ اور تمام لوگ صُنیخ کی طرح خاموش رہے۔

مسئلہ نمبر 17۔ شرمناک؛ جہالت مآب جنسی مسئلہ

جہاں کوئی بھی اسلامی بحث ہوتی ہے، کوئی صحیح فیصلہ مطلوب ہوتا ہے تو قارئین نے بار بار دیکھا ہوگا کہ ایسے مواقع پر علما صحابہ کا حوالہ دیا کرتے ہیں۔ اور عوام کے قلب و ذہن پر صحابہ صحابہ کا نعرہ اس طرح مسلط کر دیا ہے کہ ہر اچھے خاصے دانش مند لوگ تحقیق و تفتیش کے تمام ہتھیار زمین پر رکھ کر سر جھکا کر بیٹھ جاتے ہیں اور جب یہ کہا جاتا ہے کہ:

”فلاں مسئلہ پر صحابہ کا اجماع ہو گیا ہے۔ فلاں بات صحابہ کے مشورہ سے یوں طے پا گئی ہے۔“

تو لاعلم مسلمان چپ چاپ مانتے چلے آ رہے ہیں۔ اور حد یہ ہے کہ ڈنڈے کے زور سے یہ فیصلہ اُمت پر ٹھونس دیا گیا ہے کہ ”صحابہ تنقید سے بالا ارفع و اعلیٰ ہستیاں ہیں۔“ حالانکہ قرآن کریم موجود ہے، یہ سرکاری تاریخ موجود ہے، یہ عقل انسانی موجود ہے یہ فیصلہ بھی موجود ہے کہ صحابہ خاطمی تھے معصوم نہ تھے۔ مگر لفظ صحابہ کا رعب و داب علمائے شیعہ و علمائے اہلسنت برابر جمائے چلے آ رہے ہیں۔ ہم اور تمام اہل عقل و باضمیر لوگ کسی ہستی کو تنقید و تبصرے سے بالا ارفع و اعلیٰ نہیں سمجھتے۔ بہر حال شاہ ولی اللہ دہلوی کا بیان دو صفحات (317-319) پر پھیلا ہوا ہے۔ اس کو پڑھنے سے آپ کو معلوم ہوگا کہ حضرت علیؑ و معاذ اور حضرت عائشہ کے علاوہ مع جناب عمر تمام صحابہ و صحابیات و ازواج رسولؐ یہ نہیں جانتے کہ اگر کسی وجہ سے شوہر و زوجہ اپنے جنسی تعلق کے دوران بلا

فراغت الگ الگ ہو جائیں تو اب اس صورت میں اُن پر غسل جنابت واجب ہوگا یا نہیں؟ اس لاعلمی پر عہد رسولؐ گزرا۔ حضرت ابو بکرؓ کی خلافت کے دو اڑھائی سال گزرے خود حضرت عمرؓ کی خلافت کا زمانہ گزر رہا ہے کہ اب آکر یہ سوال اُٹھ کھڑا ہوا کہ آیا بلا انزال غسل واجب تھا یا نہیں؟ قارئین ذرا حساب لگائیں اور ہمیں بتائیں کہ اس مدت دراز میں یہ حضرات کتنی دفعہ ایسے حالات سے دوچار ہوئے ہوں گے؟ اور اُن میں سے کتنے لوگ برابر پاک رہے ہوں گے؟ اور پھر اُن میں کتنے آدمیوں کی وضو، غسل اور نماز صحیح ہوئی ہوگی؟ یعنی ایک اندھیر نگری اور چوپٹ رجبہ والی مثال بالکل صادق آرہی ہے۔

آخر سوال اٹھا۔ حضرت علیؓ و معاذ کی بات کوئی نہیں سنتا اس لئے کہ اس بات پر اجماع ہے۔ اُن پاکیزہ خصال لوگوں کا اجماع ہے کہ غسل جنابت واجب نہیں ہے۔ مگر اللہ بھلا کرے حضرت عمرؓ کا کہ آج انہیں یہ خیال آگیا کہ تمام مقدس صحابہ کو جمع کریں اور تحقیق حال کریں۔ صرف دو صحابی مخالف ہیں کثرت ایک طرف ہے۔ اور سیدہ ٹھونک کر کہا جا رہا ہے کہ ہم عہد رسولؐ میں بھی غسل جنابت نہ کیا کرتے تھے۔ ”اللہ کی طرف سے یعنی قرآن میں کوئی حکم نہیں آیا۔ رسول اللہؐ نے کوئی ممانعت نہیں کی۔“ یہ سن کر حضرت عمرؓ نے دریافت کیا کہ: کیا رسول اللہؐ اس کو جانتے بھی تھے؟ یعنی کیا آنحضرتؐ کو معلوم تھا کہ آپ حضرات غسل جنابت کے بغیر ماشاء اللہ نمازیں روزے اور حج و دیگر عبادات بجالا رہے ہو؟

قارئین شکر بجالائیں۔ اگر کہیں یہ کہہ دیا ہوتا کہ جی ہاں میں نے رسول اللہؐ سے دریافت کیا تھا اور انہوں نے فرمایا تھا کہ کوئی حرج نہیں (لا باس بہ) تو غضب ہو جاتا۔ اور تا قیامت یہ پوری امت ناپاک رہتی۔ جس طرح ہزاروں اہم مسائل کا انکار، اجماعی انکار کر کے امت کو خسارہ میں رکھا ہے۔ اُسی طرح یہ ناپاک مصیبت اُس پر مستزاد ہو جاتی۔ جب حضرت علیؓ کی بات بھی نہ مانی گئی تو انہوں نے حضرت عمرؓ کو (بقول ولی اللہ اینڈ کمپنی) یہ مشورہ دیا کہ آنحضرتؐ کی ازواج سے دریافت کر لیا جائے۔ ذرا سوچئے کہ وہ کونسی زبان ہوگی؟ اور وہ کون سا دل ہوگا؟ جس نے حضرت حفصہ اور حضرت عائشہ سے یہ شرمناک اور گھریلو مجبوری کی بات معلوم کی ہوگی؟ بہر حال اب حضرت علیؓ کی بات پر فیصلہ ہو گیا اور حکم صادر ہوا کہ:

”میرے پاس کوئی ایسا شخص نہیں لایا جائے گا۔ جس نے ایسا کیا ہو مگر میں اس کو سخت سزا دوں گا۔“

یہ ہے صحابہ کا وہ مقدس گروہ جس کے اجماع اور شورائی کی دُہائی دی جاتی ہے۔ اس کتاب سے فارغ ہو کر ہم انشاء اللہ والا امام علیہ السلام ”صحابہ رسولؐ کا علمی مقام“ نام کی کتاب لکھ دیں گے تاکہ قرآن و حدیث کی روشنی میں شیعہ سنی ریکارڈ سے صحیح پوزیشن سامنے آجائے۔

مسئلہ نمبر 18۔ غسل جنابت کی جگہ تیمم کرنے کی ممانعت خواہ ایک ماہ پانی نہ ملے

شاہ ولی اللہ صاحب نے تسلیم کیا ہے کہ حضرت عمرؓ نے فرمایا تھا کہ:

”جنبی (جنابت کی حالت والا شخص) تیمم نہ کرے گا اگرچہ مہینہ بھر تک پانی نہ پائے۔“ (مسلسل لکھتے ہیں کہ) اور روایت کیا گیا ہے۔ چند وجوہ سے کہ عمارؓ نے عمر کے سامنے خاک میں لوٹنے کا قصہ ذکر کیا اور نبی صلی اللہ علیہ وسلم کے اس ارشاد کا کہ تیرے لئے کافی تھا کہ ایسا کر لیتا تو عمار کے قول پر عمر مطمئن نہ ہوئے۔“ (ازالۃ الخفاء جلد 3 صفحہ 321-322)

قارئین سوچیں کہ جب حضرت عمرؓ نے یہ اعلان کیا تھا تو عمار کے علاوہ کسی اور صحابی نے حضرت عمر کو کیوں نہ ٹوکا؟ اور اب حضرت عمرؓ نے کیوں تمام صحابہ کو جمع کر کے اجماعی حکم نہ دیا؟ اور کیوں ازواج رسولؐ سے معلوم نہ کیا؟ یہ حکم آخر ایک سو سال کے بعد رد کر دیا گیا: شاہ صاحب گھبرا کر فرماتے ہیں کہ:

”میں کہتا ہوں کہ چاروں فقہاء (ابو حنیفہ، مالک امام شافعی اور احمد حنبل) نے عمر کے قول کو ترک کر دیا۔ کیونکہ انہوں نے اُس کو اُس روایت کے خلاف پایا جو مسند عمران بن حصین و ابو ذر و عمرو بن العاص وغیرہم سے رسول اللہ کا جنبی کو تیمم کا حکم دینا جب کہ وہ پانی نہ پائے صحت کے ساتھ ثابت ہے۔“ (ایضاً صفحہ 322)

یہاں یہ سوچنا غلط ہے کہ نہ معلوم ایسے کتنے فاروقی احکام ہوں گے جن کے خلاف تنخواہ خور علما کو احادیث نہ ملی ہوں گی۔ یا حدیث تو ملی ہوں گی مگر راوی اُن کے اپنے مکتب فکر کا نہ ہوگا۔ یا یہ کہ پاس مذہب اور تعصب کی بنا پر احادیث کی تاویل کر کے منشاء رسول کا رخ گھما دیا ہوگا۔ بہر حال جناب شاہ صاحب چاروں فقہاء کو اور تمام اہلسنت کو غلط کارثابت کرنے کے لئے ذرا سا عقیدت مندی اور علم غیب کا سہارا لیتے ہیں سنئے:

”عمر رضی اللہ عنہ کی شان اس سے بلند ہے کہ اُن پر یہ حدیث مخفی رہی ہو اور اللہ سے آپ کا تقویٰ اس سے بلند تھا کہ آپ کو یہ حدیث پہنچے اور آپ اس کے قائل نہ ہوں۔ مگر کوئی ایسی معنی ہیں جن کو انہوں نے نبیؐ سے سمجھا تھا۔“ (ایضاً صفحہ 322)

یہ ہے عقیدت و تعصب مذہبی کی وہ پٹی جو ہر سانس پر اپنی گرفت بڑھاتی چلی جایا کرتی ہے۔ قارئین غور کریں کہ کیا شاہ صاحب کا منشا یہی نہیں ہے؟ جو ہم چند جملوں میں پیش کرتے ہیں کہ:

- 1: حضرت عمر کو وہ حدیث معلوم تھی جس کی وجہ سے چاروں فقہاء نے فاروقی حکم کو باطل کہہ کر ترک کر دیا۔
 - 2: حضرت عمرؓ نے جو حکم دیا تھا وہ مذکورہ حدیث کی رو سے صحیح تھا۔ حدیث کے خلاف نہ تھا۔ لہذا وہ چاروں فقہاء اور اُن کی اتباع کرنے والے نہ صرف حضرت عمر کے مخالف قرار پاتے ہیں بلکہ وہ تو خدا اور رسولؐ کے حکم کے خلاف عمل کر رہے ہیں۔
- اور یہ بات صحیح ہو یا نہ ہو۔ مگر اس میں کوئی شبہ نہیں کیا جاسکتا کہ حضرت شاہ ولی اللہ تمام فقہائے اہلسنت کے مذہب سے خارج اور

اُن کے دشمن ہیں۔ اور جو باتیں بارہ سو ساٹھ سال میں کسی سرکاری یا غیر سرکاری عالم کو نہ سوجھی وہ شاہ صاحب کی کھوپڑی میں کہاں سے آگئیں؟ بہر حال ہم رُخ موڑنا نہیں چاہتے۔ چاہتے یہ تھے کہ ٹیڑھی ذہنیت ذرا کھل کر سامنے آجائے۔ شاہ صاحب کا یہ کہنا کہ وہ حدیث ضرور حضرت عمر کو معلوم تھی۔ علمی حیثیت سے ہمیں منظور نہیں۔ اس لئے کہ حضرت عمر نے بقلم خود فرمایا ہے کہ:-
 ”مدینہ کی عورتیں بھی مجھ سے زیادہ قرآن جانتی ہیں۔“

حضرت ابوبکر نے آیت پڑھی تو تلوار گھمانا بند کر دی اور رسول اللہ کے انتقال کے انکار سے رجوع کر لیا اور کہا کہ مجھے نہیں معلوم تھا کہ یہ آیت بھی قرآن میں ہے۔“ ہم صرف صحیح بخاری سے یہ ثابت کر سکتے ہیں کہ حضرت عمر کو قرآن و حدیث کے متعلق ابوہریرہ اور حذیفہ بن الیمان، عمار یا سر وغیرہم سے بہت کم معلومات تھیں۔ البتہ قوانین روم اور اجتہاد یہود و نصاریٰ میں اُن کو دستگاہ کمال حاصل تھی۔ اور وہ اُن ہی دونوں کے ماتحت شریعت اسلام کو تبدیل کر رہے تھے۔ اس لئے ہمیں یہ مانتے ہوئے مسرت ہے کہ حضرت عمر جان بوجھ کر حدیث مذکور کے خلاف احکام جاری کر رہے تھے۔ رہ گیا شاہ صاحب کا یہ فرمانا کہ حضرت عمر نے آنحضرت سے کوئی خاص معنی سمجھ لئے ہوں گے۔ وہم و گمان سے زیادہ کوئی علمی و عقلی حیثیت نہیں رکھتا۔ یہ ایک ایسی بچکانہ بات ہے جو خود اُن کی شان کے خلاف ہے۔

مسئلہ نمبر 19۔ نمازِ ظہر و عصر اور مغرب و عشاء کو ملا کر پڑھنا بند کر دیا

شاہ صاحب نے حضرت عمر کے مختلف فرامین (حکم ناموں) کا ذکر کیا ہے جو حضرت عمر نے مختلف گورنروں اور انچارج افسروں کے نام لکھے اور اُن میں نہایت تاکید و تعین اور وضاحت سے ہر نماز کے اوقات کو اس طرح باندھ کر رکھ دیا ہے کہ گھر بیٹھے وظیفہ اور تنخواہ اور راشن ملتے رہنے والوں کے علاوہ کوئی شخص بلا حرام کھائے اُن پر عمل ہی نہ کر سکے۔ آپ دیکھتے ہیں کہ ظہر و عصر دونوں وقتوں کی نماز کے دوران محنت کش اور مزدور ملازم طبقہ دوسروں کے قابو میں ہوتا ہے۔ اور اس کی ملازمت یا مزدوری کی اجرت میں یہ دونوں اوقات شامل ہوتے ہیں۔ اگر وہ کام چھوڑ دے تو مالک کا نقصان ہوتا ہے۔ اور ضد کرے تو اُس اجرت پر اثر پڑتا ہے۔ چوری سے پڑھے تو فعل حرام کا مرتکب ہوتا ہے۔ اور نزدیک ترین مسجد تک دو مرتبہ جانا آنا بھی دشوار ہوتا ہے۔ حالانکہ اللہ و رسولؐ نے نماز کے جو اوقات اور طریقہ مقرر فرمایا تھا وہ نہ صرف قطعاً فطری اور سہل تھا بلکہ تمام حدیث کی کتابوں میں لکھا ہوا اور تمام علما کو معلوم ہے۔ مگر چونکہ حضرت عمر نے قانوناً جمع بین الصلااتین کو ناجائز یعنی شرعی الفاظ میں حرام قرار دے دیا۔ لہذا حکومت کی مشینری روایت سازی اور تاویل و تشریح میں مصروف ہو گئی۔ تاکہ حضرت عمر کے حق میں رائے عامہ کو تبدیل کرے۔ تنخواہ اور دیگر وسائل اور اثر و رسوخ اور ڈنڈا سب نے اپنا اپنا حصہ ادا کیا۔ لیکن اس تمام کوشش و جبر و تشدد و لالچ و خوف کے باوجود حق ظاہر ہو کر رہا کہ ادھر شیعیان محمدؐ و آل محمدؐ نے ہمیشہ جمع بین الصلااتین کو جاری رکھا اور عوام کو دکھایا۔ ادھر اہلسنت